


К. ХОЧАЕВ,
А. АБДУВАЛИЕВ, Н. ШАРАФИДДИНОВ

АДАБИЁТ

6



**АБУАЛИ
ИБНИ СИНО**

Дар обрӯй кӯш, язера, ки обрӯй,
Чун кам шавид, бад-ӯ наизаравд оби чӯй.

Бо ҳар киссе зи рӯи ҳавас дӯстӣ мадор,
Бо ҳар ҳиссе зи содадили рози ҳуд магӯй.

Гар боядат, ки кам нашавад обрӯи ту,
Фармону ихтилоти фурӯмоягон манӯй.



**УМАРИ
ХАЙЁМ**

Гар дист ба лаҳдан қазо доштаме,
Бар майлу муроди ҳеш бингоштаме.
Ғамро зи ҷаҳри яксара бардоштаме,
В-аз шодӣ сар ба ҷарҳ афроштаме.

Дар қӯи инҷӯ ҳар дилеро дарёб,
Дар қӯи ҳунар муқбilerо дарёб.
Сад қаъбаи обу гил ба یк дил нарасад,
Къъба чӣ равӣ, бирав, дилеро дарёб.



**НИЗОМИИ
ГАНҶАВӢ**

На дониш бошад он қасро на фарҳанг,
Ки ҷаҳти оитӣ пеш оварал ҷаиг.

— Сухан к-он аз сари ҷаҳши и-онд,
Навиштироу гуфтаро нашояд.

Дониш талабу бузургӣ омуз
То бек ингаравд рӯзат аз рӯз.



ЧАЛОЛИДДИНИ
РУМЙ

То нации хаёни дўст ба мост,
Моро хама умр худ тимошост.
Он чо, ки висоли дустон аст,
В-яллоҳ, ки миёни хона садрост.
Он чо, ки муроди дил бародд.
Як хор бех из ҳазор хурмост.



САЪДИИ
ШЕРОЗИ

Бани одам аъзон яклигаанд,
Ки дар оғариниш зи як гашхаранд.

Чу узве ба дард оқирид рӯзгор,
Дигар узидоро намонад қарор.

Ту к-из меҳнати дигарон бегамй,
Нашояд, ки помат инҷанд одамй.



ХОФИЗИ
ШЕРОЗИ

Ҳуснат ба иттифоқи малоҳат ҷаҳон гирифт,
Оре, ба иттифоқ ҷаҳон метавон гирифт.

Дарахти дўстӣ билишон, ки коми дил ба бор орд,
Ниҳоли душманӣ биркан, ки ранчи бешумор орд.

Саъӣ покарди дар ни роҳ ба ҷое нарасӣ,
Музд агар металибӣ, тоати устод бибар.

ҚУРБОН ХОЧАЕВ, АҲМАД АБДУВАЛИЕВ,
НУРИДДИН ШАРАФИДДИНОВ

АДАБИЁТ

Китоби дарсӣ
барои синфи

6

*Ҳайати мушовараи Вазорати маорифи Ҷумҳурии
Тоҷикистон ба чоп тавсия кардааст*

PLEIADES
PUBLISHING, INC.
2004

ББК 83. З точик Я 72

Х - 79

Курбон Хочаев, Ахмад Абдувалиев, Нуриддин Шарафиддинов
АДАБИЁТ. Китоби дарсӣ барои синфи 6-ум.
Душанбе. Соли 2004, 224 сахифа

Ин китоб дар доираи Лоиҳаи таҷдиди сектори иҷтимоӣ тавассути маблағҳои қарзи Бонки Осиёни Таракқиёт ва Ҳукумати Ҷумҳурии Тоҷикистон нашр шудааст.

Ҷадвали истифодаи иҷоравии китоб

№	Ному насаби хонанда	Синф	Соли	Ҳолати китоб (баҳои китобдор)	
				Аввали сол	Охири сол

Муаллимони мӯҳтарам!

Хошишмандем фикру мулоҳизаҳои ҳудро оид ба мазмуни китоби мазкур ба нишонии 734024, ш. Душанбе, кӯчаи Айнӣ 45, Пажӯшишгоҳи улуми педагогии Тоҷикистон ирсол намоед.

ISBN 1-931938-20-2

© „САҲБО” 2004
© PLEIADES PUBLISHING, INC.

МУҚАДДИМА

Адабиёти бадей манбаи бойи донишҳост, ки инсон бо мурури солиёни тӯлонӣ фароҳам оварда, дар қолаби зебо бо ифодаи санъатҳои воло ба наслҳои пасованд мерос гузоштааст.

Орзуву ормонҳои накӯ, маъниҳои нозуку латиф, таркибҳои суфтаву бо гузашти солҳо сайқалёфта ҷавҳари адабиёти бадеиро ташкил медиҳанд.

Калимаи «бадеъ» дар лугат ба маънии тоза, нав, ачиб, vale дар истилоҳи адабӣ ороиши сухан ва қаломи зебо буда, шомили ҳамаи санъатҳои бадеист.

Адабиёт ганҷинаи ҳикматҳосту оинаи ибратҳост. Адабиёт ҷашмаест, ки оби зулолаш ба ҷисму ҷон ҳаловат ва дармон мебахшад.

Дар оинаи ибрати адабиёт олитарин андеша ва афкори адабон дар боби олами вучуд ва инсон, ҳаёту мамот, кӯшиш ва фидокорӣ, некӣ ва накӯкорӣ, раиятпарварӣ, мазаммати золимон ва бадандешон, пос доштани хотири дарвешон ва амсоли ин инъикос гардидаанд.

Адабиёт сабақ меомӯзад, ки бани одам бояд аз неку бад хулоса барорад, аз ҳаёт панд бигирад, ҳамеша некиро пешаи худ қарор бидиҳад. Чунон ки Муҳаммад Авғӣ зимни ҳикояте оварда:

Бад макуну бад маяндеш, то бадат н-ояд пеш,
Некӣ куну нек андеш, то некӣ бинӣ беш.

Адабиёт баҳри азимест, ки аз дарёҳо ибтидо ва ғизо мегираду бузургӣ, шукӯху шаҳомати хешро нигоҳ медорад. Адабиёт асосан аз ду манбаъ ибтидо ва ғизо мегираду мавҷудияти худро нигоҳ медорад:

Наҳустин адабиёти шифоҳист, ки басо қадимист ва ба

умки асрҳои хеле қадим мерасад. Он пештар аз пайдоиши алифбо рӯ ба олами ҳастӣ ніҳодааст.

Дигарӣ адабиёти ҳаттист, ки он хеле пуриктидор аст. Нерӯмандии ин адабиёт дар он собит мегардад, ки чавҳари адабиёти шифоҳиро дар ҳазинаи худ маҳфуз доштааст. Истифода аз ин чавҳарҳоро мо дар осори барҷастагарин намояндагони адабиёти ҳаттӣ: Абӯабдуллоҳи Рӯдакӣ, Абулқосим Фирдавсӣ, Саъдӣ ва Ҳофиз, Ҷалолиддини Балхӣ ва Шайх Аттор, Ҷомӣ ва дигарон мушоҳида мекунем. Ҳар фарди хирадманд ва фозилу оқил имрӯз низ зимни гуфтор ва ҳат бамаврид аз он дурдонаҳои эҷодӣ мардумӣ фаровон истифода мебараад. Бино бар ин, омӯхтани осори шифоҳӣ ва ҳаттӣ, ки дар маҷмӯъ адабиётро ташкил медиҳад, барои ҳар як шахс фарз ва суннат аст.

Ҳар он кас, ки худро бузургу маданий ва тавонгар мешуморад, бояд дар хотир дошта бошад, ки маданияту тавонгари шахс на дар бешумории молу чиз, балки дар донистан ва баҳравар гардидан аз мероси маданий бузургони гузаштаамон низ ҳаст. Чунон ки шайхи бузург Саъдӣ фармуда:

Ин ҳама ҳеч аст, чун мебигзарад,
Бахту таҳту амру наҳю гиру дор.
Номи неки рафтагон зоъ макун,
То бимонад номи некат ёдгор.

Калимаи адаб аслан пахлавист, ки вориди забони арабӣ гардидааст. Ин калима ҳам маънои доштани адабро медиҳад ва ҳам маънои адабиётро, яъне ҳам рафтторро дар назар мегирад ва ҳам гуфтторро ва маҷмӯан адабиёт мешавад.

ЭЧОДИЁТИ ШИФОХИИ ХАЛҚ СУРУДХОИ ХАЛҚИ

Сурудҳои халқӣ яке аз намудҳои эҷодиёти қадимаи мардумӣ буда аз «Авесто» шурӯъ гардида, ҳангоми меҳнат, маросимҳои тӯй, мотам ва гайра эҷод шудаанд.

Мавзӯъҳои сурудҳои халқӣ пурғунчиш ва домана-доранд: дар васфи баҳору наврӯз, тӯю сур, сӯгворӣ, гарӣӣ ва гайра.

Сурудҳои халқӣ баёнгари дарду аз лам, хушиҳои рӯзгор ва орзуву ормонҳои мардуманд.

«Гули сиёҳгӯш» аз сурудҳои дӯс доштаи мардумист, ки аз фаро расидани баҳори нӯзанин мӯжда мерасонад:

Баҳорон шуд, баҳорон шуд,
Ҳама гулҳо каторон шуд.
Ба рӯи сабза борон шуд,
Баҳори нав муборақ бод!

Гули сиёҳгӯш ҳафт^{янг} аст,
Миёни хоку ҳам сан^{янг} аст,
Аз ин дилҳо ҳурсанд^{янг} аст,
Баҳори нав муборақ бод!

Гули сиёҳгӯш ҳафт^{янг} аст,
Ҳӯроқи кабки дилт^{янг} аст,
Ҳамеша дар рухаш ғанг аст.
Баҳори нав муборақ бод!

Сурудҳои маросими тӯй шӯранг^з садо дода, ҳурсандӣ ва шодмониро ифода мекунанд.

Чунончи:

Рафтем рахи дуродур,
ёр, ёр, ёроне,
Овардем ниҳоли гул,
ёр, ёр, ёроне,
Ин гула кучо монем,
ёр, ёр, ёроне,
Дар ҳавлии Мирзогул,
ёр, ёр, ёроне...

Суруди зерин бошад, аз қабили сурудҳоест, ки дар он як олам дарду сӯзи шахси азодор баён ёфтааст. Ин гуна сурудҳоро сурудҳои мотам ё маросими меноманд:

Як гуле аз гулшани боги чаҳон гум кардаам,
Булбули мастам, ки рохи бӯстон гум кардаам.
Ғунчай нашкуфтаам рафт аз чаҳон бо сад алам,
Зон бигирям дӯстон, ному нишон гум кардаам.
Дӯстон, хун шуд дилам дар гуссаи дарди фирок,
Оҳу вовайло, ки ман рӯхи равон гум кардаам.

Ин суруди мотами аз номи шахсе оғарида шудааст, ки дар ғаму гуссаи чигарбандаш дилхун буда, симои онро ба «гул», «ғунчай нашкуфта», «рӯхи равон» монанд намудааст.

Сурудҳои ғарӣӣ басо чигарсӯз садо медиҳанд. Ин сурудҳо дур аз ватан, дур аз ёру диёр эҷод шудаанд. Ёди Ватан, ёди дӯстон қалби ғарифонро ба шӯр меорад. Ҳангоми эҷоди ин гуна сурудҳо гӯяндагони он аз ғарӣӣ шиква мекунанд.

Ғарӣӣ кӯи саҳт, азоби гӯр ва рӯзи сияҳ аст... Мардум ашқи ҳасрат дар нӯги мижгон сурудҳои ғарӣӣ мегӯянд. Охи онҳо фалакрас аст.

Ин суруд як пора аз қисмати талхи мардуми кӯҳистон аст, ки боди ғурбат онҳоро кӯ ба кӯ афканда.

Фарибӣ кӯи саҳт аст, эй бародар,
Фарибонро накӯ дору маёзор!
Саҳар хестам, дари хона кушодам,
Бидидам як ҷавоне хуфта бемор.
Сарашро ба сари зону ниҳодам,
Лабонашро бибӯсидам падарвор.
Бигуфтам: эй ҷавон, асл аз кучоӣ?
Бигуфто: асли ман аз шаҳри Булғор.
Агар афтад гузорат сӯи Булғор,
Магӯ аз мурданам зинҳор, зинҳор!...
...Бигуфтам: эй ҷавон, орзу чӣ дорӣ?
Бигуфто: як-ду себе баҳри ман ор.
Сабук частам, давидам сӯи бозор,
Гирифтам чанд себ аз баҳри он ёр.
Ба дил ғуфтам: ҷавонро зинда ёбам?
Нидо омад: ҷавон мурдаст, пиндор!...

Савол ва сунориш

1. Суруд чист ва дар қадом мавзӯъҳо ғуфта шудааст?
2. Қадом сурудҳои тӯёнаро медонед?
3. Фариб кист ва ғарibӣ чист?
4. Сурудҳоро аз ёд кунед.

СУРУДҲОИ ТАЪРИХӢ

Сурудҳои таърихӣ яке аз намудҳои сурудҳои ҳалқӣ буда, вобаста ба ин ё он ҳодисаву воқеаҳои таърихӣ ғуфта шудаанд. Ин навъ сурудҳо ифодагари қаҳрамонӣ ва фидокориҳои фарзандони барӯманду баору номуси ҳалқанд, ки барои рӯзи ҳуш ва фараҳафзо, ба хотири озодӣ ва осоиштагии мардум, барои ягонагии қишвар алайҳи золимон мубориза бурдаанд. Барои мисол, Восеъро мегирэм. Ӯ марде буд ҷувозкаш, вале бо зулму золимӣ муросо карда натавонист. Ҳалкро ба исён даъват намуд. Ғазаби ҳалқ ҳокимони Ҳисору Кӯлобро ларзонд. Қариб ғалаба наздик буд, ки хоинон хиёнат карданд. Шӯриш пахш карда шуд ва

пешвои онро күштанд, vale рүхи шүриш ба воситаи сурудхо дар дилу забони халқ бөкй монд.

Накшан сурудхон таърихӣ

Сурудхон таърихӣ	Чой ва соли воеа	Намунаҳо
«Шўриши Восеъ» ¹	Соли 1885 дар вилояти Кўлоб	Восеъ газост имрӯз, Чон мубталост имрӯз. Фавгои рӯзи маҳшар, Дар факирост имрӯз.
«Шўриши Усмон»	Соли 1918 дар ноҳияи Ғарм	Бо ханчар зада макша, хатое кардане, додарчунмай, Бо шаъму чарог лав-лави ёзаш кардане, Усмончунмай. Дар таги бедои қатор гумаш кардане, додарчунмай, Дар эштэки Янголик гурӯш кардане, Усмончунмай.
«Шўриши Қаландар»		Қаландари диловар, Гардид ҳарову логар, Монанди ў факирон, Ҳазор-ҳазор дигар...
«Бойи Ғалчигӣ»	Соли 1915 ноҳия Ёвон	Бойи сиёҳи мазанг, Хирманут дар сари сант. Аз чиҳати гушнагӣ, Ахволма кардӣ ба танг. Бойи сиёҳи Ғалчигӣ Нун медод як порчагӣ. Дастёруш партов шидай, Дар кутали Ҳафтқадӣ. Хирманта задум шола, Занта бигуфтум хола. Аз дастаки гушнагӣ, Корҳо мондай нимкола.

¹ Шўриши Восеъ соли 1885 дар Балчувон ва Ховалинг бо сардории қаҳрамони халқ – Восеъ бар зидди зулми амирӣ ба амал омадааст.

Аз ин рӯ, суруди «Шўриши Восеъ» пораи зинда аст аз таърихи халқ, аз рӯҳи исёнгар ва бешикасти фарзандони ўчун Восеъ...

«ШЎРИШИ ВОСЕЪ»

1. Аз чавру зулми мирон
Гардида мулк вайрон,
Чазир гаштан¹ факирон.
2. Восеъ газост² имрӯз,
Чон мубталост имрӯз,
Фавгои рӯзи маҳшар
Дар факирост имрӯз³.
3. Чӣ тӯфон аст имрӯзҳо?
Даргирифт кӯху сангҳо
Офтоб наздики моҳо!...
4. Кӯҳҳо чӣ тавр нолон аст,
Офтоб гирифт, зулмон аст,
Охири зулм вайрон аст...
5. Восеъ хамбид⁴ Санги Мир⁵
Муқобили зулми мир,
Бояд намудан тадбир.

¹ Чазир гаштан – чазир гаштанд, яъне хонахароб шуданд, қир шуданд.

² Газо – ҷанги динӣ, ки ба муқобили коғирон мебаранд, халқ золимонро коғир эълон кардааст.

³ Маънои байт: факирон – меҳнаткашони ситамдида шўриш бардошта гулгулан қиёмат, исёну ошӯб ҳезонданд.

⁴ Хамбид – фуромад.

⁵ Санги Мир – дар ҷониби ҷанубии Қалъаи Балчувон майдони санглоҳ воқеъ буда, дар таги қалъа санги азиме будааст, ки он ҷоро бо ҳамин унвон ҳом мебурданд.

6. Восеъ рафт сӯи Даштак¹,
Ба факирон дод калтак,
Чамъ шуданд пеши Талхак²

7. Лакаё рафт Борикдара³
Мекунад мира пора,
Мир тарсид, задаш наъра.

8. Восеъ хамбид Дараи Борик
Рӯз равшан, шаб торик,
Мир тарсид аз халоик...

9. Восеъ хамбид Тути Қозӣ,
Мирора дохт да бозӣ,
Кардак у найзабозӣ.

Савол ва супориш

- 1.Шеърро хонед ва маънидод кунед.
- 2.Сабабҳои пайдоиши шўриш дар қадом бандҳои суруд ифода шуданд?
- 3.Оҳанги суруд чиро ба хотир меорад?

1. Восеъ марди майдонай,
Замину замон ларzonай,
Бегу қозӣ⁴ ҳайронай.

2. Восеъ хамбид аз това,
Мири Балчувона мекова,
Мега:«Бигирен, нарава!»

¹Даштак – номи мавзее дар шимоли ғариби қалъаи Балчувон.

²Талхак – номи сой дар ҷониби Даштак.

³Борикдара – номи дарае дар ҷануби шарқии Балчувон.

⁴Бегу қозӣ – амалдорони аморат.

3. Амалдорон аз пасаш,
Монанди чуви ҳасан,
Восеъ монанди лочин,
Мега: «Занум, кунум яксин!»

4. Восеъ буд сабзинарӯ,
Одами калони чорпахлу,
Сарбозора зад ҳар сӯ,
Халқо Восеъра кард орзу.

5. Восеъ даромад дар майдон,
Монанди шери биёбон,
Хонаи мира кард вайрон.

6. Восеъ рафт сӯи Норак,
Купрукуш кардай порак,
Мангито шудай оворак.

7. Восеъ мега: «Ма мирум
Туткавула мегирам,
Чӣ медонум мембурам,
Сагираҳо дар барум».

8. Восеъ рафтай Туткавул,
Рӯзи ҷанг зад даҳ овул,
Факирон шудан қаровул.

9. Восеъ сари сангонай,
Пой аспуш лангонай,
Худуш марди майдонай.

10. Восеъ дар Кӯнадара,
Аспуш дар Ишкелдара,
Чашми чапуш мепара.

11. Баромадан рӯи банд,
Ҳанги дили мардум канд,
Факирора күштан ба фанд¹.

12. Хамбидану хамбидан
Рӯи Норак расидан,
Арзачира² қапидан.

Савол ва супориш

1. Ба назари шумо Восеъ чӣ гуна одам аст?
2. Ӯро дар қадом сурату сират тасаввур мекунед?
3. Мазмунин қалимаҳои шевагиро аз порчаҳои суруд муайян созед (**това, сагираҳо, факирон, ҷазир, ҳамбид, фанд, арзачӣ**).

1. Аз ҳисор омад сарбоз,
Шамшера карданд пардоз
Хатлона карданд тороч...

2. Восея бурданд Балҷувон,
Бикуштанд ёшу ҷувон,
Хатлона карданд яксон³...

3. Дарвоза чӯби тут аст
Танаи Восеъ кабут аст,
Күштанаш рӯзи хут⁴ аст.

4. Эй Акрами хунхӯр,
Сари Восеъра бибӯр,
Бурида даррав бихӯр.

¹ Фанд – фиреб

² Арзачӣ – аризадиханда, аризанавис, хабаркунанда.

³ Яксон – ин ҷо ба маъни харобу талаву тороч кардан, ба ҳок яксон кардан омадааст.

⁴ Рӯзи хут – моҳи хут аз рӯи моҳшумории пештара ба моҳи феврали соли 1885 рост меояд.

5. Дарвоза чўби бед аст,
Хонаи Восеъ сафед аст,
Дили онаш ноумед аст...
6. Гульизор монда хайрон,
Кўзачаш сари сангон,
Хун мегиря чу борон.
7. Восеъ мега:«Ман мирум,
Мулло Назир вазирум,
Балчувона мегирум.
8. Максади мо на мирӣ,
Маломатум накунӣ,
Эй халқ, чува меховӣ?
9. Чамъ шавед, эй ёрон,
Асир нашавед, ба мирон,
Зулма дидед бепоён!...»
10. Отама бурдан Бухор,
Пӯшондан чомай гулдор,
Кашидануш рӯи дор,
Вой аламе Гульизор!
11. Махрум мондум аз падар,
Ибрат шавад ба дигар,
Дод аз дасти ситамгар,
Вой аламе Гульизор!

- 1.Муборизаи халқ ва муносибат ба золимон дар қадом бандҳои суруд инъикос ёфтааст?
- 2.Дар бораи марги Восеъ шумо чӣ гуфта метавонед?
- 3.Дар бораи мазмуни суруд ва мохияти он нақли ҳаттӣ нависед. Дар он ҳатман симои Восеъро барчаsta тасвир намоед.
- 4.Мувофики ҳоҳиш 10 банди сурудро аз ёд кунед.
- 5.Боз қадом қаҳрамонони халқро медонед ва дар васфи онҳо қадом сурудҳоро шунидаед?

ТАРОНАҲО

Тарона яке аз навъҳои маъмули эҷодиёти шифоҳии халқ аст. Тарона низ аз замонҳои қадим дар байни мардум шӯҳрат дошта, бо лаҳни маҳсус сароида мешавад.

Мавзӯи таронаҳо гуногун буда, дар онҳо кору зиндагӣ, орзу омоли инсон тавсиф карда мешавад. Оҳангнокӣ, соддагӣ ва равонӣ ҳусусиятҳои асосии таронаҳо мебошанд. Дар тарона оmezishҳои рангбаранги зиндагӣ хеле содда ва мохирона инъикос ёфтаанд. Ҳатто модарон таронаи «Алла»-ро ҳангоми хобондани тифлашон бисёр дилкаш месароянд:

Алла, ҷонам, аллаё, даврони ҷонам, аллаё,
Калон шавӣ, ҷакқон шавӣ, пурдон шавӣ, аллаё.

Таронаҳонӣ ба пешрафти кор ёрӣ мерасонад: ғаму андӯҳ ва кудуратро аз дил берун мекунад. Инсонро ба орзу ва амалҳои нек ҳидоят менамояд, фараҳ ва таскини дил мегардад.

Аксари ин таронаҳо эътирозу шикояти мардумонанд нисбати нобаробарӣ ва поймоли ҳукуки инсон, дунёи бевафо ва фалаки качрафтор. Чунончи:

Хирмане дорему худ як дон намегирим мо,
майдаё-майдаё,
Дар лаби оби равон лабташна мемирим мо,
майдаё-майдаё.
Дар хиёбон нола кардам хирмани гул дар гирифт-о,
майдаё-майдаё.
Ҳайфи рӯи бегуборам чангу хокистар гирифт-е,
майдаё-майдаё.
Дарди дандон дораму дандон ба дандон мондам-е,
майдаё-майдаё,
Рози дил дорам, забони баста ҳайрон мондам-е,
майдаё-майдаё.

Хўп-хўп-хўп,
Майда-майда кўб!
Хўп-хўп-хўп,
Майда-майда кўб!

Савол ва супориш

1. Дар бораи тарона маълумот дихед.
2. Таронаҳо дар кадом мавзӯъҳо гуфта шудаанд?
3. Оё идомаи таронаи «Алла»-ро аз ёд хонда метавонед?
Агар натавонед, аз модаратон ё бибиатон пурсида
навишта гиред.
4. Таронаи «Майдаё»-ро кадом вақт меҳонанд?
5. Аз рӯи нақли муаллим дар мавзӯи «Хирманкӯбӣ» иншо
нависед ва аз ин тарона истифода баред.

ТАРОНАИ БОФАНДАГОН

Дар эҷодиёти шифоҳӣ таронаҳое низ мавҷуданд, ки андар ноҳушиҳои умр ва меҳнати тоқатфарсову миёншикан гуфта шудаанд.

Таронаи бофандагон аз ин қабил таронаҳост, ки гамангез садо медиҳанд. Дар он зане аз рӯзгори ноҳуш ва

азоби бандагӣ ва гаронии кор ва бекадрии касби бофандагӣ
бо сӯзу гудоз ҳарф мезанад. Ин тарона як навъ шикоят-
номаест аз рӯзгори талҳ ва сангини бофандагон ва қосибон:

Дилакам зардоб шуд аз чак-чаки бофандагӣ,
Чашмакам пуроб шуд аз риштаҳои қандагӣ.
Аз саҳар то шом почак мезанам дар ҷаҳ-ҷаҳак,
Қоматам дар тоб шуд аз кору бори зиндагӣ.

Рӯз то шом дастгахам дар дамгаҳам ҷак мезанад,
Субҳ то шом кампири бечора вак-вак мезанад.
Субҳи содик устокор дарвоза так-так мезанад.
Рангакам бетоб шуд дар зери бори зиндагӣ.

Ҳафтаи аввал дучарҳа нимча ресмон тофтам,
Ҳафтаи дуюм ба зӯр як ҷӯра карбос бофтам,
Аз фурӯши устокор як эни арzon ёфтам,
Туғ кунед, эй дӯстон, бар рӯи ин ёбандагӣ.

Духтари бемор дар кунҷак қашокаш мекунад,
Кампир аз баҳри пиёба дег оташ мекунад,
Бачаяк аз гушнагӣ по мезанад, ғаш мекунад,
Танакам абгор шуд аз қуртаҳои ҷандагӣ...

Савол ва супориш

1. Гӯяндаи таронаи боло аз чӣ шикоят ва ҳикоят кардааст?
2. Аз тарона бар меояд, ки оғарандай он ахли касби
бофандагӣ аст, пас ҷаро зиндагии ўчунин токатфарсост?
Қисмҳои таронаро аз ҷиҳати мазмун ба ҳам киёс
намуда, хулосаатонро баён намоед.
3. Оё имрӯз ҳам ахволи бофандагон ҳамин тавр аст?
4. Таронаро аз бар кунед.

ТАРОНАИ БАҲОР

Дар таронаи **Баҳор** айёми шукуфа ва баҳори хучастапай бо ҳазорон бӯи хушу рангомезихояш тасвир ёфтааст. Қаҳрамони ин тарона, ки аз зиндагӣ шояд масур бошад ва аз бешу қами рӯзгор гаме надорад, баҳорро зебову нозанин дида аз фарорасии он мужда медиҳад.

Дар таронаи **Гандум** бошад, манзара тамоман дигар аст. Гандум ба забон омада нола мекунад. Нола мекунад аз он, ки чӣ сон пастиву баландиҳои умрро паси сар карда, аз ҷавонӣ ба пирӣ мерасад. Чӣ сон азобаш доданд, ба кучоҳо афтод, чӣ кард ва оқибат бъяди азобҳо ҳамнафаси оташи сӯзон гашта нон шуд ва шоистаи ҳар дастархон гашт.

БАҲОР

Мужда, ки омад баҳор,
Сабзаву гул бешумор.
Оби фаровон ба боғ,
Гашта равон дар канор.
Фунҷаву парвона шуд,
Зинда ба бӯи баҳор
Булбули обӣ кунад,
Ғулгула дар ҷӯйбор.
Карда шукуфа ба боғ,
Дарахти себу анор.
Бар лаби оби равон,
Сояи беду чанор.
Ку-қузанон фохта,
Нишаста бар шоҳсор.
Бар шоҳи сарви баланд,
Нола кунад зор-зор.
Зи хона мӯру малаҳ,
Гашта равон сӯи кор,
Ту ҳам бидав пушти кор,
Ҳастӣ агар хушёр.

Савол ва супориш

1. Бахор чӣ хел фасл аст? Дар бораи бахор боз қадом суруду таронаҳоро медонед?
2. Шеърро ҳонда маънидод кунед.
3. Дар мавзӯи «**Омад бахор**» ишишо нависед.
4. Шеърро аз ёд кунед.

ГАНДУМ

Гуфт гандум саргузашти худ чунин:
«Будам аввал дар адам¹ манзилгузин².
Баъд аз он дар хокзорам коштанд,
Бе анису мӯнисе бигзоштанд.
Боди тунде бар сари сабзам вазид,
Шуд ҷавонӣ, навбати пирӣ расид.
Сар чудо кард аз танам деҳкон ба дос,
Коҳ гардида, бипӯшида палос.
Поймоли ғов гаштам ногаҳон,
То шудам, алкисса, дар бори ҳарон.
Гаҳ муқайид³ дар буни анbon⁴ шудам,
Гоҳ дар ғирбол⁵ саргардон шудам.
Бар сарам гардида сангӣ осиёб,
То баромад гардам аз ҷони ҳароб.
Муштҳо ҳӯрдам ба ҳангоми ҳамир,
То ниҳодам пой берун аз фатир.
Баъд аз он дар оташи сӯзон шудам,
Нон шудам, шоистаи ҳар ҳон шудам.

¹ Адам – олами нестӣ, нобудӣ.

² Манзилгузин – ҷойгир.

³ Муқайид – банд.

⁴ Буни анbon – ҳалтаи ҷармин.

⁵ Ғирбол – элак.

- 1.Шеърро қироат куниед ва муайян намоед, ки дар қадом шакл эҷод гардидааст?
- 2.Гандум аз чӣ менолад? То ба кучост роҳи ў?
- 3.То нон шудану шонистон дастархон шудан гандум чӣ азобхоро аз сар гузаронд?
- 4.Дар бораи нон ва қадру қимати он ҳикоя нависед.
- 5.Шеърро аз бар намоед.

БАДЕХА

Бадеха як навъи сурудҳои ҳалқӣ ба ҳисоб меравад. Бадехаро суруди ишқии ҳазломез низ номидан мумкин аст, зоро аксарияти бадехаҳо дар мавзӯи ишқ, бо оҳанги ҳазлу шӯҳӣ эҷод гардидаанд. Одатан бадехаҳо аз тарафи ду қас гуфта шуда, дар маъракаҳои хурсандии тӯй ва зиёфат дар ҳузури тамошобинон ичро мешаванд. Ичрокунандагони бадеха ҳатман бояд зану мард бошанд. Ҳангоми сурудани бадеха ракс ва ҳар гуна ҳаракатҳои шавқовар, ишораҳои маънодор ба воситай ҷашму абру, ҳаракатҳои гуногуни бадан /пайкар/ ва мусикии шӯҳ шарти асосист.

Ҳаҷву ҳазл дар бадеха мавқеи қалон дорад. Дар бадехаҳои ҳалқӣ ҳаҷв кардани урғу одатҳои бади ҳаёти шахсии оилавӣ, муносибати модару духтар /ё падару духтар/, додару ҳоҳар, ҷавону духтари ошиқ ва монанди инҳо тасвир карда мешавад. Бадехаҳои машҳур ва маъмул зиёданд. Дар яке аз бадехаҳои машҳур-Гулпарӣ ҳазли нарму форамро мушоҳида кардан мумкин аст, ки ошиқи бадрашк аз маъшуқаи худ бадгумон шуда, изтиробу ташвиш зоҳир менамояд. Маъшуқаи танноз бо суханони нарму гуворо ўро ором мекунад.

ГУЛПАРЙ

Писар:

Гулпарй, райхонпарй,
имшаб лаби бомат кү буд?

Духтар:

Чон-акачон, касе набуд,
атторбачек омада буд,
Атторбачек омада буд,
үсмаи тар оварда буд.

Духтархо:

Атторбачек омада буд,
үсмаи тар оварда буд.

Хама:

Чигй-чигй чангаш макун,
зулфакоша қайчй макун.

Писар:

Гулпарй, райхонпарй,
дишаб ба долонат кү буд?

Духтар:

Чон-акачон, касе набуд,
заргарбачек омада буд.
Заргарбачек омада буд,
гүшвори зар оварда буд.

Духтархо:

Заргарбачек омада буд,
гүшвори зар оварда буд.

Хама:

Чигй-чигй чангаш макун,
зулфакоша қайчй макун.

Писар:

Гулпарй, райхонпарй,
дишаб ба чорбогат кү буд?

Духтар:

Чон-акачон, касе набуд,
богбонбачек омада буд.

Богбонбачек омада буд,
дастай гул оварда буд.

Хама:

Чигй-чигй чангаш макун,
зулфакоша қайчй макун.

Писар:

Эй бути паймоншикан,
ин расма кай бардоштй,

Духтар:

Ин қадар чабру ситам бар ман раво медоштй.

Савол ва супориш

1. Бадеҳа чист? Дар боран фарки бадеҳа ва дигар намудхон адабй маълумот дихед.
2. Ба хотир биёред, ки ин бадеҳаро дар ичрои кихо шунидаед ва онро ба пуррагй нақл намоед.
3. Ҳангоми сурудани бадеҳа қадом ҷиҳатҳон зоҳирни иҷроқунандагон дикқатчалбқунанда ва хотирнишин аст?
4. Мазмунин бадеҳаро гӯед.

ШОҲДУХТАР

Шоҳдуҳтар, шакардуҳтар, шоҳи духтарон!
Абрекат ба ман бинму, шавам ба ту гулом!
Абрекам чӣ мебинӣ, ёри бадгумон!
Дар бозор ўсма надидӣ? Ин ҳам мисли ҳамон.
Шоҳдуҳтар, шакардуҳтар, шоҳи духтарон!
Чашмакат ба ман бинму, шавам ба ту гулом!
Чашмакам чӣ мебинӣ, ёри бадгумон!
Дар бозор сурма надидӣ? Ин ҳам мисли ҳамон.
Шоҳдуҳтар, шакардуҳтар, шоҳи духтарон!
Рӯякат ба ман бинму, шавам ба ту гулом!
Рӯякам чӣ мебинӣ, ёри бадгумон!
Дар бозор кулча надидӣ? Ин ҳам мисли ҳамон.

1. Мазмунни сурудро гуфта дихед.
2. Ба назари шумо харакатҳои духтар ва писар ҳангоми ичрои ин суруд чӣ гунаанд?
3. Чаро духтар рӯяшро ба писар нишон намедиҳал?
4. Ин сурудро аз ёд кунед.

РУБОЙ ВА ДУБАЙТИ

Рубой калимаи арабӣ буда, маънои чорро ифода мекунад. Яъне порчаи тараннумие, ки аз чор мисраъ иборат аст, рубой ном дорад. Дубайти аз навъҳои қадимаи шеъри тоҷикӣ буда, он ҳам ҷормишай мебошад. Одамон ба воситаи рубой ва дубайтиҳо дар бораи масъалаҳои гуногуни зиндагӣ фикру мулоҳизаҳои худро баён мекунанд.

Мавзӯи рубоиёти ҳалқӣ ва дубайтиҳо гуногун аст: гарӣӣ, шикоят аз зулм, фироқи дурӣ, орзую умеди дидорбинӣ аз ёру дӯст, ишқу муҳаббат ва ватандӯстӣ. Дар рубой ва дубайтиҳо табиат низ ситоиш меёбад.

Дар рубой ва дубайтиҳо фикру хаёл, имконият, ҳасрат, ранчиш, рашқ, газабу эътиroz изҳор мегардад ва ҳамаи он лаҳзаҳои зиндагӣ, ки ба дилҳо таъсире мегузоранд, тасвир мешаванд. Чунончи:

Аз хона баромадум бозӣ-бозӣ,
Баста бурдан маро сагони қозӣ.
Тирон бошаву қӯшакамоне созӣ,
Бар синаи золимон ту тир андозӣ.

Рубоиҳои ҳалқии тоҷикӣ ва дубайтиҳо аз ҷиҳати гуногунмазмунию гоянокии худ мавқеи қалон дошта, яке аз жанрҳои машҳуртарини назми лирикии ҳалқӣ ба ҳисоб мераванд.

Рубой ва дубайтиҳо аз ҷиҳати шакл ва соҳти худ аз дигар намудҳои назми ҳалқӣ бо қӯтоҳӣ, реҳтагию суфтагӣ ва хушоҳангӣ фарқ мекунад.

Таркиби бештари рубоиҳои халқӣ ба тарики зайл кофиябандӣ мешаванд: ааба, яъне мисраи якуму дуюм ва чорум ҳамқофия буда, мисраи сеюм озод аст. Файр аз ин, рубоиҳои халқӣ ба тариқи аабб, аааа, яъне баъзан ҳар ду мисраъ ва гоҳе ҳар чаҳор мисраъ бо як кофия омада метавонанд. Дар рубоиёти халқӣ радиф бештар истифода бурда мешавад. Кофиябандии дубайтӣ асосан ааба буда, бо аааа ва абвб низ эҷод мешаванд.

Савол ва супориш

1. Рубой чист?
2. Тарзҳои кофиябандии рубоиёти халқӣ ва дубайтиҳоро гуфта дигҳед.
3. Накшаш зерро омӯзед ва оид ба радифу кофияҳо андешаатонро баён кунед

Накшаш кофия ва радиф дар рубоиҳо ва дубайтиҳои халқӣ

Шакли пурран рубоиҳо ва дубайтиҳои халқӣ	Калимаҳои ҳамқофия	Соҳти кофия	Радиф
Сари кӯхи баланд буд ҳонаи ман, Фалак тире задаст бар шонаи ман. Фалак тире задаст, пайкон надорад . Ба ҳасрат пур шудаст паймонаи ман.	«ҳона» «шона» «паймона»	а а б а	Калимаи «ман» радиф аст.
Дар гарибӣ гашта-гашта ранги зард овардаам, Ранги зардамро ба пеши ахли дард овардаам. Ранги зардамро бубину аз ҳазонам ёд кун, Бар сари қабрам нишину як даме фарёд кун.	«зард» «дард» «ёд» «фарёд»	а а б б	Калимаи «овардаам» ва «кун» радиф шуданд.

ҒАРИБӢ

Лаънат ба касе, ки аз ватан канда шавад,
Афтад ба ғарибию ба кас банда шавад.
Чархи фалаке гардаду ояд ба ватан,
Ин мурдаи садсола зи нав зинда шавад.

Ай хуна баромадум, чашмум ба намай,
Чашмам ба намасту дилакам пураламай.
Мардум меган ба дилакут чӣ аламай?
Ин доги мусофирий гирдоби ғамай.

Сарчашмаю боги булбулонай ватанум,
Хушбоду ҳавою бустонай ватанум.
Як бор агар бод барад бар ватанум,
Дил пора кунум, ёди ғарибӣ накунум.

Мо булбули маstem, чаман нест моро,
Мо марди мусофирем, ватан нест моро.
Ин умри азиз беватан мегузараид,
Кардем сафари дуру кафан нест моро.

Дар ғарибӣ агар марг расад бар баданум,
Ку модари дилсӯз, ки дӯзад кафандум.
Товути маро ҷои баландӣ мунед,
Шояд, ки расад бӯи ватан дар баданум.

Эй очаи ҷун, ҷуба калонум кардӣ,
Ширум додијо ситам ба ҷонум кардӣ.
Аввал ба азизихо калонум кардӣ,
Охир ба ғарбихо равонум кардӣ.

Эй кафтари сарсафед, болат канда,
Ту ёраки нав гирифтӣ, дар лаб ҳанда.

Сазои сарам, ки дар ғарибӣ мурдам,
Ёдам накунӣ, ки мурдаам ё зинда.

Чонона, баҳор шудай, кай меой?
Вақти гули хор шудай, кай меой?
Ту ваъда ба барфои зимистон додӣ,
Барфо ҳама об шудай, кай меой?

Имрӯз манам гандумаки сабз ба дашт,
Ҳайфи умрам, ки дар ғарибӣ бигзашт.
Хешони ватан, агар маро ёд кунед,
Ҷавру ситами замона имсол гузашт.

Хоки Ватан аз тахти Сулаймон хуштар,
Хори Ватан аз лолавурайхон хуштар.
Юсуф, ки ба Миср подшоҳӣ мекард,
Эй кош гадо буд, ба Канъон хуштар.

Шамолак мевазад бар барги гандум,
Мусоғир гаштаам дар шаҳри мардум.
Мусоғирӣ маро дилгир кардаст,
Фалак бар гарданам занҷир кардаст.

Дар шаҳри мусоғирӣ дилам ҳаст хичил,
Бечораю бекасам, биё дастам гир.
Не дўсти наздик дораму не ёри қарин,
Дар мулки шумо мисоли ман нест факир.

Имшаб чӣ шабе насиҳатам дод падар:
Зинҳор ба кӯи нокасон ранҷ мабар.
Гар ранҷ барӣ, ба мардуми асл бубар,
То ранчи ту зоёз нашавад, ҷони падар!

Ноҳонда марав ту бар сари хони касе,
Бекадр шавӣ, агар хӯрӣ нони касе.
Як порчай нони қоку як косаи об,
Беҳтар зи ҳазор мурғи бирёни касе.

Савол ва супориши

- 1.Хисси вахдат, дүстүр ва ватанхөхүү мардум дар ин рубоихо ва дубайтихо чи тавр ифода ёфтааст?
 - 2.Ин рубоихо ва дубайтихо ба шумо чи таассурот бахшид?
 - 3.Оё дарк кардед, ки дур аз Ватан будагон чи зиндагие доштаанд?
 - 4.Бо ёрии муаллим ба чанд рубой ва дубайтүү шарх нависед.
 - 5.Рубоихо ва дубайтихоро /интихобан/ аз ёд намоед.

САНЬЯТИ ТАКРОР

Дар баъзе мавридҳо дар порчай назмӣ ягон калима ё ибора дар як ё якчанд байт гаштаву баргашта такрор меёбад. Ин чиз барои беҳтар зохир гаштани фикри асосӣ ёри мерасонад.

Масалан, чанд байт аз як газали Лохутй:

Тавре ки мебинем, дар ҳар байти ин шеър калимаи **меҳан** – Ватан ду бор такрор шуда омадааст, ки фикри шоирро таъкид менамояд.

Мо ҳеч, замона ҳеч, дунё ҳама ҳеч,
Эй ҳеч, зи баҳри ҳеч бар ҳеч мапеч.
Донӣ, ки зи одамӣ чӣ мемонаду бас,
Мехр асту муҳаббат асту бокӣ ҳама ҳеч.

Сад масциду сад работ обод кунӣ,
Сад банда ба зар харида озод кунӣ.
Сад сол ба рӯза бошию шаб ба намоз,
Беҳ зон набувад, ки як диле шод кунӣ.

Санъати суолу ҷавоб яке аз намудҳои волои воситай тасвир дар адабиёти шифоҳӣ ва ҳаттист. Ин санъат барои баён намудани эҳсосоти баланди қалбӣ ба эҷодкор кӯмаки қалон мерасонад. Таърихи ин санъат басо қадима буда, ба ҳазорсолаҳо мерасад. Шояд нахустин бор устод Рӯдакӣ ба ин санъат шеър эҷод намудааст. Чунончи:

Омад бари ман!

- Қӣ?

- Ёр!

- Кай?

- Вақти саҳар!

Тарсанда зи кӣ?

- Зи хасм.

- Хасмаш кӣ?

- Падар!

Ё шайх Камоли Ҳучандӣ гуфтааст:

Гуфтам: Малакӣ ё башарӣ? Гуфт, ки: Ҳар ду,
Кони намакӣ ё шакарӣ? Гуфт, ки: Ҳар ду.

ЧИСТОН

Чистон яке аз навъҳои машҳури эҷодиёти шифоҳии ҳалқ аст. Чистонро дар адабиёт лугат низ меноманд. Калимаи

чистон аз **чист он** сохта шудааст. Таърихи чистон аз замонҳои қадим ба мо маълум аст.

Дар давраҳои қадим одамон бисёр чизҳоро дар гирду атрофи худ ва дар табиат медианд ва хислату рафтори онҳоро дақиқкорона ба мушоҳид мегирифтанд. Мисол, осмонро ҷодар мегуфтанду ситорагонро ба танга ташбех мекарданд. Ё худ мегуфтанд, ки чист он, ки дасту по надорад, дарвоза мекушояд. Баъд аз лаҳзае ҷавоби чистон ёфт мешуд /бод/. Ҳамин тавр, тадриҷан бо тақозои давру замон мазмуни чистонҳо низ вусъат ёфт ва ҷаззобу рангин гардид, ба ҳар як ашё ва ҳодисаи табиату ҷомеа нигариста, дар боби он чистон меофариданд, ки аломатҳо ва нишонаҳои онро дарёфтанд оқилӣ ва хирадмандиро тақозо дорад.

Саромадони назми классикии тоҷик аз Рӯдакӣ сар карда, дар эҷодиёташон ин воситаи тасвирро фаровон истифода бурда, онро боз ба ҳалқ баргардонидаанд.

Шоирон аз эҷодиёти ҳалқ илҳом гирифта бисёр чистонҳои дилчашп ва пурмазмун гуфтаанд, ки то ҳол дар байни мардум машҳуранд. Масалан, дар эҷодиёти устод Рӯдакӣ, Носири Ҳусрав, Восифӣ, Ибни Ямин ва дигарон чистон хеле фаровон ба назар мерасад. Шоирони муосир низ ба чистонгӯиву чистонёбӣ маҳорати беандоза доранд, аз қабили А. Лоҳутӣ, С. Ҷавҳаризода, М. Миршакар, В. Асрорӣ, У. Раҷаб ва дигарон.

Тарзҳои эҷоди чистон. Дар чистон аломат ва ҳусусиятҳои аниқу муайянини ин ё он ашё ба воситаи **киноя, маҷоз, муболига, ташбех** ва гайра баён мешавад.

Аз хеш хешат бинам,
Дуру дарвешат бинам.
Эй бобии мӯйсафед,
Аз ҳама пешат бинам.

(зимиston)

Дар шаби тор нисфи фатир,
Атрофи он арзанхамир.

(моҳу ситора)

Шохе дидам, ки хафт кишвар дорад,
Сесад ҳараму ду моҳи анвар дорад.

(хафта ва 365 рӯз)

Ҳамдаме дорам, ки беовоз сӯҳбат мекунад,
Бе даҳону бе забон наклу ривоят мекунад.
Ҳушу ақлу завқ афзун мекунад гуфтори ў,
Аз қадомин фан ки хоҳӣ, ў ҳикоят мекунад.

(китоб)

Кист мунааввар соҳт оламро?

Кист донишвар соҳт одамро?

(муаллим)

Гуле бошад, ки он бехор бошад,
На дар дашту на дар бозор бошад.
На ўро кас ҳарад, на кас фурӯшад,
Ҳамеша дар сараҷ бозор бошад.

(илм, дониш)

Субҳ дамид,
Бог сермева шуд.

(мактаб)

Мисли тарбуз лӯндаву аммо нарӯяд аз замин,
Бе замин аммо намешуд шакли вай тарбуз барин,
Гар ту ҳастӣ боҳабар аз илму олам, чист он?
Бе ҳамон ҳаргиз надонӣ рӯи олам инчунин.

(глобус - қураи арз)

Рангобаранг дастархон
Дар вай тамоми осмон.

(харита)

Об меҳӯрад, даранда нест,
Лаҷом дорад, даванда нест.
Бор мекашад монанди фил,
Тез меравад, паранда нест.

(ҳавопаймо)

Шутур қатори гулдор,
Баландовози магрур.
На чав хӯрад на гандум,
Кашонад моли мардум.

(поезд)

Як саволе аз ту дорам, эй ҷавони бохунар,
Дар биёбоне бидидам як аҷоиб ҷонвар.
Мӯрпою морҷашм, лайлакпару аждаршикам,
Филгардан, шерсина, уштурзону, аспсар.

(малаҳ)

Чист он гунбазе, ки ў бедар,
Андарун духтарон бувад яксар.
Ҳоли он духтарон агар пурсӣ,
Ҳама хуниндиленд дар ҷодар.

(анор)

Чист он лӯъбат, ки дорад сад синон болои сар,
Безабон, бечашму гӯшу ҷон, дорад болу пар,
Одамӣ ўро ба қаҷханҷар кунад забту ҳалок,
Аз ақиби ҳар синонаш лаълу дур ояд бадар.

(ҳӯшан гандум)

Як гиёҳе дар замин рӯяд, ки онро ҳар хӯрад,
Гар ба дasti шоҳ афтад, мулки Искандар хӯрад.
Рағтанаш роҳи сафед, қай карданаш хуни сиёҳ,
Аз давидан гар бимонад, бар сараш ҳанҷар хӯрад.

(найқалам)

Уштури гардандароз,
Меравад дуру дароз.
(дарё)

Аз осмон афтад намешиканад,
Аз дараҳт афтад мешиканад.
(барф)

Меравад, меравад роҳи худро гум намекунад.
(дарё)

Сандуки сахти якдана,
Такя накун, мешикане.
(ях)

Болои бом
Шӯлапазон
(жола)

Тез омаду тез омад,
Рӯ рӯи санг хез омад.
(сел)

Саволу супориш

1. Чавобхоро муқонса намуда, то қадом дараҷа маҳорати баланди муаллифони чистонхоро фахмонед.
2. Чаро дарёро ба **уштури гардандароз** монанд кардааст?
3. Монанд намудани як чиз ба чизи дигарро чӣ меноманд?
4. Аз байни ин чистонҳо қадомаш ба шумо бештар маъқул шуд? Барои чӣ?
5. Боз шумо дар бораи **ях**, **дарё**, **барф** чӣ хел чистонхоро медонед?

Чистон – булбулакон аз саволу ҷавоб иборат аст. Савол дар доираи асбоби рӯзгор ва ё ҳамон маҳал дода мешавад. Ҷавоби чистон – булбулакон он қадар душвор нест. Аслан

чистон – булбулакон ҳангоми хоб аз ҷониби модар ё бибӣ гуфта мешавад ва хурдтараракон бо як самимияти ба худ хос ба он ҷавоб мегӯянд. Чунончи:

Саволдиҳанда: Чистон булбулакон хонаи кӣ?

Ҷавобдиҳанда: Ҷанд марду ҷанд зан?

Саволдиҳанда: Панҷ марду ду зан.

Сипас, ҷавобдиҳанда фикран ахли оилаи ҳар як хонадони деҳаро аз лавҳи хотир мегузаронад ва ҳайати лозимро пайдо менамояд ва посух медиҳад: Хонаи Абдулло, чунки онҳо ба ҳамин шумор зиндагӣ доранд.

Чистон – булбулакон дар шаклҳои дигар низ гуфта мешавад. Масалан:

Султон кучо, таг-таги бед,

Султон кучо, таг-таги тут,

Ҷӣ меҳӯрад гураи тут.

Султон кучо...

Ҷӣ меҳӯрад ...

Ва ё

- Ҷӣ парид? – Мурғ парид!

- Ҷӣ парид? – Кабқ парид!

- Ҷӣ парид? - ...

Ҳангоми накли афсонаҳо барои мағлуб кардани ҳариф баъзан саволҳои муаммодор ва норавшан гузошта мешаванд, ки ин мушкилот боиси пайдо шудани чистон-масъалаҳо мегардад.

Дар чистон-масъалаҳо он ҷӣ пеши назари гӯянда аст, пинҳон мемонаду танҳо ишорае ҳалли онро металабад:

Агар булбул ба гул як-як нишинад, як булбул зиёдӣ мекунад ва агар булбул ба гул ду-ду нишинад, он гоҳ як гул бокӣ мемонад. Ҳар қадом ҷанд адад будааст?

Ҷавоб: Булбул 4 адад ва гул 3 адад будааст.

Савол ва супориш

1. Чистонҳои ҳалқиро ба ҷанд намуд чудо кардан

мумкин аст?

2. Калимаи чистон ва баромади таърихии онро гӯед.
3. Чистон-афсона чӣ гуна аст?
4. Дар чистонҳо кадом санъатҳои балей кор фармуда мешаванд?
5. Кадом афсонаҳоро медонед, ки чистон-масъала доранд?
6. Дикқат кунед, дар поён кадом намуди чистон оварда шудааст?

Подшоҳе меҳост бо роҳи баҳр ба сафар барояд. Посбоне ба назди шоҳ омад, заминро бӯсиду гуфт:

- Эй подшоҳи олампаноҳ, ба сафар баромадани шумо дар ин се рӯз хайр нест. Мавқуф бигузоред ин сафарро.

Шоҳ гуфт:

- Аз кучо медонӣ?

Посбон гуфт:

- Хобе дидам, ки дар баҳр тӯфони азиме хеста...

Подшоҳ дар сафар таъхир кард, то се рӯз гузашт.

Пас он подшоҳ посбонро наздаш хонд ва инъомҳо дод ва ҳамчунин фармуд, ки ҳабсаш кунанд.

Чаро шоҳ чунин рафтор кард?

7. Ҷавоби ин масъаларо ёбед.

8. Чистонҳоро хифз кунед.

МАЪЛУМОТ ДАР БОРАИ РАМЗУ КИНОЯ. МАҲНОИ АСЛӢ ВА МАҶОЗИИ КАЛИМАҲО

Киноя маҳнои зид ва муҳолиф, қасд карда гап задан мебошад. Масалан, баъзан чунин суханро мешунавед.

Дара задам – девор кафид.

Ин сухан дар ҳаққи одами қаҷфаҳме, ки ҳақиқати гапро нафаҳмида гавғо мебардорад, гуфта шудааст. Ин кинояи нозуки ҳалқӣ мебошад.

Дар назм ҳам баъзан суханҳои кинояомезро истифода мебаранд. Масалан, аз эҷодиёти Мирзо Турсунзода байтеро меорем.

Вақти он аст, ки ин «мехмон»
Тарк кунад кишвари Ҳиндустон.

Дар ин порча калимаи «мехмон» киноя аст, аз ҳамин сабаб ба нохунак гирифта шудааст. «Мехмон» гуфта шоир истисморгарони хоричиро меномад, ки ба Ҳиндустон бетаклиф омада ин ҳалкро бо зўрӣ ба зери асорати худ гирифтанд.

Калимаҳо дар нутқ на танҳо ба маъни аслии худ, балки ба маъни мачозӣ низ истеъмол мешаванд. Агар калима ба маъни аслии худ кор фармуда шуда бошад, онро маъни аслии калима меноманд. Баъзан калимаҳо маъноҳои дигарро низ ифода мекунанд. Масалан, ба чанд зарбулмасал таваҷҷӯҳ кунед: «Дасти одамизод гул аст», «Дониш ҷароғи ақл аст», «Номи баланд беҳ аз боми баланд» ва гайра. Дар ин мисолҳо калимаҳои **гул, ҷароғ, баланд** ба маъни аслии худ не, балки ба маъни мачозӣ кор фармуда шудаанд. Гулро чун рустани ҳама медонем, вале дасти одамро чун гул танҳо тасаввур намудан мумкин аст. Дар ин зарбулмасал дасти меҳнатии одамро, ки аз ӯҳдаи ҳамаи корҳои зебо мебарояд, гул номидаанд. Ё ин ки номи баланд ба маъни бо корҳои хуб номи худро машҳур кардан омадааст. Яъне калимаи «баланд» ба маъни гайриаслий кор фармуда шудааст.

Ба маъни гайриаслий кор фармуда шудани калимаҳо ва ибораҳоро **мачоз** меноманд.

Калима ва ибораҳои мачозӣ хеле маъмуланд. Мачозан кор фармудани калима нутқро зебо ва пуртасир месозад.

Савол ва супории

1. Накли муҳтасар тартиб дода, дар он ибора ва ё зарбулмасали мачоз доштаро истифода баред.
2. Аз байти дода шуда калимаҳои мачозиро муайян кунед:

Дарахти дӯстӣ биншон, ки коми дил ба бор орад,
Нихоли душманий баркан, ки ранчи бешумор орад.

Хоғизи Шерозӣ

УНСУРУЛМАОЛИИ КАЙКОВУС

Унсурулмаолии Кайковус дар аввалҳои асри XI (такрибан солҳои 20-уми он) дар вилояти Кӯҳистони Эрони Шимолӣ таваллуд шуда, то солҳои навадум умр ба сар бурдааст. Ному насаби ў Унсурулмаолӣ Кайковус ибни Искандар ибни Қобус ибни Вушмгир ибни Зиёр аст. Дар бораи зиндагиномаи ин донишманди носех маълумоти казоие нест. Ҳаминаш маълум аст, ки бобо ва падари Унсурулмаолӣ аз чумлаи одамони маърифатноки замони худ будаанд. Аз ин сабаб Унсурулмаолӣ ҳам аз илму дониши замонааш хуб баҳраманд шудааст.

Падара什 кӯшиши зиёд ба ҳарҷ дода донишмандони фанҳои гуногун ва ҳунармандонро ба таълими фарзандаш ҷалб намудааст. Ва ин анъанаро Унсурулмаолӣ низ идома дода, барои тарбияи^{*} фарзанди худ – Гелоншоҳ насиҳатномае мураттаб месозад, ки бо номи «Қобуснома» маълуму машҳур аст. Хонанда аз мутолиаи ин асар шахси фозилу донишманд, ҷаҳондидаву хирадманд будани муаллифашро тасаввур ҳоҳад кард.

«Қобуснома» асари соғ бадей набуда, асосан асари тарбияй мебошад. Он аз 44 боб иборат буда, ҳар боб ба масъалаҳои гуногуни ахлоқу одоб, расму оин, майшату рӯзгордорӣ, оилаву ҳонадорӣ, таҳсили илм, омӯзиши касбу ҳунар, санъату варзиш, сиёсату идораи мамлакат ва дигар масъалаҳои зиндагии инсон баҳшида шудааст.

Дар бобҳои гуногуни «Қобуснома» Унсурулмаолӣ ҷоҳилӣ, фиреб, ҳудписандӣ, бадгӯй, қинаву баҳилӣ, риёву ситам барин хислатҳои зиштро маҳкум намуда, дӯстию рафоқат, накӯкориву ростӣ, ҷавонмардию саховатмандӣ, фурӯтанию беозорӣ ва дигар фазилатҳои ҳамидаи инсониро ситоиш ва талқин мекунад.

Унсурулмаолӣ худ одами донишманд буд, бинобар ин ба

фарзандаш низ насиҳат мекунад, ки илму касбҳои гуногунро омӯзад, ки дар зиндагӣ ба кор оянд.

Нависандай ҷаҳондида ва таҷрибаи зиндагиандӯхта тъқид мекунад, ки мактаби ҳаёт сабакҳои ибратбахш дорад ва аз онҳо бо маҳорат истифода бурдан ва дар таҷрибаи корӣ амалий гардондан мувоғики матлаб аст.

Як худи номбар кардани мавзӯъҳои баҳскардаи нависанда чӣ қадар доманадору барои зиндагӣ заруранд: андар шинохтани ҳаққи падару модар, андар фурӯтаний ва афзунии ҳунар, андар тартиби пиригу ҷавонӣ, тартиби ҳӯрдан ва оини он, андар меҳмонӣ кардан ва меҳмон шудан, андар оини гармоба рафтани, андар амонат нигоҳ доштан, андар фарзанд парваридан, андар оини дӯст гирифтани, андар тиҷорат кардан, андар оину расми деҳқонӣ, андар оини ҷавонмардӣ ва гайра.

Панду насиҳат ва ҳикояту ривоятҳои «**Насиҳатнома**» барои ҳурду бузург дар гузашта, имрӯзу фардо дастури амали ҳар як фарди равшанзамир ва инсони ботадбир ҳоҳад буд.

НАМУНАҲОИ ҲИКОЁТИ УНСУРУЛМАОӢ

САМАРИ НЕКӢ

Шунидам, ки дар он рӯзгор, ки Мутаваккил ҳалифа дар Бағдод буд, ӯро бандae буд Фатҳ ном, бағоят ҳубрую рӯзбех ва ҳама ҳунарҳову адабҳо омӯхта. Мутаваккил ӯро ба фарзандӣ пазируфта ва аз фарзандони ҳуд азизтар доштӣ. Ин Фатҳ ҳост, ки шино кардан омӯзад. Маллоҳон¹ биёварданд ва ӯро дар Даҷла² шино кардан ҳамеомӯхтанд ва ин Фатҳ ҳанӯз қӯдак буд ва бар шино кардан далер нагашта буд.

¹ Маллоҳ – устоди шиноварӣ, киштирон.

² Даҷла – номи дарёест дар Ирок.

Ва аммо чунон ки одати кӯдакон бувад, аз худ менамуд¹, ки шино омӯхтаам. Як рӯз пинҳонӣ аз устод ба Дачла рафт ва андар об част. Ва об тез ҳамеомад. Фатҳро бигардонид.

Фатҳ чун донист, ки бо об басанд наёяд, худро ба об гузошт² ва бар рӯи об ҳамерафт, то аз дидай мардум нопадид гашт. Чун вайро обпорае бибурд, бар канори Дачла сӯрохиҳои оббурда буд. Чун ба канори об ба сӯроҳӣ бирасид, ҷаҳд кард ва даст бизад ва худро андар он сӯроҳ андоҳт ва он ҷо бинишастан ва бо худ гуфт, ки то Ҳудой чӣ ҳоҳад. Бадин вакт боре худро аз ин оби хунхор ҷаҳонид ва хафт рӯз он ҷо бимонд.

Ва аввал рӯз, ки хабар доданд Мутаваккилро, ки Фатҳ дар об часту гарқа шуд, аз таҳт фуруд омад ва бар хок нишастан ва маллоҳонро бихонд ва гуфт:

– Ҳар кӣ Фатҳро мурда ё зинда биёрад, ҳазор динораш бидиҳам. Ва савганд³ ҳӯрд, ки то он гоҳ ки вайро бар он ҳол, ки ҳаст, наёранд, ман таом наҳӯрам.

Маллоҳон дар Дачла рафтанд ва гӯтта меҳӯрданд ва ҳар ҷой талаб мекарданд, то сари ҳафт рӯз иттифоқан маллоҳе бад-он сӯроҳ расид. Фатҳро бидид. Шод гашту гуфт:

– Ҳамин ҷо бош, то заврақе биёрам. Аз он ҷо бозгашт ва пеши Мутаваккил рафт ва гуфт:

Ё амиралмӯъминин, агар Фатҳро зинда биёрам, маро чӣ дихӣ?

Гуфт:

– Панҷ ҳазор динори нақд бидиҳам.

Маллоҳ гуфт: – Ёфтам Фатҳро зинда.

Заврақе биёварданд ва Фатҳро бибурданд.

Мутаваккил он ҷо маллоҳро гуфта буд, бифармуд, то дарвакт бидоданд. Вазирро бифармуд ва гуфт, ки дар ҳазинаи ман рав, ҳар ҷо ҳаст, як нима ба дарвешон дех.

Он гоҳ гуфт: – Таом оред, ки вай гуруснаи ҳафтруза аст.

Фатҳ гуфт: – Ё амиралмӯъминин, ман серам.

Мутаваккил гуфт: – Магар аз оби Дачла сер шудӣ?

¹ Аз худ менамуд – мепиндошт, ба худ боварӣ дошт, худнамой мекард.

² Худро ба об гузошт – худро ба ихтиёри об гузошт.

³ Савганд – қаҳам.

Фатх гуфт: – На, ки ман ин хафт руз гурасна набудам, ки ҳар рӯз бист то нон бар табаке ниҳода бар рӯи об фуруд омадӣ ва ман ҷаҳд кардаме, то ду-сето аз он нон баргирифтаме ва зиндагонии ман аз он нон будӣ ва бар ҳар нон навишта буд: «Муҳаммад ибни Ал-Ҳусайн Ал-Аскоф».

Мутаваккил фармуд, ки дар шаҳр мунодӣ кунед, ки он мард, ки нон дар Даҷла афқанд, кист ва бигӯед, то биёд, ки амиралмӯъминин ба ӯ некӯй ҳоҳад кард, то натарсад.

Чунин мунодӣ карданд, рӯзи дигар марде биёмад ва гуфт.

– Манам он кас.

Мутаваккил гуфт:

– Ба чӣ нишон?

Мард гуфт: – Ба он нишон, ки номи ман бар рӯи ҳар нонек навишта буд, ки Муҳаммад ибни Ал-Ҳусайн Ал-Аскоф.

Мутаваккил гуфт: – Нишон дуруст аст, аммо ҷанд гоҳ аст, ки ту дар ин Даҷла нон меандозӣ?

Муҳаммад ибни Ал-Ҳусайн гуфт: – Як сол аст.

Мутаваккил гуфт: – Фарози ту аз он чӣ буд?

Мард гуфт: – Шунида будам, ки некӣ куну ба об андоз, ки рӯзе бар дихад. Ва ба дасти ман некии дигар набуд. Он чӣ тавонистам кардан, ҳамекардам, то худ чӣ бар дихад.

Мутаваккил гуфт: – Он чӣ шунидӣ, кардӣ, бад-он чӣ кардӣ, самара ёфтӣ.

Мутаваккил вайро дар Бағдод панҷ дех мулк дод.

Мард бар сари мулк рафт ва мӯҳташам гашт ва ҳанӯз фарзандони ӯ дар Бағдод мондаанд...

Савол ва супориши

1. Чунин ҳусусияти ҳуднамоӣ, ки **Фатҳ** доштааст, оё дар дигар бачаҳо ҳам ҳаст?
2. Оё ин рафтори хуб аст? Шумо чӣ баҳо медихед?
3. Амиралмӯъминин дар аҳду паймон чӣ гуна кас будааст?
4. Некӣ кардан чӣ гуна натиҷаҳо дорад?
5. Ҳикоятро бодикҷат ҳонед, мазмунашро иакл кунед.

6.Бо супориши муаллим қисматхон алоҳидаи ҳикояро аз бар намоед.

ПАНДИ УНСУРУЛМАОЛӢ ДАР БОБИ НЕКӢ КАРДАН

Пас то тавонӣ аз некӣ кардан маёсой ва худро ба некӯиву некӯкорӣ ба мардумон намой ва чун намудӣ, ба хилофи намуда бош. Ва ба зуфон (забон) дигар магӯй ва ба дил дигар мадор, то **гандумнамои ҷавфурӯш** набошӣ.

Ва андар ҳама корҳо дод аз худ бидех, ки ҳар кӣ дод аз хештан бидиҳад, аз довар мустағнӣ (бениёз) бошад. Ва агар ғаму шодият бошад, ғаму шодӣ пеши мардумон пайдо макун ва бар ҳар неку бад зуд шодмону зуд андӯҳгин машав, ки ин феъли кӯдакон бошад.

Ва ҳеч гоҳ қасро бадӣ маёмӯз, ки бад омӯхтан дуввум бадӣ кардан аст. Агарчи бегуноҳ қасе туро биёзорад, ту ҷаҳд кун, ки ўро наёзорӣ, ки хонаи камозорӣ дар кӯи мардумист. Ва асли мардумӣ, гуфтаанд, ки камозорист.

Пас, агар мардумӣ, камозор бош ва дигар кирдор бо мардумон некӯ дор. Аз он мардум бояд дар оина нигарад, агар дидораш хуб бувад, бояд ки кирдораш чун дидораш бувад, ки аз некӯ зиштӣ назебад.

Нашояд, ки аз гандум ҷав рӯяд ва аз ҷав гандум.

Савол ва супориши

- 1.Чаро нависанда ҳамеша некӣ карданро ҳидоят менамояд?**
- 2.Таъбири «**гандумнамои ҷавфурӯш**» чӣ маънидорад?**
- 3.Ғаму шодиро танҳо ба кӣ метавон гуфт?**
- 4.Шиори «Гуфтори нек, пиндори нек ва рафттори нек» ба мазмуни ин ҳикоя чӣ нисбате дорад?**

ХИКОЯТ

Шунидам, ки ба рӯзгори Соҳиб (номи вазири подшоҳ) пире буд ба Зангон факеху мӯҳташам ва асҳоби шофеъӣ¹ муфтиву музаккир² ва музаккии³ Зангон буд. Ва ҷавоне буд алавӣ⁴ писари раиси Зангон. Ҳамчунин факеху музаккир буд. Ва пайваста ин ҳар ду бо яқдигар дар мукошафат⁵ буданд. Бар сари минбар яқдигарро таънаҳо задандӣ.

Ин алавӣ рӯзе бар сари минбар ин пирро коғир хонд. Ҳабар бад-он шайх бурданд. Вай низ бар сари минбар алавиро ҳаромзода хонд. Ҳабар ба алавӣ бурданд. Саҳт аз ҷой бишуд. Дарҳол барҳост ва ба шаҳри Рай рафт ва пеши Соҳиб аз он пир гила кард ва бигиристу гуфт:

– Нашояд, ки ба рӯзгори ту қасе фарзанди расулро ҳаромзода хонад.

Соҳиб аз ин пир дар ҳашм шуд ва қосиде фиристод.

Ва ин пирро ба Рай оварданд ва ба мазолим⁶ бинишаст бо фуқаҳо ва содот. Ва он пирро бифармуд оварданд ва гуфт:

– Эй шайх, ту марде аз ҷумлаи имомони шофеъӣ бошӣ ва марде олиму пир ва по ба лаби гӯр расида. Шояд, ки фарзанди расулро ҳаромзода хонӣ? Акнун ин, ки гуфтӣ, дуруст кун, ё на, туро уқубат кунам ҳар чӣ балеғ бошад, то ҳалқ аз ту ибрат гиранд ва дигар кас ин беадабиву бе ҳурматӣ накунад, чунон ки дар шаръ воҷиб аст.

Пир гуфт: – Бар дурустии сухани ман гувоҳи ман ҳам ин алавист. Дар нағси ў беҳ аз ў гувоҳ маҳоҳ. Аммо ба қавли ман ў ҳалолзодаест пок ва ба қавли худ ҳаромзода.

Соҳиб гуфт: – Ба чӣ маълум кунӣ?

Пир гуфт: – Ҳама Зангон донанд, ки никоҳи падари ў бо

¹ Шофеъӣ – пайрави мазҳаби суннӣ.

² Музаккир – такроркунандаи дуоҳо, шайх.

³ Музаккӣ – закотдиҳанда.

⁴ Алавӣ – пайрави мазҳаби шиа.

⁵ Мукошафат – мубоҳиса дар қонунишиносии шариат.

⁶ Мазолим – додҳоҳӣ.

модари ў ман бастаам. Ва ў бар сари минбар маро кофир гуфтааст. Агар ин сухан аз эътиқод гуфтааст, пас никоҳе, ки кофир бандад, дуруст набошад. Пас ў ба қавли худ ҳаромзода аст. Ва агар безътиқод гуфт, дурӯғгүй бошад.

Пас пир гуфт: – Ба ҳама ҳол дурӯғгүй аст ё ҳаромзода. Ва фарзанди расул дурӯғгүй набошад. Чунон ки хоҳед, шумо ўро ҳамехонед. Бешак аз ин ду бар як чиз бибояд истодан. Он алай сахт хичил гашт ва ҳеч ҷавоб надошт.

Ва ин сухан наандешида гуфт, то бар вай вубол гашт.

Савол ва супориш

- 1.Хикояро ҳонед, тафсири қалимаҳон номафхумро аз китоби лугатҳо пайдо кунед.
- 2.Гўед, ки ду конунидони дини ислом барои чӣ байни ҳамдигар душманий доштаанд?
- 3.Ҳақоратдихӣ факехи ҷавонро ба чӣ аҳвол расонд?
- 4.Мантиқи ҷавоби факехи пирро мухокима кунед.
- 5.Бемавкеъ ва нодуруст сухан кардан чӣ зарар доштааст?
- 6.Факехи ҷавон дар иатиҷаи рафтори нодурусташ дар чӣ гуна ҳолат афтод?

ОДОБИ МУОШИРАТ ВА СУХАН КАРДАН

Эй писар, бояд ки мардум сухандону сухангүй бувад ва аз бадон сухан нигоҳ дорад. Аммо ту, эй писар, сухан рост гүй ва дурӯғгүй мабош ва хештан ба рост гуфтан маъруф кун, то агар ба зарурат дурӯге аз ту бишнаванд, бипазиранд. Ва ҳар чӣ гүй, рост гүй.

Аммо, бидон, ки сухан аз чаҳор навъ аст: яке надонистаниву нагуфтаний ва яке ҳам донистаниву ҳам гуфтаний. Ва яке гуфтанисту надонистаний ва яке донистаниву ногуфтаний...

...Ва он ки ҳам донистаниву ҳам гуфтанист, сухане бувад, ки салоҳи диниву дунёии ў ҳам бад-он баста аст ва ба ҳар ду ҷаҳон ба кор ояд, аз гуфтану шунидани он гӯянда ва

шунавандаро нафъ бувад. Ва он ки донистаниву ногуфтаний, чунон бувад, ки айби мӯҳташаме ё айби дўсте туро маълум шавад, то аз тарики акл ё аз кори чаҳон туро тахайюле бандад, ки он на шаръ бувад. Чун бигўй, ё хашми он мӯҳташам туро хосил ояд, ё озори он дўст, ё бими шўриданни ғавғову омма бувад бар ту, пас он сухан донистаний буваду ногуфтаний.

Аммо аз ин чаҳор навъ, ки гуфтам, беҳтарин он аст, ки ҳам донистаниву ҳам гуфтаний. Аммо ин чаҳор навъ сухан ҳар якеро ду рӯй аст: яке некӯ ва яке зишт.

Сухан, ки бар мардумон намой, накӯтарин намой, то мақбул бувад. Мардумон дарацаи ту бишиносанд, ки бузургону хирадмандонро ба сухан бидонанд, на суханро ба мардум, ки мардум ниҳон аст зери сухани хеш. Ва сухан бувад, ки бигўянд ба иборате, ки аз шунидани он рӯҳ тоза шавад ва ҳамон сухан, ба иборати дигар битавон гуфт, ки рӯҳ тира гардад.

Аммо суханро бузург дон, ки аз осмон сухан омад. Ва ҳар суханро, ки бидонӣ аз ҷойгоҳ, он суханро дареғ мадор ва ба ноҷойгоҳ (бемавкъ) зоёв макун, то бар дониш ситам накарда бошӣ.

Ҳар сухан, ки бигўянд, бишунав, лекин ба кор бастан машитоб. Ва ҳар чӣ гӯй, ба андеша гӯй ва андешаро муқаддами гуфтори хеш дор, то аз гуфта пушаймон нагардӣ, ки пешандешӣ дуввуми кифоят (кордонӣ) аст.

Ва аз шунидани ҳеч сухан малул мабош, агарат ба кор ояд ё на, бишунав, то дари сухан ба ту баста нашавад ва фоидай сухан ғоиб нагардад.

Ва сардсухан мабош, ки сухани сард чун тухмест, ки аз вай душманий рӯяд. Ва агарчи доно бошӣ, худро нодон шумор, то дари омӯхтан бар ту кушода гардад.

Ва агарчи сухандон бошӣ, камтар аз он намой, ки донӣ, то ба вақти гуфтор пиёда намонӣ. Ва бисёрдону камгӯй бош, на камдону бисёргӯй, ки гуфтаанд, ки хомӯшӣ дуввуми саломатист ва бисёр гуфтан дуввуми бехирадӣ.

ХИКОЯТХО ДАР БОБИ ПИРИВУ ЧАВОНӢ

ДАРЗӢ ДАР КӮЗА

Дар шаҳре марде дарзӣ буд. Бари дарвозаи шаҳр дӯкон доштӣ бар гузари гӯристон. Ва кӯзае дар меҳе овехта буд ва ҳавасаш он будӣ, ки ҳар ҷанозае, ки аз дари шаҳр берун бурдандӣ, вай сангэ дар он кӯза афкандӣ ва ҳар моҳе ҳисоби он сангҳоро кардӣ, ки ҷанд кас берун бурданд ва он кӯзаро тиҳӣ кардӣ ва боз санг ҳаме дарафкандӣ. То рӯзгоре баромад, дарзӣ низ бимурд. Марде ба талаби дарзӣ омад ва хабари марги ў надошт. Дари дӯконаш баста дид. Ҳамсояи ўро пурсид, ки ин дарзӣ кучост, ки ҳозир нест. Ҳамсоя гуфт, ки дарзӣ низ дар кӯза афтод!

Савол ва супориш

1. Дарзӣ бо қадом мақсад ба кӯза санг меандохтааст?
2. «Дарзӣ низ дар кӯза афтод» гуфтани ҳамсоя чӣ маъни дошт?
3. Барон ҳама гузарон будани дунёро нависанданд чӣ тавр баён кардааст?
4. Мундариҷаи ин ҳикояро бо чунин рубоии Умарӣ
Хайём муқонса кунед:

Дар коргҳи кӯзагаре будам дӯш,
Дидам ду ҳазор кӯза гӯёву ҳамӯш.
Ногоҳ яке кӯза баровард ҳурӯш:
«Ку кӯзагару кӯзахару кӯзафурӯш?»

5. Ҳикоятро аз бар кунед ва ба таври бадӣ кироят намоед.

ПУРСИШИ НОЧОЯ

Шунидам, ки пире буд садсола, пушткӯзу дуто¹ гашта ва бар асо такя карда меомад.

¹ Пушткӯзу дуто – ҳамидақомат.

Чавоне ба тамохара¹ вайро гуфт:

- Эй шайх, ин камонак² ба чанд харидӣ? То ман низ яке бихарам.

Пир гуфт:

- Агар умр ёбиву сабр кунӣ, худ ройгон³ ба ту бахшанд.

Савол ва супориш

1. Чунин савол кардани чавон оё хуб буд?

2. Чавоби пирамард ба шумо маъқул аст?

3. Хуносан худро дар ин бора бо чунин байти Низомии

Ганҷавӣ чамъбаст кунед:

Аммо чӣ кунам, ҳаво ду ранг аст,
Андеши фароҳу сина танг аст.

4. Ҳикоятро аз ёд кунед.

АНДЕШЛИ ҲОЧИБИ ПИР

Чунон ки аз чумлаи ҳочибони падарам ҳочибе⁴ буд, ўро ҳочиби комил гуфтандӣ. Пир буд ва аз ҳаштод баргузашта буд. Ҳост, ки аспе бихарад. Ройизе⁵ ўро аспе овард фарбеху некӯранг ва дуруст қавоим.

Ҳочиб аспро бидиду писандид ва баҳо фурӯ ниҳод. Чундан донаш бидид, аспи пир буд, нахарид. Марде дигар бихарid. Ман ўро гуфтам:

Ё ҳочиб, ин асп, ки фалон бихарid, чаро ту нахаридӣ?

Гуфт: - Ӯ марде чавон аст ва аз ранчи пирӣ ҳабар надорад. Ва он асп бузургманзар аст. Агар ў бад-он гарра шавад, маъзур аст. Аммо ман аз ранчу офати пирӣ боҳабарам ва аз заъфу офати ў ҳабар дорам. Ва чун аспи пир ҳарам, маъзур набошам.

¹ Тамохара – тамасхур. масхараомез.

² Камонак – киноя из қомати ҳамгаштаи пир.

³ Ройгон – белул.

⁴ Ҳочиб – дарбон.

⁵ Ройиз – аспбон.

⁶ Маъзур набошам – яъне барои ман бахшанда набошад.

- 1.Хочиби пир чаро аспи харидаашро ба сохибаш гашта дод?
- 2.Он аспро чаро каси дигар харид?
- 3.Ба саволи нависанда хочиб чӣ чавоб дод?
- 4.Ҳикоятро аз ёд кунед.

ДАР БОРАИ ПИРИВУ ЧАВОНИЙ

Эй писар, ҳарчанд чавонӣ, пиракл бош. Нагӯям, ки чавонӣ макун. Валекин чавони хештандор бош ва аз чавонони пажмурда мабош, ки чавони шотир (чолок) некӯ бувад. Ва низ аз чавонони ҷоҳил мабош, ки аз шотирӣ бало нахезаду аз ҷоҳилий бало хезад.

Эй писар, хушёр бош ва ба чавонӣ гарра машав.

Ва нишастухез ҳама бо чавонон макун. Бо пирон низ мучолисат кун ва рафикову надимони пиру чавон омехта дор, ки агар чавоне дар мастии чавонӣ мухол кунад ва гӯяд, пир монеи он мухол бошад. Аз он ки пирон чизҳо донанд, ки чавонон надонанд.

Агарчи одати чавонон чунон бувад, ки бар пирон тамохара кунанд, аз он ки пиронро мӯҳточи чавонӣ донанд ва бад-ин сабаб чавононро нарасад, ки бар пирон бешӣ ҷӯянд ва бехурматӣ кунанд. Зоро ки агар пирон дар орзуи чавонӣ бошанд, чавонон низ бешак дар орзуи пирӣ бошанд.

Ва пир ин орзу ёфтааст ва самараи он бардошта. Чавонро батар, ки ин орзу бошад, ки биёбад ва бошад, ки наёбад.

Чун нек бингарӣ, ҳар ду пиру чавон ҳасуди якдигар бошанд, агарҷӣ чавон хештанро донистатарини ҳама кас донад. Ту аз ҷамъи инчунин чавонон мабош ва пиронро ҳурмат дор ва сухан бо пирон ба газоф магӯй, ки чавоби пирон мускит (ҳомӯшкунанда, омириона) бошад.

Ва пири раъно мабош, ки гуфтаанд, ки пири раъно батар бувад ва бипарҳез аз пирони нопок...

Аммо, эй писар, ҷаҳд кун, то ба пирӣ ба як ҷо мақом кунӣ,

ки ба пирй сафар кардан аз хирад нест.

ЁДОВАРИИ ПАНДХОИ АНУШЕРВОНИ ОДИЛ

- То рӯзу шаб оянда асту раванда, аз гардиши ҳолҳо шигифт мадор.

- Мардумон чаро аз коре пушаймонӣ ҳӯранд, ки аз он кор дигарон пушаймонӣ ҳӯрда бошанд?

- Чаро эмин хуспад касе, ки ошнои подшоҳ бошад?

- Чаро зинда шумурад касе худро, ки зинҷагонии ў на бар муроди ў бувад?

- Ҳар кӣ туро зишт гӯяд, маъзурттар аз он ки он зишт ба ту расонад...

- Ҳар бандae, ки ўро бихаранду бифурӯшанд, озодтар аз он кас дон, ки ў бандai гулӯ бувад.

- Ҳар кӣ рӯзгор ўро доно накунад, дар омӯзиши ў ҳеч касро ранҷ набояд бурд, ки ранчи ў зоеъ бошад...

- Агар хоҳӣ, ки мардумон туро накӯгӯй бошанд, накӯгӯи мардумон бош...

- Агар хоҳӣ, ки камдӯст набошӣ, кина мадор.

- Агар хоҳӣ, ки беандоза андӯҳгин набошӣ, ҳасуд мабош.

- Агар хоҳӣ, ки зинҷагонӣ ба осонӣ гузорӣ, равиши худро ба рӯи кор дор.

- Агар хоҳӣ, ки фирефта набошӣ, кори накардаро карда мапиндор.

- Агар хоҳӣ, ки пардаи ту дарида нашавад, пардаи кас мадар.

- Агар хоҳӣ, ки бар қафои ту наханданд, зердастонро покдор.

- Агар хоҳӣ, ки аз пушаймонии дароз эмин гардӣ, ба ҳавои дил кор макун.

- Агар хоҳӣ, ки бебим бошӣ, беозор бош.

- Агар хоҳӣ, ки қадри ту бар ҷой бошад, қадри мардумон бишинос.

- Чаро дӯст хонӣ касеро, ки душмани дӯstonи ту бувад.

- Бо мардуми бехунар дӯстӣ макун, ки мардуми бехунар

на дўстиро шояд ва на душманиро.

- Бипархез аз нодоне, ки худро доно шуморад.
- Агарчи ҳақ талх бошад, бибояд шунид.
- Агар хоҳӣ, ки рози ту душман надонад, бо дўст магӯй.
- Агар хоҳӣ, ки бе ганҷ тавонгар бошӣ, писандкор бош.
- Агар хоҳӣ, ки дар дилҳо маҳбуб бошӣ ва мардумон аз ту нуфур набошанд, сухан бар муроди мардумон гӯй.
- Агар хоҳӣ, ки бар дилат ҷароҳат нарасад, ки ҳеч марҳам напазирал, бо ҳеч нодон мунозира макун.
- Агар хоҳӣ, ки беҳтарини ҳалқ бошӣ, аз ҳалқ чизе дареғ мадор.
- Агар хоҳӣ, ки забонат дароз бошад, кӯтоҳдаст бош.
- Агар хоҳӣ, ки ҷавонмардтарини мардумон бошӣ, вафодор бош.

Дар охир Унсурулмаолӣ мегӯяд: «Ин аст суханҳо ва пандҳои Нӯшервони Одил. Чун бихонӣ, эй писар, ин лафзҳоро хор мадор, ки аз ин суханҳо ҳам бӯи ҳикмат ояд ва ҳам бӯи маликӣ.

Ҷумла ҳама маълуми хеш гардон ва акнун омӯз, ки ҷавон ҳастӣ, чун пир гаштӣ, худ ба шунидан напардозӣ, ки пирон ҷизҳо донанд, ки ҷавонон надонанд ».

Супориш

Пандҳои Нӯшервони Одилро бомулоҳиза ҳонед ва қисман онҳоро аз бар кунед.

МОҲИР БУДАН ДАР КАСБ ҚОЗИИ ЗАҚӢ

Чунон ки ба Табаристон қозиолқуззот¹ Абулаббоси Рӯёнӣ буд. Марде буд машҳур ва боилму вараъ² ва пешбину ботадбир. Вақте марде ба маҷлиси ўомад ва бар шахсе сад

¹ Қозиолқуззот – қозикалон.

² Вараъ – такводор, порсо, ҳалолкор.

динор даъво кард. Қозӣ аз он ҳасм¹ пурсид. Он мард инкор кард. Қозӣ ин муддаиро² гуфт:

– Гувоҳ, дорӣ?

Гуфт:

– Надорам.

Қозӣ гуфт:

– Пас вайро савганд³ дихам.

Муддай бигрист зор-зору гуфт:

– Эй қозӣ, зинҳор, вайро савганд мадех, ки вай бар савганди дурӯғ хӯрдан далер шудааст ва бок надорад.

Қозӣ гуфт:

– Ман аз шариат берун натавонам шуд. Ё туро гувоҳ бояд ё вайро савганд расад.

Мард дар пеши қозӣ дар хок ҳамегалтиду ҳамегуфт:

– Зинҳор, эй қозӣ, маро гувоҳ нест ва вай савганд ба дурӯғ бихӯрад ва ман мазлум бимонам. Зинҳор ба гардани ту, тадбир бикун.

Қозӣ чун зории мард бидид, бидонист, ки рост ҳамегӯяд.

Гуфт:

– Эй хоча, вом додани ту ўро чӣ гуна будааст? Аз асли кор маро бозгӯй, то бидонам, ки ин кор чун рафтааст.

Ин мазлум⁴ гуфт:

– Зиндагонии қозӣ дароз бод. Ин марде буд чандсола дӯсти ман. Иттифоқ афтод, ки бар паасторе⁵ ошиқ шуд.

Кимати вай саду панҷоҳ динор ва мояи ин мард кам аз саду панҷоҳ динор буд ва ҳеч вачҳе намедонист. Шабу рӯз чун шефтагон ҳамегаштӣ ва ҳамегиристиву зорӣ ҳамекардӣ. Рӯзе ба тамошо рафта будем. Ману вай дар дашт танҳо ҳамегардиDEM. Замоне ҷое бинишастем. Ин мард бо ман сухани ин канизак ҳамегуфт ва зор ҳамегирист. Ва дили ман бар вай бисӯҳт, ки бистсола дӯсти ман буд. Вайро гуфтам:

¹ Ҳасм – ҳариф, душман.

² Муддай – даъвогар.

³ Савганд – қасам.

⁴ Мазлум – зулмдида.

⁵ Паастор – хизматтор.

- Эй фалон, туро зар нест ба тамомӣ ва маро низ нест ва ҳеч кас донӣ, ки дар ин маънӣ ба фарёди ту наҳоҳад расид. Аммо маро дар ҳама ҷаҳон сад динор аст, ба солҳои дароз ҷамъ кардаам. Ин сад динор туро диҳам ва ту бокӣ бар сар ниҳӣ ва ин қанизакро бихарӣ ва як моҳ муроди хеш аз вай бигирӣ ва пас аз моҳе бифурӯшӣ ва зари ман боздихӣ.

Ин мард пеши ман ба ҳок бигалтид ва савганд ҳӯрд, ки як моҳ бидорам ва пас аз он агар ба зиён ҳаранд, бифурӯшам ва зари ту боз диҳам.

Ман он зар аз миён бикушодам ва бад-ӯ додам.

Ман будаму ӯ ва Ҳудои азза ва ҷалла. Акнун ҷаҳор моҳ баромад, на зари ман боз ҳамедиҳад ва на қанизак ҳамефурӯшад.

Қозӣ гуфт:

- Кучо нишаста будӣ бад-ин вакт, ки зар бад-ӯ додӣ?

Гуфт: - Ба зери дарахте.

Қозӣ гуфт: - Чун ба зери дарахте будӣ, ҷаро мегӯй, ки гувоҳ надорам.

Ин ҳасмро гуфт:

- Ҳамин ҷо бинишин пеши ман.

Ва муддаиро гуфт: Дил машғул¹ мадор. Бираву зери он дарахт ду ракъат намоз кун ва сад бор бар пайғамбар салавот фирист. Пас он дарахтро бигӯй, ки қозӣ туро ҳамехонад. Биёву гувоҳии ман дех. Ҳасм табассум кард. Қозӣ бидиду бар хештан пӯшида кард. Муддай гуфт:

- Эй қозӣ, тарсам, ки он дарахт ба фармони ман наёяд.

Қозӣ гуфт:

- Ин мӯҳри ман бибару дарахтро гӯй, ки ин мӯҳри қозист.

Ҳамегӯяд, ки биёву гувоҳӣ дех, чунон ки бар туст пеши ман.

Мард мӯҳр биситуду бирафт ва марди дигар пеши қозӣ бинишастан. Ва қозӣ ба ҳукмҳои дигар машғул шуд, худ бад-ин мард нигоҳ накард, то як бор дар миёнаи ҳукме, ки ҳамекард,

¹ Машғул – танг, маҳдуд.

рӯ сӯи ин мард карду гуфт:

– Фалон он чо расида бошад ё на?

Ин мард гуфт:

– На ҳанӯз.

Он мард мӯхр ба дарахт намуду гуфт:

– Қозӣ туро ҳамехонад.

Чун замоне бинишастан, аз дарахт ҷавоб наёмад. Ғамнок шуду бозгашт ва пеши қозӣ омаду гуфт:

– Эй қозӣ, рафтamu мӯхr намудam, naёmad.

Қозӣ гуфт:

– Ғалатӣ, ки дарахт омаду гувоҳӣ дод. Ва ҳамзамон рӯй ба хасм карду гуфт:

– Ҳакки ин мард бидех ё қанизакро бифурӯшам ва зар ба вай дихам.

Мард гуфт: – Эй қозӣ, то ман ин чо нишастаам ҳеч дарахт наёмад.

Қозӣ гуфт:

– Рост гӯй дарахт наёмад. Аммо агар ту ин зарро аз вай нагирифтай, зери он дарахт, ки ман аз ту пурсидам, ки мард расида бошад бад-он дарахт ё на, ҷаро нагуфтӣ, ки қадом дарахт? Ман надонам, ки вай кучо рафтааст?

Ва мардро илзом кард ва зар биситуду ба худованди ҳақ дод

Савол ва супориш

1. Ба аҳд вафо накардани дӯсти қадимро чӣ баҳо медиҳед?

2. Қозӣ бо қадом роҳ сирри он ҳасмро ошкор намуд?

3. Ҳикоятро бори дигар бодикқат хонед ва дар ҳалли масъала андеша ронед.

4. Муносабати ин ду мардро тавсиф карда бо ин ду байти шоир Ҳилолӣ хулоса намоед:

Аё ҷоно, вафодорӣ биёмуз,
Зи ёрон шеваи ёрӣ биёмуз.

Ба ҳар кас рӯзи неъмат аҳд бастӣ,
Фаромӯшаш макун дар тангдастӣ.

ДАР КАСЬ КАРДАНИ ҲУНАРХО

Гараз аз пеша на дўкондорист, балки ҳар коре, ки мардум бар даст гиранд, он чун пеша бошад. Аммо бояд, ки он корро нек бидонад, то аз он бар тавонад хўрдан.

Ва агар олимемуфтӣ (фатводиҳанда) бошӣ, дурӯя мабош ва поктану покчома бош ва ҳозирчавоб ва ҳеч масъаларо то наяндешӣ, ба зудӣ ҷавоб мадех. Ва бе ҳуччате ба таклиди ҳеш қонеъ мабош ва ба таклиди кас кор макун ва рои худро олӣ дон...

Ва сухане, ки дар маҷлис гуфтӣ, ҳифз дор, ки чӣ гуфтӣ, ки то бад-он авқот дигарбора онро тақрор накунӣ. Ҳар вакт тозарӯй бош. Ва аз қарини¹ бад парҳез кун ва адаби курсӣ нигоҳ дор.

Ва аз тақаббуру² дурӯғ ва ришват³ дур бош.

Ва илмро накӯ бидон ва он чӣ бидонистӣ ба накӯтарин иборате ба кор дор, то ҳичил⁴ набошӣ ба даъвӣ кардани бемаънӣ.

Ва қозӣ⁵ шавӣ, чун қозиён ҳамулу⁶ оҳиста бош ва зирақу тезфаҳм, соҳибтадбиру пешбин ва мардумшиносу соҳибсиёsat...

Пас ҳама ҳукмҳо аз китоб накунанд, аз ҳештанд низ бояд, ки чунин истихроҷҳо кунанд ва тадбирҳо созанд.

Ва масъалае, ки бияфтад, ҳама эътиимод бар рои ҳеш макун ва аз муфтиён низ машварат хоҳ ва рои ҳеш мудом равшан дор ва пайваста холӣ мабош аз дарси мазҳабу масоили мазҳаб. Ва чунон ки гуфтам, таҷрибаҳо низ ба кор дор, ки дар шариат рои қозӣ баробари рои шариат аст.

¹ Қарин – ҳамнишин.

² Тақаббур – гуур.

³ Ришват – порадиҳӣ ё пораситонӣ.

⁴ Ҳичил – хичолатманд, пушаймоншуда.

⁵ Қозӣ – раиси суд.

⁶ Ҳамул – ботаҳаммул, босабр.

ҲАЛОЛКОР ВА ПОКИЗА БОШ

ОБИ ШИР БУРД ТАМОМИ РАМАРО

Шунидам, ки марде буд гүсфанддор ва рамаҳои бисёр дошт. Вайро шубоне¹ буд бағоят порсо² ва муслех³. Ҳар рӯз шири гүсфандон чандон, ки будӣ, ҳосил кардӣ ва ба наздики худованди гүсфандон бурдӣ. Он мард ҳам чандон об бар шир кардӣ ва ба шубон додиву гуфтӣ:

– Рав, бифурӯш.

Ва шубон он мардро насиҳат ҳамекард ва пандҳо ҳамедод, ки чунин макун ва ба мусулмонон хиёнат макун ва раво мадор, ки оқибати мардуми хоин номаҳмуд⁴ бувад.

Он мард сухани шубон нашунид ва ҳамчунон ҳамекард, то ба иттифок шабе ин шубон гүсфандонро дар рӯдхона бихобонид ва худ дар болои баландӣ рафту бихуфт.

Фасли баҳор буд. Магар бар кӯҳ бороне омад азим ва селе саҳт азим биёмад ва андар ин рӯдкада⁵ афтод ва ин гүсфандонро чумла бибурд ва ҳалок кард.

Гуфтӣ он об қатра-қатра ҳама,
Чамъ шуд ногаҳу бибурд рама.

Рӯзи дигар шубон ба шаҳр омад ва ба хонаи соҳиби гүсфандон рафт бе шир. Мард пурсид, ки чаро шир наёвардӣ?

Шубон гуфт:

– Эй хоча, ман туро гуфтам, ки об бар шир мазан ва хиёнат макун. Фармони ман набурдӣ. Акнун он обҳо, ки ба мардумон ба нархи шир дода будӣ, чамъ шуданд ва дӯш ҳамла оварданду гүсфандони туро биурданд. Он мард пушаймон шуд ва пушаймонӣ суд⁶ надошт.

¹ Шубон – чӯпон.

² Порсо – ҳалолкор, боинсоф.

³ Муслех – хайрҳоҳ, некӯкор.

⁴ Номаҳмуд – дур аз хайр, ноҳуб.

⁵ Рӯдкада – пастҳамӣ, селроҳа.

⁶ Суд – фоида.

1. Чүпон чī гуна кас буд?
2. Сохиби гүсфандонро чī гуна кас тасаввур мекунед?
3. Аз мазмунни ҳикоя чī хулоса мебароред?
4. Хулосаи худро бо байти зерин таквият дихед:

Аз мукофоти амал гофил машав,
Гандум аз гандум бирӯяд, ҷав зи ҷав.

Чунин гуфтаҳои Унсурулмаолиро аз ёд кунед:
«Пас то битавонӣ аз хиёнат парҳез кун, ки ҳар кӣ як бор
ҳоин гашт, ҳаргиз бар ў эътиимод накунанд. Ва ростӣ пеша кун,
ки бузургтарин тироз ростишт. Ва некмуомила ва ҳушситаду
дод бош. Ва қасро ваъда макун ва чун кардӣ, хилоф макун.

Аммо ҳар киро озмой, ба кирдор озмой, на ба гуфтор.
Ва гунчишке нақд беҳ дон, ки товусе ба насия. Набояд, ки бо
тамай андак мояи суди сармояи бузургтарин барбод дихӣ».

АНДАР АМОНАТ НИГОХ ДОШТАН

ДУЗД ВА ПУЛИ АМОНАТИЙ

Чунон шунидам, ки марде ба сахаргоҳ ба торикий аз хона
берун омад то ба гармоба равад. Дар роҳ дӯстери аз они
хеш бидид.

Гуфт: – Мувофиқат кунӣ бо ман, то гармоба равем?

Дӯст гуфт: – То ба дари гармоба бо ту ҳамроҳӣ кунам.
Лекин дар гармоба натавонам омад, ки шуғле¹ дорам.

То ба наздикии гармоба бо вай бирафт. Ба сари дуроҳе
расиданд. Ва ин дӯст пеш аз он ки дӯстро ҳабар дихад,
бозгашт ва ба роҳе дигар бирафт. Иттифоқо² тарроре³

¹ Шуғл – машгулият, кор.

² Иттифоқо – ногоҳ.

³ Таррор – дузд, шабрав.

аз паси ин мард ҳамеомад, то ба гармоба¹ равад ба таррории хеш. Аз қазо² ин мард бознигарист, таррорро дид ва ҳанӯз торик буд, пиндошт³, ки он дўсти ўст. Сад динор дар остин дошт ба дасторча баста. Аз остин берун кард ва бад-он доду гуфт:

– Эй бародар, ин амонат аст, бигир, то ман аз гармоба бароям, ба ман боздихӣ.

Таррор аз вай биситонд⁴ ва ҳам он чо мақом кард, то вай аз гармоба баромад, равшан шуда буд. Ҷома пӯшиду рост бирафт.

Таррор ӯро бозхонду гуфт:

– Эй ҷавонмард, зари хеш бозситону пас бирав, ки имрӯз ман аз шугли хеш бозмондам аз ҷиҳати амонати ту.

Мард гуфт:

– Ин амонат чист ва ту чӣ мардӣ?

Таррор гуфт:

– Ман марде таррорам ва ту ин зар ба ман додӣ, то аз гармоба барой.

Мард гуфт:

– Агар таррорӣ, ҷаро зари ман набурдӣ?

Таррор гуфт:

– Агар ба саноати⁵ хеш бурдаме, агар ин ҳазор динор будӣ, наандешидам аз ту ва як ҷав боз надодаме. Валекин ту ба зинҳор⁶ ба ман супурдӣ ва дар ҷавонмардӣ набошад, ки ба зинҳор ба ман омадӣ, ман бар ту ноҷавонмардӣ кардаме, шарти мурувват набудӣ.

Савол ва супориш

1.Ҳаммомрав пулашро ба кӣ дод?

2.Дузд ҷаро онро гирифта нарафт?

3.Оё дузди боинсоф ҳам ҳаст?

¹ Гармоба – ҳаммом.

² Аз қазо – ногоҳ.

³ Пиндоштан – гумон кардан.

⁴ Биситонд – гирифт.

⁵ Саноат – санъат, ҳунар; яъне агар ба дуздӣ мебурдам.

⁶ Зинҳор – аҳд, паймон.

**4.Ҳикояро аз бар кунед ва хulosai худро бо
байти зерин тақвият дихед:**

Амонатро макун асло хиёнат,
Амонатро амонат дон, амонат.

**5.Сухани дуздро бо чунин гуфтаи Үнсурулмаолӣ
хulosса кунед:**

«– Эй писар, агар ба ту касе амонате бидиҳад, ба ҳеч ҳол
мапазир ва чун пазируфтӣ, нигоҳ дор. Аз он чи амонат
пазируфтган бало бувад...

Тариқи ҷавонмардиву мардӣ он аст, ки амонат напазирӣ
ва чун пазируфтӣ, нигоҳ дорӣ, то ба саломат ба ҳудованд
(соҳиб) бозрасонӣ».



Чаҳон аз пайи шодиву дилхушист,
На аз баҳри бедоду миннаткашист.
Бад-он-ч одамиро бувад дастрас,
Бикӯшем, то хуш барояд нафас.
Дилеро, ки сармояи зинидагист,
Ба талхӣ супурдан на фарҳундагист...

Аз «Шарафнома»

НИЗОМИИ ГАНҖАВӢ

Низомии Ганҷавӣ яке аз шоирони бузургтарини дунёст. Номи шоир Илёс буда, Низомӣ таҳаллуси шоирин ў мебошад. Барои он ўро Ганҷавӣ меноманд, ки вай соли 1141 дар Ганҷа ном шаҳри Озарбойҷон таваллуд ёфтааст.

Низомӣ дар хурдӣ аз падару модар ятим монда, дар тарбияи тағояш ба камол мерасад. Ў забони арабӣ, илмҳои адабиёт, мусикӣ, таъриҳ, ҷуғрофия, фалсафа, мантиқ, тиб, ситорашиносӣ ва ғайраҳоро хуб аз худ карда будааст. Ҳанӯз аз давраҳои ҷавонӣ Низомӣ ба эҷоди шеър оғоз намуда, тадриҷан дар достонсарой шӯҳраи ҷаҳон мегардад.

ДОСТОНИ «ҚӮДАКИ МАҶРӻХ» АЗ «МАҲЗАНУЛАСРОР»

Қӯдаке аз ҷумлаи озодагон,
Рафт бурун бо ду-се ҳамзодагон¹.
Пояш аз он пӯя² даромад зи даст,
Мехри дилу мӯҳраи пушташ шикаст.
Шуд нафаси он ду-се ҳамсоли ў,
Тангтар аз ҳодисаи ҳоли ў.

¹ Ҳамзодагон – ҳамсолон.

² Пӯя – зуд роҳ паймудан, давидан.

Он ки варо дүсттарин буд, гуфт:
-Дар буни¹ чохеш бибояд нухуфт².
То нашавад роз³ чу рўз ошкор,
То нашавем аз падараш шармсор.
Оқибатандешатарин кўдаке,
Душмани ў буд дар эшон яке.
Гуфт: Ҳамоно, ки дар ин ҳамрахон,
Сурати ин ҳол намонад ниҳон⁴.
Чунки маро з-ин ҳама душман ниҳанд,
Тўҳмати ин воеа бар ман ниҳанд.
Зй падараш рафту хабардор кард,
То падараш чораи ин кор кард.
Ҳар кй дар ў чавҳари доной аст,
Бар ҳама чизеш тавоной аст.

Савол ва супориш

- 1.Шеърро ифоданок хонед. Ба бачагон чй ходиса рўй дод?
- 2.Ба гуфтаҳои ду бача мутаваҷҷех шуда бигўед, ки ҳарфи қадоме писандидатар аст? Мақоли «[Аз дўсти нодон душмани доно бехтар](#)» ба мазмуни хикоя чй нисбате дорад?
- 3.Хулосаатонро нисбат ба байти охирии баён намоед.
- 4.Шеърро аз ёд кунед.
- 5.Дар хона мувоғики мазмуни шеър накли муфассале нависед.

ПОДШОҲИ ЗОЛИМ ВА ҶАВОНИ САХОВАТПЕША

АЗ «ЛАЙЛӢ ВА МАЧНУН»

Дар қисса шунидаам, ки боре,
Будаст ба Марв тоҷдоре.
Дар силсила доштӣ саге чанд,
Девонавашу чу дев дар банд.

¹ Буни – таг, зер.

² Нухуфт – пинҳон кардан.

³ Роз – сирру асрор.

⁴ Ниҳон – пўшида.

Хар як ба салобати¹ гурозе²,
Бурда сари уштуре ба гозе.
Шаҳ чун шудӣ аз касе бар озор,
Додеш бад-он сагони хунхор.
Хар кас, ки зи шоҳ беамон буд,
Овардану ҳӯрданаш ҳамон буд.
Буд аз нудамои³ шаҳ ҷавоне,
Дар ҳар ҳунаре тамомдоне.
Тарсид, ки шоҳи ошносӯз,
Бегона шавад бад-ӯ яке рӯз.
Оҳуи варо ба саг намояд,
Дар неши сагонаш озмояд.
Аз бими сагон бирафт пешӣ,
Бо сагбонон бикард хешӣ.
Ҳар рӯз шудию гӯсфанде,
Дар матрахи⁴ он сагон фикандӣ.
Чандон бинвохташон бад-он сон,
К-он душворӣ бал-ӯ шуд осон.
Аз минати даст зери поящ,
Гаштанд сагон мутен рояш.
Рӯзе ба тариқи ҳашмнокӣ,
Шаҳ дид дар он ҷавони хокӣ.
Фармуд ба сагдилони даргоҳ,
То пеши сагон барандаш аз роҳ.
В-он сагманишон сагӣ намуданд,
Чун саг ба табаррукаш рабуданд.
Бастанду бад-он сагон-ш доданд,
Худ дур шуданду истоданд.
В-он шерсагони оҳанинчанг,
Карданд нахуст бар вай оҳанг.
Чун муњими⁵ худ шинохтандаш,

¹ Салобат – андом.

² Гуроз – хуки вахшӣ.

³ Нудамо – надимон.

⁴ Матраҳ – ҷои ҳӯрокдихӣ.

⁵ Муњим – дӯст.

Думлобакунон навохтандаш.
Гирдаш ҳама дастабанд бастанд,
Сар ба сари дастаҳо нишастанд.
Буданд бар ў чу доя дилсӯз,
То рафт бар ин яке шабонрӯз.
Чун рӯзи сапед рӯй бинмуд,
Сайфури сиёҳ шуд зарандуд.
Шуд шоҳ зи кори худ пушаймон,
Фамгин шуду гуфт бо надимон¹.
К-он оҳуи бегуноҳро дӯш,
Додам ба саг, ин-т хоби харгӯш.
Бинед, ки он сагон чӣ карданд?
Андоми варо чӣ гуна x/v/арданд?
Сагбон чу аз ин сухан шуд огоҳ,
Омад бари шоҳ гуфт, к-эй шоҳ...
Ӯ дар даҳани сагон нишаста,
Дандони сагон ба мӯҳр баста.
З-он гургасони аҷдаҳорӯй,
Н-озурда бар ў яке сари мӯй.
Шаҳ кард шитоб, то шитобанд,
Он гумшударо магар биёбанд.
Бурданд муаккилони² роҳаш
Аз силки сагон ба садри шоҳаш.
Шаҳ монд шигифт³, ки он ҷавонмард,
Чун буд, к-аз он сагон наёзард?

Савол ва супориши

1. Чаро шоҳ аз кардааш пушаймон шуд?
2. Сагбон ба шоҳ дар бораи чӣ ҳабар дод?
3. Шоҳ аз чӣ дар ҳайрат буд?

¹ Надимон – хизматгорон.

² Муаккилон – навкарон.

³ Шигифт – ачиб, ҳайрат.

Гирён-гирён ба пой бархост,
Сад узр ба оби чашм аз ў хост.
Гуфто, ки сабаб чй буд, бинмой,
К-ин як нафаси ту монд бар чой?
Гуфто: Сабаб он ки пеш аз ин банд,
Додам ба сагон наволае¹ чанд.
Эшон ба наволае, ки х/в/арданд.
Бо ман лаби худ ба мӯҳр карданд.
Даҳ сол гуломии ту кардам,
Ин буд баре², ки аз ту х/в/ардам.
Додӣ ба сагонам аз як озор,
В-ин буд, ки набуд саг ошнохор.
Саг дӯст шуду ту ошно на,
Сагро ҳаки ҳурмату туро на.
Саг сулҳ кунад ба устухоне,
Нокас накунад вафо ба чоне!
Чун дид шаҳ он шигифткорӣ,
К-аз мардумияст ростгорӣ.
Хушёр шуд аз хумори масти,
Бигзошт сагию сагпарастӣ.
Макъсудам аз ин ҳикоят он аст,
К-эҳсону³ дехиш ҳисори чон аст.

Савол ва супориш

1. Фикр кунед, ки чаро шоҳ гирён шуд?
2. Сабаби нобуд нашудани ҷавонро гӯед.
3. Муқонсаи рафттори инсон ва ҳайвонро дар симон шоҳ ва саг шарҳ дихед.
4. Дар бораи ин асар нақле нависед.
5. Дар бораи сагон ва меҳри онҳо чиҳо медонед?

¹ Наволае – лукма.

² Бар – ҳосил. Маънои ин мисраъ ҷунин аст:
Некие, ки аз ту дидам, ҳамин буд.

³ Эҳсон – некӣ, баҳшиш.

ДОНИШ ТАЛАБ

Он рӯз, ки хафтсола будӣ,
Чун гул ба чаман хавола будӣ.
Акнун, ки ба чордаҳ расидӣ,
Чун сарв ба авҷ сар кашидӣ.
Фоғил манишин, на вакти бозист,
Вакти хунар асту сарфарозист.
Дониш талабу бузургӣ омӯз,
То беҳ нигаранд рӯзат аз рӯз!
В-ин шуғл талаб зи рӯи ҳолат,
К-аз карда набошадат хичолат.
Мекӯш ба ҳар варак, ки хонӣ,
К-он донишро тамом донӣ.
Гуфтан зи ман, аз ту кор бастан,
Бекор наметавон нишастан.

Савол ва супориши

1. Шоир ба фарзанд чӣ насиҳат мекунад? Ӯро ба чӣ ҳидоят мекунад?
2. Ба ин калимаҳо ва таркибҳо дикқат дихед: «**сар кашидӣ**», «**сарфарозист**», «**кор бастан**». Ин ифодаҳо ба қадом маъно омадаанд?
3. Байти чаҳорум ва шашумро ба наср баргардонед.
4. Шеърро аз ёд кунед.
5. Дар мавзӯи «Аҳамияти дониш» иншо нависед.

«ХАЙР ВА ШАР» АЗ «ҲАФТ ПАЙКАР»

Қаҳрамони достон подшоҳи Эрон – Баҳром дар хафт қасре, ки дар ҳар як қаср маликаи мамлакате зиндагӣ мекунад, меҳмон шуда аз ҳар як малика ҳикояте мешунавад. Ҳикояти «Хайр ва шар»-ро дар қасри шашум ўз бонуи Чин (Хитой) мешунавад. Дар ин ҳикоят рафттору кирдор, сурату

сират ва тинати одамй дар намуди некй ва зиштй зохир гардида, оқибат ба ғалабаи хубфарчомй ба итмом мерасад.

Бонуи Чин зи чехра чин бикшод,
В-аз рутаб¹ чӯи ангубин² бикшод...
Гуфт:-Вакте зи шаҳри худ ду ҷавон,
Сӯи шаҳри дигар шуданд равон.
Ҳар яке дар ҷуволгӯши худ,
Карда асбоби роҳ тӯши худ.
Номи ин Ҳайру³ номи он Шар⁴ буд,
Феъли ҳар як ба ном дархур⁵ буд.
Чун буриданд рӯзаке ду-се роҳ,
Тӯшаеро, ки доштанд нигоҳ.
Ҳайр меҳӯрду Шар нигоҳ медошт,
Ин ғалла медурӯд⁶, он мекошт.
То расиданд ҳар ду дӯшодӯш⁷
Дар биёбоне аз бухор⁸ ба ҷӯш.
Қўрае чун танӯри оташ гарм,
Коҳан аз вай чу мум гаштӣ нарм!
Гармселию хушкории бүм⁹,
Карда боди шимолро¹⁰ чу самум¹¹.
Ҳайр фориг, ки об дар роҳ аст,
Бехабар, к-об нест, он ҷоҳ аст.
Шар ҳабар дошт, к-он замини ҳароб,
Дурье дораду надорад об.

¹ Рутаб – хурмо, вале дар ин маврид қиноя аз лаби маликаи Чин.

² Ангубин – асал, дар ин ҷо мачозан ба маънои сухани ширин омадааст.

³ Ҳайр – нек, нағз.

⁴ Шар – бад, зишт.

⁵ Дархур – мувоғик.

⁶ Медурӯд – дарав мекард.

⁷ Дӯшодӯш – дӯш ба дӯш, паҳлу ба паҳлу.

⁸ Бухор – буғ.

⁹ Бүм – замин, сарзамин.

¹⁰ Боди шимол – боди тарафи шимол, ки салқин аст.

¹¹ Самум – боди гарми бемориовар.

Машке аз об карда пинҳон пур,
Дар харита¹ нигоҳ дошт чу дур.
Дар биёбони гарму рохи дароз,
Ҳар ду метохтанд бо такутоз.
Чун ба гармӣ шуданд, рӯзе ҳафт,
Оби Шар монду оби Хайр бирафт.
Шар, ки он обро зи Хайр нуҳуфт²
Бар вай аз хайру шар ҳадис³ нагуфт.
Хайр чун дид ўзи гавҳари⁴ бад,
Дорад обе дар обгинаи⁵ худ.
Вакт-вақт он рафик пинҳонӣ,
Мехӯрад чун раҳики райҳонӣ⁶.
Гарчи дар тоби ташнагӣ месӯҳт,
Лаб ба дандон зи лоба⁷ бармедӯҳт.
Ташна дар оби ў назар мекард,
Оби дандон⁸ аз чигар мекард.
То ба ҳадде, ки хушк шуд чигараш,
Боз монд⁹ аз күшодагӣ назараш.
Дошт бо худ дӯлаъли оташранг,
Обдоранда в-обашон бар санг.
Ҳолӣ¹⁰ он лаъли обдор¹¹ күшод,
Пеши он санги обдор¹² ниҳод.

¹ Харита – халта.

² Нуҳуфт – пинҳон кард.

³ Ҳадис – сухан, гап.

⁴ Гавҳар – маҷозан тинат, гавҳари бад-тинати бад, дили бадҳоҳ.

⁵ Обгина – шиша.

⁶ Раҳики райҳонӣ – майи ҳӯшбӯй, соф.

⁷ Лоба – зорӣ, лаб ба дандон зи лоба бармедӯҳт – лаб ба дандон газида аз шикоят ҳуддорӣ мекард.

⁸ Оби дандон – номи як ҳалво, оби дандон аз чигар ҳӯрдан – киноя аз хуни чигар ҳӯрдан.

⁹ Боз монд аз күшодагӣ назараш – ҷашмаш сиёҳ зад.

¹⁰ Ҳолӣ – зуд, даррав.

¹¹ Лаъли обдор – лаъли тоза, пурчило, дураҳшон.

¹² Санги обдор – киноя аз Шари беражм ва сангдил.

Гуфт: «Мурдам зи ташнагй, дарёб!
Оташамро бикуш ба қатраи об!
Шарбате об аз он зулоли чу нүш¹,
Ё ба миннат бибахш ё бифурӯш!
Ин ду гавхар дар оби хеш андоз,
Гавҳарамро² ба оби худ бинвоз!»
Шар, ки хашми Худой бод бар ў,
Номи худро варак кушод бар ў!
Гуфт: «Аз санг чашмае матарош,
Форигам, з-ин фиреб, фориг бош!
Медихй гавҳарам ба вайронй,
То ба ободбум бистонй³?!
Чӣ ҳарифам, ки ин фиреб хӯрам?
Ман зи деводамй⁴ фиребтарам!...
Нагузорам, ки оби ман бихӯрӣ,
Чун ба шаҳр ой оби⁵ ман бибари!
Он гухар чун ситонам аз ту ба роз,
К-аз манаш оқибат ситонй боз?
Гавҳаре боядам, ки натвонй,
К-аз манаш ҳеч гуна бистонй!

Савол ва супориши

1. Калимаҳои Хайр ва Шарро маъниидод кунед.
2. Аз мати дарёбед, ки Хайр чӣ қасест?
3. Ба назари шумо Шар чӣ гуна инсон аст?
4. Дар мукоиса хислату характери ин ду қаҳрамонро омӯзед.
5. Мазмани порчаро бо тартиби муайян нақл кунед.

¹ Зулоли чу нүш – оби чун асал ширин.

² Гавҳар – ҷавоҳир, ин ҷо маҷозан ҷон, ҷону тан.

³ Ситонидан – бо зӯр гирифтан, қашида гирифтан.

⁴ Деводам – одами бадқасд, бадният, девмонанд.

⁵ Об – ин ҷо ба маънии иззат, обру; оби ман бибари – маро беобрӯй кунӣ.

Гуфт: Хайр: «Он чй гавхар аст? Бигүй,
То супорам ба дасти гавхарчүй!»
Гуфт Шар: «Он ду гавхари басар аст,
К-ин аз он, он аз ин азицтар аст!
Чашмхоро ба ман фурүш ба об
Варна з-ин обхүрд¹ рүй битоб!»
Хайр гуфт: «Аз Худо надорй шарм,
К-оби сардам дихй ба оташи гарм?
Чашма гүям, ки хушгувор² бувад,
Чашм кандан бигү, чй кор бувад?!
Чу ман аз чашми худ шавам дарвеш³
Чашма гар сар шавад, чй суд аз пеш?
Лаъл бистону он чй дорам чиз,
Бидиҳам хат ба он чй дорам низ.
Чашм бигзор бар ман, эй сарамард,
Сардмехрй макун ба оби сард!»
Гуфт Шар: «Ин сухан фасона бувад,
Ташнаро з-ин басе баҳона бувад!
Чашм бояд, гухар надорад суд,
К-ин гухар беш аз ин тавонад буд!»
Хайр дар кори хеш хира бимонд⁴,
Оби чашме бар оби чашма фишонд.
Дид, к-аз ташнагй бихоҳад мурд,
Чон аз ин чойгаҳ нахоҳад бурд⁵.
Дили гармаш ба оби сард фирефт,
Ташнае кай зи оби сард шигифт⁶.
Гуфт: «Бархезу тегу дашна⁷ биёр,

¹ Обхүрд – обхүрй.

² Хушгувор – хуштаъм, бомазза.

³ Дарвеш шудан – камбагал шудан, аз чашм дарвеш шавам – бе
чащим монам.

⁴ Хира мондан – хайрон мондан.

⁵ Чон бурдан – халос шудан, саломат мондан; Маънои мисраъ – аз ин
чо халос шудан наметавонад.

⁶ Шигифт – сабр кард, худдорй кард.

⁷ Дашина – ханчар.

Шарбати об сүи ташна биёр!
Дидаи оташини ман баркаш,
Оташи ман бикүш ба оби хваш!»
Занн¹ чунон бурд, к-аз чунон таслим,
Ёбад умединай аз сари бим.
Шар, ки он дид, дашина боз кушод,
Пеши он хоки ташна рафт чу бод.
Дар чароги ду чашми ў зад тег,
Н-омадаш күштани чароғ дарег!
Наргисашро² ба тег гулгун³ кард,
Гавхарашиб зи точ берун кард!
Чашми ташна чу карда буд табох,
Об нодода, кард химмати рох⁴.
Чомаю рахту⁵ гавхарашиб бардошт,
Марди бедилро тихй⁶ бигзошт.
Хайр чун рафта дид Шар зи барашиб,
Нашуд огохие зи хайру шарашиб.
Бар сари хору хок мегалтид,
Бех, ки чашмаш набуд, ки худро дид!
Холи худ гар ба чашми худ дидй,
Мурдй аз гам, чунон битарсидй!

Савол ва супориш

1. Байни Хайр ва Шар чй гуфтугүе шуд?
2. Нокасии Шар аз рүи кадом суханхояш равшан мегардад?
3. Чаро Хайр ба гуфташон Шар розй шуд? Оё рохи дигар набуд?
4. Окибати кори Хайр ба чй анчомид?
5. Иборай маңозии «аз точ бурун кард гавхар»-ро шарх дихед.

¹ Занн – гумон, занн бурдан – гумон бурдан.

² Наргис – чашм.

³ Гулгүн – гулранг, сурх.

⁴ Кард химмати рох – ба рохашиб рафтан гирифт.

⁵ Рахт – чиз, пүшок.

⁶ Тихй – луч, барахна, холй.

Буд курде¹ зи меҳтарони² бузург
Галлае дур дошт з-офати гург.
Чорпоёни хуб низ басе,
К-он чунон чорво надид касе...
Курди сахронишину кӯхнавард,
Чу биёбониёни сахрогард.
Аз барои алаф ба сахро гашт,
Галларо мечаронд дашт ба дашт.
Ҳар кучо об ёфтию гиёх,
Кардӣ он ҷо ду ҳафта манзилгоҳ.
Чун алаф ҳӯрда, ҷойро мемонд,
Галла бар ҷониби дигар меронд.
Аз қазо³ андар он ду рӯз,⁴ на дер,
Панча он ҷо кушода буд ҷу шер.
Курдро буд духтаре бачамол,
Лӯъбате⁵ туркчашму ҳиндуҳол⁶.
Сарве об аз раҳи ҷигар ҳӯрда!
Нозанине, ба ноз парварда!
Расани⁷ зулфи тобдораш пеш,
Карда маҳро расан ба гардани хеш.
Он хироманда моҳи хиргоҳӣ⁸,
Шаб талабгори об ҷун моҳӣ.
Ҷонибе об буд дур аз роҳ,
Буд аз он ҷонибе, ки буд огоҳ.
Қӯза пур карда з-оби он ҳонӣ⁹.
То барад сӯи хона пинҳонӣ.

¹ Курд – номи ҳалкест, ки дар Озарбойҷону Эрон ва Ирок зиндагӣ мекунанд.

² Меҳтар – сардор.

³ Аз қазо – иттифоко, тасодуған.

⁴ Дурӯзина – дер, ду рӯз пеш.

⁵ Лӯъбат – лӯҳтак; ин ҷо соҳибчамол.

⁶ Ҳиндуҳол – ҳолаш сиёҳ.

⁷ Расан – ресмон.

⁸ Моҳи хиргоҳӣ – моҳи ҳоладор, моҳи хирманкарда, моҳи пурра, ки дар гирдаш доираи равшане пайдо шудааст; қиноя аз духтари курд.

⁹ Ҳонӣ – ҳавзча.

Ногаён нолае шунид аз дур,
Комад аз захмхӯрдаи ранчур.
Бар пайи нола шуд, чу нола шунид,
Хуфта бар хоку хун чавоне дид.
Дасту пое ба дард меафшонд,
Ба тазаррӯ¹ Худойро мехонд².
Нозанинро зи сар бурун шуд ноз,
Пеши он захмхӯрда рафт фароз³.
Гуфт: «Вайҳақ⁴, чӣ кас тавонӣ буд?
Инчунин хоксору⁵ хунолуд?
Ин ситам бар ҷавонии ту кӣ кард?
В-ин ҷунин зинҳор бар ту кӣ хӯрд⁶»?
Хайр гуфт: «Эй фариштаи фалакӣ,
Гар маликзодай, в-агар малакӣ!
Кори ман турфа⁷ бозие дорад!
Қиссаи ман дарозие дорад!
Мурдам аз ташнагию беобӣ,
Ташнаро ҷаҳд кун, ки дарёбӣ!
Об агар нест, рав, ки ман мурдам,
В-ар яке қатра ҳаст, ҷон бурдам!»
Соқии нӯшлаб, калиди начот,
Додаш обе ба лутф⁸ – оби ҳаёт⁹!
Ташнаи гармдил зи оби сард,
Хӯрд бар қалри он, ки шояд хӯрд.
Зинда шуд ҷони пажмурдаи ӯ,
Шод шуд он ҷароғи дидай ӯ.
Дидаеро, ки канда буд зи чой,

¹ Тазаррӯ – зорӣ, илтимоси очизона.

² Ҳондан – ҷег задан.

³ Фароз рафтан – наздик шудан, боло шудан.

⁴ Вайҳақ – эй вой! Вой дареф!

⁵ Хоксор – ҳоколуд.

⁶ Зинҳор хӯрдан – аҳду паймон шикастан; мазмуни масраъ – инчунин бевафоиро дар ҳакки ту кӣ раво дид?

⁷ Турфа – аҷоиб, ғалатӣ.

⁸ Лутф – нармӣ, меҳрубонӣ.

⁹ Оби ҳаёт – оби зиндагонӣ.

Дарҳам афганду бурд номи Худой...
Он қадар зўр буд дар поящ,
Ки барангехт шояд дар чояш.
Пийх дар чашми ў ниҳода бибаст,
Аз сари мардумӣ гирифташ даст.
Кард аҳди тамом, то барҳост,
Қоидаш гашту бурд бар раҳ рост.
То бад-он ҷо, ки буд бунгахи ў,
Марди бедида буд ҳамрахи ў.
Чокареро, к-аз аҳли хона шумурд,
Дасти ўро ба дасти ў биспурд.
Гуфт: – Оҳиста, то наранҷонӣ,
Бар дари мо бараш ба осонӣ.
Курд омад шабонгаҳ аз сахро,
То хӯрад он чӣ бишканад сафро¹.
Беҳушे дид маст афтода,
Чун касе заҳмхӯрда, ҷондода.
Гуфт: – «Ин шахси нотавон зи кучост?
Инчунин нотавону хаста ҷарост?»
Он чӣ бар вай гузашта буд зи нахуст,
Кас надонист шарҳи он ба дуруст.
Қиссаи ҷашм қанданаш гуфтанд,
Ки ба алмос ҷазъро² суфтанд.
Курд чун дид, к-он ҷигарҳаста,
Шуда бедидаю назарбаста.
Гуфт: «Аз шоҳи он дарҳати баланд,
Боз боист қанд барге чанд.
Қӯфтан баргу об аз ў сутудан³,
Судан⁴ он ҷою назди ў бурдан.
Гар чунин марҳаме гирифтӣ⁵ соз,

¹ Ҷазъ – як навъ санги зебо, ҷазъро суфтан – сангро сӯроҳ кардан; мачозан: ҷашмро кӯр кардан.

² Сафро шикастан – дағъи гуруслагӣ кардан.

³ Сутудан – ситонидан, гирифтан.

⁴ Судан – кӯфта хока кардан.

⁵ Гирифтан – ин ҷо: таъсир кардан.

Ёфтй дида рүшной боз.
Рахнаи¹ дида гарчи бошад сахт,
Бех шавад з-оби он ду барги дарахт!»
Пас нишон дод, к-он дарахт күчст,
Гуфт: «Аз об обхүр², ки водии мост,
Хаст рафта күхан дарахте нағз,
К-аз насимаш күшода гардад мағз³,
Пояш аз бех баркашида ду шох,
Дурие дар миёни он ду фарох.
Барги як шох аз он чу хуллаи⁴ хур,
Дидаи рафттаро дарорад нур.
Барги шохи дигар чу оби хаёт,
Саръиёнро дихад зи сарь⁵ начот».
Чун зи курд он шунид духтари курд,
Дил ба тадбири он илоч супурд.
Лобаҳо карду аз падар дархост,
То кунад барги бенавой рост⁶.
Курд чун дид лоба кардани сахт,
Роҳ бардошт⁷, рафт сүи дарахт.
Боз канд аз дарахт чанде барг,
Нүшдорой⁸ хастагон аз марг.
Омад, овард, нозанин бардошт,
Күфт чанде, ки мағз боз гузошт.
Кард софӣ чунон ки дурд⁹ намонд,
Дар назаргоҳи дарманд фишонд¹⁰,
Дорую дидаро ба ҳам дарбаст,

¹ Рахна – мачозан чароҳат, захм.

² Обхүр – чашма.

³ Мағз – мағзи сар, майна: акл, мазмунни мисраъ: аз насими он дарахт: акли кас күшода мешавад.

⁴ Хулла – киноя аз шуоъ ва равшании офтоб.

⁵ Сарь – номи як навъ бемории асаб.

⁶ Рост – илочи ин корро кунад.

⁷ Роҳ бардоштан – роҳ пеш гирифтан.

⁸ Нүшдорой – доруи шифобахш.

⁹ Дурд – таҳшин.

¹⁰ Фишондан – реҳтган.

Хаста чун дид, соате биншаст.
Буд то панч рӯз баста сараш,
В-он тилоя¹ ниҳода бар басараш.
Рӯзи панчум халос додандаш,
Дору аз дида баркушодандаш.
Чашми аз дастрофта гашт дуруст,
Шуд биайнек² чунон ки буд нахуст.
Марди бедида баркушод назар,
Чун ду наргис, ки бишкуфад ба сахар.
Аҳли хона зи ранчи ў растанд,
Дил күшоданду рӯй барбастанд³.
Аз басо ранҷо, ки бар вай бурд,
Мехрубон гашта буд духтари курд.
Чун ду наргис күшод сарви⁴ баланд,
Дурчи⁵ гавҳар күшода гашт зи банд.
Мехрубонтар шуд он паризода,
Бар ҷамоли ҷавони озода⁶.
Хайр низ аз латафррасонии⁷ ў,
Мехрубон шуд зи меҳрубонии ў.
Гарчи рӯяш надида буд тамом,
Дида будаш ба вакти ҳезу хиром⁸.
Лафзи ширини ў шунида басе,
Лутфи дасташ бад-ӯ расида басе.
Дил бар ў баста буд он дилбанд,
Ҳам дар ў баста дид, зихӣ пайванд!⁹

¹ Тилоя – дору, марҳам.

² Биайнек – айнан.

³ Рӯй барбастанд – рӯй пӯшидан.

⁴ Сарв – дарахти рост ва мавзун, киноя аз одами хушкомат.

⁵ Дурҷ – сандукҷаи ҷавохирот, күшода шудани дурчи гавҳар – киноя аз ҷашм боз кардан.

⁶ Озода – соҳиби сифатҳои хуб.

⁷ Латафррасонӣ – дилҷӯй, гамхорӣ.

⁸ Хиром – зебо ва бовикорроҳ рафтан.

⁹ Зихӣ пайванд – чӣ пайванди хубест!

- 1.Хини суханронӣ курд ба Хайр чӣ гуфт?
- 2.Курд барои табобати Хайр чӣ тадбир андешид?
- 3.Ба фикри шумо хиссииёти ӯ дар лаҳзаи шунидани овози духтари курд чӣ гуна буд? Шумо ибораи «**Фариштаи малакӣ**»-ро чӣ тавр мефаҳмад?
- 4.Ҳангоме, ки духтари курд ба Хайр об дод, шоир гуфтааст:

Зинда шуд ҷони пажмурдаи ӯ,
Шод шуд он ҷароғи дидай ӯ.

Байтро шарҳ дихед. Шоир дар зери ибораи «**ҷароғи дид**»
чиро дар назар дорад?

Хайр бо курди пир ҳар саҳаре,
Бастӣ аз роҳи ҷокарӣ камаре¹.
Ба шутурдорию галадорӣ,
Кардӣ оҳистагиу дилдорӣ.
Аз гала дур кард оғати гург,
Доштӣ пос² ҷумла ҳурду бузург,
Курди саҳрораву биёбонӣ,
Чун аз ӯ ёфт он таносой³.
Ба таваллои⁴ ҳуд азизаш кард,
Ҳокими ҳонумону ҷизаш кард.
Хайр чун шуд ба ҳонадон густоҳ,
Курд аз ӯ кард ҷустуҷӯи фароҳ⁵.
Боз ҷустанд ҳоли дидай ӯ,
К-аз кӣ буд он ситам расидаи ӯ?
Хайр аз эшон ҳадиси Шар наиҳуфт⁶,
Ҳар чӣ будаш зи ҳайру шар – ҳама гуфт.

¹ Камар бастан – ба хизмат тайёр шудан.

² Пос доштан – ҳурмат кардан.

³ Таносой – осудаҳолӣ.

⁴ Тавалло – дӯстдориву дилҷӯй.

⁵ Фароҳ – васеъ: аз ӯ кард ҷустуҷӯи фароҳ – ахволи ӯро аз ҳар ҷониб пурсучӯ кард.

⁶ Ҳадисро наиҳуфт – гапро пинҳон надошт.

Курд, к-он достон шунид зи Хайр,
Рўй бар хок зад чу рохиби дайр¹.
К-он чунон шод шуд, ки бадгухаре²,
Нарасонд ин шукуфаро зараре.
Чун шуниданд, ки он фариштасиришт,
Чї бало дид аз он забоне зишт³.
Хайр аз ин ном гашт номитар⁴,
Шуд ба эшон зи чон киромитар⁵.
Доштандаш чунон ки бояд дошт,
Нозанин хизматаш ба кас нагузошт.
Хайр якбора дил ба ў биспурд,
Аз вай он чон, ки ёфт, боз супурд.
Кард бар ёди он киромї дур⁶,
Хизмати.govу гўспанду шутур.
Гуфт: «Мумкин шавад, ки он дилбанд,
Бо чу ман муфлисе⁷ шавад пайванд?
Духтареро бад-ин чамолу камол⁸,
Натавон бурд чуз ба мулку ба мол.
Ман, к-аз эшон ҳўрам ба дарвешӣ,
Кай ниҳам чашми⁹ хеш бар хешӣ?
Беҳ аз он нест, к-аз чунон хатаре,
Зираона бароварам сафаре!»¹⁰
Чун бар ин қисса ҳафтае бигзашт,
Шомгоҳе ба хона рафт зи дашт.
Дил зи темори¹¹ он арӯс ба ранҷ,
Чун гадое нишаста бар сари ганҷ.

¹ Рохиби дайр – шайхи ибодатхонаи тарсоиён (гайримусулмонҳо).

² Бадгухар – бадтинат, бадтабиат, баддил, яъне Шар.

³ Зишт – бад.

⁴ Номӣ – номдор, шўҳратманд.

⁵ Киромӣ – азиз.

⁶ Дур – марворид, ин чо киноя аз духтари курд.

⁷ Муфлис – камбағал.

⁸ Чамолу камол – хусну зебой.

⁹ Чашм ниҳодан – умевор будан.

¹⁰ Бароварам сафаре – берун равам, халос шавам.

¹¹ Темор – гамхорӣ.

Ташнаю дар баробар оби зулол,
Ташнатар з-он, ки буд аввали ҳол.
Он шаб аз рахнае, ки дошт дилаш,
З-оби диди шукуфта кард гулаш¹.
Гуфт бо курд: «Эй гарибнавоз,
Аз ғарибон басе кашидӣ ноз!
Нури чашмам бино ниҳодаи туст,
Чун ба хонрезаи ту парвардам,
Дилу чон ҳар ду боздодаи туст!
Немат аз хони ту басе хӯрдам...
Беш аз ин меҳмон нашояд буд,
Намаке бар чигар нашояд суд!²
Бар киёси наволаҳорӣ³ ту,
Н-ояд аз ман сипосдории⁴ ту.
Гарҷӣ темор дорам аз дурӣ,
Хоҳам аз хизмати ту дастурӣ⁵.
Дергоҳест аз вилояти хеш,
Дурам аз кору аз кифояти⁶ хеш.
Азм дорам, ки бомдоди пагоҳ,
Сӯи хона кунам азимати роҳ.
Гар ба сурат чудо шавам зи барат,
Набурад химматам зи хоки дарат!
Чашм дорам ба чун ту ҷашмаи нур,
К-аз даруни дилам надорӣ дур.
Ҳимматамро кушодабол кунӣ,
Он чӣ хӯрдам, маро ҳалол кунӣ!»

Савол ва супориш

1. Дар хонаи курд ба Хайр чӣ гуна муносибати нек карданд?
2. Баъди шифо ёфтани ҷашм кушодани Хайр дар оилаи

¹ Гул – ин ҷо киноя аз рӯй.

² Намак бар чигар судан – азоб додан.

³ Наволаҳорӣ – баҳшиш хӯрдан, насиба хӯрдан.

⁴ Сипосдорӣ – поси хотир доштан.

⁵ Дастворӣ – рухсат, ичозат.

⁶ Кифоят – даромад.

- курд чӣ дигаргунӣ рӯҳ дод?
- 3.Хайр ба қадом корҳо машгул гашт?
- 4.Хайр аз қурд чӣ ҳоҳиш кард?
- 5.Матиро ҳонда мазмунашро нависед.

Чун сухангӯ сухан ба охир бурд,
Дар зад оташ ба хайли¹ ҳонаи қурд!
Гиряи қурдӣ аз миён барҳост,
Ҳойхуе баромад аз ҷапу рост.
Қурд гирёну қурдзода батар,
Мағзҳо ҳушку дидаҳо ҳама тар!
Аз паси гиря сар фурӯ бурданд,
Ҷӯи обе буданд, афсурданд.
Сар баровард қурди равшанрой²
Кард ҳолӣ зи пешкорон³ ҷой.
Гуфт бар Ҳайр: «Эй ҷавони ҳамӯш,
Зирақу ҳубу меҳрубону баҳуш!
Рафта гират ба шаҳри ҳуд боре,
Ҳӯрда аз ҳамраҳе дигар ҳорӣ!
Некмардон ба бад инон⁴ надиҳанд,
Дӯстонро ба душманон надиҳанд!
Ҷуз яке духтари азиз маро,
Низ бисёр ҳаст ҷиз маро.
Духтари меҳрубони хизматдӯст,
Зишт бошад, ки гӯямаш: «На накӯст».
Гарҷӣ дар нофа⁵ мушк ҳаст ҳиҳон,
Ошкорост бӯи ў ба ҷаҳон!
Гар ҳиҳӣ дил ба мою духтари мо,
Ҳастӣ аз ҷон азизтар бари мо!⁶
Бар ҷунин духтаре, ба озодӣ

¹ Ҳайл – гурӯҳ, ҷамоат.

² Равшанрой – ҳушфир, доно, оқил.

³ Пешкор – хизматгор.

⁴ Инон – лаҷом, ба бад инон додан – ба бад ихтиёр надодан.

⁵ Нофа – мушкдон.

⁶ Бари мо – барои мо, дар назари мо.

⁷ Ба озодӣ – яъне ба розигии ҳуд.

Ихтиёрат кунам¹ ба домодй!»
Хайр, к-ин хушдилй шунид аз курд,
Сачдае², ончунон ки шояд бурд.
Чун бад-ин фаррухй³ сухан гуфтанд,
Аз сари нозу хушдилй хуфтанд⁴.
Субхи содик бибаста буд камар,
Мурғ нолид чун ҷалочили⁵ зар...
Курди хушдил зи ҷойгах бархост,
Кард кори никоҳ кардан рост.
Духтари хешро супурд ба Хайр...
Шодмон зистанд ҳар ду ба ҳам,
З-он чӣ бояд, набуд чизе кам.
Чун аз он марғзору обу дараҳт,
Баргирифтанд сӯи сахро раҳт⁶.
Хайр сӯи дараҳти сандалбӯй⁷,
Ки аз ӯ ҳалқ буд дармонҷӯй.
На зи як шоҳ, аз сутуни ду шоҳ,
Чид бисёр баргҳои фароҳ.
Кард аз он баргҳо ду анбон⁸ пур,
Таъбия⁹ дар миёни бори шутур.
Он яке бар илочи саръу зуком,
В-он дигар ҳуд давои дида тамом.
Ба қас аҳволи барг бознагуфт,
Он даворо зи дида дошт нуҳуфт.

Хайр бо давое, ки курд ба вай нишон дода буд, ба
беморони бисёре ёрӣ расонд, ин буд, ки:

¹ Ихтиёр кардан – лоиқ донистан, муносиб дидан.

² Сачда бурдан – таъзим кардан.

³ Фаррухӣ – муборакӣ, баҳосиятӣ.

⁴ Хуфтанд – хобиданд.

⁵ Ҷалочил – зангула.

⁶ Раҳт баргирифтани – сафар кардан, ба роҳ даромадан.

⁷ Сандалбӯй – хушбӯй.

⁸ Анбон – ҳалта.

⁹ Таъбия – ҷой додан.

Аз накӯиу аз латофату¹ рой²,
Дар дили халқ шуд мар-ӯро чой.
То чунон шуд, ки аз накӯии бахт,
Бирасондаш ба подшохию тахт...

Савол ва супориши

1. Курди некрой ба Хайр чӣ насиҳат кард?
2. Барои чӣ курд духтарашро бо Хайр хонадор кард?
3. Баъд Хайр ба кадом кори нек даст зад?
4. Аз рӯи кадом корҳояш Хайр ба мартабаҳон баланд расид?

...Аз қазо сӯи бοғ шуд рӯзе,
Подшоҳею оламафрӯзе.
Шар, ки ҳамроҳ буд дар сафараши,
Оғаҳӣ дошт ўзи хайру шараши.
Гуфт: «Ин мардро ба дарду ба дοғ,
Аз пайи ман биёваред ба бοғ!»
Хайр дар бοғ рафту хуш бинишаст,
Курд пешаш нишаст тег ба даст.
Шар даромад фароҳ карда ҷабин,
Фориг аз Хайр бӯса дод замин.
Гуфт Хайраш: «Бигӯ, ки номи ту чист?
Эй ки хоҳад сари ту бар ту гирист!»
Гуфт: «Номам Мубашири Сафарӣ,
Дар ҳама корномаи хунарӣ».
Хайр гуфто, ки: «Номи хеш бигӯй,
Рӯи худро ба хуни хеш машӯй!»
Гуфт: «Берун аз ин надорам ном,
Хоҳ тегам намой, хоҳӣ ҷом!»
Гуфт Хайр: «Эй ҳаромзодаи ҳас!
Ҳаст хунат ҳалол бар ҳама қас.
Шарри ҳалқӣ, ки номи Шар дорӣ!

¹ Латофат – покдилӣ ва хушмуомилаги.

² Рой – акл.

Сират¹ аз номи худ батар дорй!
Ту на ой, ки бо ҳазор азоб,
Чашми он ташна кандй аз пайи об?
Гавҳари чашму гавҳари камараш,
Ҳар ду кандию сұхти чигараш!
Манам он ташнаи гухарбурда,
Бахти ман зинда бахти ту мурда!»
Шар, ки рухсори Хайр дид, шинохт,
Хешро бар сари замин андохт.
Гуфт: «Зинҳор агарчи бад кардам,
Дар бади ман мабин, ки худ кардам!
Гар ман он бо ту карда рўзи нахуст,
Ояд аз номи чун мане ба дуруст.
Бо ман он кун, ки дар чунон хатаре,
Ояд аз номи чун ту номваре!»²
Хайр, к-он нукта дод бар ёдаш,
Кард холӣ зи күштан озодаш,
Шар чу аз тег ёфт озодӣ,
Мешуду³ медавид аз шодӣ.
Курди хунхор рафт бар асараш⁴,
Тег зад в-аз қафо бурид сараш!
Гуфт: «Агар Хайр ҳаст хайрандеш,
Ту Шарӣ, чуз шарат наёд пеш!»
Дар танаш чусту ёфт ду гавҳар,
Таъбия карда дар миёни камар.
Омад, овард пеши Хайр фароз,
Гуфт: «Гавҳар ба гавҳар омад боз!»
Хайр бўсиду пеши курд андохт,
Гавҳариро⁵ ба гавҳаре бинавохт.
Даст бар чашми худ ниҳоду бигуфт:
«Аз ту дорам ман ин ду гавҳари чуфт!

¹ Сират – табиат, феълу хулқ.

² Номвар – номдор, машхур.

³ Мешуд – мерафт.

⁴ Бар асараш – аз паяш.

⁵ Гавҳарӣ – одами асил, хушзист, пуркимат, ин киноя аз курд.

Ин ду гавхар бад-он шуд арzonй,
Ин гүхархо турост, худ донй!»
Чунки шуд корхон Хайр ба ком,
Халқ аз ў дид хайрхон тамом.
Чун саодат бад-ў супурд сарир¹,
Оҳанаш зар шуду палос харир.
Адлро устуворкорй дод,
Мулкро бар худ устуворй дод.
Баргхоро к-аз он дарахт овард,
Роҳати ранҷҳои саҳт овард.
Вақт-вақт аз барои дафъи газанд²,
Тоҳти сӯи он дарахти баланд.
Омадӣ зери он дарахт фуруд,
Доди он бумро салому дуруд.

Савол ва супориш

- 1.Лаҳзаи ба назди Хайр омадани Шарро нақл кунед.
- 2.Барои чӣ Хайр аз гунохи Шар гузашт? Ба ин гуна харакати Хайр чӣ баҳо медиҳед?
- 3.Аз ҷониби курд кушта шудани Шарро чӣ сон мефаҳмед?
- 4.Бигӯед, ки Хайр ва Шар мувофиқи рафторашон оё подоши худро гирифтанд?
- 5.Дар ин қисса қадом образҳоро ба мушоҳида гирифтед?
Ба хислату рафтори ҳар як образ ҷудогона баҳо дихед.
Наҳуст онҳоро ба ҳамдигар қиёс кунед. Монандӣ ва фарқи образҳоро бо сатрҳо ва абёти матн исбот намоед.
- 6.Лугатҳои қиссано комилан ҳифз ва ҳангоми навишт истифода баред.
- 7.Аз мутолиаи қисса чӣ ҳулоса ва натиҷа гирифтед.
Дар мавзӯи «Некӣ бимонад ҷовидон» ё «Некӣ куну нек андеш, то нек бинӣ беш» кори ҳаттӣ (иншо) нависед.

¹ Сарир – таҳт.

² Газанд – зиён, заرار.

МАЪЛУМОТ ДАР БОРАИ ВАЗНИ ШЕЪР

Асарҳои бадей ду шакли ифода доранд: назм ва наср.

Ҳангоми қироати осори назмӣ касро ҳаловате рух медиҳад, зоро назм суханест бо вазну кофия, ҳарфҳо чун шадда ба ришта кашида мешаванд ва оҳанги маҳсус пайдо мекунанд. Ин оҳанг гоҳе касро ба шӯр меорад, гоҳи дигар меҳандонад. Хулоса, дар шеър пайвастагӣ ва мавзунияте ҳаст.

Вазни шеъри тоҷикӣ ҳичой мешаваду арӯзӣ. Дар шеъри ҳичой төъдоди ҳichoҳои ҳар як мисраъ бояд баробар бошад. Масалан:

Бойчечаку бойчечак, 7

Гули хушрӯи химчак. 7

Гули гулҳо боёчечак, 7

Точи баҳор бойчечак. 7

Дар шеъри арӯзӣ бошад, ҳичои дароз ва кӯтоҳ шарти асосист. Аз ин рӯ барои муайян кардани вазни шеъри арӯзӣ ҳусусиятҳои ҳичои дарозу кӯтоҳро бояд донист.

Садонокҳои кӯтоҳ дар забони тоҷикӣ инҳоанд: а, у, и ва ў, о, ё садонокҳои дароз мебошанд. Дар шеъри арӯзӣ дар баробари мувоғиқат кардани ҳичоҳои мисраъҳо дарозӣ ва кӯтоҳии ҳичоҳо низ мавқei маҳсус дорад:

Биё, то гул барафшонему май дар согар андозем,
Фалакро сақф бишкофему тарҳи нав дарандозем.

Ҳичоҳои кӯтоҳ бо аломати шартии V ва ҳичоҳои дароз бо аломати шартии – ишора мешаванд.

Аз рӯи ин аломатҳо ҳичоҳои байти болоро чунин нишон додан мумкин аст.

V ___ / V ___ / V ___ / V ___
V ___ / V ___ / V ___ / V ___

Тавре ки дидед, миқдори ҳичоҳои кӯтоҳу дарози ҳар ду мисраъ бо ҳам мутаносибанд.

МУҲАММАД АВФИИ БУХОРОЙ

Муҳаммад Авфӣ дар байни солҳои 1172-76 дар шаҳри Бухоро таваллуд шудааст. Айёми кӯдакӣ ва давраи таҳсили ибтидоиашро дар Бухоро гузаронда, баъд барои илм омӯхтан ва пурра намудани дониши худ ба шаҳрҳои Самарқанд, Хоразм, Марв, Нишопур, Ҳирот, Фазнин ва гайраҳо сафар карда, бо бисёр донишмандони бузург ҳамсӯҳбат шудааст. Муҳаммад Авфии Бухорой таҳминан соли 1220 ба Ҳиндустон рафта, охирҳои умрашро дар шаҳри Дехлӣ мегузаронад.

Муҳимтарин асарҳои Муҳаммад Авфӣ «Лубобулалбоб» ва «Ҷомеулҳикоёт» мебошанд.

ҲИКОЯТХО АЗ «ҶОМЕУЛҲИКОЁТ»

ҲИКОЯТ

Рӯзе подшоҳе бо шоҳзодае ба шикор рафт. Вақте ки ҳаво гарм шуд, подшоҳ ва шоҳзода ҷомаҳои худро дар пушти масҳарабози худ ниҳоданд. Подшоҳ табассум кард ва гуфт:

- Эй масҳарабоз, дар пушти ту бори як ҳар ҳаст?
Масҳарабоз гуфт:

- Не, бори ду ҳар.

ҲИКОЯТ

Подшоҳе дар хоб дид, ки тамоми дандонҳои ў афтидаанд.
Аз мунаҷҷиме¹ таъбири он пурсид. Гуфт:

- Таъбири ин хоб он аст, ки авлод ва акрабои подшоҳ пеш аз подшоҳ ҳоҳанд мурд.

Подшоҳ дар ҳашм шуд ва мунаҷҷимро бекор кард ва

¹ Мунаҷҷим – аз қалимаи «наҷм» - ситора, ситорашинос.

муначчими дигар талабид ва таъбири хоб пурсид. Ўарз кард, ки:

- Аз ҳамаи авлод ва акрабо подшоҳ зиёдтар хоҳад зист.
Подшоҳ ин нукта писандид ва муначчимро инъом дод.

Савол ва супориш

- 1.Иштироккунаандагони хикоятҳо киҳоянӣ?
- 2.Мазмунни ибораи «**бори ду ҳар**»-ро фаҳмонед.
- 3.Фарқи ҷавоби муначчими якумро аз ҷавоби муначчими дуюм гуфта дихед.

ҲИКОЯТ

Шахсе назди табиб рафт ва гуфт:

- Шиками ман дард мекунад, даво кун.

Табиб пурсид:

- Имрӯз чӣ ҳӯрдай?

Гуфт:

- Нони сӯхта.

Табиб давое дар ҷашми ӯ кардан хост. Он шахс гуфт:

- Эй табиб, дарди шикамро бо ҷашм чӣ муносибат?

Ҳаким гуфт:

- Аввал туро давои ҷашм мебояд кард, зоро агар ҷашмат дуруст мебуд, нони сӯхта намехӯрдӣ.

Савол ва супориш

- 1.Аз ин ҳикоят чӣ ҳулоса баровардед?
- 2.Барон чӣ табиб ҷашми беморро даво кардан хост?
- 3.Ҳикоятро аз ёд кунед.

ҲИКОЯТ

Рӯзе подшоҳи золим аз шаҳр берун рафт. Шахсеро дид, ки зери дарахте нишаастааст. Пурсид ки:

- Подшоҳи ин мулк чӣ гуна аст? Золим ё одил?

Гуфт:

- Бисёр золим аст.

Подшох гуфт:

- Маро мешиносӣ?

Гуфт:

- На.

Подшох гуфт:

- Манам султони ин мулк.

Он мард тарсид ва пурсид:

- Маро медонӣ?

Гуфт:

- На

Гуфт:

- Писари фалон савдогарам. Ҳар моҳ се рӯз девона мешавам ва имрӯз яке аз он рӯзҳост.

Подшоҳ хандид ва ба ўҳеч чиз нагуфт.

Савол ва супориш

1. Чаро мард худро девона муаррифӣ намуд?

2. Агар ба шумо чунин ходиса рӯй медод, чӣ кор мекардед?

3. Ҳикоятро ба нақшҳо ҷудо карда ҳонед.

ҲИКОЯТ

Рӯзе дарвеше гунохи бузурге кард. Пеши ҳабаши кӯтвол бурданд. Кӯтвол ҳукм кард, ки рӯи дарвеш сиёҳ қунед ва дар тамоми шаҳр бигардонед. Дарвеш гуфт:

- Эй кӯтвол¹, нисфи рӯи ман сиёҳ кун, вагарна ҳамаи мардумони шаҳр гумон мекунанд, ки ман ҳабаши кӯтвол ҳастам.

Кӯтвол аз ин сухан хандид ва гунохи дарвешро бахшид.

¹ Кӯтвол – қальъабон, дижбон.

Савол ва супориш

1. Чаро ҳабашӣ гуноҳи дарвешро баҳшид?
2. Бо кадом роҳ дарвеш аз ҷазо эмин монд?
3. Дар ягон мавзӯи дилҳоҳ ҳикоят нависед.

ҲИКОЯТ

Подшоҳе аз мунаҷҷиме пурсид, ки чанд сол умри ман боқист?

Гуфт:

- Даҳ сол.

Подшоҳ бисёр ғамгин гардид ва мисли бемор ба бистар афтод. Дар назди подшоҳ вазири оқиле буд. Мунаҷҷимро рӯ ба рӯи подшоҳ талабид ва пурсид, ки:

- Чанд сол аз умри ту боқист?

Гуфт:

- Бист сол.

Вазир ҳамон вакт бо шамшер мунаҷҷимро ба қатл расонид. Подшоҳ хушнуд гардид ва ҷораи вазирро писандид. Баъд аз ин ба сухани ҳеч мунаҷҷим гӯш наандоҳт ва бовар накард.

Савол ва супориш

1. Аз ин ҳикоят чӣ гуна ҳулоса баровардан мумкин аст?
2. Ҳикоятро ба нақшҳо қисмат намуда хонед.

ҲИКОЯТ

Шахсе бо баҳиле дӯстӣ дошт. Рӯзе баҳилро гуфт:

- Ҳоло ба сафар меравам, ангуштарини худ ба ман дех, онро бо худ ҳоҳам дошт, ҳар гоҳ онро ҳоҳам дид, туро ёд ҳоҳам кард.

Ҷавоб дод, ки:

- Агар маро ёд доштан меҳоҳӣ, ҳар гоҳ ангушти худ холӣ бинӣ, маро ёд кун, ки ангуштарӣ аз фалон хоста будам, надод.

ХИКОЯТ

Табибе, хар гох, ки ба гӯристон мерафт, чодар бар сар ва рӯи худ мекард. Мардумон аз ӯ пурсиданд, ки:

- Сабаби ин чист?

Гуфт:

- Аз мурдагони ин гӯристон шарм мекунам, зоро ки онҳо аз давои ман мурдаанд.

Савол ва супориш

1. Аз ин ду ҳикояти боло дар бораи шаҳсияти баҳил ва табиб нақли даҳонӣ тайёр намоед.

2. Ҳикоятро ба нақшҳо қисмат намуда хонед.

ҲИКОЯТ

Яке аз бозургонон ҳикоят кард, ки вакте бо қофила¹ бисёр ва асфор² дар бা�ъзе аз бешаҳои Гургон ва Мозандарон мерафтам. Дар роҳ хоб бар ман ғалаба кард ва албатта худро нигоҳ натавонистам дошт.

Соате ба гӯшае бихуфтидам, то чун қофила бирасад, бархезам ва равон шавам. Худ бихуфтам ва чун бедор шудам, корвон рафта буд. Бар ақиби қофила дар беша медавидам. Ногоҳ аз пеши ман овози шер омад, ҳарос бар ман ғолиб шуд.

Гуфтам: -Дар миёни ду балои азим афтодам...

Мавзэъ талабидам, то бад-он таҳассун³ намоям, дарахте ҷавз дидам бузургагсон⁴ ва олӣ.

Гуфтам: Бар ин дарахт равам, чандон ки шер бигузарад. Чун бар дарахт рафтам, шер биёмад ва зери дарахт бини-

¹ Қофила – корвон, гурӯҳе аз мардуми пиёда ва ё савора.

² Асфор – сафарҳо.

³ Таҳассун – мустаҳкам шудан дар ҷое.

⁴ Бузургагсон ва олӣ – қалоншоҳа ва баланд.

шаст ва мутамаккин¹ шуд ва мутарассиди² сайд биистод ва аз хар ҷониб менигарид, гӯй, ки магар бӯи сайд ёфтааст. Дар ин миён овозе шунидам аз болои худ, нигоҳ кардам, хирсе дидам, ки пеш аз ман аз шер гурехта буд ва дар болои дараҳт рафта.

Хавфу ҳарос бар ман голибтар шуд ва фикрат рӯй намуд. Пас, арракорде бо ман буд, буридан гирифтам. Чун буридан бисёр шуд, хирс хост, то аз он шох ба шохи дигар ҷаҳад, аз гаронии ҷуссаи ў он шох бишикард ва хирс бияфтод ва аз шер бигурехт ва шер бар ақиби ў равон шуд ва ҳар ду ба якдигар машғул шуданд ва ман аз дараҳт фуруд омадам ва ба таки пой аз он бало бигурехтам ва ба саломат ба ёрон бирасидам.

Савол ва супориш

1. Ба бозаргон чӣ ҳодиса рух дод? Барои чӣ дар урфиёт ҳобро гафлат мегӯянд?
2. Агар шумо ба ҷунин ҳолат гирифтор мешудед, чӣ ҷора меандешидед?
3. Ба ҳикоят мувофиқи мазмун ном гузоред.

ҲИКОЯТ

Дар замони Баҳроми Гӯр ҳокиме буд, ки дар фазлу ҳикмат ягона буд ва дар ҳунару дониш ангуштнамой.

Чун борҳо аҳволи ў ба Баҳром бигуфтанд, Баҳром ўро бихонд ва аз анвои³ улум имтиҳон кард. Ва ҷон дар ҳама ҷавоби савоб дод, Баҳром бо худ гуфт: «Вазорат ба вай тафвиз⁴ қунам, аммо бош, то ўро дар химмату адаб биёзмоям».

¹ Мутамаккин – маконгиранда, ҷойгир, карорёфта.

² Мутарассид – ҷашм ба роҳ нигарон, мунтазир.

³ Анвоъ – навъҳо.

⁴ Тафвиз – ба ўҳда гузоштан.

Пас, ўро бо худ дар хон¹ нишонд ва ҳамкоса гардонид ва мурғе бирён карда, дар пеши вай ниход.

Ҳаким мурғро пора кард ва ба шараҳе² тамом бихӯрд ва дигарро ҳамчунон ба кор бурд.

Бахром гуфт: «Ин мард химмат³ надорад, дар пеши ман мурғ чунин меҳӯрад, мол дар гайбати ман чӣ гуна хӯрад?!»

Пас, ўро ташриф⁴ дод ва боз гардонид ва бад-ин тарки адаб ва дунхимматӣ⁵ аз вазорат маҳрум монд.

Савол ва супориш

1. Чаро Бахром марди донишмандро имтиҳон кард?
2. Кадом хислати мард ба Бахром писанд наомад?
3. Агар шумо мебудед, дар ин маврид чӣ гуна рафткор мекардед?
4. Иштирокчиёни ҳикоятро бо ҳам қиёс намуда таҳлил намоед.

ҲИКОЯТ

Аз Хотами Той саволи гарон⁶ карданд, ки аз худ каримтар⁷ дидай?

Гуфт: «Бале».

Гуфтанд: – Кучо дидай?

Гуфт: «Дар бодия⁸ мерафтам, ногоҳ дар мавзее расидам, ду хона дидам қӯҳна ва бузаке паси хайма баста. Чун бирасидам, зол⁹ пеши ман давид ва маро хидмат кард ва инони¹⁰ ман бигирифт, то фурӯ омадам. Чун замоне баромад, писари ӯ бирасид, ба башорате¹¹ ҳар чӣ тамомтар маро пурсид.

¹ Хон – дастархон.

² Шараҳ – ҳарисӣ, тамаъ, эҳтирос, рағбат.

³ Ҳиммат – иродан зӯр, қасд, азм, саховат.

⁴ Ташриф додан – ҷома баҳшидан, ҷома пӯшондан.

⁵ Дунхиммат – пастхиммат, ҳасис.

⁶ Гарон – вазнин.

⁷ Каримтар – босаховат, ҷавонмард.

⁸ Бодия – биёбон, дашти беобу алаф, сахро.

⁹ Зол – пир, мӯйсафед.

¹⁰ Инон – лаҷом, ҷилав.

¹¹ Башорат – мужда, ҳабари хуш.

Пас зол ўро гуфт, ки эй писар масолехи¹ мөхмон қиём² намойва он бузакро бисмил³ кун, то таоме бисозем».

Писар гуфт: «Нахуст биравам ва ҳезум биёварам».

Зол гуфт: «То ту сахро равӣ, ки ҳезум орӣ, дер шавад ва мөхмонро гурӯсна доштан аз мурувват⁴ нест».

Пас ду найза дошт, ҳар ду бишкаст ва бузакро бикушт ва дархол таоме соҳт ва пеши ман овард.

Чун тафаххус⁵ кардам, аз моли дунё чуз аз он ҳеч дигар надошт ва онро дар роҳи мөхмон ниҳод.

Пас он золро гуфтам: «Маро мешиносӣ?»

Гуфт: «На».

Гуфтам: – «Ман Хотами Той, бояд ки дар қабилаи ман ой, то дар ҳаққи шумо такаллуф⁶ кунам ва ҳаққи он бигузорам».

Зол гуфт: – «Мо аз мөхмон музд наситонем». Ва аз ман ҳеч қабул накарданд.

Ман донистам, ки эшон⁷ аз ман каримтаранд.

Савол ва сунориш

1. Ба хотир оред, ки дар бораи саргузашти Хотами Той чӣ шунидаед?
2. Барои чӣ мӯйсафед таклифи мөхмонашро қабул накард?
3. Саховатпешагин сохиби хона ба шумо писанд омад ё не?

¹ Масолех – чизҳои даркорӣ.

² Қиём – машгул шудан.

³ Бисмил – сарбурида, яъне бикуш.

⁴ Мурувват – мардонагӣ, химматбалиандӣ.

⁵ Тафаххус – тафтиш кардан, кофтуков.

⁶ Такаллуф – саъӣ, кӯшиш, заҳмат.

⁷ Эшон – онҳо.

ХИКОЯТ

Аристотолис¹ байд аз хафтод сол барбат² задан меомүхт. Шогирдон ўро маломат карданд, ки шарм надорй, ки бо мүи сафед барбат меомүзй?

Гүфт: – Шармро он гах дорам, ки дар миёни чамоате бошам ва эшон ин хунар донанд ва ман надонам ва шак³ нест, ки бар химмати⁴ чохил⁵ касе розй набошад, хоса он, ки аз шарафи илму доной хабаре дорад ва ранчи тааллум⁶ касе мусокот⁷ кунад, ки шарафи он шиносад ва фоидай он донад.

Савол ва супориш

- 1.Хикоятро кироат кунед.
- 2.Аристотолис дар айёми пирӣ ба чӣ кор шугл дошт?
- 3.Маломаташ карданд, чӣ ҷавоб дод?
- 4.Хулосаи ни хикоятро чӣ шарт аст?

ХИКОЯТ

Овардаанд ки дар ишорати кутуби⁸ хиндуон, ки море ба деворе мерафт. Ногоҳ хонаи муше дид, ки дар он девор мураттаб⁹ карда буд ва назари он дар боди хонаи подшоҳ ниҳода ва мадохил¹⁰ ва маҳоричи¹¹ он бар вачҳи ҳикмат пардохта. Морро он хона хуш омад ва дар камин¹² нишасти, ҷандон¹³ ки муш аз хона берун рафт, мор дар суроҳ рафт ва

¹ Аристотолис – донишманди юоний.

² Барбат – асбоби қадимаи мусикий, ки 8 тор дорад.

³ Шак – шубҳа, гумон.

⁴ Ҳиммат – ирода, ҷаҳд ва кӯшиш.

⁵ Чохил – нодон, беилм.

⁶ Тааллум – ёд гирифтан, омӯхтан.

⁷ Мусокот – садака, ҳайр.

⁸ Кутуб – ҷамъи қитоб.

⁹ Мураттаб – ба тартиб даровардашуда.

¹⁰ Мадохил – даромадгоҳ.

¹¹ Маҳорич – баромадгоҳ.

¹² Камин – ҷои пинҳон.

¹³ Ҷандон – яъне то вакте ки...

сокин¹ шуд.

Чун муш бирасид, дид, ки хасме² дар хонаи ӯ истило³ овардааст, аз ранҷ бекарор гашт. Чун имкони муқовимати⁴ ӯ надошт ба зарурат бар меҳтари⁵ мушон рафт ва ҳол бо вай ҳикоят кард. Меҳтари мушон гуфт: - «Ту нашунидай, ки ҳар кас, ки дар киёсати⁶ ту беш аз ин буд, ба вай муқовимат натавон кард». Пас муш гуфт: - «Чандин сол аст, ки туро хидмат мекунам ва хироч⁷ ба ту мерасонам ва максад он будааст, то агар маро коре афтад, ба юмни⁸ кифоят ва шаҳомати⁹ ту инсоф аз душманон биситонам ва бузургон гуфтаанд, ки ҷибоят¹⁰ ба қадри ҳикоят кунад ва акнун чун аз ту навмед шудам, ман бад-ин васмат¹¹ тан дарнадиҳам ва онро дар худ накашам ва ба ҳилат морро дафъ кунам».

Пас, мунтазири фурсат мебуд, то мор аз сӯрох берун омад ва дар бօғ шуд ва дар зери гилеме бихуфт. Муш гирди бօғ баромад, бօғбонро дид бар лаби ҳавз, бо қувват бар шиками вай част, чунон ки бօғбон аз хоб даромад ва дар ақиби муш мерафт.

Муш ба тарафи гулбун медавид, чандон ки ба мор расид, аз пеши ӯ берун шуд.

Бօғбон чун морро дид, санг бар сари мор зад ва морро бикушт ва муш ба нишот¹² рӯй ба хона ниҳод. Душман мақхур¹³ гашт ва ранҷ аз вай дур гашта...

¹ Сокин – истиқомакунанда.

² Хасм – душман.

³ Истило – ба зурӣ забт намудан.

⁴ Муқовимат – истодагарӣ.

⁵ Меҳтар – қалонтар.

⁶ Киёсат – зиракӣ, хушёри.

⁷ Хироч – андоз.

⁸ Юми – баҳт, толеъ, имкон.

⁹ Шаҳомат – нотарсӣ.

¹⁰ Ҷибоят – ҷабха.

¹¹ Васмат – айб, нуксон, доги нант.

¹² Нишот – шодӣ, хуррамӣ.

¹³ Мақхур – мағлубшуда, шикастхӯрда.

- 1.Хикоятро хонед ва мазмунашро иакл кунед.
- 2.Мор ҳангоми ба деворе рафтан чиро дид?
- 3.Мор чӣ кор кард?
- 4.Муш бо меҳтари мушон чӣ гуфт?
- 5.Меҳтари мушон чӣ посухаш дод?
- 6.Муш чӣ ҳилате кард?
- 7.Окибати кори душман ба чӣ анҷомид?
- 8.Аз ин ҳикоят чӣ баҳра бардоштед?

ҲИКОЯТ

Овардаанд, ки саъвае бар даби дарёе бар сари дарахте ошёне дошт ва пиле будӣ, ки ҳар рӯз биёмадӣ ва худро дар дарахт молидӣ ва бачагони ўро зери пой андохтӣ. Саъва ба ҷон дармондӣ ва бо худ гуфтий, душмане азим аст ва ўро ҷуз ба ҳикмат ҳалок натавон кард. Пас ба наздики пашиша рафт ва гуфт: «Агарчи пеш аз ин дар боби ту аз ҷониби ман қасд будааст, валекин омадаам, то имрӯз узр бихоҳам ва умеди он медорам, ки маро ҳочате наздики ту овардааст ва тамаъдорам, ки маро ноумед бознагардонӣ».

Гуфт: «Чист?»

Гуфт: «Ҳочати ман он аст, ки ин пил маро заҳмат медиҳад ва бачагони маро таарruz¹ мерасонад, аз ту меҳоҳам, то ҷашми пил бо неши худ реш кунӣ, ки дили ман аз тундии ўреш шудааст».

Пашиша қабул кард ва фавҷе² аз пашишагон биёмаданд ва ҷашми ў бо неши худ реш карданд.

Пас, саъва ба наздики магас рафт ва гуфт: «Ҳочате бардоштаам ба пашиша ва ў онро раво кардааст, валекин мақсади ман ба саъи³ худ тамом ҳоҳад шуд, пашиша бар ҷашми пил неш фурӯ бурдааст ва онро реш кардааст.

¹ Таарruz – зӯрӣ, дастдарозӣ.

² Фавҷ – даста, гурӯҳ.

³ Саъи – кӯшиш.

Мехоҳем, ки ту ҳадас¹ бар он кунӣ, то ҷароҳати ўро кирм дарафтад ва ҷашми ў тамом нобино шавад».

Пас магас меомад ва бар он ҷароҳати ў саргин² меандоҳтӣ, то дар он кирм афтод ва ҷашми ў тамом нобино шуд ва аз ғоидай дидан маҳрум монд. Ва пил чун роҳ намедид, дар паси он дараҳт бимонд ва ба ҷаро наметавонист рафт.

Саъва гуфт: «Агарчи ба ҳилат ўро кӯр кардам ва аз ў интиқоми худ қашидам, аммо бояд, ки акнун ўро ҳалок кунам».

Пас, ба наздики ғук рафт ва гуфт: «Ба инояти³ пашиша ва магас коре баромадааст ва ҳасме, ки маро буд, макхур гаштааст, валекин ба як мадади ту агарчи душмани қавӣ аст, ҳалок ҳоҳад шуд».

Ғук гуфт: «Он қадом ҳидмат аст, ки бар дасти ман ҳоҳад омад, то дар итмоми он камари ҳидмат бандам?»

Саъва гуфт: «Мебояд, ки аз дарё мавзее⁴, ки амиқтар бошад, маком созӣ ва бонг кунӣ, то овози ту ба самъи ў расад ва дар ақиби овози ту дар об ояд ва ҷандон, ки пой бар об ниҳад, ғарқ шавад ва аз шарри⁵ ў боз раҳам».

Пас, ғук бирафт ва мавзее, ки қаъри он падид набуд, он ҷо мақом кард ва бонг мекард. То он гах, ки пил ташна шуд ва ба ғояти аташ⁶ расид, ба овози ў бирафт, ҷандон ки бар лаби об расид қадам дар об ниҳад, ҳамон буд ва ғарқ шуд ва саъва бад-он ҳилати латиф аз шарри ў ҳалос ёфт.

Ва ин ҳикоят намудорест мар арбоби⁷ хирадро, то ҳасмони⁸ заифро ҳор надоранд, ки шамшер агарчи сари шеронро рабояд, аз он чӣ сӯзан кунад, очиз ояд.

¹ Ҳадас – ифлосӣ, начосат.

² Саргин – аҳлот.

³ Иноят – мадад, ёрӣ.

⁴ Мавзъ – чой, макон.

⁵ Шар – бадӣ, зиштӣ.

⁶ Аташ – ташнагӣ.

⁷ Арбоб – оқилон, фозилон.

⁸ Ҳасмон – душманон.

Савол ва супориш

- 1.Хикоятро хонда ба рафтори съява баҳо дихед.
- 2.Чаро фил бо бузургчуссагӣ аз дасти як парандай хурдакак ба ҳалокат расид?
- 3.Мақсади адаб аз оварданӣ ин ҳикоят дар чист?

ҲИКОЯТ

Овардаанд, ки дар рӯзгори Нӯшервони¹ Одил² ду мард биёмаданд ва бар дари боргоҳи ў биистоданд, яке бо овози баланд гуфт:

«Бад макуну бад маяндеш, то бадат н-ояд пеш».

Ва яке гуфт:

«Некӣ куну нек андеш, то нек бинӣ беш».

Нӯшервон фармуд, то марди аввалро ҳазор динор оварданӣ ва бидоданд ва марди дуввумро ду ҳазор динор доданд. Ҳавосу³ надимони⁴ он ҳазрат суол карданд, ки ҳар ду калимаро як маънӣ бувад, сила⁵ ва инъом эшонро тафовут⁶ аз чӣ афтод?

Гуфт: «Ин ҳама зикри нек гуфт ва он дигар бадӣ гуфт. Ва ҳеч некӣ беҳтар аз дӯстии некон нест ва ҳеч бадӣ аз дӯстии бадон нест».

Савол ва супориш

- 1.Ба дари боргоҳи Нӯшервони Одил ду мард омада, ҳар яке чӣ гуфт?
- 2.Чаро шоҳ ба ду мард баробар инъом наод?

¹ Нӯшервон - писари Қубод ва яке аз шоҳони сулолан Сосониён, ки солҳои 531-579 м. ҳукмронӣ кардааст.

² Одил - боадл, бойисоф, додгар, лақаби Нӯшервон.

³ Ҳавос - одамони баландмартаба.

⁴ Надим - ҳамнишини амирону шоҳон.

⁵ Сила - бахшиш, мукофот.

⁶ Тафовут - фарқ.

ҲИКОЯТ

Подшоҳе оҳангареро фармуд, ки чавшане¹ хуб барои ман тайёр кун. Оҳангар тайёр карда пеши подшоҳ бурд. Бо қасди озмудан чавшанро ба замин ниҳод ва шамшер бар он зад, ду ним шуд. Оҳангарро итоб кард, ки: – Гар бори дигар чунин чавшан хоҳӣ соҳт, сари ту ду ним хоҳам кард!

Оҳангар ба хонаи худ рафт ва ин аҳволро ба духтараш гуфт. Духтар маслиҳат дод, ки «боз чавшан бисоз, ин бор ман пеши подшоҳ хоҳам бурд».

Алқисса, оҳангар чавшанро соҳт. Духтари ў онро пӯшид ва шамшере дар даст гирифт ва пеши подшоҳ рафт ва арз кард, ки ҳоло чавшанро биёзмоед?

Подшоҳ гуфт:

– Чаро инро пӯшидай?

Духтар гуфт:

– Эй подшоҳ, қоида он аст, ки чавшанро дар часад меозмоянд, аз ин сабаб пӯшидаам.

Подшоҳ ин сухан писандид² ва ба ў инъом дод.

ҲИКОЯТ

Як киса динори шахсе дар хона гум шуд. Ў ба қозӣ хабар дод. Қозӣ ҳамаи мардумони хонаро талабид ва ба ҳар кас як чӯб дод, ки ҳамаи он дар дарозӣ баробар буд ва гуфт: «Ҳар кӣ дузд бошад, чӯби ў ба қадри як янгушт дароз хоҳад шуд».

Чун ҳамаро рухсат³ кард, шахсе, ки кисаро дуздида буд, тарсид ва чӯби худро ба қадри як ангушт бурид. Рӯзи дигар чун қозӣ ҳамаро талабид ва чӯбҳоро дид, маълум шуд, ки дузд кист. Кисай динор аз ў гирифт ва ба вай сиёsat кард.

¹ Чавшан – либоси тӯри симин, ки аз шамшер муҳофизаткунанда аст.

² Писандид – хуш омад, маъқул донист.

³ Рухсат кард – ҷавоб дод.

1. Қозӣ дуздро чӣ тавр муайян кард?
2. Ҳикоятро хонда, мазмунашро гӯед.

ҲИКОЯТ

Абдуллоҳи Муқаффаъ мегӯянд:

– Он чӣ дуруст кардам аз китоби ҳукамо¹, ки андар хизонаи форс ёфтам. Пеш аз Яздичурди Шаҳриёр², ки бар мулуки Форс меҳтар аз подшоҳони дигар ва фазли эшон бар дигарон зоҳир гашт, ба даҳ хислат бувад, мерос ёфтанд аз паси Каюмарс³ ва мар он хислатро кор бастанд:

– Аввал духтаронро ба бегона надодандӣ ва ба хонаи дигар кас нон нахӯрдандӣ ва чун дар ҳакқи касе некӣ хостандӣ кард, бо кас мушоварат⁴ накардандӣ ва чун дар ҳакқи касе некӣ ваъда кардандӣ, ҳаргиз аз ин барнагаштандӣ ва чун ба ато⁵ ва навоҳти худ маҳсус кардандӣ, ҳар сол дар он вакт бо эшон додандӣ ва онро дар идрору⁶ бусум гардонидандӣ ва ба кирдор беш аз он будандӣ, ки ба гуфтор. Ба ҳаргиз шароб нахӯрдандӣ, ки ба хиради эшон голиб омадӣ ё аз ҳол бигаштандӣ.

Ва ҳаргиз гунаҳгоронро уқубат⁷ накардандӣ, магар пас аз он ки ҳашми эшон сокин шуда будӣ. Ва ҳаргиз сӯҳбати як некмардро аз сӯҳбати бисёрмаҳд ба ҷой намондандӣ. Ва ҳар подшоҳ, ки аз ин даҳ хислат бенасиб бувад, аз сӯҳбати чумла доноён бениёз гардад.

¹ Ҳукамо – ҳакимон.

² Яздичурди Шаҳриёр – подшоҳи Эрон.

³ Каюмарс – номи нахустин подшоҳи Эрон.

⁴ Мушоварат – машварат.

⁵ Ато – баҳшиш, инъом.

⁶ Идрор – маош.

⁷ Уқубат – азоб.

- 1.Хикоятро бодиккат хонед ва гўед, ки он даҳ хислат кадомҳо мебошанд?
- 2.Қимати ин даҳ хислат дар чист?
- 3.Дар бораи ҳар як хислат нақл кунед.

ҲИКОЯТ

Овардаанд, ки Аристотолисро вафот наздик омад, писарро пеши худ хонд ва гуфт:

– Эй писар, дар асрори улум¹ ва дақоики ҳикмат умри худро базл² кардам ва бисёр гирехҳо ба нури ҳикмат кушода гардонидам, валекин маргро ҳеч хилате надонистам. Шеър:

Агар сад кӯҳ бояд канд фӯлод,
Забун бошад ба дasti одамизод.
Чӣ чора, к-он бани – одам надонад,
Ба чуз мурдан, к-аз он бечора монад.

Пас, бидон, ки иззу³ давлате, ки аз мол бувад, зуд фонӣ шавад ва нест гардад.

Иzzat ва шараф дар илм аст, ки аз таҳвил⁴ ва интиқол⁵ ва фано ва завол⁶ берун аст ва ба тагайюри⁷ рӯзгор ва табаддули⁸ давлатҳо интиқол напазирад.

– Эй писар, подшоҳон падари туро бузург доштанд ва падари ту яке аз раияти⁹ эшон¹⁰ буд ва раият подшоҳони мулкро

¹ Улум – илмҳо.

² Базл – ҳарҷ, сарф.

³ Иzz – эҳтиром.

⁴ Таҳвил – аз ҳоле ба ҳоле гузаштан.

⁵ Интиқол – гузаштан.

⁶ Завол – оғат, нестӣ.

⁷ Тагайюр – тагайирот.

⁸ Табаддул – табдил.

⁹ Раият – ҳалқ, табаа.

¹⁰ Эшон – онҳо.

ибодат кунанд ва парастанд.

Ва миёни обид¹ ва маъбуд² тафовути бисёр аст. Агар падари туро илму адаб набудӣ, ў мар мулукро мисоли харе будӣ боркаш ё парастанда банде будӣ коркун.

Пас, илм ҳосил кун, то шарафу иззат биёбӣ ва аз мазаллати³ ҳамулий⁴ ҳалосӣ ёбӣ.

Савол ва супориш

1. Мазмани ҳикоятро нақл кунед.
2. Аристотолис ба писари худ чӣ гуфт?
3. Кадом қасб бебакост?
4. Аристотолис киро мисли харе боркаш ва ё парастанда, банде коркун ҳисоб кардааст?
5. Рохи дурусти дарёфти шарафу иззат қадом будааст?

ҲИКОЯТ

Овардаанд, ки Абузурҷмехрро⁵ савол карданд, ки мардумонро чӣ беҳтар аст?

Гуфт: – Ҳиради модарзод.

Гуфтанд: – Агар набувад?

Гуфт: – Фарҳанги⁶ омӯхтаний, ки адаби вайро рост кунад.

Гуфтанд: – Агар набувад?

Гуфт: – Хостае, ки ҳамаи айбҳоро пӯшад.

Гуфтанд: – Агар набувад?

Гуфт: – Ҳилм⁷ ва мадоро, ки ҳилм мардумро биёрояд.

Гуфтанд: – Агар набувад?

Гуфт: – Марг бех аз зиндагонӣ, то роҳат ёбад аз худ ва ҳалқ аз вай...

¹ Обид – ибодаткунанда, худочӯй.

² Маъбуд – бутпараст.

³ Мазаллат – хориҷ зорӣ.

⁴ Ҳамулий – гумномӣ.

⁵ Абузурҷмехр – вазири Анӯшервон.

⁶ Фарҳанг – илм,

⁷ Ҳилм – нармдилӣ.

1. Ҳикоятро хонед ва дарёбед, ки барои мардум чӣ бехтар будааст?
2. Ҳамроҳи муаллим дар сари ҳар ҷавоби Абузурҷомеҳр мулохиза қунед ва аз ҳикоят натиҷа гиред.
3. Ҳикоятро аз ёд қунед.

ҲИКОЯТ

Овардаанд, ки амир Наср Аҳмади Сомониро муаллиме буд, ки дар он вакт, ки хурд буд, вайро таълим кардӣ ва ҷӯби бисёр задӣ. Ва амир гуфтӣ, ки ҳар гоҳ ба султонӣ расам, сазои¹ вай биқунам.

Шабе тафаккури² айёми гузашта мекард, муаллимашро ёд омад, ҳама шаб дар андешаи интиқоми ӯ буд.

Ходимро³ бифармуд, ки аз бӯстон даҳ ҷӯби обӣ биёрад ва якеро гуфт:

- Муаллимро ҳозир кун!

Ходим рафт, то муаллимро ҳозир гардонад.

Муаллим пурсид: - Султон чӣ мекард, ки маро ёд кард?

Гуфт: - Фуломеро фармуд, ки биравад аз бӯстон даҳ ҷӯби обӣ биёварад ва маро гуфт, муаллимро ҳозир кун.

Ӯро маълум шуд, ки дар банди интиқоми вай аст. Дар роҳ, ки меомад ба дари дӯкони мевафурӯше расид ва дурустӣ бидод ва аз он обии ҳуб ҳарид ва дар остин кард.

Чун пеши Наср омад, амир ҷӯбера баргирифт ва гуфт:

- Дар ин чӣ мегӯй?

- Гуфт: - Саҳл⁴ аст.

Даст дар остин кард ва он мева берун овард ва гуфт: - Зиндагии подшоҳ дароз бодо, калимае дорам.

Гуфт: - Бигӯй!

Гуфт: - Ин мевае бад-ин латифӣ, зодаи он ҷӯб аст.

¹ Сазо – адаб, сазои вай биқунам – адабашро бидихам.

² Тафаккур – фикр.

³ Ходим – хизматгор.

⁴ Обӣ – мева.

⁵ Саҳл – осон, раво.

Султон чун бишунид, бағоят писандид ва расми маоши вай, то зинда буд, муайян гардонид. Баъд аз он зиндагонӣ ба фарогат гузаронид.

Савол ва супориш

1. Чаро султонро бар муаллим хашм зиёда гардид?
Муаллим ба ў чӣ карда буд?
2. Шоҳ ба қадом андеша афтод?
3. Муаллим аз ходим чӣ пурсид?
4. Ба ивази интиқоми шоҳ муаллим чӣ тадбир андешид?
5. Қадом кори муаллим писанди шоҳ гашт?
6. Хулосаи ҳикоятро баён намоед.

ҲИКОЯТ

Афлотунро¹ гуфтанд:

– Чӣ гӯйӣ, ки ҳаргиз ғамгин набошӣ?

Гуфт: – Дил дар чизе набандам, ки аз дасти ман биравад.

Савол ва супориш

1. Дар ин ҳикоят қадом ҳикмат ниҳон аст?
2. Ҳикоятро ҳифз кунед.

ҲИКОЯТ

Овардаанд, ки Шаҳиди шоир рӯзе нишаста буд ва китобе меҳонд. Ҷохиле ба назди ў даромад ва салом карду гуфт:

– Хоча, танҳо нишастай?

Гуфт: – Танҳо акнун гаштам, ки ту омадӣ, аз он ки ба сабаби ту аз мутолиаи китоб боз мондам.

Ва шоир чунин гуфтааст:

¹ Афлотун – донишманди юнонӣ, Платон.

Сүхбати абрахон чу деги тихист¹,
Андарун холиву бурун сияхист.

Савол ва супориш =

- 1.Хикоятро хонед ва мазмунашро баён кунед.
- 2.Шоир ба марди ҷоҳил чӣ ҷавоб дод?
- 3.Байтро ба наср баргардонед.

ҲИКОЯТ

Ва ин ҳикоятро ба навъе дигар ривоят кардаанд, ки марде дар қафас гунчишке карда буд ва ба бозор бурда, то онро фурӯшад...

Марде биёмад ва он гунчишкро бихариð ва ба хона овард.

Мурғ бо ў дар сухан омад ва гуфт: - Туро аз куштани ман чӣ ояд, маро баргузор то се сухан гӯям, ки он туро манфиат кунад, валекин як сухан дар қафас гӯям ва яке бар дasti ту ва сеюм бар сари дарахт.

Он мард гуфт: - Чунин кардам. Пас ўро ба саҳро бурд ва гуфт:
- Биёр, то чӣ дорӣ?

Гунчишк гуфт: - Ҳар чӣ аз дasti ту биравад, зинхор то бар фавоти² он таассуф³ нахӯрӣ, ки ба даст бознаёд.

Мард ўро аз қафас берун қашид, гуфт: - Сухани дуюм чист?
Гуфт: - Зинхор, агар сухани муҳол шунавӣ, онро бовар надорӣ!

Мард гуфт: - Панде хуб аст ва ўро раҳо кард.

Гунчишк гуфт: - Саҳт нодонӣ кардӣ, ки маро раҳо кардӣ, ки дар шиками ман гавҳаре буд бист мисқол.

Мард чун ин бишнид, аз пой дарафтод ва даст бар сар задан гирифт ва таассуфи бисёр хӯрд.

Гунчишк гуфт: - Ду сухан ҳамин соат шунидӣ ва ҳамин соат фаромӯш кардӣ? Аввал гуфтам: - Ҳар чӣ аз дasti ту рафт, бар

¹ Тихӣ – холӣ.

² Фавот – даргузаштан, мурдан.

³ Таассуф - афсус.

фавоти он таассуф нахӯрӣ. Чун аз дасти ту бишудам, агар хазор фарёд кунӣ, бознаёям. Он ғам хӯрдан чӣ ғоида дорад?!

Дуюм гуфтам: Сухани мухол¹ бовар мадор ва ба тамомат аъзо ва аҷзои ман даҳ мисқол бошад, гавҳари бистмисқол дар шиками ман чӣ гуна гунчад?

Гуфт: - Сухани сеюм боре бигӯй, то маро ғоида бошад.

Гуфт: - Дар ҳакки ман эҳсон² кардӣ ва лутф фармудӣ. Акнун офтобае дар зери ин дараҳт пурзар аст, бояд ки бардорӣ ва ба масолехи худ сарф кунӣ.

Мард он чоро бикобид ва офтобаи зар ёфт. Ӯро гуфт: - Аҷаб, ки офтобаи зар дар зери замин мебинӣ ва дом дар рӯи хок намебинӣ!

Савол ва супорииш

- 1.Ҳикоятро бодиккат хонед.
- 2.Гунчишк аз мард чӣ ҳоҳиш кард?
- 3.Се сухани гунчишк қадом аст?
- 4.Чаро мард таассуфи бисёр ҳӯрд?
- 5.Сухани сеюми гунчишк чӣ буд?
- 6.Ба ивази лутфу эҳсон гунчишк мардро соҳиби чӣ кард?

МАЪЛУМОТ ДАР БОРАИ ҲИКОЯТ

Дар ҳикоят як воқеаи нисбатан хурд тасвир мешавад, ки дар он лаҳзаҳо ва қисмҳои воқеа ба ҳам алоқамандии зич доранд. Дар маркази воқеаи ҳикоят амалиёти ду-се кас (ё ду чиз) меистад, ки ин сабаби яклухтии воқеа мебошад.

Ин жанр дар адабиёти точик таърихи қадима дорад ва дар эҷодиёти Низомулмулк, Кайковус, Низомии Арӯзии Самарқандӣ, Муҳаммад Авфии Бухорӣ, Саъдӣ, Убайди Зоконӣ вомехӯрад.

¹ Мухол – номумкин, ношуданий.

² Эҳсон – некӯй, лутфу марҳамат.

Агар ба ҳикоятҳои Муҳаммад Авфии Бухорӣ дикқат карда бошед, аксари онҳо дорон як-ду лаҳзаанд ва иштирокчиёни он низ миқдоран каманд. Вале ба ин нигоҳ накарда нависанда лаҳза-лаҳза воқеаро тасвир карда, амалиёти пайдарпайи қаҳрамонашро нишон медиҳад ва ба ин восита ҳарактер меофарад. Ин яке аз мақсадҳои асосии ҳикоят ба ҳисоб меравад.

Дар ҳикояти «Саъва ва пил» (фил) муборизаи як паррандаи хурдакак бар зидди ҳайвони калончусса хеле барҷаста нишон дода шудааст. Аз амалиёти саъва ва мақсади ў, ки нест кардани фил буд, маълум мегардад, ки саъва то чӣ андоза қавииродаву пуртадбир аст. Ў аввал филро ба воситай пашиша кӯр месозад ва баъдан бо ёрии гук душманашро ба ҳалокат мерасонад.

ХОФИЗИ ШЕРОЗӢ



Агар Абулқосим Фирдавсӣ дар ҷаҳон бо шоҳасари ҷовидонии ҳуд «Шоҳнома» машҳур шуда бошад, Ҳофизи Шерозиро ғазалҳои дилошӯб, ҷаззоб ва сеҳрангезаш шӯҳраи оғоқ гардонидаанд.

Шамсиддин Муҳаммад Ҳофизи Шерозӣ соли 1321 дар шаҳри Шероз таваллуд ёфта, дар ҳамин ҷо соҳиби илму дониш гардидааст.

Ба қавли ҳудаш Ҳоча Ҳофиз чихил сол ба таҳсили илм машғул шудааст.

Таҳсили дурудароз шояд аз он сабаб бошад, ки падараши ҳангоми тифл будани ӯ аз олам ҷашм пӯшид ва барои таҳсили мунтазам имконият пайдо нагардид.

Номи Ҳофиз ҳамчун оғарандай ғазалҳои дилангез ҳанӯз дар айёми барҳаёт будани шоир маълуму машҳур гардида буд. Ғазалҳои Ҳофиз ба зудӣ вирди забони мардум мегаштанд ва оғозу сароғози базму шабнишинҳо, тӯю маъракаҳо буданд.

Чунон ки ҳуди Ҳофиз ҷунин ишора дорад:

Зи шеъри Ҳофизи Шероз мегӯянду мераксанد,
Сияҳчашмони қашмирию туркони самарқандӣ.

ӯ дар ҷои дигар:

Ғазал гуфтию дур суфтӣ, биёву хуш бихон, Ҳофиз,
Ки бар назми ту афшонад фалак иқди Сурайёро.

Мавзӯҳои ашъори Ҳофиз гуногунанд: тараннуми ишқу муҳаббат, дӯстиву рафоқат, ростқавлию поктинатӣ, манзараҳои табиати дилангез, ганимат донистани умр ва гайра.

Ҳофиз шоири ошиқ аст: ошиқи зиндагӣ ва ҳаёти воқеӣ, табиати дилрабо ва дилбарони раъно. Дар ашъори Ҳофиз

тасвири табиат - гулу лола, сарву суман, сабо ва насим, булбулу күмрій, гулгашти Мусалло ва чүи Рукнобод – ҳама ба одам, ба ошику маъшук нигаронида шуда, чун образхони рамзій амал мекунанд. Ў ба күшудану кашфи асрори олам сари ёрій надорад ва онро бархак муаммои нокушода мепиндорад:

Ҳадис аз мутрибу май гўву рози даҳр камтар чў,
Ки кас накшуду накшояд ба ҳикмат ин муамморо.

НАМУНАИ ГАЗАЛИЁТИ ҲОФИЗИ ШЕРОЗӢ

Дил меравад зи дастам, сохибдилон, Худоро.
Дардо, ки рози пинҳон хоҳад шуд ошкоро.
Киштинишаstagонем, эй боди шурта,¹ бархез!
Бошад, ки боз бинем, дидори ошноро.
Даҳрӯза меҳри гардун, афсонаасту афсун²,
Некӣ ба чои ёрон, фурсат шумор, ёро...
Эй сохиби каромат, шукronai саломат,
Рӯзэ тафаккүде³ кун дарвеши бенаворо.
Осоиши ду гетӣ тафсири⁴ ин ду ҳарф аст:
Бо дӯston муруват, бо душманон мадоро.
Ҳангоми тангдастӣ дар аиш кӯшу мастиӣ,
К-ин кимиёи ҳастӣ Қорун⁵ кунад гадоро...
Хубони порсигӯ бахшандагони умранд,
Сокӣ, бидеҳ башорат риндони порсоро.
Ҳофиз ба худ бипӯшид ин хирқаи⁶ майолуд,
Эй шайхи покдоман, маъзур дор моро.

¹ **Боди шурта** – боди мурод, боде, ки ба самти дилҳоҳ мевазад.

² **Афсун** – ҷашмбандӣ, фиреб.

³ **Тафаккӯд** – меҳрубонӣ, пазирой, навозиш кардан.

⁴ **Тафсир** – маъниӣ, маъниидод, шарҳ.

⁵ **Қорун** – шаҳси афсонавӣ, ки хеле давлатманд будааст.

⁶ **Хирқа** – порчаи матоъ, матои дарида, пора-пора шуда.

Савол ва супориш

- 1.Шеърро ба таври бадей қироат кунед.
- 2.Шарҳи калимаҳои номафхумро аз лугат пайдо намоед.
- 3.Фаҳмонед, ки рози пинхон чӣ гуна ошкор мешавад?
- 4.Барои оромию осоиштагӣ чӣ кор кардан лозим будааст?
- 5.Миёни ифодаҳои «хирқаи майолуд» ва «шайхи покдоман» чӣ нисбатест?

Сабо, агар гузаре афтадат ба кишвари дӯст,
Биёр нафҳае¹ аз гесӯи муанбари² дӯст.
Ба ҷони ӯ, ки ба шукrona ҷон барафшонам,
Агар ба сӯи ман орӣ паёме аз бари дӯст...
Мани гадову таманнои³ васли ӯ? –Ҳайҳот!
Магар ба хоб бубинам ҷамоли манзари⁴ дӯст!...
Агарчи дӯст ба ҷизе намехарад моро,
Ба оламе нафурӯшем мӯе аз сари дӯст.
Дили санавбаријам ҳамҷу бед ларзон аст,
Зи ҳасрати қаду болои чун санавбари дӯст.
Чӣ бошад, ар шавад аз банди ғам дилаш озод,
Чу ҳаст Ҳофизи мискин ғулому чокари дӯст.

Савол ва супориш

- 1.Ғазалро ду-се бор бодиккат ҳонед, вакти қироат ба задаҳои мантиқӣ диккати зарурӣ дихед.
- 2.Шоир барои дӯст чӣ корҳо карданист?
- 3.Дар бораи дӯст ва аҳамияти дӯстӣ ҷиҳо гуфта метавонед?
- 4.Байти ҷоруми ин ғазалро бо байти зерини Саъдии

¹ Нафҳа – нафаси эҳёкунанда, ҳаётбахш.

² Муанбар – анбарин, хушбӯй.

³ Таманно – орзу, умеворӣ.

⁴ Манзар – ҷизе, ки ба он назар дӯхта мешавад, тамошогоҳ, ҷеҳра, ҷашму рӯй.

Шерозӣ мукоиса кунед:

Гарат хуноба гардад дил, зи дасти дӯстон, Саъдӣ,
На шарти дӯстӣ бошад, ки аз дил бар забон ояд.

5.Ин газалро аз ёд кунед.

Зи дасти кӯтаҳи худ зери борам,
Ки аз болобаландон¹ шармсoram.
Магар занчири мӯе гирадам даст,
В-агарна сар ба шайдой² барорам.
Зи чашми ман бипурс авзои гардун,
Ки шаб то рӯз ахтар³ мешуморам...
Ман аз бозуи худ дорам басе шукр,
Ки зӯри мардумзорӣ надорам.
Агар гуфтам дуои майфурӯшон,
Чӣ бошад? – Ҳаққи неъмат мегузорам.
Ту аз хокам наҳоҳӣ баргирифтan,
Ба ҷои ашк агар гавҳар биборам.
Саре дорам чу Ҳофиз маст, лекин,
Ба лутфи он сарс уммединорам.

Савол ва супориш

- 1.Дасткӯтаҳӣ чӣ маънидорад?
- 2.Шоир ҷаро «вазъи гурдуниро аз ҷашми ман пурс»
гуфтааст? Замонҳои гузашта аз рӯи мавқеи ахтарон
ҷихоро пешгӯй мекарданд?
- 3.Шоир аз чӣ ва кӣ шукру сипосгузорӣ мекунад?
- 4.Ҳар як байтро дар алоҳидагӣ тафсир дода, мазмuni
шевъро дар пайвастагӣ баён намоед.

¹ Болобаландон – дилбарон.

² Шайдой – ошуфта ва девона.

³ Ахтар – ситора, наҷм.

Донй, ки чист давлат? –Дидори ёр дидан,
Дар күи ў гадой бар хусравй расидан.
Аз чон тамаъ буридан осон бувад, валекин,
Аз дўстони чонй мушкил тавон буридан.
Хоҳам шудан ба бустон чун гунча бо дили танг.
В-он чо ба некномй пироҳане даридан.
Гаҳ чун насим бо гул рози нухуфта¹ гуфтан,
Гаҳ сирри ишқбозй аз булбулон шунидан.
Бўсидани лаби ёр аввал зи даст магзор,
К-охир малул² гардй, аз дасту лаб газидан.
Фурсат шумор сўхбат, к-аз ин дуроха манзил,
Чун бигзарем, дигар натвон ба ҳам расидан.
Гўй бирафт Ҳофиз аз ёди шоҳ Яхё,
Ё раб, ба ёдаш овар, дарвеш парваридан³!

Савол ва супориш

- 1.Дидори ёру дўстонро шоир чӣ меномад?
- 2.Чӣ гуна касро дўсти чонй номидан мумкин аст?
- 3.Насим ва гул дар байни худ чӣ рози нухуфта доранд?
- 4.Шоир ин ғазалро ба касе баҳшида эҷод кардааст,
ӯро муайян қунед.
- 5.Чор байти аввали ғазалро аз бар қунед.

Юсуфи гумгашта боз ояд ба Канъон, ғам маҳӯр,
Кулбаи эҳзон⁴ шавад рӯзе гулистон, ғам маҳӯр!
Эй дили ғамдида, ҳолат беҳ шавад, дил бад макун,
В-ин сари шўрида боз ояд ба сомон⁵, ғам маҳӯр!
Гар баҳори умр бошад, боз бар тарфи чаман,
Чатри гул дар сар каши, эй мурғи хушхон, ғам маҳӯр!
Даври гардун гар ду рӯзе бар муроди мо нарафт,
Доиман яксон намонад ҳоли даврон, ғам маҳӯр!

¹ Нухуфта – пинҳонй, пӯшида.

² Малул – хаста, безор, дилбазан.

³ Дарвешпарварӣ – ба бечорагон мададгор будан.

⁴ Эҳзон – ғам, андӯх.

⁵ Сомон – тартибу саранҷомӣ.

Хон, машав навмед, чун воқиф най аз сирри гайб¹,
Бошад андар парда бозихои пинҳон, ғам маҳӯр!..
Гарчи манзил бас хатарнок асту мақсад бас баид².
Хеч роҳе нест, к-онро нест поён, ғам маҳӯр!
Хофизо, дар кунчи факру хилвати шабҳои тор,
То бувад вирдат дуову дарси Куръон, ғам маҳӯр!

Савол ва супориниши

1. Газалро ду-се бор ба таври бадей кироат қунед.
2. Дар шеър чӣ гуна андешаи шоир ифода ёфтааст, гуфта дихед. Андешаи «рӯҳафтода нашудан»-ро вобаста ба абёти чудогонан ғазал шарҳ дихед.

Гул бе рухи ёр хуш набошад,
Бе бода баҳор хуш набошад.
Тарфи³ чаману тавофи⁴ бустон,
Бе лолаузор хуш набошад.
Рақсидани сарву ҳолати гул,
Бе савти ҳазор хуш набошад...
Ҳар нақш, ки дасти ақл бандад,
Ҷуз нақши нигор⁵ хуш набошад.
Ҷон нақди муҳакқар⁶ аст, Ҳофиз,
Аз баҳри нисор хуш набошад.

¹ Гайб – хар чизи нопайдо ва пинҳонӣ, сирри Илоҳӣ.

² Баид – дур, нопадид.

³ Тарф – гӯшаю канор.

⁴ Тавоф – гардидан дар гирди чизе.

⁵ Накши нигор – тасвири маҳбуба, сурати дилбар.

⁶ Муҳакқар – ҳақир, камарзиш, ноҷиз, хурд.

На ҳар кӣ чехра барафрӯт, дилбарӣ донад,
На ҳар кӣ оина созад, Сикандарӣ¹ донад.
На ҳар кӣ тарки кулаҳ қаҷ ниҳоду тунд нишаст,
Кулоҳдорио оини сарварӣ донад.
Вафову аҳд нақӯ бошад, ар биёмузӣ,
В-агар на ҳар кӣ ту бинӣ, ситамгарӣ донад.
Ба қадду чехра ҳар он кас, ки шоҳи хубон шуд.
Чаҳон бигираҷ, агар додгустарӣ² донад...
Ту бандагӣ чу гадоён ба шарти музд макун,
Ки дӯст худ равиши бандапарварӣ донад.
Зи шеъри дилкаши Ҳофиз касе бувад оғаҳ,
Ки лутфи назму сухан гуфтани дарӣ донад.

Супориш ва савол

- 1.Ҳар як байти ғазалро ба алоҳидагӣ тафсир дихед.
- 2.Ҳофиз ба қадом одамон чӣ гуна шартҳоро
пеш гузоштааст?
- 3.Дар ин ҷо **кулоҳдорӣ**³ ба чӣ маъни омадааст?
- 4.Шарти бандагӣ ва талаби гадоёниро шарҳ дихед.

Айби риндон³ макун, эй зоҳиди⁴ покизасиришт,
Ки гуноҳи дигарон бар ту наҳоҳанд навишт.
Ман агар некаму гар бад, ту бирав худро бош,
Ҳар касе он даравад, оқибати кор, ки кишт...
Ноумедам макун аз собиқаи лутфи азал,
Ту паси парда чӣ донӣ, ки кӣ хуб асту кӣ зишт?
Ҳама кас толиби ёранд, чи ҳушёру чи маст,
Ҳама ҷо хонаи ишқ аст, чи масcid, чи куништ⁵.

¹ Сикандарӣ – мувоғики ривоёт Инскандар оинаи чаҳоннамо соҳта будааст, яъне оинасозӣ.

² Додгустар – адолатпеша, одил.

³ Ринд – зирақ, ҳушёр, озодфикр, бебок, ишратдӯст.

⁴ Зоҳид – гӯшанишин, парҳезгар, порсо, он ки тарки дунё кардааст, диндор.

⁵ Куништ – ибодатхонаи яхудиён ва умуман гайримусулмон.

Сари таслими ману хишти дари майкадаҳо,
Муддай¹ гар накунад фахми сухан, гӯ: - Сару хишт.
На ман аз хонаи тақво бадар афтодаму бас,
Падарам низ биҳишти абад аз даст биҳишт².
Боги фирдавс латиф аст, валекин зинҳор,
Ту ғанимат шумур ин сояи беду лаби кишт.
Ҳофизо, рӯзи аҷал гар ба каф орӣ ҷоме,
Яксар аз кӯи ҳаробот³ барандат ба биҳишт.

Савол ва супориш

1. Кадом қасро «ринд» меномидаанд?
2. Ҳофиз бо зоҳид дар чӣ мавзӯъ баҳс мекунад? Зоҳид чӣ талаб мекунаду Ҳофиз чӣ ҷавоб медиҳад?
3. Мазмуни ғазалро накл кунед.
4. Даъвои зоҳидро ба андешаи худ муайян кунед.
5. Ғазалро аз бар кунед.

Дар намозам ҳами абрӯи ту бо ёд омад,
Ҳолате рафт, ки меҳроб ба фарёд омад.
Аз ман акнун тамаи сабру дилу ҳуш мадор,
К-он таҳаммул⁴, ки ту дидӣ, ҳама бар бод омад.
Бода соғӣ шуду мурғони чаман масти шуданд,
Мавсими ошиқию кор ба бунёд омад.
Бӯи бехбуд зи авзои ҷаҳон мешунавам,
Шодӣ овард гулу боди сабо шод омад.
Эй арӯси ҳунар, аз баҳт шикоят манамой,
Ҳаҷлаи⁵ ҳусн биёрай, ки домод омад.
Дилғиребони наботӣ ҳама зевар бастанд,
Дилбари мост, ки бо ҳусни худодод омад.
Зери боранд дарахтон, ки тааллук доранд,
Эй ҳушо сарв, ки аз бори ғам озод омад.

¹ Муддай – даъвогар, додҳоҳ; дар ин ҷо қиноя аз зоҳид, шайх.

² Биҳишт – дар ин ҷо ба маънни аз даст додан.

³ Ҳаробот – майхона, майкада.

⁴ Таҳаммул – сабру тоқат.

⁵ Ҳаҷла – ҳона ё ҳуҷраи арӯс.

Мутриб, аз гуфтаи Ҳофиз ғазале нагз бихон,
То бигӯям, ки зи аҳди тарабам ёд омад.

Савол ва супориш

- 1.Бурро ва ифоданок хондани ғазалро машқ кунед.
- 2.Байтҳои ҷудогонаи ғазал қадом мавзӯъхоро дар бар мегиранд?
- 3.Муносибати маънони ин байтҳо дар чӣ зохир мегардад?
- 4.Барои чӣ шоир аз авзои ҷаҳон беҳбудӣ меҳоҳад?
- 5.Ибораи **хусни худодод** чӣ маънидорад.

Ҷамолат офтоби ҳар назар бод!
Зи хубӣ рӯи хубат хубтар бод!
Ҳумои¹ зулфи шоҳиншахпаратро,
Дили шоҳони олам зери пар бод!
Касе к-ӯ бастаи зулфат набошад,
Чу зулфат дар ҳаму зеру забар бод!
Диле, к-ӯ ошики рӯят набошад,
Ҳамеша гарқа дар хуни ҷигар бод!
Буто, чун гамзаат новак² фишонад,
Дили мачрӯҳи ман пешаш сипар бод!
Чу лаъли шаккаринат бӯса баҳшад,
Мазоки³ ҷони ман з-ӯ пуршакар бод!
Маро аз туст ҳар дам тоза ишқе,
Туро ҳар соате ҳусне дигар бод!
Ба ҷон муштоки рӯи туст Ҳофиз,
Туро дар ҳоли муштокон назар бод!

¹ Ҳумо – мурғи афсонавӣ

² Новак фишондан – ин ҷо ба маънои тир андохтан ва аслан назар кардан.

³ Мазок – хисси таъм, ком ва забон.

Савол ва супорини

1. Фазал аз чанд байт иборат аст?
2. Дар шеър кадом санъатхои бадей истифода шудаанд?
3. Тарзи дуруст хондани шеърро машқ кунед.
4. Калимаи **бол** чӣ маъни дорад?
5. Калимаи **шохиншахнаратро** ба ҳичоҳо ва қисмҳои маънодор чудо карда, аз ҷиҳати забон маънидод намоед.
6. Шеърро ҳифз намоед.

Рӯзи васли дӯстдорон ёд бод,
Ёд бод, он рӯзгорон ёд бод!
Ин замон бар кас вафодорӣ намонд,
Он вафодорону ёрон ёд бод!
Комам аз талхии гам чун заҳр гашт,
Бонги нӯши бодаҳорон ёд бод!
Гарчи ёрон фориганд аз ёди ман,
Аз ман эшонро ҳазорон ёд бод!
Мубтало гаштам дар ин банду бало,
Қӯшиши он ҳакгузорон ёд бод!
Гарчи сад рӯд аст дар ҷашмам мудом,
Зиндарӯди боғкорон ёд бод!
Рози Ҳофиз баъд аз ин ногуфта монд,
Эй дарего, роздорон ёд бод!

Савол ва супорини

1. Шеърро ифоданок ҳонед.
2. Аз ғазал калимаҳои **дӯстдорон**, **вафодорон**, **ҳакгузорон**, **боғкорон** ва **роздорон**-ро шарҳ дода, ба маънии сатрҳову байтҳо чӣ тобише баҳшидаанд, фахмонед.
3. Шоир аз чӣ афсӯс меҳӯрад ва кихоро ёловар мешавад?
4. Шеър дар кадом рӯхия навишта шудааст?
5. Фазалро ҳифз намоед.

Сахар булбул ҳикоят бо сабо¹ кард,
Ки ишқи рӯи гул бо мо чихо кард?
Аз он ранги рухам хун дар дил афтод,
В-аз ин гулшан ба хорам мубтало кард.
Гуломи ҳиммати он нозанинам,
Ки кори хайр бе рӯву риё кард.
Ман аз бегонагон дигар нанолам,
Ки бо ман ҳар чӣ кард, он ошно кард.
Гар аз султон тамаъ кардам, хато буд,
В-ар аз дилбар вафо чустам, чафо кард.
Хушаш бод он насими субҳгоҳӣ,
Ки дарди шабнишионро даво кард.
Никоби гул кашид аз зулфи сунбул,
Гиреҳбанди қабои ғунча во кард.
Ба ҳар сӯ булбули ошиқ дар афгон,
Танаъум² аз миён боди сабо кард.
Башорат бар ба кӯи майфурӯшон,
Ки Ҳофиз тавба аз зӯхду риё³ кард.
Вафо аз хочагони шаҳр бо ман,
Камоли давлату дин булвафо⁴ кард.

Савол ва супориш

- 1.Образ – симоҳои асосии тасвирнамудаи шоир
киҳо ва ё ҷиҳоянд?
- 2.Зимни тасвир қадом воситаҳои бадей
истифода гардидаанд?
- 3.Булбул бо сабо чӣ ҳикоят кард?
- 4.Шеърро ифоданок қироат намуда, ҳар як байти
онро маънидод намоед.

¹ Сабо – насими форами боде, ки аз самти Шарқ мевазад.

² Танаъум – ба нозу неъмат парваридан.

³ Зӯхду риё – парҳезгориву порсой.

⁴ Булвафо – вафодор, бовафо.

Марҳабо, эй пайки¹ муштоқон, бидеҳ пайғоми дўст,
То кунам чон аз сари рағбат фидои номи дўст
Волаву шайдост доим ҳамчу булбул дар қафас,
Тӯтии табъам зи ишқи шаккару бодоми дўст.
Зулфи ў дом асту холаш донаи он дому ман,
Бар умеди донае афтодаам дар доми дўст!
Сар зи масти барнагирад то ба субхи рӯзи ҳашр²,
Ҳар кӣ чун ман дар азал як чуръа хўрд аз ҷоми дўст.
Бас нагӯям шаммае аз шарҳи шавки ҳуд аз он-к,
Дарди сар бошад намудан беш аз ин иброми³ дўст.
Гар дихад дастам, қашам дар дида ҳамчун тӯтиё,
Хоки роҳе, к-он мушарраф гардад аз иқдоми дўст.
Майли ман сӯи висолу қасди ў сӯи фироқ,
Тарки коми ҳуд гирифтам, то барояд коми дўст.
Ҳофиз, андар дарди ў месӯзу бедармон бисоз,
З-он, ки дармоне надорад дарди беороми дўст.

Савол ва супорини

1. Фазал дар қадом мавзӯъ навишта шудааст?
2. Шоир дўстро чӣ гуна тасвир намудааст?
3. Барои васфи дўст қадом қалима ва ифодаҳо қўмак кардаанд?
4. Шеърро ифоданок ҳонед ва баъзе байтҳон онро аз ёд кунед.

ФАЗАЛ

Шаклан, яке аз намудҳои шеър (назм) буда, кофия-бандиаш ин тарз аст: ду мисраи аввал ва ҳамаи мисраъҳои дуюми байтҳои бокимондаи он ҳамқофияанд (аа, ба, ва, га).

¹ Пайк – косид, муҳбир, хабар, паём.

² Ҳашр – киёмат.

³ Ибром – исрор, истодагарӣ.

Висоли ўзи умри човидон бех,
Худовандо, маро он дех, ки он бех.
Ба шамшерам заду бо кас нагуфтам,
Ки рози дўст аз душман **ниҳон** бех.
Дило доим гадои кӯи ў бош,
Ба ҳукми он, ки давлат човидон бех...

Маънои лугавии «газал» дўст доштан аст. Бинобар ин давраи аввали пайдоиши газал мундариҷаи онро тараннуми ишқу муҳаббат дар бар мегирифт. Ҳачми он аз 7-11 байт зиёд набуд. Аммо ба мурури замон шумораи байтҳо дар газал афзуда, он аз ҷиҳати мазмун низ тағйир ёфт. Минбаъд дар газал андешаҳои фалсафӣ, ахлоқиу тарбиявӣ низ доҳил гаштанд.

Газалҳои Ҳофизи Шерозӣ намунаи барчастаи онҳост.

И Б Н И Я М И Н

Исмаш Амир Фахруддини Махмуд буда, падараш Яминуддин ном доштааст. Ў дар таърихи адабиётамон бо номи Ибни Ямин (яъне фарзанди Ямин) машхуру маъруф аст.

Ибни Ямин соли 1286 дар қарияи Фарюмади вилояти Хурасон ба дунё омад. Дар бораи касбу кори аҳли оилаи онҳо маълумоте нест. Тахмин меравад, ки онҳо заминдори миёнаҳоле буда, ба кори дехқонӣ шугл меварзиданд ва ризқу рӯзии аҳли оиларо бо меҳнати ҳалол таъмин мекарданд. Аз мутолиаи ашъори Ибни Ямин чунин маънӣ бармеояд, ки ўз хурдсолӣ хеле бачаи bogайrat буда, ба ҳодисаҳои акнофу атроф кунҷковона назар дӯхта, сабабҳои пайдоиши онҳоро фахмидан меҳостааст.

Вилояти Хурасон аз қадимулайём бо шаҳру дехкадаҳои ободи худ машхуру маълум буда, барои нашъунамои илму фарҳанг шароити мусоиде дошт. Ибни Ямин ҳам дар масҷиду мадрасаҳои ҳамин кишвар таҳсили илм карда, аз улуми замонааш баҳраҳо бардошта, соҳиби маълумоти хуб гардидааст. Ўз хурдсолӣ ба шеъру шоирий меҳр баста, аз мактаби эҷодии Рӯдакӣ, Фирдавсӣ ва дигар шоирони гузаштаю муосири худ сабакҳо гирифтааст. Ба шеъри устод Рӯдакӣ – «Ҳар бод, ки аз сӯи Бухоро ба ман ояд» газали нӯҳбайти назира гуфтани Ибни Яминро ба осонӣ пай бурдан мумкин аст:

Бӯе, ки зи чини сари зулфат ба ман ояд,
Хуштар зи дами нофай мушки Ҳутан ояд.

Ў дар бораи Фирдавсии бузург бо ҳаяҷони зиёд мегӯяд:

Сиккае к-андар сухан Фирдавсии Тӯсӣ нишонд,
Кофирам, гар ҳеч кас аз зумраи фурсӣ нишонд.

Аввал аз болои курсӣ дар замин омад сухан,
Ӯ суханро боз боло бурду бар курсӣ нишонд.

Рӯзгузаронии шоир аз маҳсули шеъру шоирӣ набудааст.
Ӯ касбу кори ниёгони худ – дехқониро пеша карда, бо каланди
бобоӣ ризку рӯзӣ пайдо мекардааст.

Дехқанат пеша гирифт Ибни Ямин,
То ҳам аз қишиги худаш ояд бор.

Ибни Ямин дар аксар намудҳои (шакли) шеърӣ асар эҷод
кардааст. Меросии адабии ӯ зиёда аз 16 ҳазор байтро ташкил
менамояд, ки он аз қасида, ғазал, қитъа, рубой, маснавӣ,
таркиббанд, тарҷеъбанд ва гайра иборат аст. Ӯ дар таърихи
адабиётамон бештар бо қитъасароӣ машҳур гаштааст.

Мундариҷаи қитъаҳои Ибни Ямин аз панду насиҳат, мадҳи
одоби ҳамида, даъват ба некномӣ, парҳезгор будан аз тамаъ
ва нопокӣ, умедвор будан ба фарорасии рӯзҳои нек ва гайра
иборат аст:

Маҷӯ Ибни Ямин ҷуз некномӣ,
Агар хоҳӣ, ки доим зинда монӣ,
Намирад ҳар кӣ номи нек аз ӯ монд,
Ҳамин бошад ҳаёти ҷовидонӣ.

Ибни Ямин 30 январи соли 1368 дар зодгоҳаш вафот
мекунад.

НАМУНА АЗ ҚИТЬАҲОИ ИБНИ ЯМИН

МАНФИАТИ ЛУТФУ МЕҲРУБОНӢ

Ба тамсил Ибни Ямин гуфтае,
Кунад арз бар шоҳи фармонраво.
Хунарманд монанди бозе бувад,
Ки ӯро ба дом оварӣ аз ҳаво.

Ба таълими сайдаш машав ранча хеч,
Ки нек орад он санъат ў худ ба чо.
Ҳамин бас, ки он бози бегонаро,
Кунй бо худ аз рохи лутф ошино.
Чу вахшат ба куллӣ зи табъаш равад,
Диҳад з-он пасаш аз ҳунар баҳраҳо.
В-агар унф бинад, чу ёбад маҷол,
Кунад ҳештанро зи домат раҳо.
Ба лутфаши нигоҳ дор, агар боядат,
Ки бошад чунин шоҳбозе туро.

Саволҳо ва супорин

1. Боз чӣ гуна паранда аст? Он ба сайёдҳо чӣ тарик ёрӣ мерасонад?
2. Ба боз монанд карда шудани шахси ҳунарманд чӣ маънӣ дорад?
3. Шоҳ чӣ гуна рафтор кунад, ки шахси ҳунарманд ба хизматаш омода бошад?
4. Дар бораи меҳрубонӣ боз чихо гуфта метавонед?
Маколи «Бо сухани хуш мор ҳам аз сӯроҳаш мебарояд»-ро маънидод кунед.

САХОВАТПЕША БУДАН

Шабе дар таворих¹ кардам нигоҳ,
Шиори бузургони пешинаро.
Дирамро бад-он гуна афшондаанд,
Ки дар пеши мурғон касе чинаро².
Валекин бузургони ин асри мо,
Ки сайқал зананд аз дил оинаро,
Чунонанд, к-аз баҳри тавфири³ хеш,
Зи ҳафта бидузданд одинаро⁴,

¹ Таворих – таъриҳ, сахифаҳои таъриҳ.

² Чина – дона.

³ Тавфир – нафъ, фойда.

⁴ Одина – рӯзи чумъа.

Хар он кас, ки мадхи чунинҳо кунад,
Ниҳад дар бари гов бузинаро.

Саволҳо ва супорниш

- 1.Шоир аз таърихи гузашта чиро ба хотир овардааст?
- 2.Бузургон-ҳокимони замони шоир чӣ гуна касон будаанд?
- 3.«Аз хафта одинаро дуздидан» чӣ маъно дорад?
- 3.Хафта аз чанд рӯз иборат аст.
- 4.Қитъаро аз бар кунед.

ТАМАЪКОР НАБУДАН

Ҳар балое, ки мешавад воқеъ,
Дар миёни халоики¹ олам.
Чун накӯ бингарӣ, тамаъ бошад,
Маншай² он бало зи бешиву кам.
Гар набудӣ тамаъ³, наяфтодӣ.
Аз биҳишти барин бурун Одам.
Ҳар кӣ накши тамаъ зи лавҳи замир⁴,
Бистурад⁵, вораҳад⁶ зи меҳнату ғам.
Аз тамаъ дур бош, Ибни Ямин.
Гар диле боядат хушу хуррам.

Саволҳо ва супорниш

- 1.Балоҳо ба сари одам аз чӣ сар мезадаанд?
- 2.Меҳнат накарда ба моли мардум тамаъ кардан оё кори хуб аст?

¹ Халоик – ҷамъи халқ, мардум.

² Маншай – ибтидо, асос

³ Тамаъ - умединорӣ ба молу ҷизи касон.

⁴ Накши замир – аз таҳти дил.

⁵ Бистурад – тоза созад, пок кунад.

⁶ Вораҳад – озод шавад, халос шавад.

3. Қиссаи аз биҳишт ронда шудани Одаму Ҳавворо кӣ ёдварӣ мекунад? Шоир онро ба чӣ маъни ёдвар шудааст?
4. Қитъаро аз ёд кунед.

ДЎСТРО ШОД ДОШТАН

Максуди коху суффаву айвон нигоштан¹,
Кошонаҳои² сар ба фалак барфароштан³,
Гулҳои дилфиребу дараҳтони мевадор,
Дар боғу бӯстон зи раҳи айш коштан.
Донӣ ҷарост? То ба муроди дил андар ӯ,
Як лаҳза дўсте битавон шод доштан.
В-ар не, қадом мардуми оқил бино кунад,
Ҳаргиз иморате, ки бибояд гузоштан⁴?

Саволҳо ва супориниши

1. Максад аз соҳтанҳо чӣ будааст?
2. Ба чунин поян баланд бардоштани мақоми дўстро тафсир дихед. Аидешаҳои худро ба чунин байти Ҳофизи Шерозӣ тақвият дихед:

Агарчи дўст ба ҷизе намехарад моро,
Ба оламе нафурӯшем мӯе аз сари дўст.

3. Мазмуни шеърро пай дар пай нақл намоед.

¹ Нигоштан – соҳтану оро додан.

² Кошона – иморат, хона.

³ Барафроштан – бардоштан, соҳтан.

⁴ Гузоштан – монда рафтан.

ДАР ЧУСТАНИ ИЛМУ ҲУНАР

Эй дил, ба чустучӯи ҳунар дар ҷаҳон бигард,
Бошад, ки овариш ба ҳар ҳиллате ба даст.
Мард он бувад, ки дар гаҳу бегаҳ нишони илм,
Ҷӯяд ба ҳар диёр зи ҳар хушёру маст.
Гар илм ёфт, сарвари аркони хеш гашт,
В-ар мурд, узри ӯ бари асхоб равшан аст.

Саволҳо ва супориш

1. Барои соҳиби илму ҳунар шудан чӣ корҳо
кардан лозим будааст?
2. Илму ҳунарро аз киҳо омӯхтан мумкин будааст?
3. Баъди соҳиби илму ҳунар шудан кас ба чӣ соҳиб
мешудааст?
4. Қитъаро якчанд бор қироат кунед ва мазмуни онро дар
хотир доред.

ПАНДНОМАӢ АНӮШЕРВОН (порча аз манзума)

Наҳуст он ки то рӯзу шабро мадор,
Бувад аз ҳаводис, шигифтӣ мадор.
Дигар он, ки зинда мадон хешро,
Чу марҳам наёбӣ дили решро.
Дигар он, ки ҳақ гӯӣ бо ҳар касе,
В-агарчи ба талхӣ гирояд басе.
Дигар он, ки риндони кеҳтарнавоз,
Беҳ аз порсоёни бо кибру ноз.
Дигар он, ки гар кеҳтаре меҳ шавад,
Зи ҳамтои худ дар ҳунар беҳ шавад.
Дигар он, ки мағруттар он кас аст,
Ки дод аз пайи нася накде зи даст.
Дигар он, ки гар мард доно бувад,
Ба майдони дониш тавоно бувад.

Дигар гар нахой тү, эй номчүй,
Ки бад гүядат кас, бади кас магүй.
Дигар он, ки саргашта моний ҳаме.
Ки нокардаро карда доний ҳаме.
Дигар он, ки чун пардаи кас дарий,
Кунад бо ту гетий ҳамон доварий.
Дигар он, ки бе бим бошад касе,
Ки озори мардум начүяд басе.
Дигар он, ки қадри бузургон бидон,
Сухан пеши эшон ба андоза рон...
Кунун, эй хирадманди бисёрхуш,
Суханҳои ҳикмат расидат ба гуш,
Гарат ҳаст шоистаю дилпазир,
Аз ин достон як ба як ёд гир.

Супориши

- 1.Ин порчай манзумаро бодиқкат мутолиа намоед. Ҳар як байташро дар алохидагӣ маънидод кунед, дар боран ҳар қадом байт андешаҳон ҳудро арз намоед.
- 2.Пандномаро аз бар намоед.

ҚИТЪА

Мазмуни лугавии қитъа - порча, қисм, чузъ мебошад. Ҳамчун истилоҳ қитъа ба ду маъний фахмида мешавад:

1.Як пора аз шеъри комил.

2.Шакли мустакили адабӣ.

Қитъа – як намуди шеъри лирикӣ буда, дар бораи масъалаҳои гуногуни зиндагӣ, бештар аз ҳама панду ахлок, ҳодисаҳои таъриҳ, муҳаббат, ҳасби ҳол ва гайра эҷод мешавад.

Хурдтарин қитъа аз ду байт таркиб меёбад. Шакли қофиябандии қитъа аксаран аб, вб, гб мебошад. Баъзан ба шакли аа, ба, ва... низ меояд. Қитъаҳои Ибни Ямин намунаи барчастаи ин жанри адабист.

ЗАЙНИДДИН МАҲМУДИ ВОСИФӢ

Номаш Зайниддин Маҳмуд буда, ў дар Ҳирот соли 1485 милодӣ таваллуд ёфтааст. Падараш Абдулҷалил олим ва илмдӯст буд. Восифӣ тахаллуси ўст. Восифӣ қобилияти фавқулоддаero соҳиб буд, ў дар синни 12-13 – солагиаш шоир ва шеършинос шуда буд.

Ў дар ёддоштҳои худ фазилатҳои ҷузъии хешро аз забони Амир Муҳаммад ном ҳамзамони худ ба тарзи зерин накл мекунад (мазмунан):

«...Амир Муҳаммад гуфт: - Восифӣ дар чанд кор ягонаи замон ва бемонанд аст: якум, ў қувваи сарпанҷае дорад, ки дар Ҳурисон ҳеч забардасте бар вай зафар наёфта ва панҷаи ўро натофта; дуввум, қувваи рафтор ва равандагии¹ ў ба дараҷаест, ки аз Машҳад то Ҳирот, ки 65 фарсанг (520 километр) буда, роҳест дар камоли саҳтий ва дуруштий, дар ду рӯз (пиёда) тай кардааст; саввум, шиновар (оббозе) аст, ки як бор дар Богизогон (Богизогони Ҳирот) Фариҷун Ҳусайнмирзо фармуд, то ду дasti ўро ба ду поящ баста (кулӯла кард) дар ҳавз андохтанд. Ў дар ин ҳол аз вакти намози пешин то намози аср дар он ҳавз оббозӣ кард; ҷорум, ў ҳофизи хушвону хушхон аст, ки ҳеч ҳофиз баробари ў хонда наметавонад; панҷум, ў дар ваъз (нутқгӯй) шогирди Мавлоно Ҳусайн Воиз аст. Мавлонои мазкур дар ҳаққи ў гуфтаанд, ки «миёни ману ў ҳамин қадар фарқ ҳаст, ки ман хушвону нестам ва ў овози хуш дорад»; шашум, ҷунон муқаллидест², ки ҳаракати ҳар касро айнан ичро мекунад; ҳафтум, дар муаммошикофӣ ба мартабаест, ки ҳар муамморо³, ки бошад, ном ногуфта мекушояд; нуҳӯм,

¹ Раванда – нағз роҳгарданда, тезрав.

² Муқаллид – тақлидкунанда.

³ Муаммо – сухани сарбаста.

тезнавис аст, ки дар як рӯз «Қофия», «Шофия» ва «Шамсия»-ро (ҳамаи инҳо дар як чо аз шаш ҷузъи чопӣ зиёдтаранд) ҷунон менависад, ки асло дар онҳо ҳатое роҳ намеёбад; даҳум, дар сабр кардан ба шиддати гуруснагӣ ба ҳаддест, ки дар рӯз рӯзаи гузаро (шабу рӯз чизе нахӯрда) доштан метавонад; ёздаҳум, дар бадеха, шеъргӯй ба дараҷаест, ки агар қасе фармояд, ягон қасидаи панҷоҳ, шастбайтии устодонро дар як шаб ҷавоб мегӯяд...»

Ҳаёти минбаъдаи шоир ва нависандай закитабъ дар Бухоро, Самарқанд ва Тошканд мегузарад. Ӯ тахминан дар солҳои 1556 дар шаҳри Тошканд вафот мекунад.

«Бадоевлақоэъ» куллиёт ё маҷмӯи осори ҳам насию ҳам назмии ўст. Ин асар асари бадей, таърихӣ, ҷуғрофӣ аст. «Бадоевлақоэъ» (вокеаҳои бадеъ) ҳамчунин асари ёддоштӣ эътироф шудааст.

Савол ва супориши

1. Дар бораи Восифӣ маълумот дихед.
2. Восифӣ чӣ гуна фазилатхоро доро будааст?
3. Асари ёддоштии ў чӣ ном дорад?

ЁДДОШТҲОИ ВОСИФӢ ДАР БОРАИ ҲАМСӮХБАТ ШУДАНИ КОЗИЗОДАИ СИИСТОН БО НАВОӢ ВА ЧОМӢ

(Зиёрати Чомӣ)

Восифӣ мегӯяд: Шайх Бахлул мегуфтанд, ки Мавлоно Наҳвии Ҳиротӣ, ки аз шоирони машҳури Ҳурросон буд, мардуми Нимрӯз, яъне Сиистон ва обу ҳавои онро ҳачв карда буд ва баъзе абёти он қасидаи ҳачвия ин аст:

Саргаштатар зи ахтарам¹ аз гардиши фалак,
Толеъ намекунад мададу баҳт-хеч як.

¹ Ахтар – ситора, кавкаб, начм.

Афтодаам ба хитта¹ вайронае, ки ҳаст,
Бодаш самуми² оташеву хоки ў намак.
Ҳар сў ба рўз пай барияш дузд дар камин³,
Бар қасди чон нишаста чун бемории лакак⁴.

Қозии Сиистонро писаре буд зариф ва хуштабъ ва ў
қасидаи мазкури Мавлоно Наҳвиро ҷавоб гуфта буд ва як
байти он қасидаи ҷавобӣ ин аст:

Гар айби хоки поки Сиистон кунад касе,
Дарё палид менашавад⁵ аз даҳони саг.

Вақте қасида ба Мир Алишер расид, гуфт, ки писари қозии
Сиистон фозили комил будааст, ачаб аст, ки то ҳол бо вай
маърифате надорем.

Чун ин меҳрубонии Мирро баъзе дўстдорони ў ба вай
расониданд, ба нияти ба ҳузури Мир Алишер расидан, аз
Сиистон ба Ҳирот омад.

Вақте ки Қозизода ба сӯхбати Мир Алишер расид, баъд
аз пурсупос Мир ба ў гуфт:

– Шумо қасидаи Мавлоно Наҳвиро ҷавоб гуфтаед, худ
гӯед, ки Шумо беҳтар гуфтаед, ё Мавлоно Наҳвӣ?

– Ман беҳтар гуфтаам, – гуфт Қозизода дар ҷавоб.

Мир Алишер ин ҷавобро шунида дар андеша афтод, ки:

– «Ин маврид мавриди шикасти нафс ва хоксорӣ буд, бояд
ӯ мегуфт, ки «Мавлоно Наҳвӣ беҳтар гуфтаанд». Аз Қозизода,
ки ба хуштабъӣ ва толибилимӣ⁶ машҳур аст, ин гуна худситоӣ
ва худписандӣ бисёр ачиб аст?»

Мир бо ин мулоҳиза боз аз вай пурсиданд:

¹ Хитта – хок, замин, мамлакат, вилоят.

² Самум – боди бисёр гарм ва заарнок, ки бештар
дар биёбонҳои регзори беобу алаф воқеъ мешавад.

³ Камин – ҷои пинҳон шудан ба максади хучум
ба душман ва ё шикор, шинак, камингоҳ.

⁴ Лакак – ноумед.

⁵ Менашавад – намешавад.

⁶ Толибилимӣ – толиби илм (ҷӯянда, орзуманд).

- Бо кадом далел Шумо беҳтар гуфтаед?
- Мавлоно Наҳвӣ, - гуфт Қозизода дар ҷавоб, - ҳар ҷизе қи дар ҳаққи сийистониёни мо гуфтаанд, ҳамагӣ рост ва ҳақиқат аст ва ҳар ҷизе, ки ман дар мадҳи¹ он сарзамин гуфтаам, тамоман дурӯғ аст.

Чун гузаштагон гуфтаанд, ки «дурӯғтарини шеър беҳтарини вай аст», шеъри ман, ки дурӯғтар аст, беҳтар аст.

Мирро ин ҷавоби Қозизода бисёр хуш омад ва ў дар ҳуштабъӣ ва ҳозирҷавобӣ аз он дараҷае, ки шунида буд, ба назараҳ беҳтар ва болотар ҷилва кард ва ба ў аз ҳад зиёд инъом ва илтифот намуд.

Мир Алишер ҳамон рӯз ба мулозамати² Мавлоно Нуриддини Абдураҳмони Ҷомӣ расид ва дар вакти сӯҳбат таассуротеро, ки аз сӯҳбати Қозизода гирифта буд, ба Мавлоно ҳикоят кард.

Ҷомиро аз ин ҳикоят ҳаваси сӯҳбати Қозизодай мазкур пайдо шуд ва ба Алишер гуфт:

- Мо агар манзили Қозизодаро медонистем, ба мулозиматашон мерасидем.

Вакте ки Мир Алишер ба ҳонаи худ бозгашта омад, ба мулозимони худ фармуд, ки Қозизодаро ёфта бинанд ва ўро бо ин илтифоти³ Мавлавӣ Ҷомӣ табрик намоянд ва ба ў гӯянд, ки зудтар ба ҳизмати ҳазрати Мавлавӣ равад.

Вакте ки Қозизода аз меҳруbonии Ҷомӣ ҳабардор шуд, зуд ба ҳонаи ў рафт, то ки ўро зиёрат кунад.

Саволу супориш

1. Шиносоии Мир Алишерро бо писари Қозизодай Сийистон батафсил накл кунед.
2. Ҷаро ҷавоби сухани Қозизода ба Мир Алишер хуш омад?
3. Тафсилоти воқеаро Мир Алишер ба кӣ гуфт?

¹ Мадҳ – ситоиш, таъриф, тавсиф.

² Мулозамат – ҳизматгузорӣ, навкарӣ ба касе, пайваста ва вобаста будан.

³ Илтифот – таваҷҷӯх, эҳтиром, лутф.

4. Барои чӣ Чомӣ иштиёқманди дидани Қозизода шуд?
5. Лугатҳои ин хикоятро ҳифз намоед.

ЁДДОШТИ ВОСИФӢ ДАР БОРАИ РАССОМ БЕҲЗОД ВА СУРАТИ НАВОЙ

Восифӣ дар ёддошти худ дар муқаддимаи тасвири Мир Алишер мегӯяд: «Подшоҳон ҳамеша ҷамъе аз мусаввирони (рассомони) сехрофарин ва наққошони бадоеонро¹ дар дарбори худ нигоҳ дошта, назари илтифот ба ҳоли эшон гумоштаанд². Чунки ин тоифаи тарабангез³ ва ин фирмқаи латофатомез сабаби хурсандии оммаи аҳли оламанд. Бино-бар ин, подшоҳи мабрур⁴ (Хусайн Бойқаро) аз миёни хунармандони ин санъат устод Беҳзоди наққошро баргузида⁵, ўро «Монии сонӣ» лақаб дода буд.

Ҳар гоҳ он подшоҳро ғаме аз оламе мерасид, устоди мохир сурате бар меомехт ва пайкаре меангехт (карикатурае мекашид), ки ба мӯҷарради⁶ ба вай нигоҳ кардан, онаи хотираш аз занги кудурат⁷ пок мешуд.

Устод Беҳзод ҳамеша суратҳои гуногун ва нақшҳои нав ба нав бо худ дошт. Ӯ аксар сурати Бобо Маҳмудро, ки аз ҷумлаи умарои бузург буд, ба вазъиятҳои гуногун мекашид.

Бобо Маҳмуди мазкур сурати ачиба ва ҳайати гарiba дошт ва ин қитъа гӯё дар шаъни ӯ воқеъ шуда буд:

Ҳама шаҳмиву⁸ лаҳм⁹, эй мири аъзам,
Хуш он, к-ӯ чун ту мири баргузинад.

¹ Бадоеон – бемисл, беназир.

² Гумошта – таъиншуда ба амал ва вазифа, ин ҷо таваҷҷӯҳ ба қасе.

³ Тарабангез – хурсандкунанда, шодкунанда.

⁴ Мабрур – он ки дар ҳакки вай некӣ карда шудааст.

⁵ Баргузид – писандид, интихоб намуд.

⁶ Мӯҷаррад – танҳо, ин ҷо яъне ҳамин ки назар бар ӯ афтод.

⁷ Кудурат – тавонӣ, зӯр, нерӯ.

⁸ Шаҳм – ҷарбу, равған.

⁹ Лаҳм – гӯшт.

Агар аспи ту ҳаргиз каҳ наёбад,
Зи зафъи логарӣ кай ранҷ бинад?
Ту ҳар гоҳе, ки бар вай барнишинӣ,
Дусад ман гӯшт бар вай барнишинад.

Бобо Маҳмуд бо вучуди ин фарбехии бадан ва гафсии пайкар дар камоли чустӣ ва ҷобукӣ ва дар ғояти сабукрӯҳ буд. Ӯ бо ҳаракатҳои ширин ва латифаҳои намакини худ дағдили оламиён ҷой гирифта буд.

Аз ҷумлаи ҳикоятҳои ширин, ки аз Бобо Маҳмуд накл мекунанд, ин аст: «Султон Ҳусайнмирзоро Ашҳаб ном аспи тозинажод¹ буд ва дар ҳаққи ӯ ин байтҳо рост меомад:

Агар мард бар пушти ӯ по задӣ,
Наҳустин қадам бар сурайё задӣ,
Савор аз хироми вай огоҳ нагашт,
Чу умре, ки дар шодмонӣ гузашт.
Ба сони ду гӯшаш ду пайкон кӣ дид?
Ду пайкон ба як тири паррон кӣ дид?

Қазоро он асп бемор шуд ва дар он вақтҳо вабои² аспомада буд ва мирохӯр ҳар рӯз ба подшоҳ ҳабари марги асперо меовард.

Чун подшоҳ ҳабари бемории он аспи сарсарихромро шунид, беором шуд ва гуфт: «Ҳар касе, ки ҳабари марги аспро биёрад, аз миёнаш ду ним мекунам».

Иттифоқо ҳамон рӯз он асп мурд ва мирохӯр ба пеши Бобо Маҳмуд омада гуфт: «Ашҳаб ҷон ба ҷонофарин супурд. Агар ман ин ҳабарро ба подшоҳ расонам, бешак рӯхи маро бар равони Ашҳаб савор карда, маро ба сарҳади олам равон ҳоҳад кард. Ба ғайр аз шумо касе ин воқеаро ба гӯши подшоҳ расонда наметавонад. Акнун ихтиёр дар дasti Шумо аст».

Бобо Маҳмуд пеши подшоҳ даромад ва дар ҷои муқаррарии худ нишастан. Подшоҳ аз вай аҳволи Ашҳаб пурсид. Ӯ аз ҷои худ

Тозинажод – аспи зоти арабӣ.

² Вабо – навъе аз қасалӣ.

бархост ва дар рӯ ба рӯи подшоҳ зону зада нишаст ва гуфт:

«— Шоҳо! Ҳамеша рахши давлатат дар зери зини викор¹ ва ҳашамат бод! Иттифоқо ба дари ахтахона² мегузаштам, Ашҳабро дидам, ки ачаб ҳолате ва одате пайдо карда ва гарib³ тариқаे ихтиёр намуда, ки коҳу ҷаву об асло намехӯрад ва чунон ҳуфта буд, ки ҳеч ҳаракат намекард ва нафас намезад».

Подшоҳ ҳандакунон сухани ўро бурид ва гуфт:

— Эй бадбаҳт, «Ашҳаб мурд» — гӯй-ҷӣ?

Бобо Махмуд гуфт: «Ҷаҳонпаноҳо! Шумо расонидани ин ҳабарро бо таҳди迪 куштан манъ карда будед. Алҳамдулилоҳ, ки оқибат худ бо забони муборак аз ин манъ ҳабар дода, бандагонро аз ин душворӣ баровардед».

Подшоҳ аз ин ширингугторӣ ва суханварии Бобо Махмуд хурсанд ва ҳандон шуда фармуд, ки Ашҳадро кафан карда дар қабристони аъён⁴ гӯронанд ва барои вай таъзия гирифта, ош доданд».

Савол ва супоринӣ

1. Беҳзод ҷӣ гуна иаққош буд ва сурати Бобо Махмудро ҷӣ хел тасвир кардааст? Муфассал иақл кунед.
2. Ҳикояи подшоҳ ва аспи ўро ҳонда иақл кунед.
3. Аз ин ҳикоя қадом сифатҳои Бобо Махмуд ба шумо писанд өмад.
4. Чаро бузургон «Сухани хуб морро аз хонааш мебарорад» гуфтаанд? Оё ин мақол ба ин ҳикоят ягон мансубияте дорад?

«... Машҳур аст, ки устод Беҳзод саҳифаи мусавваре ба маҷлиси фирдавсиони⁵ сипеҳртазъини⁶ амири кабир –

¹ Викор – тамкин.

² Ахтахона – саисхона, аспхона.

³ Гарib – ачиб.

⁴ Аъён – ашроф, бузургон, калоншавандоҳо.

⁵ Фирдавсиони – боди олӣ, биҳишти барин.

⁶ Сипеҳртазъин – сипеҳр – фалак ва тазъин – зиннат, оро додашуда.

Мир Алишер овард. Дар он сурати хол чунон тасвир ёфта буд, ки бøгчае ороста бо дарахтони гуногун ва бар шохсори он дарахтон мургони хушилҳони букалмун¹ ва дар ҳар тараф чўйборҳои чорӣ ва гулҳои шукуфта ва нимшукуфтаи сурху зарду зарнигорӣ. Сурати Мир Алишер чунон кашида шуда буд, ки дар он бøг дар асои худ такя зада истодааст ва табакҳои пурзару сим дар пеши худ ниҳода муҳайёи инъом ва эҳсон кардан аст.

Чун ҳазрати Мир он суратро мушоҳида ва мулоҳиза намуд, он сахифаи латиф, бøгчай ботинашро бо гулҳои бехчат ва суур ва атрофи ҳавзаи хотирашро бо дарахтони фарҳат ва ҳузур биёрост ва аз андалеби табъаш бар шохсори шавқ ва завқ навои «Алҳасан, алҳасан!» (хуб-хуб) барҳост ва гуфт:

Наккош, ачаб сафҳа мунаққаш кардӣ!
Эй вакти ту хуш, ки вакти мо хуш кардӣ!

ва баъд аз он рӯй ба аҳли маҷlis оварда пурсид:

– Азизонро дар тавсиф ва таърифи ин сахифаи шарифа ба хотир чӣ мерасад?

Мавлоно Фасехуддин, ки устод ва муалими Мир буда, аз чумлаи олимони машҳури Ҳурросон буд, фармуд:

– Маҳдумо! Ман чун ин гулҳои шукуфтаро дидам, хостам, ки даст дароз кунам ва гуле аз гулбун чудо карда ба дастори худ ҳалонам.

Мавлоно Соҳиби Доро, ки надим ва мусоҳиби Мир буд, гуфт:

– Маро низ ҳамин ҳоҳиш буд, аммо андешидам, ки мабодо даст дароз кунам, ин мурғон рамида аз сари дарахтон парвоз намоянд.

Мавлоно Бурҳон, ки саромади зарифони Ҳурросон буд ва доимо бо Мир зарофат ва шӯҳихо менамуд, гуфт:

– Ман мулоҳиза карда даст ва забон нигоҳ медорам ва дам задан намехоҳам, ки мабодо Мир ранцида рӯй турш намуда,

¹ Букаламун – рангоранг.

абрӯи ризоро дарҳам кашанд ва ин шукуфттарӯй, ки дар расм доранд, якбора барҳам хӯрад.

Мавлоно Муҳаммади Бадаҳшӣ, ки ӯ ҳам аз зарифони Ҳурросон буд ва Мир Алишер ба вай «латифатарош» лакаб дода буд, гуфт:

- Эй Мавлоно Бурҳон, агар беодобӣ ва густоҳӣ намешуд, ман ин асоро, ки дар расм дар дасти Мир аст, гирифта бар сари ту мезадам. Мир Алишер гуфт:

- Азизон суханони хуб гуфтанд. Агар Мавлоно Бурҳон он дуруштиро намекарданд, ба хотир расида буд, ки ин табакҳои пурзарро, ки дар саҳифа нақш ёфтаанд, бар сари ёрон нисор намоям.

Баъд аз он устод Бехзодро асп ба зину лаҷом ва ҷомаи муносиб бахшида, ба ҳар қадом аҳли сӯҳбат низ либосҳои фохир¹ инъом кард».

Восифӣ дар охири ин ёддошти худ ин байтро қайд кардааст:

Дарегу дард аз ин мардумон, ки хок шуданд,
Ба теги марг чигаррешу синачок шуданд.

Савол ва супориш

1. Беҳзод сурати Мир Алишерро дар чӣ манзара қашида буд?
2. Он тасвирро бодикқат аз назар гузаронед ва бо матни ҳикоят муқонса намоед.
3. Аз рӯи гуфтаҳои аҳли маҷlis ба ҳунари расмкашии Беҳзод баҳо дихед.
4. Байтеро, ки дар охири ин ҳикоят оварда шудааст, шарҳ дихед ва дар хона аз ёд кунед.
5. Аз рӯи ягон мусаввараи манзаравӣ мубоҳиса ташкил намоед ва тасвири онро ба тарики ҳикоя нависед.

¹ Фохир – бошукӯҳ, пурқимат.

ДАР БОРАИ ПАҲЛАВОН МУҲАММАД АБЎСАИД, КИ ПАҲЛАВОНИ РАСМИИ ДАРБОРИ ҲУСАЙН БОЙҚАРО БУД

Восифӣ дар бораи паҳлавон Муҳаммад Абӯсаид мегӯяд: «Бо вучуди ин ки дар гӯштингирӣ касе аз паҳлавонони он замон зонуи ўро хам карда наметавонистанд, дар ҷамеи илмҳо ва камолот, ки дар он замон ҷорӣ буд, таҳассуси тамом дошт».

Мир Алишер дар маҷлиси ҷорӯми «Маҷолисуннафоис» ном тазкираи худ паҳлавонро бад-ин тарика тавсиф намудааст:

«Паҳлавон Муҳаммад Абӯсаид ба бисёр фазилатҳо ороста аст. Бо вучуди ин ки гӯштингирӣ ҳақ ва милки хоси ўст ва дар ин пеша касе то ҳол монанди ў пайдо нашудааст, нисбат ба дигар камолоти ў ба пасттарин дараҷа меистад.

Ӯ дар мусиқӣ ва илми адвор /нотаи он замон/ беназири даврон аст ва дигар камолоти ў ҳам аз офтоб равшантар аст, ки ҳоҷат ба баён нест...

Фақир Навоӣ аз Астаробод ин рубоиро ба хизмати паҳлавон навишта фиристода будам:

Дар Каъбаву дайр мо ба иршоди¹ туем,
Дар сумиаву² майкада бо ёди туем,
Зокир сахару шом ба авроди туем,
Яъне, ки ятими Неъматободи туем.

Паҳлавон дар ҷавоби ин рубой рубоии зеринро навишта фиристода буд:

Эй Мир, ту пиру мо ба иршоди туем,
Доим ба дуогӯиву бо ёди туем.
Ин шаҳр ба ту хушасту мо бо ту хушем,
Мурдему ҳароби Астарободи туем.

¹ Иршод – ҳидоят кардан.

² Сумиа – ибодатгоҳ.

Ин матлаъ низ аз табъи паҳлавон аст:

Гуфтамаш: «Дар олами ишкӣ ту кори мо ғам аст»,
Гуфт ҳандон зери лаб: «Ғам нест, кори олам аст».

Восифӣ сухани худро давом дода мегӯяд: «...дар маҷлисе дар ҳузури Ҳусайн Бойқаро дар байни Шайхулислом ва Қозӣ Низом ба болои масъалае мунозира шуд. Шайхулислом ба сухани худ аз «Шарҳи мифтоҳ»¹-и Мир Саид Шариф ва Тафтазонӣ далел овард. Қозӣ Низом «ин сухан дар он китобҳо нест» - гуфт ва хостанд он китобҳоро ёфта оварда он масъаларо ҳал кунанд. Паҳлавон Абӯсаид он ҷо буд. «Он китобҳоро ёфта овардан ҳочат нест» гуфт ва чанд сахифа аз он китоб, ки ба он масъала даҳлдор буд, хонда дод ва фарёди таҳсиин ва оғарини аҳли маҷлис дар ҳақи паҳлавон ба осмон расид».

Аммо бо хонда додани он китобҳо маълум шуд, ки Шайхулислом аз он китобҳо бардурӯғ ҳуччат нишон дода будааст ва сухани Қозӣ Низом событ² шуд. Баъд аз маҷлис Шайхулислом берун рафта ба қасони худ гуфт: – «Дар сӯҳбати чунин подшоҳи бузург, ки дар вай уламои изом³ бошанд, чӣ маънӣ дорад, ки гӯштингире соҳиби сухан бошад?».

Чун ин ҳабар ба подшоҳ расид, ў гуфт: – «Ин гуна маҷлис ба Шайхулислом ва уламои замон тааллук дорад. Ман марди турке беш нестам. Агар паҳлавон Муҳаммад дар он гуна маҷлис салоҳият ва мартабаи сухан надошта бошад, ихтиёр ба Шайхулислом аст (яъне метавонад ўро аз сухан манъ кунад)».

Дар маҷлисе, ки ҳамаи уламои бузург ба пеши Шайхулислом ҳозир буданд, ин сухани подшоҳ ба ў расид. Шайх ба аҳли маҷлис гуфт: – «Шумо дар ин ҳусус чӣ мегӯед?»

Онҳо гуфтанд: – «Шумо чизе гуфтед ва султон ба он сухани Шумо ҷавоб дод. Акнун ихтиёр бар шумост».

¹ Мифтоҳ – калид, мушкилкушо.

² Событ – устувор, исбот, маҳкам.

³ Уламои изом – олимони бузург, азим.

Шайх байд аз кадаре фикр карда истодан гуфт: – «Инсоғ он аст, ки паҳлавон Мұхаммадро дар мачлиси уламо аз сухан гуфтан мань кардан мүмкін нест» (Шайхулислом бо он хама инод ва мағрурии мансаб мачбур шуд, ки фазилати паҳлавон Мұхаммадро зытироф намояд).

Восифй мегүяд, ки паҳлавон Мұхаммад Абұсаид дар бораи пешай гүштингирий, дар баёни қоидаҳо ва варзишҳои он китобе навиштааст дар латофат ва фасоҳат машҳур аст.

Савол ва супориш

1. Пахлавон Мұхаммад Абұсаид дорои қадом фазилатҳо будааст?
2. Абұсаид мунозираи байни Қозӣ ва Шайхулисломро чӣ тавр ҳал намуд?
3. Сухани Шайхро бо сухани подшоҳ мүқоиса қунед ва ақидаи хешро баён қунед.
4. Дар мачлис уламо ба чӣ натиҷа омаданд?
5. Баъзе қалимаҳои душворфаҳмро аз фарҳанг ёбед.

ДАР БОРАИ ГҮШТӢ ГИРИФТАНИ ПАҲЛАВОН АБҰСАИД БО ПАҲЛАВОН МУҲАММАДИ МОЛОНИЙ

Восифй аз Хоча Абдуллоҳи Садри Марворид накл карда мегүяд: – «Рӯзе дар сӯҳбати султон Ҳусайн Мирзо, ки дар он ҷо фозилон ва қалонон буданд, паҳлавон Абұсаид ғамнок ва андӯҳгин намуд. Султон дар пайи таҳқиқ ва тафтиши он ҳол афтод ва аз паҳлавон ахволпурсӣ кард».

Паҳлавон гуфт: – Шоҳо, маро «Паҳлавони олам» лақаб додаед. Аммо ман ин лакабро ба ҳуд мувоғиқ ва сазовор намебинам.

Султон гуфт: – Чаро?

– Зоро ки – гуфт паҳлавон, – дар пойтаҳт (Ҳирот) монанди Мұхаммади Молонӣ паҳлавоне бошад, факир бо вай гүштин нағирифта ва ўро нағалтонда чӣ гуна ба ин лақаб сазовор мешавам?

Султон гуфт: – Мухаммади Молонӣ аз синфи одам нест, ў як девест ба сурати одам. Чӣ гуна раво бошад, ки Шумо бо вай гӯштӣ бигиред ва мубориза намоед.

Дар ҳамин вақт Мухаммади Молонӣ даромада омад ва Мирзо ба вай гуфт:

– Паҳлавони оламро дағдагаи бо ту гӯштӣ гирифтан пайдо шудааст, ту чӣ мегӯй?

Ӯ гуфт: – Холо ки ман нисбат ба он ҷаноб ин густохиро ба хотир гузаронам. Ман шогирди падари эшонам. Эшон маро маҳдум ва маҳдумзодаанд.

Паҳлавони олам гуфт: – Як шарти гӯштингир он аст, ки ҳар кас бо вай гӯштин гирифтсанро талаб кунад, ибо нанамуда ва узре нагуфта қабул намояд.

Мухаммади Молонӣ маҷбур шуд, ки қабул кунад ва ҳар ду тунбони гӯштингирӣ пӯшиданд ва дар мубориза кӯшиданд.

Мухаммади Молонӣ паҳлавони оламро ба саломатӣ бар замин гузошта, даст аз вай бардошт».

Восифӣ дар охири ин ёддошти худ байти зеринро навиштааст:

Худое, ки болову паст оварид,
Забардасти ҳар даст даст оварид.

Савол ва супориш

1. Барои чӣ дар маҷлис табъи «Паҳлавони олам» гирифта буд?
2. Чаро Мухаммади Молонӣ бо ӯ гӯштин гирифтан намехост?
3. Давоми ҳикоятро батафсил нақл кунед ва хulosaaatonro гӯед.
4. Бо байти «Худое, ки болову паст оварид, Забардасти ҳар даст даст оварид» Восифӣ кихоро мазаммат кардааст?
5. Роҷеъ ба ҳамин байт, ки «Забардасти ҳар даст даст оварид» ном дорад, нақша тартиб дихед ва ишон ҳонагӣ нависед.

ДАР БОРАИ МУБОРИЗА КАРДАНИ ПАҲЛАВОН МУҲАММАДИ МОЛОНИЙ БО ФИЛ

Восифӣ аз Мир Муҳаммад Юсуф накл карда мегӯяд: - «Дар соли 900 хиҷрӣ (1493), вакте ки султон Ҳусайн Мирзо дар яйлоқи¹ Чилдухтарон хайма ва саропарда зада буд, аз подшоҳи Дехӣ ба ў як фил бо қумошҳои² ҳиндӣ тӯхфа омад. Он фили манглусӣ³ буд. Мардумон, ки Ҳиндустонро саёҳат карда буданд, мегуфтанд, ки мо дар мамлакати Ҳинд филе ба ин азимат надидаем.

Он фил гӯё кӯҳе буд, ки аз қуллааш аҷдаҳоро овехта ба чаҳор сутун дар зери он Бесутун ангехта⁴ буданд.

Султон гуфт: - Худо накарда агар одам гирифтори вай шавад, чӣ гуна ҷон аз дасти ў тавонад раҳонид.

Паҳлавон Муҳаммади Молонӣ бо оҳанги гуурӯр ва истеҳзо⁵ гуфт: - Шоҳо, чӣ гуна одамий бошад?

Шоҳ, ки ин сухан шунид, бар худ печид ва аз паҳлавон бағоят ранҷид ва дар дили худ гуфт: - «Ин чӣ кибру ҳудбинӣ ва ҳуднамоӣ аст, ки паҳлавон изҳор кард:

Ту гарра машав, ба зӯри сарпанҷаву даст,
К-он ҷо, ки зиреҳгарист, пайконзор аст».

Баъд аз пароканда шудани ахли байт султон амир Саидбадро талабид ва ба ў шикоят кард, ки «Паҳлавон чӣ лофе буд, ки зад».

Саидбадр гуфт: - Ҳамон фил боди қалонгирӣ ва ҳуд-писандиро аз димоги паҳлавон берун ҳоҳад овард.

Султон филбонро талабид ва ба ў гуфт: - Мехоҳам, ки паҳлавон Муҳаммади Молониро адабе кунам ва ўро гӯшмол диҳам. Бояд, ки филро бо паҳлавон барангезӣ⁶ ва ўро тез кунӣ, ки вайро танбех кунад.

Филбон гуфт: - Шоҳо, магар зуд аз ин фил дилгир шудаед?

¹ Яйлоқ – бошишгоҳе, ки сабзу хуррам аст.

² Қумош – матои абрешимӣ, шоҳӣ.

³ Манглусӣ – англисӣ.

⁴ Ангехта – ин ҷо ба маънни чой додан.

⁵ Гуурӯр ва истеҳзо – кибру қалонгирӣ, кибру гуурӯр.

⁶ Барангехтан – ба маънни ҷанг андохтан.

Он гурзе¹, ки пахлавон дорад ва агар онро ба сари фил занад, магзҳои вай пош меҳӯрад.

Рӯзе, ки пахлавон хабари омад-омади филро шунид, он гурзро созонда буд ва вазни он гурз ҳафт ман² аст ба санги Хурсон. Пахлавон он гурзро ҳамеша бо худ дорад.

Султон ба Саидбадр гуфт:- Ин хинду рост мегӯяд.

Саидбадр гуфт:- Ман пахлавонро аз он гурз чудо мекунам.

Чун Саидбадр ба хонаи худ баргашт ба пахлавон Муҳаммади Молонӣ кас фиристода ба ўрасонид, ки:- Ман аз лоф ва калонгирии фарзандон ба ҷон омадаам, ки:- «ман гурзи пахлавонро кор фармуда метавонам», дигаре мегӯяд, ки:- «ман он гурзро ҷанд навбат пайдарҳам ба ҳаво меандозам ва боз мегирам», саввумин мегӯяд:- «ман он гурзро ба даст гирифта сад бор бефосила ба ҳаво бурда гирд мегардонам». Шумо марҳамат карда он гурзро фиристонед, ки бо озмоиш гардани даъвии ин лофзандоро нарм созам³.

Пахлавон аз ин макр гоғил монда гурзи худро ба Саидбадр фиристод.

Саидбадр баъд аз ба даст даровардани гурз фавран ба пеши султон рафта ба ўгуфт:

- Мо кори худро тамом кардем, дигар шумо медонед.

Савол ва супориш

1. Вокеан тӯхфа шудани филро ба Султон Ҳусайн Мирзо гуфта дихед.
2. Чаро калонгариин пахлавон ба подшоҳ писанд наомад?
3. Саидбадр чӣ ҳиларо пеш гирифт, оё рафтори чунин шахсон ба шумоён писанд аст?
4. Антонимҳои калимаҳои «**гуурӯр**» ва «**танбех**», «**калонгарӣ**» ва «**иҳтехзӣ**»-ро ёбед.

¹ Гурз – амуди оҳанин, як навъ олоти ҷангии пешинаи дастадори саркулӯла.

² Ҳафт ман ба санги Хурсон – таҳминан як пуд (18 килограмм).

³ Гардани даъвии ин лофзандро нарм соҳтан – яъне гуруру фахри ноҳақи онҳоро фурӯ нишонам.

Султон Тайфури пайк (шотир)-ро, ки ҳамаи муқаррабони даргох¹ ҳалқаи бандагии ўро дар гӯш доштанд, фиристод, ки паҳлавон Муҳаммади Молониро дарҳол биёранд ва ў ба мӯза пӯшидан машғул нашуда ва ба ҳар вазъияте ки бошад, зуд ояд.

Паҳлавон дар хаймаи худ дар хоби нимрӯзӣ буд, ки Тайфур ба ў рафта фармони Султонро расонид. Паҳлавон аз аҳвол пай бурда ба ҳодимони худ гуфт:

- Зуд рафта гурзо аз Саидбадр биёред! Тайфур гуфт: - Ҳоло ба гурз мунтазир шудан мумкин нест, бояд ҳамин ҳоло ба дарбор ҳозир шавед.

Паҳлавон аз рӯи пироҳан такбанде² ба миён баста яктаҳе³ аз рӯй пӯшида бо кафши сарипой (бемӯза) рӯ ба даргоҳ овард.

Султон пеш аз фиристодани Тайфур ба филбон фармуда буд, ки чанд шиша шароб ба ҳалқуми⁴ фил реҳта вайро сармас тарда буданд. Чун паҳлавон ба саропарда⁵ наздик расид, фармон дод, ки филро ба он ангезонда⁶ сар диханд.

Паҳлавон дид, ки фил ба тарафи ў ба қасди ҳучум меояд, дарҳол яктаҳи худро аз тан қашид ва дасторашро ба вай печида ба канорае ҳаво дод, остини пироҳанро то оринҷ барзад, домани пироҳанро дар такбанде, ки ба миён дошт, устувор кард ва як пои худро пеш ниҳода ба муқобили фил мустаҳкам истод.

Фил ҳартуми манорамонанди худро ҳамоилвор бар дӯши паҳлавон ниҳода дар зери бағал қашид, ки пошнаҳон пои паҳлавон қариб аз замин бардошта шуд. Чун қуввати дигаре ба кор даровард танҳо нӯгҳои ангушти пои ў ба замин монд.

Паҳлавон бо худ андешид, ки агар фил як зӯри дигар ба

¹ Муқаррабони даргоҳ – наздикони даргоҳ (хушомадгӯёни шоҳ).

² Такбанд – рӯймоле, ки аз таки курта баста мешавад. фӯта.

³ Яктаҳ – чомаи беастар.

⁴ Ҳалқум – гулӯ, хекиртак.

⁵ Саропарда – хаймаи бузурги шохона, ҷодири шохона.

⁶ Ангезондан – шӯрондан.

кор барад, ўро чун гирд оба ҳаво бурда бар замин хоҳад зад, ки устухонхой ў рез-рез мешаванд. Бинобар ин паҳлавон лангаре андохт, ки ҳар ду кафи поящ бар замин қарор гирифт ва худ ба зери фил майлөн¹ карда бар шиками ў бо қоидай гүштингирй линги камарӣ² задан сар кард. Фил ба он зарба тоб наёварда гирд гаштан гирифт. Филбон дархол худро аз болои фил ба зер андохт, ки чор пои ў монанди чор сутун бар ҳаво рост шуд.

Фиреви³ таҳсин ва оғарин аз ҳалоик барҳест. Султон фармуд, ки як баркаш (лаълӣ) пур аз зари сурху сафед оварда ба сари паҳлавон нисор⁴ карданд ва фишангҳо⁵ оварда филро ба онҳо бардошта аз ҷояш рост барҳезонданд.

Савол ва супорииш

1. Киро Султон ба назди паҳлавон фиристод ва чӣ ҳодиса рӯй дод?
2. Паҳлавон чӣ тадбире андешид, то ки қурбони чунин як ҳодиса нашавад?
3. Дар ин муҳориба кӣ ғолиб омад?
4. Ба ин порҷаи мутолиашуда номи мувоғиқ гузоред.
5. Ҳислатҳои бехтарини паҳлавонро байни худ муҳокима намоед.

Баъд аз ҷаңд рӯз филбон ба назди паҳлавон омада гуфт:

– Аз он рӯз боз, ки шумо филро ғалтондед ва ўро забун⁶ соҳтед, вай кинаи шуморо дар дил гирифтааст ва шабҳо ҷашм аз ҳаймаи шумо намеканад. Метарсам, ки ман ғофил монам⁷ ва аз ин ҷонвар нисбат ба шумо ҳаракати баде сар бизанад ва ман ҳам дар балои вай гирифтор гардам.

¹ Майлөн кардан – майлӯ ҳоҳиш овардан.

² Линги камарӣ – пои дуқатшуда, по ба пои дигар ҷечондан.

³ Фирев – гулгула, шурӯ гавғо.

⁴ Нисор – баҳшиш, инъом.

⁵ Фишанг – асбоби болобардоранд.

⁶ Забун – маглуб соҳтан, шикастхӯрда.

⁷ Ғофил мондан – бехабар мондан.

Паҳлавон гуфт: – Ту имшаб мустаҳкам кардани филро саҳл гир¹ ва худро ба нодонӣ зада гузор, ки ба ҷониби мо ояд ва мо ӯро «мехмондорие» кунем, ки баъд аз ин ин гуна дағдағаҳо дар хотири вай намонад.

Чун намози шом паҳлавон ба ҳодимони худ фармуд, ки ҷойхоби ӯро дар даруни ҳайма дар пеши сутун паҳн карданд, яктаҳи ӯро бар рӯи ҷойхоб пӯшонданд ва дасторашро бар тарафи саргахи ҷойхоб гузошта ҷунон соҳтанд, ки паҳлавон дар он ҷо хобидааст.

Баъд аз он паҳлавон гурзи худро гирифта бо ҷамъе аз ҷавонон дар гӯшае нигарон нишасти. Чун ду пос аз шаб гузашт, диданд, ки фил аз ҷониби ӯрду² монанди кӯхи сиёҳе пайдо шуд ва ба дари ҳайма омада ба атроф ва ҷавониб нигоҳ карда худро ёzonда ба дарун даромад ва паҳлавонро дар бистар гумон карда вайро дар зери синаи худ гирифта, ба молиш додан сар кард.

Паҳлавон ба ҷамоати худ расида омада танобҳои ҳаймаро қанданд ва аз ҳар тараф бар поҳон фил печнонданд, паҳлавон бо он гурз бар бадани фил задан гирифт ва фили бечора ба фарёд кардан даромад, ҷунон ки ҳама аз дуру наздик ҳабардор гардида ҳаёҳӯй бардоштанд.

Султон аз ҳоб бедор шуда пурсид, ки:

– Ин чӣ ғулғула ва ғавғо аст?

– Шоҳо, фил бар сари паҳлавон шабохун³ овардааст ва паҳлавон ҳабардор шуда ӯро дар зери зарбу лат қашидааст! – гуфтанд.

Султон машъалҳо афрӯхта қариб бо ҳазор кас аз аҳли дарбор савори аспҳо шуда ба ҳаймаи паҳлавон расида омаданд.

Подшоҳ ба паҳлавон наздик расида:

– Эй паҳлавон мурувват⁴ – гӯён фарёд баровард.

Паҳлавон пеш давида ба зону зада гуфт:

¹ Саҳл гир – осон гир (суст гир).

² Ӯрду – лашкаргоҳ, қароргоҳи қӯшун.

³ Шабохун – шабона ба душман ҳучум овардан.

⁴ Мурувват – инсоғ.

– Ин чонвар маро қариб тамоман ҳалок карда буд. Алҳамдулиллоҳ, ки ба баракати давлати шумо хабардор шуда адабашро додам.

Султон гуноҳи филро аз паҳлавон талабида ўро ҳалос гардонд, ки ба филхонааш баргардониданд.

Султон чанд сар аспу гӯсфанд кушта тўй дода паҳлавонро бо фил оштӣ дод».

Савол ва супориш

1. Филбои ба паҳлавон чӣ ҳикоя кард, сабаби ташвиши ў дар чӣ буд?
2. Паҳлавон чӣ тадбире андешид, воқеаро батағсил накл карда дихед.
3. Аз ҳодисаи байни паҳлавонон ва фил киҳо воқиф гаштанд?
4. Ба ин пора номи мувоғик гузоред.

ЁДДОШТҲОИ ВОСИФӢ ДАР БОРАИ ХОҲАРЗОДАИ ПАҲЛАВОН АБӮСАИД-ДАРВЕШМУҲАММАД

Восифӣ аз Xоча Маҳмуди Тойбодӣ накл карда мегӯяд: «Паҳлавон Муҳаммад Абӯсаидро хоҳарзодае буд, ки Дарвешмуҳаммад ном дошт. Ў дар ҳафтсолагӣ толибилими хуб шуда буд. Устоди ў Мавлоно Шайх Ҳусайн мегуфт, ки: «Дарвешмуҳаммад бо ҳар касе, ки ба мунозира¹ дарояд, моро ба роҳи он кас раҳм меояд. Зеро ки Дарвешмуҳаммад то он касро ба замин нашинонад ва мулзам² накунад, даст аз вай боз надорад».

Аммо чунон ки мегӯянд «дар ҳар чиз як оғат бошад, дар илм оғатҳост». Дарвешмуҳаммадро оғат расид: дар Ҳирот овозае пайдо шуд, ки Паҳлавони Рустоӣ ном паҳлавонест, ки аз подшоҳон маншури³ закӣ гирифта даъво карда, ки «ба

¹ Мунозира – баҳс ва гуфтугӯ доир ба қашфи хақикати ягон масъала.

² Мулзам – маглубшуда дар мубоҳиса.

³ Маншур – ярлик, роҳҳат, фармон.

Хуресон меравам, пахлавон мири такянишин¹ (Мухаммад Абӯсаид)-ро ҳалқа ба гүш мекунам».

Ба шунидани ин хабар пахлавон Мухаммад Абӯсаид хоҳарзодаи худ Дарвешмуҳаммадро аз таҳсили илм боздошта ба варзиши гӯштингирӣ даровард.

Ў даҳ нафар ҷавонони навхезро фармуд, ки ҳар рӯз бо Дарвешмуҳаммад ягон-ягон талош мекарданд. Ва ў ҳар қадоми онҳоро дар гӯштин мегалтонд.

Пахлавон Абӯсаид баъд аз он ҳар бор ду қасро ба мукобили Дарвешмуҳаммад монд. Вакте ки ў иктидори ба ду қасро ғалаба карданро пайдо кард, се қасро ва баъд аз он ҷор қасро фармуд, ки ба Дарвешмуҳаммад якбора гӯштин мегирифтанд ва ў ҳар ҷаҳори онҳоро ҳам болои ҳам ба хок меҳобонид ва забун² мекард.

Баъд аз он пахлавон фармуд, ки қанореро³ пур аз реги намнок карданд, ки ба сангӣ Хуресон сад ман (таҳминан 12 пуд) меомад. Дарвеш якто дасти ҳудро дар зери қанор меда-ровард ва бо дасти дигараш аз гӯлугоҳ гирифта аз замин бардошта аз болои сари ҳуд гузаронида ба кафо мепартофт. Кам-кам вазни реги ин қанорро ба дусад ман (24 пуд) бароварданд. Баъд аз он пахлавон фармуд, ки ҷуволеро пур аз рег карда ба равзанаи⁴ ҳона овехта, ҷавонон банди вайро нигоҳ дошта меистоданд. Вакте ки Дарвешмуҳаммад дар зери ҷувол дар баробари равзана омада меистод, ҷавонон аз нигоҳдории он ҷувол даст боз медоштанд.

Ҷувол бо зарбаи пуршиддат ба китфи ў меомад ва ў ҷуволро бо дастони ҳуд гирифта ба дур ҳаво медод.

Чун варзиши Дарвешмуҳаммад ба ин дараҷа расид, пахлавон Абӯсаид ба ў гуфт:

— Акнун дили мо як қадар ҷамъ шуд. Аммо ба ҳамин гуна

¹ Такянишин — чизе, ки бар он пушт гузоранд.

² Забун — нотавон, заниф, суст.

³ Қанор — ҷуволи қалон.

⁴ Равзана — сӯроҳест дар девор ё шифти ҳона барои баромадани дуди оташдон ва даромадани рӯшной.

варзишхоро давом кардан лозим аст.

Баъд аз се сол, ки Дарвешмуҳаммад дар сар то сари ин муддат варзиш мекард, Пахлавони Рустой ба Хурасон омад. Вакте ки пахлавони мазкур ба дехай Ҳӯсӯ расид, пахлавон Абӯсаид фармуд, ки гӯштингирони мӯътабари Ҳирот бо тӯхфа ва хадяҳо ба пешвози ў баромада вайро бо иззату эҳтироми тамом ба Ҳирот дароварданд.

Пахлавон Абӯсаид фармуд, ки гӯштингирони Ҳирот пахлавони меҳмонро 10 рӯз меҳмоидорӣ кунанд ва дар ин муддат Дарвешмуҳаммад боз варзишҳои дурусттар намояд.

Султон Ҳусайнмирзо аз Пахлавони олам пурсид, ки дар бораи ин пахлавон чӣ фикр дорад ва қадом пахлавонро бо вай гӯштин мегиронад?

Пахлавон гуфт: – Ятимаке ҳаст, ки такяро рӯфтуруӯб мекунад, ин корро ба вай ҳавола мекунам.

– Он ятимак кист? – гуфта пурсид Султон.

– Дарвешмуҳаммад! – гуфта ҷавоб дод Пахлавони олам.

Султон дар ҳайрат ва таҳлукаву таачҷуб афтода гуфт:

– Вай хурдсол аст. Баногоҳ беномусие рӯй надиҳад?

Пахлавон гуфт: – Умед аст, ки сабаби обрӯ ва номус гардад.

Султон фармуд, ки ҳавзи Богизогонро хушконанд, даруни ҳавз майдони гӯштӣ мукаррар шуд, тамошобинон ба гирдогирди ҳавз гун шуданд, шоҳзодагон, амалдорони

Савол ва супоринӣ

- 1.Ҳикоятро хонда бигӯед, ки Дарвешмуҳаммад кӣ буд?
- 2.Ӯро Муҳаммад Абӯсаид чӣ гуна машқ медод?
- 3.Машки балан гарави чист?
- 4.Дарвешмуҳаммад дар натиҷаи машки паёпай ба қадом дараҷа расид?
- 5.Пахлавони номии Рустой барои чӣ ба Хурасон омад? Ӯ чӣ даъво дошт?
- 6.Гуфтутгӯи байни Султон ва Пахлавони оламро бори дигар хонед.

бузург ба чортокхо¹ нишастанд.

Паҳлавонон бараҳна шуда, танҳо дар зери тунбони² гүштингирӣ ба майдон даромада, бо ҳам рӯ ба рӯ шуда ба яқдигар овехтанд.

Дарвешмуҳаммад паҳлавони Рустоиро монанди тифле аз замин боло бардошта ва бар сари даст гирифта ҷархе зада бар замин зад, ки замини майдон ба ларза даромад ва аз сар то пошини пои ӯ бар замин нақш баст. Фиреви³ таҳсин ва оғарин аз ҳалоик баромада ба фалак пешид.

Паҳлавони Рустоир аз ҷой барҳоста дар гирия шуда ба подшоҳ гуфт:

- Шоҳо, ин ҷамоат сеҳр кардаанд ва маро бастанд, ки ёрои ҳеч ҳаракат намонд.

Султон гуфт: - Ин гуна суханҳо бемаънӣ аст. Агар боз гүштӣ гирифтан ҳоҳӣ, то се навбат ба ту дастур ва ихтиёр дода мешавад.

Паҳлавон гуфт: - Агар ман одамӣ бошам, ҳамин як бор бас аст.

Султон бар аҳли дарбори худ гуфт: - Ҳар кӣ сари маро дӯст дорад, ба Дарвешмуҳаммад инъом диҳад.

Чунин гӯянд, ки дар он маърака сад ҳазор танга ба Дарвешмуҳаммад инъом⁴ дод. Ӯ ҳамаи ин маблағро ба Рустоир дода гуфт:

- Маро ҳамин обру ва эътиборе, ки дар ин гүштӣ ҳосил шуд, бас аст, шумо аз мамлакати худ умедвор ба ин диёр омадаед, дasti тиҳӣ⁵ наравед».

Савол ва супориш

- 1.Майдондории ду паҳлавонро нақл кунед.
- 2.Паҳлавони Рустоир баъди мағлубият чӣ кард?
- 3.Дарвешмуҳаммад чӣ ҷавонмардӣ кард?

¹ Чорток – айвон.

² Тунбон – шалвор.

³ Фирев – гулгула, шурӯ, гавғо.

⁴ Инъом – ҳадя, мукофот.

⁵ Тиҳӣ – холӣ.

- 4. Ба Мухаммад Абусаид, Мухаммади Молонӣ ва
Дарвешмуҳаммад дар алоҳидагӣ тавсифнома дихед.**
- 5. Оё дар ҳаёт чунин пахлавононро дилаед ва дар
бораи онҳо чизе хондаед? Накл кунед.**

АВВАЛ АНДЕША ВА БАЪД ГУФТОР

«Хон дар пеши Мавлоно Маҳмуди Азизони Балхӣ аз «**Қоғия**» дарс меҳондааст, ки вакти он дарс шабона будааст. Дар ҳузури аҳли маҷlis дарсеро сар кардааст. Мавлоно Маҳмуди Муншиӣ ба болои як масъалаи наҳвӣ ба устоди хон¹ эътиroz карданд. Устод ҷавоб доданд, аммо ҷавоб нодуруст буд. Факир² низ ба масъала ҳамроҳ шуда фикри худро арз кардам. Аҳли маҷlis фикри маро мувоғиқ ёфтанд. Ба ин сабаб ба Мавлоно Маҳмуди Азизон дигаргунӣ рӯй дод. Хонро ҳам ба сабаби нодонии устоди худ хичолате даст дод. Бинобар ин китобро дар тоқча гузашта гуфт:

– Имшаб дарс лозим нест. Мавлоно Восифӣ меҳмонанд. Аз он ҳикоя ва латифаҳо* шунавем. Баъд аз он ба факир фармуд: – Шунида шуд, ки дар Ҳирот Мавлоно Дарвеши Шамърез ном девонае будааст. Аз вай латифаҳои намакин накл мекунанд. Агар якчанд чиз аз аҳволи он девона накл намоед, муносиб менамояд».

Восифӣ аз Дарвеши Девона се латифаро накл менамояд, ки ба таҳсини маҷlis сазовор гардидааст.

Баъд Восифӣ мегӯяд:

«Ҳофиз Меросӣ, ки имоми хон буд, аз камоли ҳасад бетоқат шуд ва ба хон арз кард:

– Маро ҳам ҳикояти ширин бисёранд. Агар рухсат шавад, яке аз онҳоро ба арзи оли расонам³?

Хон аз ин сабуки ва изҳори ҳасад аз ӯ ранциданд ва рӯй турш карда фармуданд?

– Бигӯй, он чӣ мегӯй!

¹ Хон - ба маъни подшоҳ, шоҳ.

² Факир - камина, ман (аз рӯи хоксорӣ).

³ Ба арзи оли расондан – ба арзи подшоҳ расондан.

Хофиз ба сухан даромада ҳикояи бемаъни кард, ки дар охири он, мурдорпошии девонае буд ба касе. Ў рӯ ба рӯи хон нишаста буд. Вақте ки вай охири ҳикояи худро мегуфт, бо ду дasti худ, гӯё ки он мурдорро мепошида бошад, ба тарафи хон ишора мекард.

Хон бо дидани ин ҳол чунон дигаргун ва оташин шуд, ки гӯё як лаган оташро бар сараш рехта бошанд. Баъд аз қадре паст кардани ҳашми худ фармуд:

– Имшаб ба гайр аз Мавлоно Восифӣ дигаре ҳикоят нагӯяд, Пас аз он ба факир хитоб намуда фармуданд: – Ҳикояте кунед, ки кудурати аз ҳикояи Ҳофиз рӯйдодаро бартараф кунад!

Факир арз кардам: «Дар замони қадим марди қашшоқи бечизе буд, ки аз бечизӣ бисёр ба танг омадааст. Охир ба подшоҳи замони худ ариза навиштааст, ки «... Ман нону ҷурғотхӯриро бисёр хуб медонам. Агар руҳсати олий шавад, ба ҳузури пурнур даромада нону ҷурғотхӯрии худро нишон дихам».

Подшоҳ аз мазмуни ин ариза ба тааҷҷуб афтода руҳсат додааст, ки он шахс ба ҳузур дарояд ва баъд аз омадани ў фармудааст, ки дар пеши вай як коса ҷурғот бо нон оварда мондаанд.

Он шахс нонро ба ҷурғот пора карда рӯи косаро бо рӯймоли худ пӯшонда мондааст. Баъд аз он ҳикояте ширин ба подшоҳ нақл кардааст. Пас аз тамом шудани ҳикоят рӯи ҷурғотро кушодааст ва ҷурғоти дар нон ҳалёфтари чунон ҳӯрдааст, ки қатрае ба ҷое начакидааст.

Подшоҳ аз корҳои ин мискин хушвакт шуда, ба ў ҳазор танга инъом кардааст, ки ў аз бечизӣ ҳалос шуда ашёи рӯзгори худро ба хубӣ омода намудааст.

Дар ҳамсаоягии он шахс факири дигаре будааст, ки ў бандогоҳ давлатманд шудани ҳамсаояи худро дида аз вай аз кучо ёфт шудани он ҳама молу асбобро пурсидааст.

Ў гуфтааст, ки: – Ба пеши подшоҳ рафта нону ҷурғот ҳӯрдам. Подшоҳ ба ман маблаги калоне инъом кард ва бо он маблаг асбоби худро рост кардам.

Ҳамсаояи факир бо шунидани ин ҷавоб пайи пеши подшоҳ ҷурғотхӯрӣ афтода, ба ҳамон мазмун ариза додааст.

Подшоҳ ин одамро ҳам монанди чурготхӯри пештара латифагӯй гумон карда ба ҳузураш рухсат дода ба пешаш нону чургот ниҳодааст.

Ин шахс ба нону чурготхӯрӣ сар карда, порае нонро ба чургот ғӯтонда бардошта, қисмеро ба палос, қисмеро ба либоси худ чаконида, ба даҳонаш андохтааст, ки ришу мӯйлабаш ҳам чурготолуда шудааст.

Подшоҳ пурсидааст, ки: «Нону чурготхӯрии ту ҳамин тавр будааст? Ӯ ҷавоб додааст, ки «Бале ҷунин аст».

Подшоҳ фармудааст, ўро даҳ бунигардани¹ зада аз қаср бароварда дур қунанд.

Ҷун ин ҳикоят гуфта шуд, ғулгулаи ҳанда аз маҷлис барҳост, қасоне, ки аз Ҳофиз қина дар дил доштаанд, гуфтанд:

Бӯрёбоф гарчи бофандаст,
Набарандаш ба коргоҳи ҳарир².

Ҷун рӯзона, қайфияти маҷлиси шабона ба арзи маҳдумӣ³ - Мавлоно Сайдшамсаддин Муҳаммади Курт расид, бисёр ҳандиданд ва гуфтанд:

- Мо аҳмакии Мавлоно Маҳмуди Азизон ва аблакии Ҳофиз Меросиро хуб медонистем. Ҷун онҳо аз ҷумлаи наздикини хон буданд, ин маъниро изҳор кардан наметавонистем. Хуб шудааст, ки шумо дар ҳузури хон парда аз рӯи ҷаҳолати онҳо бардоштаед...»

Савол ва супориш

1. Қисса аз тарафи кӣ нақл карда шудааст?
2. Иштироккунандагони он қиҳоянд? Барои чӣ ҳон аз нақли Ҳофиз Меросӣ дар ҳичолат монд ва оташин гардид?
3. Восифӣ барои аз қудурат баровардани табъи ҳон қадом ҳикоятро нақл кард.
4. Чаро ҳикоя «Аввал андеша ва баъд гуфтор» номида

¹ Даҳ бунигардани – даҳ бор ба паси гардан задан.

² Ҳарир – абрешим, шоҳӣ.

³ Арзи маҳдумӣ – арзи ҳӯҷаин, арзи хоча.

шудааст?

5. Тъсирбахш баён намудани хикоят, ё накле ба кадом фазилати шахс вобаста аст?
6. Чаро аз нақлҳои Восифӣ хотири хон болида мегардад?
7. Мазмунни мати ба Шумо чӣ таассуроте боқӣ гузошт?
8. Пурчозиба ва тъсирбахш баён намудани хикоя ва латифаҳоро машқ кунед.

МАЪЛУМОТ ДАР БОРАИ ТАНОСУБИ СУХАН

Мутаносибии сухан чизи асосист. Агар дар назм ва ҳам дар наср таносуби сухан риоя нашавад, мавзуният, равоният ва ҳусни маънӣ ҳалалдор мегардад. Шоир дар як байт калимаҳо моеорад, ки аз ҷиҳати мазмун ба ҳам иртиботи қавӣ доранд. Чунончи, агар калимаи дарё омада бошад, ҳатман калимаҳои мавҷ, дурр, садаф ва ғайра низ бояд зикр ёбанд.

Ба ин байтҳо дикқат дихед:

Рӯ намеорад ба хони ҳеч кас соҳибҳунар,
Боғбон ризки худ аз пушти гулистон меҳӯрад.

Сайдо

Чаҳонподшоҳо, дар инсоғ кӯш,
Зи ҷоми адолат майи соғ нӯш.

Ҷомӣ

Дар байти аввал калимаҳои соҳибҳунар, боғбон, ризқ, гулистон, меҳӯрад ва дар байти дигар чаҳонподшоҳо, инсоғ, адолат байни худ муносибати яклухт доранд, яъне таносуби сухан риоя шудааст. Риоя шудани муносибати суханро санъати сухан мегӯянд.



АҲМАДИ ДОНИШ

Аҳмад Маҳдуми Доңиш соли 1827 дар Бухоро дар оилаи Носир ном шахси камбағал ба дунё омадааст.

Устод Садриддин Айнӣ дар «Ёддоштҳо»-и худ аз рӯи баёноти Ҳомидбеги Ҳомид, ки яке аз дӯстони наздики Аҳмади Доңиш буд, тарзи зиндагонии ўро дар охирҳои ҳаёташ ин тавр тасвир мекунад:

«Аз рӯи қавли Ҳомидбег, Аҳмад Маҳдум ҳар рӯз сахар аз хоб хеста, баъд аз бомдод ва пеш аз баромадани офтоб як кулчаи равғанизардибо ним коса чойи қаймокӣ ҳӯрда, боз ба кор менишастан...»

Аз рӯи гуфтаҳои Садриддин Айнӣ: – «Ин одам (яъне Аҳмади Доңиш) комати баланде дошт, баландии коматаш ба дараҷае, ки чомаи банораси подшоҳии дар тан доштааш баробари зонуяш буд ва ҳол он ки ин гуна чома дар тани одамони оддӣ ба замин мерасид. Тани ин одам ба тарзе пурра буд, ки баландии коматаш он қадар ҳис карда намешуд ва ба назар миёнакад менамуд. Гӯё дарзии табиат қаду бари ин касро ба он андозаи бисёр муносиб бурида дӯхта буд. Гардани ин касро ҳам мувофики қадаш дароз ва муносиби баданааш пурра буд.

Аммо сари ин одам аз одат берун қалон буд. Шояд бори он қаллаи қалон ба он гардани дароз, бо вучуди пурра будани он, вазнинӣ мекарда бошад, ки дар вакти роҳ рафтган гарданаш гоҳ ба ин тараф ва гоҳ ба он тараф ҳам меҳӯрд ва гӯё гардан меҳост, ки дар бардоштани он сар аз бозувони соҳибаш мадад гирад.

Рӯи ин шахс сабзина ва пурра буд ва бо вучуди ин синни ин касро аз шаст боло таҳмин кардан мумкин буд, ба рӯяш он қадар чинҳои ҳискардашаванда наменамуд. Риши ў миёна ва кулӯта (лӯнда) буда, торҳои сафедаш аз сиёҳаш бештар менамуд.

Ин кас дар даст асои русӣ (палка) дошт, Азбаски палкаҳо қомати одамҳои оддиро ба назар гирифта сохта шудаанд, он палка дар дasti ин одами коматбаланд қадре кӯтоҳӣ мекард ва дар вақти ба он палка такя карда қадам монданаш ба тарафи палка камтар ҳам меҳӯрд».

Аҳмади Дониш асарҳои калонтарини худро аз қабили «Манозирулкавокиб» (Манзараҳои ситораҳо), «Рисола фӣ аъмол ил кура» (Рисола дар бораи амалиёт бо кура), «Чомеулҳикоёт» (асари бадеии тарҷумаиҳолӣ), «Наводирулвакоэъ» (вокеаҳои нодир) ва «Тарҷумай ҳоли амирони Бухори Шариф» бо наср навиштааст. Ӯ порчаҳои шеърӣ ҳам дорад.

Аҳмади Дониш соли 1897 дар синни 70-солагӣ аз олам ҷашм пӯшид.

ЧАНГИ ТАН БА ТАН (ба таври муҳтасар)

Мулло Ҳолмуҳаммад ҳикоят кард, ки: « Дар айёми зимистон ва сардии ҳаво, ки кӯҳу дашт пур аз барф буд ва аз ғалабаи хунукии берун ва гармии дарун ҷеҳраи нури офтоб дар вақти субҳ равшани мебод, туфанг гирифта азми шикор намудам. Дар пой наълайнин чӯбин кардам, то ки ба барф фурӯ наравад. Дар нишебии кӯҳ, ки барф камтар буд, дар пушти санге се хирси азимчусса дидам, ки бо ҳайбати ачибе рақс мекарданд ва гӯё айшу суруде доштанд. Яке чӯбдастे дар даст, рост истода буд ба монанди ясавул¹, дигаре аз нард ва шуаби² ревоҷ³ дасторе ба сар тартиб дода ҳамчу ҳатибе⁴, дигаре аз барги ревоҷ даф ба даст гирифта нақрот мезад, монанди шӯъбадабозе⁵.

Хирси чӯбакзан он ду хирси дигарро аз худ дур мекард,

¹ Ясавул – хидматгоро дарбор.

² Шуаб – шӯъбаҳо, ин ҷо ба маъни шохҳо.

³ Чӯби ревоҷ – гиёҳест, ки шохчаву пояшро мардум чун гизо истеъмол мекунад.

⁴ Ҳатиб – кассе, ки хутба меконад.

⁵ Шӯъбадабоз – масҳарабоз.

гӯё дар байн ракс мекард. Хирси дасторӣ¹ бошад, монанди хар ҳангос мезад ва гӯё суруде мегуфт. Хирси дойразан бошад, ракс мекарду дойра мезад.

Ман ин хел маҷлиси ачиоб ва сурудро на дида будаму на аз касе шунида. Аз ҳоли онҳо саҳт дар ҳайрат афтода будам ва соате ба гирудори онҳо нигоҳ кардам, онҳо аз ман ғофил² буданд. Чун пӯстини хирси раккос тозатар дидам, туфанг бардошта ўро ба нишон гирифтам, дафу дойраи ўро бар занахаш³ бастам. Хирси дасторӣ дасторро аз сар бияndoхт ва рӯй ба гурез ниход. Хирси ясавул бошад, ба ҳамон чӯбдаст ба тарафи ман давид. Фурсат надод, ки оташ аз туфанг сар бидиҳам. Ба ман расида сари туфангро маҳкам бигирифт ва ба ҷониби худ мекашид ва ман ба тарафи худ мекашидам. Дар охир бо зӯрӣ туфангро аз дастам гирифт ва бар кӯҳ чунон зад, ки туфанг реза-реза шуд. Пас ба ман чӯбдаст андохт, ман ҳам чӯбдаст ба осонӣ аз дасташ рабудам, чунки хирс ғафс ва танбал буд. Он гоҳ рост омада ба ман часпид.

Фавран аз ҳанчарааш⁴ саҳт гирифтам ва сарашро аз ҳамидан манъ намудам. Чунки донистам, ки агар сараш ҳам нашавад, он қадар ман зарар намебинам. Ва мо ҳар ду мисли ду паҳлавони зӯровар басе талош кардем ва роҳи зафар ба ҳар дуи мо мушкил буд, чунки бо ман асбоби ҷарроҳӣ⁵ набуд, то занахдонашро бишкофам ва ў низ ҳарчанд зӯроварӣ кард, лекин даҳон ва дандонаш дар ҳаво гӯё бод мекашид. Оҳиста-оҳиста ман ўро ба таҳти кӯҳ мекашидам, то ба кӯҳ наздик шудам.

Он гоҳ як даст ҳамчунин дар ҳанчарааш ва бо дasti дигар аз сокаш маҳкам гирифта ба тегаи кӯҳ задам, ки миёнаш бишкаст. Садои устухонҳояш, ки қарс-карс мекард,

¹ Хирси дасторӣ – хирсе, ки дар сар дастор баста буд.

² Ғофил – бехабар.

³ Занах – манаҳ.

⁴ Ҳанчара – ҳалқ, гулӯ.

⁵ Асбоби ҷарроҳӣ – корд.

шунида шуд. Бе он ки нафас рост кунад, видои қолиб¹ кард. Сараш бурида, пӯсташ баркандам, ба шаҳр оварда маблаги шаст танга фоида кардам.

Ифроти шучоат агарчи аз чунун аст ва хулке мазмум², аммо мардонро дар навоиб ва масоид³ басе дастгирӣ кунад ва аз маҳолик⁴ бираҳонад».

Савол ва супориши

1. Мулло Холмаҳмад чиро ҳикоят кард?
2. Манзараи қӯҳ ва ҳаракат ё амалиёти хирсонро батафсил накл кунед.
3. Чаро ин ҳикоя «Чангӣ тан ба тан» ном гирифтааст?
4. Аз ин ҳикоя ба чӣ ҳулоса омадед?
5. Калимаҳои душворфаҳмро бо муродифҳояшон навишта онҳоро ҳифз намоед.
6. Синоними калимаҳои пайкор, азимчусса, хайрат ва гоғилро шарҳ дихед ва аз ёд кунед.
7. Оё боре хирсеро диданд? Ва ё аз ин пеш дар бораи хирс ҳикоятеро шунидаад? Накл кунед.

ШУКУРБЕК

Мулло Холмуҳаммад ҳикоят кард, ки: «Дар ҷавонӣ ман барои таҳсили илм ба Бухоро рафта дар мадрасае даромадам ва басе қашшоқ ва бе ҷизу ҷораи маҳз будам, ки рӯзҳо ва шабҳо гурусна мегаштам. Паҳлу бар бӯрӯ ва сар бар санг ниҳода дарс меҳондам. Соли умрам ба бисту се расида буд.

Дар он овон Шукурбек ном дузди шабрав дар Бухоро зиндагӣ мекард, ки мардум аз дasti ӯ ба ғифон омада буданд.

Басе паҳлавон ва қалончусса ва айёрпеша⁵, ки дар шаб бо

¹ Видои колиб – видои тан, пайкар, яъне мурд.

² Агарчи азҳадгузарии шучоат аз чунун (девонагӣ) ва хулқи бад аст.

³ Навоиб ва масоид – ҳодисаҳои бад ва мусибат.

⁴ Маҳолик – ҳалокат, мурдан.

⁵ Айёрпеша – ҷусту ҷолоқ, маккор, шабрав.

сал нафар муқобилат мекард ва ба зарбати санги даст дараҳт-хои азимро аз камар мешикаст.

Агар гулӯлаи дасташ¹ ба шахсе расад, ҳамчу гунчишки түфандхӯрда хурд ва реза мешуд. Аз заҳми санги ў доим синаи онҳое, ки дар шаб мегаштанд, дарида буд. Рӯзона ўро касе намедид, лек шабона ҳамчун кӯршабпарак пайдо мегашт. Чандин баҳодурон садди роҳаш мегаштанд, аммо зӯрозмой карда наметавонистанд.

Бо ин ҳама тавоной ва мардумзорӣ қарампеша, олиҳиммат буд, ки мол аз тавонгарони баҳил ситонда ба одамони бечора медоду ба аҳли илм ва талабаҳои мадраса ёрӣ мерасонид.

Рӯзе яке аз намояндагони дарбор бо ҳукми султон ниҳо кард, ки касе Шукурбекро ба даст оварад, сад динор зари сурх медиҳад».

Мулло Хол мегӯяд: «Ман чун ин ниҳо шунидам, қувваи таъмкориам ба ҳаракат омада ғалабаи камбағаливу нидорӣ маро ба дон дошт, ки худро ба мири асас² нишон дихам ва матлаби ўро ба ҷо оварда, Шукурбекро гӯсфандвор баста ба дасташ супорам ва бой гардам. Аввал ба назди мударрис даромада гуфтам:

– Ман аз қашшоқӣ ва гуруснагӣ ба ҷон омадаам ва ин зиндагӣ ки марост, ҳазор бор аз он марг беҳтар аст. Агар иҷозати шумо шавад, биравам ва ба асас маълум кунам, ки ҳасми³ ўро ба ў бирасонам ва аз ин бечорагӣ раҳой ёбам. Ва агар кушта шавам, ба он дунё равам, яъне мурда аз ин дунё ҳалос ҳӯрам.

Мударрис гуфт:

Зинҳор ин чуръат накунӣ, ки пои душманро нодида сар ба бод дихӣ: магар нашунидай, ки «фил шикори гавазн нашавад ва шер аз рӯбоҳ мағлуб нашавад».

Пеш аз ту басе диловарони зўрманд дар ин роҳ сафари охират карданд.

Гулӯлаи дасташ - санги кулӯлае, ки гирифта мегаштааст.

Мири асас – мири шаб.

Ҳасм – душман.

Байт:

Хар кӣ бо фӯлодбозӯ панча кард,
Соиди симини худро ранча кард.

Гуфтам:

- Рустам бо ҳама зӯрӣ ва қуввати зиёди худ дар ҷоҳи Шағод афтод ва Исфандиёр бо ҳама саҳтирий ва шавкаташ¹ ду дида бар ҳоки мазаллат² ниҳод. Байт:

Сайёд на ҳар бор шикоре орад,
Бошад, ки яке рӯз палангаш бидарад.

... Шояд ки рӯзе фалак бар мурод ва мароми ман равад ва бад-ин баҳона мояи таҳсил³ ва ваҷхи маоши ман шавад... Агар дар миёни ин ҷаҳор хишти ҳучра солҳо бинишинам, ҳеч вакте аз сақфи он нон ва гандум наборад...

Мударрис гуфт:

- Он чӣ ту гуфтӣ, рост аст, лекин:

Гарчи кас бе аҷал наҳоҳад мурд,
Ту марав дар даҳони аждарҳо.

Аз он ҷо, ки азми дуруст овардай ва ҷазми маҳкам кардай, ба ту монеъ шудан мумкин нест. Бирав, ки Ҳудо ёри ту бод ҷунки ба матлабҳои ин дунё ва охират расидан ба азимат вобаста аст.

Он гоҳ фотиҳаи мударрисро гирифта ба ҳонаи шаҳна⁴ даромадам. Мири шаҳр (асас) маро яке аз аҳли дарбор гумон карда суол кард:

- Ба чӣ кори муҳим омадай?

Гуфтам:

- Шунидам, ки ту барои гирифтан ва бастани Шукурбек мукофот гуфтай. Омадаам, ки он мукофот ё пулро аз ту биси-

¹ Шавкат – ҳашамат, эътибор.

² Мазаллат – хорӣ.

³ Мояи таҳсил – ҳарчи таҳсил, таҳсилпулӣ.

⁴ Шаҳна – пособони шаҳр.

тонам ва матлаби туро ба дасти ту супорам.

Мири шаб аз вазъи ман бихандид, чунки ранги коҳида ва хунпарида доштам. Ва он даъвои маро шӯҳӣ пиндошта, назди ман обу нон фармуд. Ман гуфтам:

– Шуморо ба ҳайати¹ ман кор набошад ва ман чандирӯза гуруснаам. Маро аз таом хуб сер кунед он гоҳ хидмат фармоед... Пас аз хӯрда шудан, асас ба ман панчсад дирам дод ва гуфт:

– Агар Шукурбек ба даст орӣ, сад динор нақд бошад ва ин музди қадами ту бувад.

Ман ҳамроҳи ду-се нафар шабрав баромадам ва аз онҳо нишони душман талабидам. Гуфтанд:

– Ҳеч кас сурати Шукурбекро надидааст, магар аз дур гурриши санги ўро шунидааст. Ана, шахсе сафедҷома меояд, ки чӯбдаст дорад, дар камарбандаш корд овезон, санги гулӯла дорад ва аз рӯи гурриши гулӯлааш маълум мегардад, ки Шукурбек меояд.

Мулло Хол гуфт: – Чун ҳамроҳи посбонони шаҳр ба Токи Мазори Хоча Мухаммади Паррон, ба чорсӯи шаҳр расидам, овози санги ў аз Растан Бозори Кафш баромад, ки ба тарафи мо меомад. Шабравон гуфтанд: «Инак, Шукурбек омад» ва худ ҳамаи таблҳоро хобонида рӯй пинҳон карданд.

Ва ман аз гояти шучоати аз ҳад зиёд ўро имкон надода, мардона чӯбдаст ба даст хиромон мерафтам ва мегуфтам: «Вай ҳам мисли ман одамест, ки гӯшту равған дорад». Бо ҳамин наздик шудем. Гуфт: «Ту кистӣ?» Гуфтам: «Ҳамин замон бишиносӣ». Ва чунон аз ҳадди шучоат ҷӯшида будам, ки замину осмонро намедидам.

Ба худ андешидам, ки агар чӯбдаст бар сараш фурӯд орам, мағзаш бирезад. Савоб он аст, ки аз пояш занам, то даст баста назди мири шаҳр орам.

Вакте ки даст бар ҳаво, чӯб бар осмон бардоштам, он Таҳамтан сабук барчаста, ҳанчараи маро гирифт. То ба худ омадам, бар заминам ғалтонид ва бар синаам нишасти. Дуд аз димогам баромад ва охи сард қашидам.

¹ Ҳайат – ҳайбат, шакл, киёфа.

- 1.Кй ин ҳикояро ба муаллиф накл кард, гуфта дихед.
- 2.Чаро Шукурбек дар шаҳр шабҳангом пайдо мешуд?
- 3.Кадом хислатҳои паҳлавон – Шукурбек ба шумо писанд омад?
- 4.Чй мачбур кард, ки Мулло Холмуҳаммад ба муқобили паҳлавон бархезад?
- 5.Муаллим ба Мулло Хол чй маслиҳат дод?
- 6.Хулосаатонро нисбати ин ҳикоя баён кунед.
- 7.Оё дар ҷойҳои шумо чунин паҳлавонон ҳастанд?

Вай ҳанҷарашро дар гулӯям ниҳод ва гуфт:

– Ту худро нашиносондӣ, инак вориди ҷаҳаннам¹ шав!

Гуфтам:

– Марди гаривам² ва мусофири.

Гуфт:

– Туromo чй шуда, ки ҷони худро дарёғ надошта худро ба дами тег нишонидӣ?

Гуфтам:

– Ҳуҷуми қашшоқию нодорӣ ва ҳирси³ зар маро бад-ин ҷода овард.

Гуфт: «Аз кучо?!» Гуфтам: «Аз Бойсун». Гуфт: «Аз он ҷо баҳри чй омадай?» Гуфтам: «Ба таҳсили илми зарурӣ». Гуфт: «Туromo кй ба муқобили ман барангехт?»

Гуфтам:

– Мири асас овоза дода буд, ки ҳар кй туromo дастгир кунад, сад динор зар бидиҳад. Ман аз ҷиҳати эҳтиёҷ ва бечорагӣ ба ин кор розӣ шудам, то туromo ба даст орам.

Ман ин суханҳоро канда-канда мегуфтам. Чунки часади ўхеле вазнин буд, гӯй кӯхи азиме. Раҳм овард, гуфт:

– Рост мегӯй, ман ин овозаи мири шабро шунидаам ва ту

¹ Ҷаҳаннам – дӯзах.

² Гарив – бекас, каси мусофири.

³ Ҳирс – ҷашмгуруслагӣ.

марди мусофирий ва бегуноҳ ва дар ин амр, ки мутасаддӣ¹ шудай, аз ҷиҳати бечорагӣ маҷбур шудай, ки худро бо шер бизаний. Ман ба ту умри дубора мебахшам, ба шарте ки ту аз ин шаҳр ба вилояти худ баргардӣ ва дигар бо ман рӯ ба рӯ нашавӣ.

Ман гирён хушомадгӯй намудам, ки: - Ҳар чӣ ту гӯй, чунон кунам ва ҳар чӣ бад-он ишора кунӣ, иқдом ба он намоям. Он гоҳ аз болои ман бархост. Ва ларзон ва ҳаросон аз ақиби он мерафтам, то дар мадрасаи Кӯкалтош даромадем ва ба дари ҳучрае баромада овоз дод. Муллобачае саросема берун омада ба одоб дарун талабид. Даромадем ва бинишастем. Шамъҳо афрӯхтанд ва нуқлу наво ва май оварданд.

Шукурбек пурсид, ки: - Аз пухтаний ва ҳӯрданӣ (асбоби табҳ) чӣ дорӣ? Гуфт: - Микдоре аз ин ҷизҳо ҳаст. Фармуд, ки:

- Ин ашё ба ин меҳмони мо камӣ мекунад, бирав ва аз фалон қассоб гӯшт биёр ва таоме ба заҳмати зиёд бипаз, ки ман ҳам ғуруснаам.

Он мард бирафт ва ба пухтуз машгул шуд. Ман ба вахшат омада аз ҳар боб сухан мекардам, саргузаштамро накл кардам, аз часорату мардонагии худ сафсата меҳондам.

Вақте ки ман дар бораи шучоатам, ки ҳар ва аспро бардоштам, накл кардам, ў бовар намекард ва гуфт:

- Агар рост гӯй, бархез ва аз пушти ман даро ва маро бо худ қаш ва аз ҷоям бичунбон. Ман бархоста дар ақибаш гузаштам ва ҳарчанд зӯр задам, ҳеч аз ҷои худ намечунбид, гӯй ҳама узваш аз оҳан ва фӯлод буд то ҳар ду дasti ман аз кор монд ва хун аз димогам фаввора зад. Гуфт:

- Нагуфтам, ки ту дурӯғ мегӯй ва ҳеч зӯр ва қувват надорӣ ва ман туро дар роҳ, ки меомадӣ, дониста будам, ки овози пои ту дар замин зарб надошт. Овози пои мардон дар замин ҳамчӯ оҳан бошад. Пас, як мушт зари сурҳ ба каф ниҳод ва гуфт:

- Агар панча ва дasti ҷали маро битобӣ, ин зар аз они туст.

Ҳирси тилло маро қарор нагузозт, панчаашро битофтам ва ҳарчанд зӯр намудам, фоидае небахшид. Дар ин кор ба

¹ Мутасаддӣ – вазифадор.

хар тараф хаму рост мешудам. Лекин дасти ў чунон рост ва барқарор буд, ки гүё меҳе бар девор зада бошанд. Ва охир дасти ман бигирифт ва панчаам дар панчааш ниҳода зўр кард. Гумон кардам, ки ангуштонам реза - реза шуданд. Он гоҳ гуфт:

- Ба ин ҳол, ки дорӣ, дигар номи шучоат¹ мабар ва бехуда роҳи муқобили мардон машав, ки сар ба бод дихӣ ва ҳасратҳо барӣ.

Он гоҳ ба об ва таом таклиф намуда, панчсад дирам ба ман бидод ва маро васият кард, ки «ин пули кирояи туст ва инро бардор ва дигар дар ин шаҳр наист, мабодо ки дигар бора туро бифиристанд ва ба муқобили ман барангезанд, он гоҳ амон наёбӣ».

Ман он нақдро² бардошта, назди мири шаб омада, он чӣ дида будам, ҳикоят кардам. Ҳилъатам³ дод ва руҳсатам фармуд.

Ман дигар иқомати⁴ Бухороро ба худ ногувор дида ба вилояти худ омадам ва то ин муддати умр мисли вай зӯровар надида будам.

Самараи ин ҳикоят он аст, ки мард агар бакувват ва паҳлавон бошад ҳам, аз душмани худ бияндешад ва боварӣ ба зӯри бозуи худ накунад. Байт:

Худое, ки болову паст оғарид,
Забардасти ҳар даст даст оғарид».

ШАБЕ ДАР ПЕТЕРБУРГ
(Забондонӣ-ҷаҳондонӣ)
(бо каме ихтизор)

Боре дар пойтаҳти императори рус будам... шабе аз хоб барҷастам, бинобар тараддуди мардум ба кӯча давидам.

Ҳама рафиқон рафтаанд, сабаб пурсидам, гуфтанд:

- Маҳалле оташ гирифта, ба тамошо баромаданд.

¹ Шучоат – далерӣ.

² Накд – пул, зар.

³ Ҳилъат – як навъ ҷома.

⁴ Иқомат – истикомат, зиндагӣ.

Ман ҳам хоболуда... ба кӯча баромадам, дидам ароба бо ходимаш тайёр аст. Гуфтам:

- Агун паридуш¹?

Агарчи ин лафз бетартиб аст, яъне «дар оташ меравед?», бо ин ишора фахмонидам, ки маро ба чое, ки оташ афтода, мебарӣ. Аробачӣ фавран маро ба ароба нишонида дар он маҳалла расонид, фурӯд омадам, боз бо имову ишора бо лафзҳои ғалати бемъни гуфтам, ки:—«Ин ҷо бош, маро то ба манзил ҳоҳӣ бурд» Қабул намуд.

Ман ба сайри иморатҳои сӯхта даромадам, дидам... ки бо асбоб ва фаввора об аз баҳр оварда оташро ҳомӯш мекунанд. Ман саргарми тамошо шуда аз рафиқон низ қасеро наёфтам ва бо ман тарҷумон ҳам набуд. Баъд аз фурсатҳо баромадам, ки ҳаво абр шуда ва барфи шиддатнок меборид...

Омадам, ки асп ва аробаи худро ёбам, бисёр ҷустам. Дар охир аробаи холӣ дидам, ки бачаи ҳодим² дорад. Савор шудам ва ишора кардам, ки суръат кун. Вай ҳам на-
дониста асп меронд. Вакти баргаштан ба воситаи тароку-
ми³ барф ва талотуми ҳаво ҳеч самт маълум намешуд. Аммо роҳи омадагӣ шарқӣ буд, пас ҷанубӣ. Ин аробачӣ маро рост ба тарафи шимол мебурд ва ҳарчанд имову ишора мекардам, ки ба тарафи гарбӣ равам, сухани маро сарфаҳм намерафт ва ҳар ҷо аспро нигоҳ дошта, ба ман сухане мегуфт, ки: «Ман туро кучо мебарам?» Ба лафзи русӣ ҷавобе мегуфтам... Ӯ маро дашном медод ва ҳар соат таклиф ба фуромадан мекард, ман намефуромадам... ҷун-
ки агар фурӯд оям, дигар ба аробааш бор намекунад ва агар пиёда монам, асас⁴ ҳабс мекунад. Миқдори панҷ соат дар болои ароба нишаста мондам ва дар ин шаб ҷандон барф меомад, ки ман ҷун қуллае аз барф шуда саропо бо барф пӯшида шуда будам.

¹ Агун паридуш – лафзи вайроншудаи забони русӣ *агун* – огонь ба маъниоти оташ ва *паридуш* – поедешь – меравӣ.

² Ҳодим – он ки хизмат мекунад, хизматтор, нӯкар, яъне аробачӣ.

³ Тарокум – яъне бисёрни барф.

⁴ Асас – миршаб, политсия.

Нимаи шаб маро дар кӯча монда, худ ба хавлии дарун рафт ва бисёр дарро кӯфт, садое набаромад, маро чандон вохима гирифта буд, ки агар он дар боз шавад, албатта, маро ба дарун металабанд ва қатл мекунанд ва дар чоҳе меандозанд. Агар аз ароба фуруд оранд ва дар кӯча гузоранд, пулисҳо¹ гул дар гардан ва занцир дар поям кунанд... Аробачӣ аз боз нашудани дар маъюс шуд, боз дар ароба нишаста асп меронд ва маро дашном медод, ман хомӯш мондам ва мачоли гап задан наёфтам.

Аробачӣ маро назди миршаб овард ва шикоят кардан гирифт, ки марде ба ароба савор шудааст, забон намедонад ва ман низ аз фахми гуфтаи ў очизам, ҳеч чора намедонам, ки ўро ба кучо барам, ки маро аз бори ў халосӣ рӯй дихад. Миршаб омада, маро аз таги барф бароварда, ба лафзи русӣ саволе кард, гуфтам:

– Моя паслоник чалавик.

Яъне ман ҳамроҳи элчиам², ин бача кӯши³ маро гум кардааст ва маро ҳайрон намудааст, маро агар ба растаи Балшӯй Марскӯй барад, кӯши худро меёбам.

Миршаб аз ин сухани ман огоҳ шуда, бачаро дашном кард ва гуфт:

– Ин марди мусофири аст ва ҳамроҳи сафир омадааст. Ту ин мардро ҷаро дар ин пасткӯчаҳо саргардон доштай? Агар аз аввали шаб ба он ҷо мебурдӣ, ў ба кӯши худ мерафт, ҳам ту ҳалос будӣ ва ҳам ў. Ҳоло низ ўро бурда дар растаи калон андоз.

Ходим пас аз ин гуфтугӯ маро ба растаи Балшӯй Марскӯй овард, то дари дарвозаи сафоратхона маро оварда фуруд овард.

Музди савораи ароба ҳафт дирам дода аз он ҳалокат раҳӣ ёфтам.

Агар ман андак аз гуфтугӯи он ҳабардор мешудам, кори ман ин миқдор дар таҳлука анҷом намеёфт.

¹ Пулис – миршаб, политсия.

² Элҷӣ – намояндаи як давлат дар давлати дигар, сафир.

³ Кӯш – манзили муваккатӣ, бошишгоҳ.

1. Чаро Аҳмади Дониш марому матлабашро пурра ифода карда шатавонист?
2. Фойтун ўро ба кучо бурд?
3. Барои чӣ дар бозгашт сарсон шуд?
4. Мӯчиби забонро надонистан Аҳмади Донишро ба қадом душворихо оварда расонд?
5. Хуносай ин ҳикоят дар чист? Оиди зарурати забондонӣ накли хаттӣ нависед.

**АДОЛАТИ ШЕР
(Ба таври мухтасар)**

Яке аз дӯстон гуфт:— Дар Бойсун мардеро дидам тануманд, осори мардӣ ва бокувватӣ аз зоҳирӣ¹ ҳолаш ҳувайдо буд, ки Холмуҳаммадаш мегуфтанд.

Миёни ману ў бисёр мубоҳиса² ва муколамаҳо мегузашт. Басе ҳикоятҳои ҷолиб нақл мекард, ки аз шуниданаш дар ҳайрат мемондӣ. Бо хирсу ҳук набард намуда, бо шер ва паланг ҷанг карда, аз ҷанголашон раҳой ёфта буд. Аз он ҷумла гуфт:— Рӯзе ба хонаи дӯстам, ки бояд тӯй барпо мешуд, ҳамроҳи дӯstonamон роҳакӣ шудем. Аз байни кӯҳу марғзор мегузаштем. Ман аз рафиқон ҷудо шудам, муштоқӣ³ шикор гашта будам. Ба даруни дара даромадам, қабку оҳу шикор карда саргарм шуда монда, рӯзро бегоҳ кардам. Дилем майли хонаравӣ надошт. Ноилоч дар камари кӯҳ сатҳе ҷои сабзазор ёфтам, ки дарахти азиме бо сояаш он ҷойро зеб медод. Як ҷашмаи оби мусаффо аз паҳлуяш мегузашт. Аз аспи худ фаромада ба болои дарахт баромада, ҷое барои худ ва ҷое барои асп рост кардам, то гуруб аспро гунча баста, гӯспандвор болои дарахт қашидам. Асп аз фаросате ки дошт, он ҷӣ ман дар боби ў андешида будам, мефаҳмид, ҳамчунон дасту по баста болои

¹ Зоҳир – сурат.

² Мубоҳиса – бо ҳам баҳс кардан.

³ Муштоқ – иштиёқманд, ҳавасманд.

дарахт ба паҳлу орамид¹ ва намечунбид.

Ман таҳорате оварда ҳам ба болои дараҳт нишаста намозе сар кардам ва туғанги чоншикор пеш гузошта худро ба хифзи худ меҳондам.

Муҳаррири сутур (сатрҳо, яъне нависанда) гӯяд:

– Ман дар ин ҳикоят инкоре доштам, ки як мард, агар ҳама аз фӯлод бувад, аспро бад-ин ранг натавонад бардошт. Магар ки муболига бошад.

То дар «Унсур»-и Бедил дидам, ки Мирзо Қаландар, – амаки Бедил, аспи савории худро, ки монда ва кӯфта гашта буд, дар як муддат аз кӯҳистон бардошта гузаронидааст. Он гоҳ эътиқод кардам, ки дар бадани инсон як қувваи зӯроварӣ ҳаст, ки на ҳар кас онро дошта метавонад.

Мулло Хол гуфт:

– Шабҳангом, пеш аз он ки сар ба хоб диҳам, ногоҳ овози шикастани сангпораҳо маро бекарор гардонид. Доностам, ки ҳайвоне бар тарафи мо меояд. Шаб маҳтоб буд. Дидам шерҳашмгину зӯровар монанди гови калони шоҳзан ба самти мо меояд. Ва ҷашмҳо ҳамҷу машъале медураҳшиданд ва назди ҳар қадамаш сангҳои бузург ғалтон мешуд. Туғанг ба даст гирифтам ва оташ дар пилта додам ва рост кардам, то шер бубинад ва битарсад ва баргардад. Ў ҳамчунон гуррон, бе ҳарф ва ҳарос тӯфон карда ба сӯи мо меомад. Дидам, ки ин шер бо як тир сард намешавад, ҳам марову аспамро нобуд ме-гардонад.

Савол ва супориш

1. Дар бораи Холмуҳаммад ва сифатҳои ӯ маълумоти батафсил дихед.
2. Ҳодисаи дар беша рӯйдодаро шарҳ дихед.
3. Чаро муаллиф аз накли Холмуҳаммад дар ҳайрат мондааст?
4. Матиро бо пуррагӣ қироат карда мазмунашро накл кунед.

¹ Орамид – бихуспид, хоб кард.

Азбаски майдон буд ва атроф нишеб, шер ҳарчанд хост, ки худро бар болои дараҳт барҷаҳонад, муюссар нашуд. Омада ба решай дараҳт даст зад. Гумон кардам, ки ҳамин замон дараҳтро аз бун¹ мебарорад. Натавонист ва як-ду зӯр оварда, матлаб² ба чанг наёмад ва дараҳт ҳамчунон, ки дар рӯзи боди шадид биларзад, ба ҷунбиши саҳт гирифтор шуд. Ва аспи ман дар изтироб омада саҳт тарсил, ман ҳуддорӣ карда ба мулоимат саре мечунбондам, ки «ман қасди ту надорам ва имшаб дар роҳ мондам, ин ҷо меҳмонам, аз сари саҳти ман даргузар». Гоҳе таъзиме ба сӯи шер мекардам ва шукуфон менигаристам, то аз вазъи ман эмин³ бошад ва донад, ки ман ба ў муқобала надорам. Шер аз ин муомила сурати таслим муайян карда аз ғурриш ва газаб сокин⁴ шуд. Вай аз дараҳти ҳомили⁵ ман даст бардошт ва сина бар замин ниҳода биншаст ва дум мечунбонид. Боз ман сурude ва нағмае сар карда шерро ба мулоимат ва муруват давват мекардам. То субҳ дамид ва бо имо ва ишора маълум мекардам, ки «маро роҳ бидех, то ба манзили худ муроҷиат кунам». Вай низ ишорае мекард ва дasti худро рост мекард. Ман намедонистам, ки ҷӣ меҳоҳад. Камтар нон ва яхнӣ⁶ пеш андоҳтам, бӯида илтифот⁷ накард ва боз ба дasti худ ишора мекард. Он гоҳ донистам, ки туғанги маро меҳоҳад. Ноилоҷ онро ҳам назди шер андоҳтам. Барҳост ва онро рост гирифта ва худ низ рост шуда бар атрофи он дикқат мекард ва маҳалли кундок ва оташхонаро медид. Пас туғанг⁸ хурд бишкаст ва ба ҳаво бияndoҳт, ки аз назарам нопадид шуд.

Ман он гоҳ дил бар марг ниҳодам, ки кори аҳмақӣ кардам

¹ Бун – бех.

² Матлаб – максад.

³ Эмин – бехавф, бехатар, дар амон.

⁴ Сокин – ором.

⁵ Ҳомил – бордор, ин ҷо ба маънни «дараҳте, ки мо дар болои он будем» омадааст.

⁶ Яхнӣ – гӯшти пухтаи хунуккардашуда.

⁷ Илтифот – лутф, ин ҷо ба маънои «саҳамият надод» омадааст.

⁸ Гуғанг – камон.

ва сипари чон ба дасти душман супоридам. Он гоҳ изхори хурсандӣ ва хуррамӣ намуда, нон ва яхнӣ бардошт ва ишора кард, ки «фуруд ой ва бирав». Ва худ дурттар рафта боз бинишаст. Ман аспро фуруд оварда зин ва лаҷом ниҳода савор шудам. Ва шер низ ба ҳаракат даромада пеши роҳи ман фурӯмада ва имо мекард, ки «биё».

Ман оҳиста аз паси вай асп мерондам. То аз ду-се ағба ва сой бигзаштам ва роҳ аз кӯҳ ба пастӣ кашидам. Он гоҳ шер баргашт ва ба болои қуллаи кӯҳ барнишаст ва дар мушоҳадаи ахволи ман шуд, то аз назари ӯ гоиб гаштам.

Ин рафткор аз он сабаб буд, ки то даррандагони дигар маро қурбон насозанд. Ва саломат ба хона омадам.

Мақсад аз ин ҳикоя он аст, ки агар дар азали мавҷуд мӯҳлат бувад, душман дӯст гардад ва заҳр тарёқ ва шери далер роҳбар ва дастгир бувад.

Гар шавӣ дар даҳани шеру паланг,
Нахӯрандат магар ба рӯзи аҷал.

Савол ва супориш

1. Ба фикри шумо ҷаро пахлавон бо шер мукобилат кардан наҳост?
2. Барои чӣ туғанги Холмуҳаммадро шер шикаст?
3. Оё ягон афсонаи ба ин ҳикоя монандро медонед? Агар донед, гуфта дихед.
4. Оё мақсади нависандаро пай бурдед? Ҳолосаи охиринро боз як бор хонед.



Гар дусад рах ба сари дор равам,
Лоҳутӣ,
Боз дар маслаки худ яқдиламу
подорам.

АБУЛҚОСИМ ЛОҲУТИЙ

Абулқосим Лоҳутӣ соли 1887 дар яке аз маҳалҳои косибнишини шаҳри Кирмоншоҳ (гарбии Эрон) ба дунё омадааст. Падараш Аҳмад дар ҷавонӣ кишоварзӣ мекард, баъдҳо ба шаҳр кӯчида касби гевакаширо пеш гирифт.

Лоҳутӣ аввалин шеърашро дар соли 1906 гуфтааст.

Ӯ чун шоири мубориз барои озодӣ ва истиқлоли мардуми Эрон бо ахли зулму истибдод мубориза бурдааст. Ашъори инқилобии Ӯ вирди забони муборизон буд.

Лоҳутиро ба қатл ҳукм мекунианд. Вай баъди пахши шӯриш ба Иттиҳоди Шӯравӣ меояд ва үмри бокимондаашро дар ин ҷо мегузаронад.

Соли 1957 аз олам ҷашм мепӯшад.

Абулқосим Лоҳутӣ ба шеъри мусосири тоҷик пояти устувор ғузоштааст.

ЯК ТИРУ СЕ НИШОН

Рӯзе Абулқосим бо ёрии дӯстонаш аз маҳбас¹ гурехт. Ӯ дар ин сафари маҷбурий ҳам васияти падарашро ба ҷо оварда буд: як куттӣ кибрит², ҷандто сӯзан, дӯ қалоба ресмон, як чоқу³ ва қадре намак дар ҷайб⁴ дошт. Илова бар ин, дӯстонаш як ҳафттири⁵ ва сад фишангӣ корхона⁶ ба Ӯ дода буданд, ки онҳоро

Маҳбас – ҳабсхона.

Кибрит – гӯгирид.

Чоқу – кордча.

Ҷайб – киса.

Ҳафттири – навъи камон, милтиқ.

Фишангӣ корхона – тир бо тирдонаш.

аз рӯи пӯсти бадан ба камар баста буд.

Абулқосим меҳост худро ба Кирмоншоҳ бирасонад. Ӯ дар он ҷо таваллуд шуда буд. Дар он ҷо ҳамбозиёни кӯдакӣ, дӯстони бачагӣ ва рафиқони ҳаммуборизаи ҷавонӣ дошт. Он ҷо бародар ва бародарзодаҳояш орзуи дидани дидори ӯро доштанд. Аммо гирдбоди ҳаводис ӯро аз роҳе, ки боистӣ биравад, ба ҷодаи Мозандарон партофт. Ҷангали Мозандарон дигар ҷандон дур набуд. Маъмурҳои давлат, ки барои дастгир кардани Абулқосим савора метохтанд, вакте диданд, ки шикорашон ба ҷангали муҳиб¹ дохил шуда, аз даст ҳоҳад рафт, аспҳоро нигоҳ дошта баъзе савора ва баъзе пиёда ба тарафи Абулқосим тирандозӣ оғоз карданд. Аммо қувваи ҷавонӣ бо тарси ҷон тавъям² шуда, мусофири моро пас аз ҷанд ҷастуҳез ба оғӯши ҷангали бостонӣ андоҳт ва дар як он ӯро аз назар пинҳон соҳт.

Баъд аз ним соат Абулқосим дар ҷангали анбӯҳи Мозандарон гум шуд ва намедонист ба қадом тараф биравад. Шоҳсори ба ҳам ҷечидан даҳшатнок дар ҳар қадам роҳи ӯро бурида, маҷбураш мекарданд, ки ба тарафи дигар бичарҳад. Абулқосим вакте бача буд, рӯзҳои шорӯ³ болои бисёр дарахтҳои мевадор баромада буд. Ба ёдаш омад, ки аз болои дарахт тақрибан ҳамаи шаҳри Кирмоншоҳро мединд. Пас ҷаро ҳоло аз як дарахти қуҳансол боло рафта ҳамаи ҷангалро дида барои худ роҳ пайдо нақунад?

Баъд аз ду дақиқа Абулқосим аз рӯи дарахти баланд атрофи ҷангалро аз назар мегузаронд. Ҷизе нагузашт, ки саворони амнијаро дар ҷодаи бузург қашф кард, ки истода мунтазир буданд, гумкардаашонро дар паси дарахте биёбанд.

Фирории⁴ мо аз тарси он ки ӯро бубинанд, аз дарахт поин омадан гирифт. Ногоҳ дид, ки дар замин як бабри ҷавони муҳиб дастхоро ба танаи дарахт гузошта рӯи ду по истода, бо зузай⁵ нозуки пурҳасрат ба ӯ нигоҳ мекунад ва об аз даҳонаш

¹ Муҳиб – бадҳайбат, пуртаклӯқа.

² Тавъям – якҷо.

³ Шорӯ - мевачинӣ.

⁴ Фирорӣ – гуреза.

⁵ Зӯза – нола, уллос.

мечакад, гүё чизеро мечавад. Абулқосим ба вай:

- Хо, меҳоҳӣ маро бихӯрӣ? Бояд бубахшӣ, бабр оқо, ин лукма барои дандони ту нест.

Баъд охиста ҳафттиро берун овард. Дар ҳамон дам, ки онро барои нишон гирифтани сари бабр сарозер кард, як ҳавои гарми ҳафакунанде ба рӯи ӯ хӯрд. Абулқосим каллаи бузург ва ҷашмони бешарми як мори хеле қулуфтеро¹ дид, ки забони худро ҳамчун барки сиёҳ ба сӯи ӯ ҳаракат медиҳад.

Як нерӯи гайбии тавсифнапазиронае лӯлаи ҳафттиро ба сари мор гузошт ва ангушти дарахтсавори моро ба пошинаи он фишурд. Каллаи мор парешида, сурсурон ба тарафи замин поин рафт ва баъд аз ним дакиқа мисли як лаҳт кӯҳ ба замин афтода ҷангалро ба ларза даровард.

Сари мор ҳанӯз ба замин нарасида, бабр аз дидани танаи бисёр дарози ӯ гүё қушандай худро шинохта бошад, ки мисли рӯбоҳ аз шикорӣ турехтан гирифт.

Ва аммо саворони амния? Ҳавои ҷангал ҳар як садои тирҳои муборизи моршикорро сад садо карда гӯши саворонро бо он ҳарошонд. Онҳо бо ҳаёли ин ки дар он макон дӯстони Абулқосим – муҷоҳидин камин кардаанд, ҷунон турехтанд, ки аз сари баъзеҳояшон кулоҳ афтода дар ҷода барои мусоғирон ҳадя монд.

ВАТАНИ ВАЙРОНА

Ватан вайрона аз ёр аст, ё ағёр², ё ҳар ду?

Мусибат аз мусулмонҳост, ё қуффор³, ё ҳар ду?

Ҳама доди ватанҳоҳӣ зананд, аммо намедонам,

Ватанҳоҳӣ ба гуфтор аст, ё кирдор, ё ҳар ду?

Ватанро аз ҳатар фикри вакilon мекунад эмин,

Ва ё сарнайзаи як лашқари ҷаррор⁴, ё ҳар ду?

Ватанро фитнаи маснаднишинон⁵ дод бар душман,

Ва ё ин мардуми бедониши бозор, ё ҳар ду?

¹ Қулуфт – гафс.

² Ағёр – гайр.

³ Қуффор – коғирон.

⁴ Ҷаррор – бадҳоҳ.

⁵ Маснаднишинон – таҳтнишин.

Каманди бандагӣ бар гардани бечорагон маҳкам,
Зи банди сабҳа¹ шуд, ё риштаи зуннор², ё хар ду?
Ба катли горати дехқону истисмори заҳматкаш,
Фақат масҷид бувад бонӣ ва ё дарбор, ё хар ду?
Бинои зулму истибоди синфи муфтихӯр вайрон
Зи чаккуш³ мешавад, ё доси ҷавҳардор⁴, ё хар ду?
Вакил аз хидмати миллат тағофул⁵ мекунад амдан⁶,
Ва ё бошад вазир аз мамлакат безор, ё хар ду?
Ба маҷлис нисбати эронфурӯши медиҳанд, аммо,
Намедонам кунам иқрор, ё инкор, ё хар ду.
Вакilonу вазиронанд хоин, фош мегӯям,
Агар дар зери тегам, ё ба рӯи дор, ё хар ду.
Туро рӯзе ба куштан медиҳад noctor, Лоҳутӣ,
Забони ростгӯ, ё табъи оташбор, ё хар ду.

Техрон с. 1909

Савол ва супориш

- 1.Шеърро бодиккат ва ифоданок ҳонед, мазмунашро нақл қунед.
- 2.Шоир сабабҳои асосии вайрон шудани ватанашро дар чӣ мебинад?
- 3.Шоир қиҳоро ватанфурӯш меномад?
- 4.Шеърро аз ёд қунед.
- 5.Ватандӯстиро чӣ хел мефаҳмед?
- 6.Дар гирди ифодаи «Модар-Ватан» бо кӯмаки муаллим мубоҳиса ташкил қунед ва нақли мухтасар нависед.

¹ Сабҳа – тасбех.

² Зуннор – риштае, ки гайри мусулмонон мачбур буданд дар мамлакатҳои исломӣ ба камар баста гарданд.

³ Чаккуш – болға, путк.

⁴ Ҷавҳар – санг қиматбаҳо, ин ҷо ба маъни тез.

⁵ Тағофул – гафлат, худро ба нодонӣ задан.

⁶ Амдан – қасдан, дидаву дониста.

БА ДАФЬИ ҚУВВАИ БЕГОНА БАРХЕЗ

Шунав, эй халки некүноми Эрон,
Нажоди Кова, авлоди далерон,
Раво бошад, ки гүям насли шерон,
Гувохи ман бувад таърихи дерин.

Ту бо ин фахри шоёне, ки дорй,
Чунин олй ниёгоне¹, ки дорй,
Чунин покиза вичдоне, ки дорй,
Чаро тобеъ шавй бар хасми худбин?

Туро сармоядорон мефиребанд,
Барои горатат бо ҳам рақибанд.
Зи инсофу шарофат бенасибанд,
Бувад вичдонашон торику чиркин.

Туро курбони нафъи хеш хоҳанд,
На баҳри нӯш, баҳри неш хоҳанд,
Саги худро ҳам аз ту беш хоҳанд,
Зи макри ин дадон осуда наншин.

Ту, ки бо ҳеч кас ҹанге надорй,
Ба зидди сулҳ найранге надорй,
Ба гайр аз дўстӣ ранге надорй,
Чаро аз хун шавад хоки ту рангин?

Агар рангин шавад баҳри ту бошад?
Ба нафъи киштаву наҳри ту бошад?
Барои санъати шаҳри ту бошад?
Набояд бошад, ар бошад, ба ҷуз ин.

Гар эронӣ тӯй, янкӣ² дигар кист?
Даруни хонаи ту кори ў чист?

¹ Ниёгон – гузаштагон.

² Янкӣ – номи амрикоиҳо (зодагони Амрико).

Якин дорам, ки ин бо майли ту нест,
Ту надхӣ тан ба ин сон вазъи нангин.

Раху расми ниёгонро макун гум,
Наҳанго, тан маларzon аз талотум.
Натарс аз соҳибони бомби отум¹,
Ба каргас ошён кай дода шоҳин?

Савол ва супориш

- 1.Шеърро хонед ва маънидод кунед.
- 2.Ба халқи Эрон шоир чӣ хел баҳо медиҳад?
- 3.Шоир ҷашми мардумро ба олам чӣ хел боз кард? Оё дар ҳудшиносии онҳо нақшे дорад?
- 4.Халқро шоир ба чӣ ташбех медиҳад? Соҳибони бомбай атомиро чӣ меномад?

Зи гурدونи Корея мардӣ омӯз,
Аз онҳо тоқату хунсардӣ омӯз,
Усули ваҳдату ҳамдардӣ омӯз,
Нигар бар насли русу мардуми Чин.

Бас аст ин ҳоли мискинона, бархез,
Ба дафъи қувваи бегона бархез,
Бизан, онро бирон аз хона, бархез,
Сабук бархез аз ин хоби сангин!

Ба Саъдӣ гӯш дех, гар аҳли дардӣ,
Натарс аз марғ дар майдони мардӣ,
Зи мурдан гар битарсӣ, кушта гардӣ,
Зихӣ ин панду ин фарҳунда-оин!

Бувад майдони мардӣ сулҳоҳӣ,
Ба сидқи ин диҳад дунё гувоҳӣ.
Набошад ҷанг ҷуз нангута боҳӣ,
Ту з-ин роҳи хато доман фурӯ чин.

¹ Бомби отум – бомбай атомӣ.

1. Дар кадом бандхон шеър шоир халқи худро бузург хисобидааст?
2. Чаро шоир ба мардуми Эрон мурочиат намуда онҳоро ба мубориза даъват мекунад?
3. Кадом хислатҳон инсонӣ дар шеър тараниум шудаанд?

СУРУДИ СУЛҲХОҲОН

То кай кори ҷанг
Сӯзонад ҷаҳон?
То кай гарки ҳун
Чисми кӯдакон?
Барҳез баҳри сулҳ
Эй навъи башар,
Ҳалқи ҳар кишвар,
Аҳли ҳар забон!
Мо бешуморем, дар ҳар диёрем,
Оддӣ мардумон, афвоҷи¹ корем.
Қатлу горатро, ҳам асоратро
Аз ҳама дунё мо бармедерем!
Ояд ниҳои сулҳ:
Бар по, ба пеш!
Эй ташнаҳои сулҳ,
Бо мо ба пеш!
Баҳри зиндагӣ,
Баҳри насли нав,
Зери ливои² сулҳ
Як ҷо ба пеш.
Мо бешуморем, дар ҳар диёрем,
Оддӣ мардумон, афвоҷи корем.
Қатлу горатро, ҳам асоратро,
Аз ҳама дунё, мо бармедерем!

¹ Афвоҷ – фавҷ – даста, гурӯҳе аз мардум, дастаи муайянни лашкар.

² Ливо – байрак.

- 1.Шеърро бурро ва ифоданок хонед.
- 2.Шоир дар бораи шахсони сулҳҳоҳ чӣ мегӯяд?
- 3.Чор мисран охири шеърро маънидод карда мақсади адибро гӯед.
- 4.Дар мавзӯи сулҳ ва оштӣ чӣ гуфтаниҳо доред?

САЛОМИ ХАЛҚИ ТОЧИК БА ХАЛҚИ ЭРОН

Ассалом, эй халқи Эрони кабир,
Ассалом, эй насли Золу Ардашер.
Эй нажоди Кова, эй авлоди Сом,
Бар ту аз ҷумҳури тоҷикон салом:
Мо бародарҳои тоҷики туем,
Роҳдуру рӯҳназдики туем...
Солҳо мо дар асирий зистем,
Ҳеч кас огоҳ набуд мо кистем.
Бехабар будем мо к-андар ҷаҳон.
Як бародар ҳаст моро меҳрубон.
Лек девори сияҳ дар байни мо,
Карда буд зулми ҷаҳонгирон ба по.
Гарчи ёдат буд дар дил ҷовидон,
Ҳайф, рӯят шуд аз дидা ниҳон...
Мо ба зулми золимон голиб шудем,
Бар замину оби ҳуд соҳиб шудем.
Дасти мову дидай мо боз шуд,
Баҳти мо чун боз дар парвоз шуд.
Пас туро, ҷони бародар, ёфтем,
Ёфтем, онро, ки умре кофтем.
Орзуманди дили шоди туем,
Доимо ҳозир ба имдоди туем.
Эй нажоди Кова, эй авлоди Сом,
Бар ту аз ҷумҳури тоҷикон салом!

Савол ва супориши

- 1.Шеърро бодиккат хонед ва маънидод намоед.
- 2.Шоир дар бораи ҳалқи тоҷику эронӣ чӣ мегӯяд?
- 3.Ин мисраъро маънидод кунед:

Эй нажоди Кова, эй авлоди Сом.

- 4.Аз эҷодиёти Лохутӣ қадом шеър ба шумо бештар писанд омад? Барои чӣ?
- 5.Дар тамоми ашъори ба шумо пешниҳодшуда қадом мавзӯъ зиёдтар бартарӣ пайдо намудааст?
- 6.Ибораи «[девори ситам](#)»-ро шарҳ дихед. Ӯ чӣ гуфтанист?
- 7.Шеърро аз ёд кунед.

АЗ ПИСТОНАК ТО БА ТАНК

Эй нури дидагонам,
Фарзанди меҳрубонам,
Уммеди ифтихорам,
Озода паҳлавонам!

Вақти ту ширхора,
Будӣ ба гоҳвора,
Гуфтӣ: «Гурӯсна ҳастам»,
Бо гап на, бо назора.

Ман он нигаҳ чу дидам,
Аз ҷону дил давидам,
Рафтам ба доруҳона,
Пистонакат ҳариҷам.

Вақте забон кушодӣ,
Дар кӯча по ниҳодӣ,
Бозичаҳои нав-нав,
Медодамат ба шодӣ.

Дилшод бошй гуфта,
Шамшод бошй гуфта,
Аз ҳар саҳти, аз ҳар гам,
Озод бошй, гуфта.

Вақте, ки дар дабистон,
Будӣ ту бо рафиқон,
Асбоби дарс ҳар хел,
Медодамат фаровон.

Қафо намонӣ, гуфта,
Дониш бихонӣ, гуфта,
Қонуни зиндагиро,
Аъло бидонӣ, гуфта.

Савол ва супориш

- 1.Шеърро кироат кунед ва гӯед, ки шоир ба кӣ муроҷиат кардааст?
- 2.Падар қадом айёмро ба ёд овардааст?
- 3.Дар бораи ҳаққи падар ва модар нақли ботафсил кунед.
- 4.Ин қисмро аз бар намоед.

Чун ҳаждаҳат бишуд пур,
Кардам ба ту тафохур,
Аз ҳосилоти колхоз,
Додам туро трактур.

Акнун ки бо сару тан,
Мечангӣ ту ба душман,
Аз пули заҳмати худ,
Танке харидамат ман.

Гӯям чу Рустами Зол,
Бар зидди ҳасми қаттол,
Тозон бишав ба ин танк,
Фашистонро кун помол.

Ин амри модари туст,
Хоҳиш аз хоҳари туст,
Уммеду орзӯй
Хурдак бародари туст.

Буд кун ин орзуро,
Нобуд кун адӯро,
Дар оташи шуҷоат
Бисӯзон бехи ўро!

Савол ва супориши

- 1.Падар аз чӣ ифтихор мекунад?
- 2.Муҳаббату самимияти падарон ба фарзандон дар шеър чӣ гуна ифода ёфтааст?
- 3.Падар чӣ орзу кардааст?
- 4.Дар тарбияи фарзанд падарон чӣ вазифаро бояд адо кунанд?
- 5.Хулосаатонро пиromуни ин пораи шеър баён кунед.
- 6.Дар бораи падарони худ иакл кунед.

МҮММИН ҚАНОАТ



Шоири Халқии Тоҷикистон Мӯмин Қаноат соли 1932 дар деҳаи Курғовади ноҳияи Қалъаи Ҳуми Вилояти Автономии Қӯҳистони Бадаҳшон таваллуд ёфтааст. Пас аз хатми мактаби миёна соли 1951 ба факултати таъриху филологияи Университети давлатии Тоҷикистон дохил мешавад.

Шавқу ҳаваси эҷоди шеър хеле бармаҳал дар вучуди Мӯминшоҳ пайдо шуда буд. Таҳсил дар Университет ва сипас кор дар мачаллаи «Садои Шарқ» ба ҷашмаи илҳоми ӯ ҷӯшу сафо бахшиданд.

Мӯмин Қаноат шеъру достонҳои бисёре навиштааст. Машҳуртарин достонҳои шоир «Сурӯши Сталинград», «Тоҷикистон-исми ман», «Мавҷҳои Днепр» ва «Гаҳвораи Сино» мебошанд.

Шоир барои эҷоди ин достонҳо бо ҷоизаҳои ба номи Рӯдакӣ ва Давлатӣ қадр карда шудааст.

«Мавҷҳои Днепр», ки порчаҳои ҷудогонаи он ба мутолиа пешбарӣ карда шудаанд, аз зумраи достонҳои басо ҷозибу пуркуввати Мӯмин Қаноат ба шумор мераванд.

Достон бо эҳсосоти волои ватандӯстӣ ва садоқати бародарӣ эҷод гардида, дар ҳар мавҷи он як лаҳза, воқеа ва ҳастии зиндагии рангини одамӣ акс ёфтааст.

МАВҶҲОИ ДНЕПР

МАВҶ ДАР САҲРО

Мавҷро оё ба саҳро дидай?
Шарфаи онро магар бишнидай?
Дидай уқёнуси беобро,
Мавҷҳои хушки нилигитобро¹?...

¹ Нилитоб – қабуд, осмониранг.

Ман чунин баҳри ачибро дидам,
Дар сари ҳар мавҷ дил варзидаам.
Буд ин баҳри кабуди беканор,
Дар канори Украини номдор.
Мавчи қулзум¹, мавчи гандум буд он,
Ризки мардум, иони мардум буд он.
Мешиносам, мешиносам бӯи он,
Бӯи ширин, бӯи дерин – бӯи ион.
Ман зи хурдӣ баҳра аз он бурдаам,
Дар Бадахшон аз ҳамин ион ҳурдаам.
Ҳаст дар ёдам, ки ногаҳ ҷанг шуд,
Роҳи ин мавчи саховат банд шуд,
Ион баробар шуд ба ҷони одамӣ,
Рафт лаззат аз даҳони одамӣ...

Савол ва супориш

- 1.Ин порчаи шеърро ҳонда мазмунашро нақл кунед.
- 2.Сабаби «баста шудани роҳи сахovat»-ро маънидод кунед.
- 3.Бигӯед, ки ҳуди шумо чунин айёмо дар ягои ҷой дидад?
- 4.Порчаи мазкурро аз ёд кунед.
- 5.Фикр кунед, ки таҳти қалимаи «Манҷ» ҷӣ дар назар дошта шудааст.

Ҳис мекардем, дар он солҳо,
Аз тани мо буд узви мо ҷудо.
Баъд мавчи лашкари бебоки мо,
Рӯфт садди² ҳасмро аз ҳоки мо.
Мавчи ин дарё зи нав озод шуд,
Боз мардум сер, мулк обод шуд.
Донаи ҳайри ҳамин саҳрои пок,
Сабз шуд андар биёбони қазоқ...
Ман ба ҳар мавчи маҳини ин замин
Боз дидам мавҷҳои Украин...

¹ Қулзум – баҳр.

² Садд – монеа.

Украина! мавчи ту, эхсони¹ ту,
Хосили сарпанчаи дехкони ту,
То Душанбею Қазокистон расид,
Нони гандум, қуввату дармон расид.
Чунбиши дарёст – рафтори шумо,
Мавчҳою мавчҳою мавчҳо!...

Савол ва супориш

1. Мехри шоир нисбати халқи Украина дар қадом мисраъҳо ва чӣ навъ ифода гаштааст?
2. Оё калимаи «мавҷ»-ро ба калимаи «нон» ҳаммайни сисобидан мумкин аст? Чаро?
3. Дар бораи нони гандум хикоя қунед.
4. «Рӯфта шудани садди душман»-ро шарҳ дигед.
5. Ин «мавҷ» чӣ гуна дар Қазокистону Тоҷикистон пайдо шуд?
6. Шоир дар қадом мисраъҳо миннатдории худро ба Украина арз мекунад, онҳоро ифоданок ҳонед.
7. Порчай мазкурро ба таври бадӣ ҳонед.

МАВЧИ ОДАМ

*Ба хотираи Қаҳрамони Иттифоқи
Советӣ Саидқул Турдиеев*

... Днепр!
Ҳаст дар ёдат магар он соли сели оташин,
Мавҷҳои одамин монанди сели оҳанин,
Омаду дар мавҷҳоят банд шуд.
Як тараф урдуи мо роҳи гузар мекофтӣ,
Як тараф тири адӯ тӯри ачал мебофтӣ,
Мегузаштӣ аз миёни як замину ду замон.
Ногаҳон тоҷикписар худро ба оғӯшат фиканд,
Шарфаи тири адӯ гардид ин соат дучанд,
Мавҷҳоят гашт аммо ҷавшани² ҷони ҷавон.

¹ Эхсон – некӯй, лутфу марҳамат.

² Ҷавшан – як навъ либоси ҷангии оҳанин.

Аз пайи ў ротаи ў сӯи он соҳил шитофт,
Садди оҳан, садди оташ, садди хороро шикофт,
То ба он соҳил нахустин роҳи дарёро кушод,
Пораи хоки туро бигрифт аз чанги адӯ
Аз газаб лабрез шуд, гӯё дили танги адӯ,
Чашмро пӯшида аз тӯпу туфангӣ бешумор.
Тири дунёро ба рӯи пахлавонон рехтанд,
Оби дарё, хоки соҳилро ба элак бехтанд.

Савол ва супоринӣ

1. Дар порчаи боло қадом вазъияти ҷанг инъикос шудааст?
Ин ҳодиса дар кучо рӯй додааст?
2. Кӣ аввалин шуда аз дарё гузашт?
3. Қаҳру газаби душманро шоир дар қадом мисраъҳо баён кардааст?
4. Обу ҳокро ба элак бехтан чӣ маънидорад?
5. Порчан болоро аз ёд кунед.
6. Ба тарзи бадӣ қироат кардани онро омӯзед.

То дами субҳ аз дусад ҷон панҷ ҷони зинда монд,
Панҷ одам дар канорат ҳамҷу дил поянда монд;
Пушт-обу пеш-оташ, аз ҳаво борони тир,
Дар миёни обу оташ панҷ фарзанди далер,
Тан ба тан бо лашкаре ҷангид ... Оваҳ, ногаҳон
Тири душман аз билети сурҳ аз ҷавшан гузашт,
Аз дили пурҳашми тоҷик аз дами оҳан гузашт,
Ҳаст дар ёдат, чӣ сон афтонд ўро бар замин?
«Воҳ, модар!» гуфтаю хоки туро оғӯш кард,
Лаҳзае модар-замин қалби ҷавонро гӯш кард;
Даргузашт ў... Дар ҳамин дам лашкар аз дарё гузашт.
Байраки оғуштаи хунро зи нав бардоштанд,
Ҳамҷу машъал, раҳнамо болои сар афроштанд,
Ҳар диле мезад ба зарби «Интиқому интиқом!»
Шуд ҳамон як пораи хоки Ватан- маъвои ў.
Манзили бо нақди ҷон бигрифтаи ў, ҷои ў.
Манзилеро, ки ҳама бо ҷон ҳаридорем мо.

Эй Днепр! Солҳо аз пеши манзил меравӣ,
Гӯй охир, аз чӣ ин сон сӯи соҳил медавӣ?
Гуфт бар ман ба забони мавҷҳои безабон:
«То бигирам ин дили ҷовидро дар канори мавҷҳо»...
Зикри¹ бисёрест дар савти² шумо,
Мавҷҳою мавҷҳою мавҷҳо!...

Савол ва супорини

- 1 Саҳтии мубориза ва муҳориба чӣ сон буд?
- 2 Дар он ҳарбу зарб ҷанд кас нобуд шуд?
- 3 Вақте ки ба синаи тоҷикнисар тир расид, ў чӣ гуфту чӣ кард?
- 4 Натиҷаи чунин қурбонӣ оё галабаи аскарони моро таъмин намуд?
- 5 Шеърро якҷанд маротиба қироат кунед.
- 6 Шеър ба Саидқул Турдиев баҳшида шудааст. Дар боран ў маълумот пайдо кунед.

МАВҶИ БАРОДАРИ

Ба дида нақши рӯи ту, ба гӯш гуфтугӯи ту,
Ҳанӯз аз димоги ман нарафтааст бӯи ту.
Ба ҷои дур меравад дилам ҳамеша сӯи ту,
Шудам қалону омадам кунун ба ҷустуҷӯи ту,
Бародарам, бародари ба ҷону дил баробарам!
Замини Украинаро зи сару бар қадам задам,
Ба ҳар диёр дар задам, ба ҳар мазор дам задам,
Зи лавҳаҳои мармарин ба ҳирс ҷуста номи ту,
Бикофтам, наёфтам нишони ноаёни ту,
Бародарам, бародари ба ҷону дил баробарам!
Замони қӯдакии ман ту аз ҳама қалон будӣ,
Миёни аҳли деҳи мо ҷавони паҳлавон будӣ,
Ҷанори соябон будӣ, мадори хонадон будӣ,
Вале зи хоксориат ба ҷашм ноаён будӣ,

¹ Зикр – ёд кардан, ба забон овардан, гуфтаҳо, қайдҳо.

² Савт – садо, овоз.

Бародарам, бародари ба чону дил баробарам!
Бигӯ, кани мазори ту, мазори хоксори ту?
Ба вакти захми охирин кӣ буд дар канори ту?
Даме фитодӣ¹ бар замин, кӣ буд такядори ту?
Кӣ буд дар нигоҳи ту, ба ҷашми интизори ту?
Бародарам, бародари ба чону дил баробарам!
Ба вакти ҷустуҷӯи ман ба сӯи ман, ба рӯи ман
Кушода буд ҳар даре, ба ҳар даре бародаре,
Агар туро наёфтам, биёфтам дар ин макон,
Ҳазорҳо бародарон, бародарии ҷовидон,
Бародарам, бародари ба чону дил баробарам!
Ба ҳар диле ки во шавад, маро ба сина ҷо шавад.
Ба ҳар нигоҳи бегаше, ки нури дидоҳо шавад,
Ба ҳандаҳои гамбарор – чу мавҷҳои бекарор,
Нигоҳи туст ошкор, ҳаёти туст пойдор,
Бародарам, бародари ба чону дил баробарам.

Савол ва супориш

- 1.Шеърро бодиққат ҳонед ва маънидод намоед.
- 2.Бигӯед, ки шоир дар байти:

Агар туро наёфтам, биёфтам дар ин макон,
Ҳазорҳо бародарон, бародарии ҷовидон.

- чиро дар назар дорад?
- 3.Гӯед, ки шоир ба ҷустуҷӯи бародари шаҳидаш ба
куҷоҳо рафтааст?
 - 3.Ҷустуҷӯҳо дар хоки Украина ба шоир чӣ натиҷа
додааст?
 - 4.Шеърро ба таври бадӣ ҳонед ва аз бар қунед.
 - 5.Мувоғиқи мазмуни ҳамаи порчаҳои мутолиашуда
нақли муфассал нависед, ки мавҷҳо дар маркази
диққат бошанд.

¹ Фитодӣ – афтодӣ.

ЧУМЬА ОДИНА



Чумъа Одина аз нависандагони соҳибзавки тоҷик аст. Ӯ соли 1930 дар деҳаи Некноти ноҳияи Панҷакент ба дунё омадааст.

Аввалин навиштаҳояш солҳои шастум ба табъ расидаанд. Повести «Иншо дар мавзӯи озод» (соли 1974), романи «Гузашти айём» (соли 1978) ва як силсила ҳикояву очерк ва киссаҳо ба қалами ӯ тааллук доранд.

Чумъа Одина тарҷумон низ буд. Асарҳои Н. Тихонов, Я. Гашек, С. Алӣ, Г. Кирх, И. Шамякин, Г. Марков ва дигаронро хонандагони тоҷик дар тарҷумаи ин нависандай ҳушсалниҳа ҳондаанд, Чумъа Одина соли 1982 аз олам ҷашм пӯшидааст.

Киссаи «Иншо дар мазӯи озод» аз марғубтарин ва писандидатарин асарҳои адаб аст. Нависанда зимни ин қисса гуфтанист, ки танбалӣ, фиребгарӣ, ошнобозӣ аз бадтарин хислатҳои инсонӣ мебошанд.

«ИНШО ДАР МАВЗӮИ ОЗОД»

Шитоб мекардам. Соатам ба ду наздик мешуд. Ноғоҳ ҷашмам ба Аҳмади Зарду Нодира афтод. Ҳайрон шудам. Охир, то саршавии дарс андаке мондааст, онҳо бошанд, ба қаҳваҳона рафта истодаанд! Бинобар ин ба соатам бовар накарда, ба соати пештоки бемористон назар афкандам. Дувоздаҳу чоряқ. Ҷин занад ин соати маро! Гоҳ ҷун аспи тозӣ медаваду гоҳ ҷун ҳари ланг базӯр мегардад! Тарбузам аз бағалам афтид, - кайфам парид. Ҳудро ҷунон ҳис мекардам, ки гӯё бар сарам як сатил оби хунук рехта бошанд. Қарib ду соат вакти холӣ дорам. Акнун ба кучо равам, чӣ кор қунам?

Дар аввал меҳостам ба хона баргардам, баъд фикр кардам, ки то бо троллейбус савор мешавам, то ба хонаамон меравам, ки қариб ними соат мегузарад, барои бозгашт боз ҳамин қадар лозим. Ҳамагӣ панҷ дақика мемонад. Барои панҷ дақика ба хона баргаштанам намеарзад. Бинобар ин қадамамро суст кардам. Акнун ба шитобу таъчили эҳтиёҷ набуд. Ба фикр фурӯ рафтам. Вактҳои охир ба ман тез-тез ҳолати ачибе рӯй медиҳад: ҳамин ки оҳиста-оҳиста қадам мондам, дар майнаам фикрҳои мӯҷмалу берабти бисёре пайдо шуда, маро саҳт азоб медиҳанд.

Вакте ки хурд будам, орзу мекардам, ки тезтар қалон шавам, ақаллан ба талабаҳои синфҳои ҳашту даҳ расида гирам. Ана акнун қалон шудам, 18-ро пур карда ба нуздаҳ қадам мондам, мӯйлаб баровардам, мӯйлабамро ҳафтае ду маротиба метарошам, аммо аз қалон шуданам чандон хурсанд нестам. Зани ҳамсояи дasti рости мо – Эргашбибӣ мегӯяд, ки ман «мардаки қаппакалон» барин гафс шудаам ва акнун аз ман гурехтан, яъне рӯй пӯшидан лозим будааст. Ана он саволҳое, ки майнаи маро гиҷ мекунанд: ҷаро ба вай, ба кампири қариб шастсола, аз ман рӯй паноҳ қарданаш лозим будааст? Ҷаро ҳамин қадар сол лозим набуду акнун лозим шуда монд? Охир, мо қариб даҳ сол боз ҳамсоя! Хайр, гӯр ба сараш, аз ман рӯй пӯшад, пӯшидан гирад. Як умр рӯяшро набинам ҳам, заррае хафа намешавам...

Маро дар вактҳои охир дигар масъалаҳо азоб медиҳанд. Масалан, ҷаро падари ман падари Зарифи Муш барин ҷарроҳ ва ё падари Аброри Балон барин мудири база не? Ҷаро вай танҳо коргари оддии заводи хишт? Шароит надошт? Ҷаро шароит надошт? Падари Мушу падари Балон ба падари ман ҳамсоланд. Пас, ҷаро онҳо шароит доштанду падари ман не? Пас падари Балону падари Муш аз падари ман боаклтар будаанд? Пас ҷаро ман аз Балону Зарифи Муш беҳтар меҳонам? Пас ҷаро гандум корӣ, гандум мерӯяду ҷав корӣ ҷав, мегӯянд? Хайр, ин саволҳоро бе ҷавоб ҳам мондан мумкин.

Акнун як назар баҳти маро тамошо кунед. Мисол, мактабҳои миёна боз даҳсола шуданд. Акнун талабаҳои

синфҳои даҳ ҳам баробари мо, талабаҳои синфи ёздаҳ, мактаби миёнаро тамом мекунанду баробари мо номай камол мегиранд, баробари мо ба мактабҳои олӣ ариза медиҳанд. Ин аз холо моро ба таҳлука андохта истодааст. Соли гузашта қариб нисфи тамомкунандагони мактаби мо ба мактабҳои олӣ дохил шуда натавонистанд. Ҳатто ду талабаи бо медали тилло тамом кардагӣ ҳам. Дар ин бора муҳбирае дар яке аз рӯзномаҳои марказӣ мақолае навишта, муаллимон ва аълочиёни моро хуб шарманда кард. Муаллимони мо мегӯянд, ки ин кори муҳбир аҳмакист, чунки аълочиён ҳам монанди дигарон рагу хун доранд, бинобар ин мумкин аст, ки саросема шуда ба саволҳои имтиҳонгиранда дуруст ҷавоб дода натавониста бошанд. Аз ин воқеаи таассуфовар ҳуљосаҳои бисёр ҷуқур баровардан ва колективи муаллимони мактаби мо барин мактаби қалон ва обрӯмандро бадном кардан дуруст нест. Боз кӣ медонад?

Ман панҷ соли охир танҳо бо баҳои панҷ меҳонам. Ҳамаи муаллимаҳо мегӯянд, ки мактабро ҳатман бо медали тилло тамом ҳоҳам кард, аммо вакъҳои охир медал гирифтани намехоҳам, аниқтараш аз медал гирифтани метарсам. Умуман, ин медал ба ман чӣ лозим? Барои медалдорони соли гузашта барин шарманда шудан? Аз шарм ба Қазоқистон, ба қадом як совҳози навбунёд гурехта рафтанд. Агар онҳо медал намедоштанд, гапе намешуд. Ҳар сол ҳазорҳо нафар аз имтиҳонҳои қабул афтида истодаанд! Бинобар ин ҷандин вакъ боз ин фикр маро азоб медиҳад. Агар ман мактабро бо медал тамом қунам, дар вакти ба мактаби олӣ дохил шудан аз «мусоҳиба» нагузарам ва ноилоч ҳамроҳи ҳама, «аз рӯи қоиди умумӣ» имтиҳон медиҳам ва ҳатман баҳои ду ва ё се мегирам. Баъд ҳама дар кӯчаву пасткӯчаҳо бо ангушташон ба ман ишора карда мегӯянд, ки ана, ҳӯ вай бача, мактаби миёнаро бо медал тамом карду аз имтиҳони қабул афтид.

Аз афти кор, бо ошнобозӣ медал гирифтагӣ! Мумкин аст, ки ягон муҳбир дар ягон рӯзнома дар ин бора мақола навишта, маро ва муаллимаҳои азизамро, ки барои таълиму тарбияи ману шарикдарсонам басе заҳмат қашидаанд,

шарманда кунанд. Не, ба ман медал лозим нест. Ҳамту, баробари ҳама мактабро тамом кунам бас! Бинобар ин ба дарсҳо он қадар аҳамият намедодагӣ шудам. Ҳа, на панҷ, балки севу чор гирам ҳам, мешавад. Муаллимҳоямон баъд аз ҷавоби ман хеле вақт сар мечунбонанд, оҳ мекашанд ва бо таассуф «Ба шумо чӣ шуд? Ҳай, ҳай рафиқ Ҳакимов, умеди мо аз шумо ин набуд!» - мегӯянду дар журнал боз як «панҷ» мемонанд ё ба журнал ҳеч чиз намонда таъкид мекунанд, ки боз тайёр карда биёям, дар дарси оянда боз мепурсанд. Маълум мешавад, ки қонуни инерсия дар ин ҷо таъсир доштааст. Оё шумо аз физикаи синфи нӯҳ қонуни инерсияро медонед? Оё шумо медонед, ки ҷаро автомобил ва ё поездро якбора тормоз дода нигоҳ доштан душвор аст? Ин ҳама ба қонуни инерсия вобаста аст! Ана ҳамин хел ба аълоҷӣ якбора севу ҷорхон шудан душвор будааст, чунки дар ин ҷо ҳам қонуни инерсия амал мекардааст.

Савол ва супориш

1. Аз сарсатри аввал чиро фахмидед, нақл карда дихед.
2. Ҷаро Ҳакимов падари ҳудро нисбати падарони ҳамсимвонаш паст мешуморад?
3. Барои чӣ ў медал гирифтан намехост? Фикратонро гӯед.
4. Ба ақидаи шумо он фикру ақидаҳое, ки дар майнаи қаҳрамони қисса пайдо шудаанд, ҳамааш дурустанд?
5. Хулосаатонро роҷеъ ба ин порча баён кунед.

Имсол ба назарам баҳор хеле серборон омад. Ман ин фикрамро ба Кабӯтари Дубома гуфтам. Вай китфонашро дарҳам қашида бо тамасхур гуфт:

– Имсол ҳам баҳор ҳарсола барин, ҳатто камборонтар. Ту ки имсол плаш надорӣ, ба назарат ҳамин хел менамояд. Соли гузашта плаши ман барин плаши нави хитойӣ доштий, ку? Кучо шуд?

Дар ҳақиқат соли гузашта плаши нави хитойӣ доштам. Тобистон, дар вақти таътил дар соҳтмони заводи нуриҳои маъдани Қўргонтеппа якуним моҳ кор карда, камтар пул

пасандоз карда будам. Гумон мекардам, ки Балон ба пули худам плаш ёфта медиҳад. Тирамоҳ андак пеш аз саршавии боронгарӣ, плаши кӯхнаамро ба додарам Валимуҳаммад додам. Балон илтимоси маро рӯирост рад накард, имрӯзу фардо гуфта то ҳоло қашол дода гаштааст. Ақнун плашаш сарашро хӯрад. Ба қарибӣ фасли боронгарӣ ҳам мегузарад, тобистон мешавад.

Бале, гапи Кабӯтари Дубома дуруст аст. Ман, ки плаш надорам, баҳор ба назарем сероборон менамояд. Аммо ба назари Балон, Калла ва Раҷаби Тилло, ки плаши балонӣ доранд, баҳор камборон менамояд. Онҳо ҳатто дар рӯзҳои офтобӣ ҳам плаш пӯшида мегарданд...

Мо, талабагони синфҳои ёздаҳ ҳабари боз даҳсола шудани мактабҳои ёздаҳсоларо шунида ҳеле хафа шудем, аммо талабаҳои синфҳои даҳ баръакс ҳеле хурсанд, чунки онҳо ҳам баробари мо, баробари бачаҳое, ки як ё ду сол қалонтаранд, номаи камол ҳоҳанд гирифт. Агар мо ба ҷои талабаҳои синфҳои даҳум мешудем, низ хурсандӣ мекардем? Ҳа, ба фикрам аксарияти мо ҳамин ҳел мекардем. Пас, ҳар як қас ба ҳар як ҳодиса аз мавқеи ҳуд, аз рӯи манфиати ҳуд баҳо медиҳад? Ҷӣ ҳеле Аҳмади Калла мегӯяд, ҳар қас бо доги ҳуд месӯзад! Ҳа, ҳамин ҳел барин.

Кабӯтари Дубома бачаи қобилу ҳалим аст. Вай танҳо се сол боз ҳамроҳи мо меҳонад. Пештар дар қадом як дехан дурдасти райони Сари Осиё ҳамроҳи бобояш зиндагӣ мекардааст. То қарибӣ дар синфи мо як вай белақаб буд. Азбаски Шарифҷон дар синфамон одами нисбатан нав буд ва ҳалиму қобилакак буд, мо аз лақабмонӣ ҳуддорӣ мекардем. Ба қарибӣ ман, Калла, Македон ва Муш аз забони Шарифҷон қиссаи аҷоибро шунем.

Модари Шарифҷон ҳеле барвакт дар синни шонздаҳсолагӣ, бо амакбачаи ҳудаш, ки аз ӯ даҳ сол қалон будааст, издивоҷ мекунад. Баъд аз як сол Шарифҷон таваллуд мешавад. Рӯзе падараҷ аз кори сахро сахт мондаву шалпар шуда, ба хонааш бармегардаду ба завчааш мегӯяд: «Думи барзаговоро тоб дода гаштан ба дилам зад. Ман маълумоти миёна дорам!

Агар ту розӣ бошӣ, ба Душанбе рафта хонаму одам шуда мебиёям! Ҳамагӣ чор сол! Ин ҳеч гап не, Душанбе наздик. Тез-тез ба наздатон омада меистам». Модари Шарифҷон розӣ мешавад ва ба колхоз даромада кор мекунад, то ки майшати писару падаршӯи пирашро таъмин кунад ва ба шавҳари донишҷӯяш ҳам каму беш пул фиристода истад. Аз байн чор сол мегузарад, падари Шарифҷон институтро тамом мекунаду дар ҳуди Душанбе ба кор таъин мешавад ва байд зану писарчаашро ба наздаш кӯчонда меорад, аммо завҷааш зуд одатҳои қишлоқиашро партофта, ба монанди занони шаҳрӣ либос пӯшидан, ба квартира нигоҳбин намудан ва дар тӯю маъракаҳо озодона сӯхбат карданро ёд гирифта наметавонад, бинобар ин ҳам падари Шарифҷон аз ҳамсояву рафиконаш шарм карда, бо баҳонае зану писарчаашро боз ба зодгоҳашон, ба назди падарааш бурда мемонад ва дере нагузашта ба як бевайи «маълумотдор» хонадор мешавад. Модари Шарифҷон инро шунида саҳт ба шӯр меояд:

– Ҳа-а, ман бесавод будем? – мегӯяд. – На ба квартира нигоҳбин карда метавоништму на одам барин либос пӯшидан? Ҳоло ман ба вай, номард, чӣ ҳел одам буданамро нишон медиҳам!

Вай баъзе ҷизҳояшро фурӯхта пул мекунаду писарчаашро ба бобояш супурда рост ба Душанбе ба омӯзишгоҳи тиббӣ меояд. Дар ин ҷо, дар курси сеюм бо як муаллимашон издивоҷ мекунад.

Ана ҳоҳари шафқат Мехринисо Ашрафӣ чӣ ҳел одам будаанд!

Ман модари Шарифҷонро нағз мешиноҳтам, – онҳоро сечор бор ҳамроҳ дар кӯча ва як бор дар хонаи Асрорино, ки бо онҳо ҳамдиёр будаанд, лида будам, вале аслو гумон намекардам, ки духтур Ашрафӣ падари Шарифҷон нест. Ҳоло Мехринисо - апа дар бобати либоспӯши ва маъракаорӣ ҳар ҳел занҳои соҳибмаълумотро бо як нӯл мезанд. Агар ман модари Шарифҷон будани ўро намедонистам, гумон мекардам, ки ягон ҷавонзани шаҳрии олуфтасатанг аст ва синнаш аз 25-26 камтар асту бештар нест.

– Ба Душанбе омадаму аз омаданам пушаймон, – гуфт Шарифчон дар охири наклаш.

Ману Калла хомӯш будем. Муш, ки донистани асрори оилавии одамонро хеле дӯст медорад ва ба накли Шарифчон гӯшашро сих карда гӯш мекард, пурсид:

– Барои чӣ? Магар шаҳри мо ба ту маъкул нашуд?

– Не, не, Душанбе ба ман маъкул, шаҳри тозаву озода, сердолу дараҳт.

– Пас, барои чӣ пушаймонӣ?

– Чунки худро на дар хонаи падарам нағз ҳис карда метавонаму на дар хонаи модарам. Падарам аз зандуомашон ҳашт фарзанд доранд ва модарам аз шавҳари дуюмашон се нафар. Ба ҳамин тарик, ман ду падар, ду модар ва ёздаҳ ҳоҳарҷаву додарча дорам, аммо ягон нафари онҳо маро нағз намебинанд. Ман барои ҳамин дубома, туфайлихӯр ва бегона. Агар ягон чиз лозим шавад, ба назди падарам оям: «Сездаҳ сол алимент додам бас, акнун назди модарат рав, ман ҳашт фарзанд дорам, аёлманд ҳастам, базӯр зиндагиамро нӯг ба нӯг карда истодаам» мегӯяд. Агар ба назди модарам оям, «ба назди падари босаводат рав», мегӯяд ва чунон падарамро дашном медиҳад, ки гӯшҳоям қулф мезананд. Ҳулласи калом, ман кабӯтари дубома барин, аммо на дар инаш манзил гирифта метавонаму на дар онаш! Ҷои хоби муайян ҳам надорам. Гоҳ дар хонаи модарам, гоҳ дар хонаи падарам ва гоҳ дар хонаи Асрорино...

Савол ва супориш

1. Матиро кироат кунед.

2. Шарифчон ба рафиқонаш дар бораи чӣ накли ачиб кард?

3. Оид ба рафтари падару модари Шарифчон чӣ мегӯед?

4. Дар атрофи қисмати Шарифчон баҳс ташкил намоед.

Ман шонздаҳ рӯз боз кор мекунам. Дар ин муддат хеле чизҳоро фаҳмида гирифтам. Фаҳмидам, ки дар ин ҷо, дар автобаза ҳам, чун дар мактаби мо баъзеҳо лақаб доштаанд.

Масалан, лакаби ҳамхонаи ман Нур Алиев «Инженер» будааст. Ман ўро Хочаи Соатпарат меномам. Вай аз ин хафа намешавад, – факт табассум мекунад. Нур умуман аз ҳеч кас ва ҳеч чиз хафа намешавад. Масалан, бригадири мо вакти кор ўро ба наздаш чег мезанаду ба дасташ як сўм дода мегўяд:

– Инженер, ҳаво гарм барин. Рафта се шиша пиво намебиёй? Нур ҳарфе нагуфта, ба буфет меравад.

Ё худ ҳаррот Нозим-ака, ки бо ў паҳлу ба паҳлу кор мекунад, дастгоҳашро нигоҳ дошта мегўяд:

– Инженер, носи ман тамом шуд. Ту бачаи чакқон, рафта ба ман як пачка сигарет намебиёй?

Инженер аз дasti Нозим-ака пулро мегираду боз ба буфет меравад.

Агар ман ба ҷои ў мешудам, мурам ҳам, ин корро намекардам. Чӣ, ман ба онҳо хизматтор? Чӣ хеле ки Эргашбибӣ шоғёри Абулхорисов Абӯро мегўяд – «югурдақ».

Ман боре ин матлабро ба Инженер гуфтам. Вай хандида мегўяд, ки дар дунё ҳурмат ва ҳурду калон гуфтани ғапҳо ҳастанд. Ҷин занад ин ҳел иззату ҳурматро! Охир ин таҳқир - ку! Инженер боз меҳандад, мегўяд, ки гапи аз ҳуд калонро гардонад, аз рӯи одоб нест. Сабил монад чунин одоб! Магар кори бригадири Низом-ака аз рӯи одоб аст? Инженер боз ҳандакунон мегўяд, ки онҳо аз ў калонтаранд ва ба ин ҳақ доранд.

Маълум мешавад, ки тасаввуроти мо ё худ чи хеле ки Калла мегуфт, тафаҳҳуми мо, дар бораи одоб гуногун будааст? Он чизеро, ки ман таҳқир ва поймол кардани гузашти нафс мепиндорам, Инженер хушодобӣ мешуморад? Пас қадоми мо ҳақ ҳастем ва чӣ хеле ки Рачаби Тилло мегуфт, ку ҳақиқат? Ба фикрам, ҳақ ба ҷониби ман аст? Кӣ дӯги ҳудро турш гуфтааст? Шояд ҳақ ба ҷониби Инженер бошад? Ҷин занад каллаи бемагзи маро! Чаро дар каллаи ман танҳо чумлаҳои саволӣ пайдо мешаванд?

Кошкӣ тезтар рӯзи корӣ ба охир мерасид. Ин бегоҳӣ ба хонаамон меравам. Шонздаҳ рӯз боз падару модар ва додару ҳоҳарчаҳоямро надидаам! Онҳоро ёд кардам!

Имрӯз панч дақиқа пеш аз тамом шудани кор худи кассир шахсан ба устохонаи мо омада, маошамонро дод. Дар ним моҳ шаст сӯм кор кардаам. Бад не. Алҳол мешавад. Баъд мебинем...

Ба хона омадаму оббозӣ карда либосҳои тозаамро пӯшидам ва чил сӯм маошамро ба киса андохта роҳи хонаамонро пеш гирифтам. Дарро модарам кушод. Вай гӯё чандин сол надида саҳт пазмон шуда бошад, маро саҳт ба оғӯш кашида, гаштаву баргашта аз рӯям, гарданам ва пешонаам бӯса мекунад. Ҳа, модарҳо одамони ачиб будаанд, доимо оби ҷашмонашон тайёр! Ана ҳоло ҳам модарам сар то пои маро аз назар гузаронида ва ашки ҷашмонашро пок карда, мегӯяд, ки ман хеле ҳароб шудаам. Ба фикрам, ман ҳароб нашудаам, баръакс хеле фарбех шудаам. Додару ҳоҳарчаҳоям парвона барин ба гирдам мегарданд. Ҳатто Валимуҳаммади бадқавоқ ҳам омаду хичолатомез табассумкунон маро ба оғӯш кашида, аз руҳсораам бӯсид. Маълум мешавад, ки гапҳои ба ман гуфтағиашро ҳанӯз ҳам фаромӯш накардааст. Дар урфият мегӯянд, ки одам чӣ қадар дур бошад, ҳамон қадар азиз аст. Ин ҳақ асту рост. Ман инро дар амал санчида дидам, – то ҳол дар ёд надорам, ки аҳли хонаводай мо нисбат ба ман ин қадар меҳруbonivu гамхорӣ зохир карда бошанд. Ана, падарам ҳам омаданд. Падарам бо ман чун марди ҳақиқӣ даст дода воҳӯй карданду баъд ба ҳама гуфтанд:

– Барои чӣ дар даҳлез истодаед? Ё Нурмуҳаммад барои аловгирий омадагӣ? Кани, ба хона даромадем.

Вакте ки ба хона даромада ба гирди миз нишастем, ман аз кисаам пуламро бароварда ба модарам дароз кардам. Модарам нагирифт.

– Не, не, – гуфт ба сӯи ман даст афшонда. – Ба сару либосатмӣ, ягон чизи дигар-мӣ, сарф кардан гир. Ба мо пул лозим не. Ҳудоро шукр...

– Гир, гир, – гуфт падарам бо табассуми мамнунона. – Гиру шукр кун, ки писари ту ҳам пулёб шудааст. Ин дафъа гир, дафъаи дигар майлаш ба сарулибосаш сарф кунад, ҳар орзуе дошта бошад, кардан гирад, – баъд ба Валимуҳаммад рӯ оварда

фармон дод: – Ту, Валий давида рафта тагота гирифта биёр.

Валимуҳаммад часта аз ҷояш хесту ба сӯи дар равон шуд, аммо падарам ўро боз дошт.

– Исто гуфтагӣ барин аз пули ақаат се сӯм гиру вакти бозгашт якто арак ҳарида биёр.

Абрӯвони модарам боло париданд, чунки падарам то ҳол арак наменӯшид, ба ҳар ҳол, мо аракнӯшияшро надидаем. Падарам ин таачҷуби модарамро дид, бо лабханд ва оҳанги ҳазломез пурсид.

Ҳа, кампир, ба ту чӣ шуд? Беҳтараш ҳезу як оши нағз паз! Охир, писарат ба қатори одамон даромадааст, пулёб шудааст. Ба гайр аз ин Адҳамҷон ҳам имрӯз ба ҳонаи мо меҳмон мешаванд. Ун кас инхелӣ чизҳоро нағз мебинанд... Бинобар ин якта лозим...

Модарам бо як кунчи лабаш табассумкуон аз ҷояш хесту ба ошхона рафт.

Модарам маро ба сари дастурхон даъват кард. Мо – се «мардак» ба ҳонаи қалон гузаштем...

Савол ва супориш

1. Дар бораи ҳамкорони Нурмуҳаммад чӣ ақида доред?
2. Ба ҳонаашон омада ҳамсӯҳбат гаштани ўро бо падару модар баён кунед.
3. Чаро «Мехнат-роҳат» мегӯянд? Хулосаатонро оид ба ин мақол гуфта дихед.

Се сол гузашт. Ақл бовар намекунад. Бале, се сол гузашт. Дар ин муддат бисёр ҷизҳоро ёд гирифтам. Ба қавли тагоям «баландию пастӣ ва гармию сардии дунёро дидам ва талхиву ширинии ҳаётро ҷашидам» ва се қасбро аз ҳуд кардам. Акнун ман ҳаррот¹, мисгар ва шофёр шуда кор мекунам, тамоми районҳои республикаамонро бо ҷашми ҳуд дидам, бо садҳо одамон ҳамсӯҳбат шудам, «ҳом» будам, андаке «пухта» шудам, он масъалаҳое, ки се сол пеш майнаи маро машғул медоштанд

¹ Ҳаррот – қасе, ки чӯб метарошад.

ва ба назарам мушкилу пурасрор метофтанд, ҳоло хело осон ва ҳатто соддалавҳона менамоянд. Акнун ҳатто шарм медорам, ки як вактҳо ба чунин чизҳо майнаи худро ва дигаронро гаранг карда мегаштам.

Имрӯз хонаи мо ба хонаи торочшудае¹ мемонад. Ин сахарӣ мо чизу чораи Нур Алиевро ба контейнер бор карда, ба багоч супурдем, ҳоло хона ҳолӣ ва фарши он ифлосу пур аз қогазпора. Нур Алиев акнун ҳаррот не, балки инженери дипломдор аст. Вайро вазорат ба автобазаи зодгоҳаш саринженер таъин кард. Директорамон Нурро ба базаи худамон мудири колонна таъин карданӣ шуд, қабул накард. Ман аз ҳукуки дӯстӣ ва рафокат истифода карда, исрор кардам, ки Нур ин таклифро қабул кунад.

– Дар ин шаҳр чиро надидаам? – бо савол ҷавоб дод табассумкунон Нур. – Ба райони худамон меравам. Дар ин ҷо инженер бисёр, қадр надорад. Мефаҳмӣ? – Вай бо диққат ба ҷашми ман нигоҳ кард, гӯё ба ман ягон масъалаи душворфаҳмро фаҳмонда истода бошад ва танҳо байд аз он ки ман ба аломати тасдиқ сар ҷунбондам, суханашро давом дод: – Санг, ҳамон санге, ки дар қӯҳистон қадре надорад, дар ҷои лозимиаш қимат аст. Дар ин ҷо ман, кӣ?. Ҳамагӣ мудири колонна! Ба болои сарам саду як ҳӯҷаин! Дар районамон ман ягона инженери маълумоти олидор!

Нурро ба ҳоли худ гузашта ба рӯбучини хона ва ҷо ба ҷо кардани чизҳоям шурӯъ намудам. Ногоҳ ҷашмам ба иншое, ки се сол пеш эҷод карда будам, афтод. Ман онро аз байни китобҳо гирифта ба Нур, ки аз бекорӣ мутафаккиронা ба тиреза нигоҳ карда меистод, дароз кардам. Боре чӣ ҳел ба милитсия афтодан ва иншо навиштанамро ба Нур нақл карда будам, бинобар ин ўаз ин иншо оғоҳ буд.

– Каний, каний ҳабсиёти² мулло Нурмуҳаммадро бинем. – Нур бо табассум иншои маро аз дастам гирифта ва рост истода ду-се сахифаашро мутолиа карду байд ба сӯи ошхона равон

¹ Торочшуда – горатшуда.

² Ҳабсиёт – ишора ба ашъори Масъуди Саъди Салмон, ки дар зиндон навишта шудааст.

шуд. Ман фарши хонаи хоб ва даҳлезро шустам, баъд ба магазин рафта барои ҳӯроки шом нону калбаса ҳарида овардам. Вақте ки ба ошхона даромадам, Нур сахифаи охирини иншоямро меҳонд.

- Ту бало будай! – гуфт Нур...

- Барои чӣ ба ҳеч кас нишон намедихӣ?

- Хайр, ҳафа нашав. Ман имрӯз меҳмони ту, – гуфт ў бо табассуми доимияш, – аз меҳмон ҳафа намешаванд...

Ман чӣ ҳам мегуфтам? Вай имрӯз дар ин хона меҳмон аст.

Нур ба дилам оташ андохту ба зодгоҳаш рафт. Ду ҳафта гаштаву баргашта иншоямро меҳонам, таҳриру тасҳех мекунам, – ба назарам торафт беҳтар менамояд. Имрӯз ба Раҳима нишон додам, ба вай ҳам маъкул. Чоп кунам-чӣ? Раҳима мегӯяд, ки то чоп накунонам, – то хонандагону аҳли адаб нахонанд, нағз ё бад буданаш чӣ ҳел маълум мешавад?

Ин маслиҳаташ бад набудагӣ барин. Дар ҳақиқат:

То мард сухан нагуфта бошад,
Айбу ҳунараш нуҳуфта бошад...

Модоме ки хонандагон ва аҳли адаб иншои маро нахондаанд, – модоме ки ман ба онҳо ҳарфе нагуфтаам, аз кучо медонанд, ки айби ман қадом асту ҳунарам қадом? Ҷин занад, боз ҷумлаи саволӣ?

Савол ва супориш

1. Чаро муаллиф дар матн «баландию пастӣ ва гармию сардии дунёро дидам» гуфтааст?
2. Қадом хислатҳои Нурмуҳаммад дар иншо тасвир ёфта буданд? Иншо ба дasti кӣ афтида моид?
3. Боз дар бораи мардию родмардӣ ҷиҳо медонед?
4. Бо ёрии муаллим дар атрофи асар ва нақшҳои он мубоҳиса ташкил қунед.
5. Оё шумо низ чун Нурмуҳаммад дар атрофи масъалаҳои зиндагӣ фикр мекунед?
7. Дар бораи худ ва ё рафиқонатон ҳикоя нависед.

АДАБИЁТИ ХОРИЧА

МАРК ТВЕН

ШОҲЗОДА ВА ГАДО

МУЛОҚОТИ ТОМ БО ШОҲЗОДА

...Дар ду тарафи дарвозаи зарҳалӣ ду нафар аскари қадбаланд ҳайкалвор бехаракат истода буданд, ки сар то по ҷорои наҳои дураҳшони пӯлодӣ дар бар доштанд. Дуртар як гурӯҳ дехқонон ва бошандагони шаҳр боадаб истода умединор буданд, ки шояд аз хонаводаи шоҳ қасеро дида тавонанд. Фойтунҳои пурзебу зинат бо ҷанобони хушлибос, ки хизматгоронашон ҳам ҳамчунин либосҳои хуб дар бар доштанд, аз дарҳои гуногуни қаср даромада мебаромаданд.

Томи хурдтараки бечора бо либосҳои дарида ва жанда ба тӯдаи тамошобинон наздик омада, оҳиста бо тарс аз назди посбонон гузашт; дилаш саҳт метапид ва дар он умеде пайдо мешуд. Ва ноҳост аз байни панҷараҳои зарҳалӣ манзараеро дид, ки кам монда буд аз ҳурсандӣ фарёд кунад. Дар он сӯи панҷара писараки зебо ва қадбаланде меистод, ки рӯй ва пӯсти баданаш аз бозӣ ва машқ кардан дар офтоб суп-сурх буд. Либосҳои ҳарир ва атласи ўз зиёдии сангҳои гаронбаҳо мисли оташ медураҳшиданд, дар як пахлюяш шамшери хурде оvezon буд, ки он ҳам бо сангҳои рангоранг ороста буд, дар поящ мӯзай пошнасурх ва дар сараш кулоҳчай сурхи зебое дошт, ки парҳои канори он ба китфаш мефуромаданд. Дар ҳузураш чанд нафар одамони хушлибос меистоданд, ки якин хизматгоронаш буданд. Ин албатта шоҳзода аст, шоҳзодаи ҳақиқии зинда аст. Дар ин ҳеч ҷои шубҳа шуда наметавонад. Нихоят дуои писараки гадо қабул шуд ва ў ба матлабаш расид.

Акнун Том зуд-зуд нафас мегирифт ва ҷашмонаш аз ҳайрат ва шодӣ қалон күшода шуда будаанд. Дар ин вакът фикраш бо як орзу банд буд: меҳост ба ин шоҳзода наздиктар рафта то сер шуданаш ўро тамошо кунад. Пеш аз он ки чӣ кор

карда истодани худро фикр кунад, нохост ба панчараҳо наздик шуд. Дар ин маврид як нафар аз аскарон аз дasti вай гирифта ўро чунон ба тарафи тӯдаи даҳанялаҳои қишлоқ ва оворагардҳои шаҳри Лондон ҳаво дод, ки бачаи бечора гилдирак барин чарҳ зада ба замин афтид.

— Эй овора, ҳадди худатро бидон!

Тӯдаи тамошобинон қоҳ-қоҳ зада ханда карданд, аммо шоҳзодаи ҷавон дав-давон ба пеши дарвоза омад ва аз газаб ҷашмонашро барқ занонда фарёд кард:

— Бо қадом ҷуръат ин бачаи бечораро азоб медиҳӣ? Ту чӣ ҳақ дорӣ, ки ба камтарин фуқарои падари ман ин гуна рафтор қунӣ? Дарро қушо ва бигузор ў дарун дарояд.

Дар як лаҳза тӯдаи ҳалқ қулоҳҳои худро аз сар гирифтанд ва аз шодӣ бо як овоз «Зинда бод шоҳзода Уэлский» гӯён фарёд карданд.

Солдатҳо табарзинҳои худро бардошта, таъзим карда, дарҳоро қушоданд ва замоне, ки шоҳзодаи факир бо либосҳои ҷулҳундии худ аз пешашон гузашта, ба тарафи шоҳзодаи Ҷавлатҳои Гарон рафт ва ба вай даст дароз кард, онҳо дубора таъзим карда сар фуроварданд.

— Ту, маълум мешавад, ки гуруснай ва монда шудай, — гуфт Эдуард Тьюдор, — туро ранҷонда ва озор додаанд. Аз ақиби ман биё.

Такрибан шаш нафар аз хизматгорони дарборӣ пеш-пеш давида рафтанд, гӯё онҳо меҳостанд ба кори шоҳзода мудоҳила карда, Томро ба қасри шоҳӣ нагузоранд.

Лекин шоҳзода бо як ҳаракати шоҳонаи дasti худ онҳоро аз худ дур намуд ва онон дар ҷои худ шах шуда монданд. Эдуард Томро дар қаср ба як ҳонаи хеле олие, ки он ҷоро кабинет-ҳонаи маҳсуси худаш меномид, даровард. Бо фармони ў дарҳол ҳӯрок оварданд. Ин гуна ҳӯрокҳоро Том дар зиндагонии худ ҳаргиз надида, факат дар бораи онҳо дар китобҳо ҳонда буд. Бо як эҳтиром ва муҳаббате, ки шоистаи шоҳзодагон аст, Эдуард хизматгоронашро аз ҳона баровард, ки бо нигоҳҳои мазамматкоронаи худ меҳмонӣ ўро ба хичолат наандозанд ва худаш дар паҳлуи Том нишаста дар

вакти хўрокхўрӣ ба вай саволҳо дод:

- Номат чист, бача?
- Том Кенти, таксирам.
- Номи ачиб аст. Дар кучо истиқомат мекунӣ?
- Дар Сити, арз кунам ба хизмати шумо. Дар маҳаллаи Сарқутҳо, дар пушти растаи Пурхӯрон.
- Маҳаллаи Сарқутҳо. Боз як номи ачиб. Падару модардорӣ?
- Падару модар дорам, як модаркалон ҳам дорам, ки агар гуноҳ карда бошам, Худованд аз гуноҳам гузарад, – ўро ҳеч ҷашми дидан надорам... Ду ҳоҳар ҳам дорам, ки аз як шикам зоида шудаанд. Номи яке Нен ва дигаре Бет аст.

– Афти кор модаркалонат ба ту меҳрубон нест? – Ў ба ҳеч кас меҳрубон нест, арз кунам ба хизмати ҳумоюни шумо. Дар дилаш аз меҳру муҳаббат асло асаре нест ва мудом бадӣ мекунад.

– Ў туро меранҷонад?

– Фақат замоне, ки меҳобад ва ё бо нӯшидани шароб ақли ҳудро гум мекунад, маро намеранҷонад. Аммо ҳамин ки ҳушёр шуд, маро дучанд зиёдтар мезанад.

Чашмони шоҳзодаи хурд аз шиддат газаб дурахшиданд.

- Ҷӣ тавр мезанад? – фарёд кард ў.
- Бале, арз ба ҳузури ҷаноби шумо.
- Туро, бо вучуди ин ки як бачаи логар ва ҳароб ҳастӣ, боз ҳам мезанад? Гӯш кун, пеш аз он ки имрӯз шаб шавад, ўро дастгир намуда ба зиндони Тауэр меандозанд. Падари ман шоҳ ва ҳукмаш ба ҳама чиз равост.

– Ҷаноби олий, аз хотири мубораки ҳуд фаромӯш накунед, ки ў як одами ҳакир ва паст аст ва ҳол он ки зиндони Тауэр маҳсус ба маҳбусони олидарача мебошад.

– Рост гуфтӣ. Ман инро ба хотир наоварда будам. Ман чӣ навъ ҷазо додани ўро фикр мекунам. Ҳуб, рафтори падарат чӣ гуна аст?

– Ў аз модаркалонам монандӣ надорад, таксирам.

– Маълум мешавад, ки ҳамаи падарон як навъ будаанд. Ҳулқу хислати падари ман ҳам ҷандон мулоим ва ҳуб нест.

Дасти ў хеле вазнин аст, аммо онро ба тарафи ман дароз намекунад. Лекин росташро гўям, аз дашном худдорӣ намекунад. – Хуб, бигӯ, ки модарат бо ту чӣ гуна муомила мекунад?

– Ў хеле меҳрубон ва раҳмдил аст, шахриёр, ҳеч вақт ба ман ранҷ ва озор намерасонад. Нен ва Бет ҳам хеле меҳрубонанд.

– Онҳо чандсолаанд?

– Ҳар ду ҳам понздаҳсола, тақсирам.

– Хоҳари ман леди Елизавета ҳам чордаҳсола аст. Леди Ҷен Грей – духтари тагоям бо ман ҳамсол аст, ҳар дуи онон ҳам меҳрубон ва мушфиканд, аммо хоҳари дигари ман – леди Мери симои хеле андӯхгине дорад, vale бигӯ, хоҳарони ту ҳам магар хизматгоронашонро аз хандидан манъ мекунанд? Он хоҳарони ман аз тарси гуноҳ ба хизматгоронашон иҷозат намедиҳанд, ки ханда кунанд.

– Хоҳарони ман, – ҳайрон шуда гуфт, – магар шумо хаёл мекунед, ки хоҳарони ман хизматгор доранд?

Шоҳзодаи хурд дақиқае ба фикр фурӯ рафта ба гадои хурд назар намуд ва байд гуфт:

– Пас, бигӯ, онҳо бе хизматтор чӣ гуна зиндагонӣ мекунанд? Пас, шабҳо дар вақти кашидани либосҳояшон кӣ ба онҳо ёри медиҳад? Пагоҳӣ, ки аз хоб хестанд, кӣ ба онҳо либос мепӯшонад?

– Ҳеч кас, тақсирам. Магар шумо меҳоҳед, ки онҳо шабона либосҳои худро кашида мисли чорпоён барахна бихобанд?

– Бе либос? – ҳайрон шуд шоҳзода, – магар онҳо фақат яктои либос доранд?

– Шоҳзодаи азиз, аз ин зиёдтараш ба онҳо чӣ даркор аст? Охир онҳо фақат як бадан доранд.

– Суханони ачиб мегӯй. Ин хандаи маро бубахш, ман туро ранҷондани набудам. Хоҳарони меҳрубони ту Нен ва Бет ба қадри даркорӣ либос ва хизматтор хоҳанд дошт, ба зудӣ ин кор мешавад. Фармон медиҳам, ҳазинадори ман ғами онҳоро меҳӯрад. Ту хеле хуб ва ширин гап мезаний, магар хондай ва савод дорӣ?

– Не тақсирам, одами раҳмдил Эндрю аз рӯи меҳрубонӣ ва илтифот хондани китобҳои худро ба ман омӯхтааст.

– Ту забони лотиниро медонӣ?

– Тақсирам, ба гумонам, дониши ман дар ин бора хеле кам аст.

– Бихон азизам. Инҳо факат дар аввал ба назар душвор менамоянд. Забони юнонӣ душвортар аст, аммо на лотиниву юнонӣ ва на забонҳои дигар барои ҳоҳарам Елизавета ва духтари тагоям ҳеч душворӣ намекунанд. Ту ба забони бегона чӣ гуна гуфтугӯ кардани ин духтаракони ҷавонро агар мешунидӣ! Хуб, акнун дар бораи маҳаллаи Сарқутҳои худатон гап зан. Дар он ҷо зиндагии ту ба хуший мегузараад?

– Агар шикам сер бошад, ба хуший мегузараад, тақсирам. Ба мо Панҷ ва Ҷенидро ва ҳамчунин маймуниҳоро нишон медиҳанд. Оҳ, онҳо чӣ қадар хуш ва масҳараомезанд, либосҳои рангоранг ва ҳандаовар доранд. Ба мо тамошоҳои дигар нишон медиҳанд; артистҳо бозӣ мекунанд, фарёд мекашанд бо ҳамдигар дастбагиребон мешаванд ва баъд якдигарро гӯё кушта мурдавор ба замин меафтанд, хеле ҳаловат дорад ва ба тамоми ин факат як фартинг додан лозим аст, аммо баъзе вактҳо ин фартингро ёфтан хеле душвор мешавад, арз қунам ба хизмати ҷаноби шумо.

– Боз бигӯ, ки чиҳо ҳаст?

– Мо бачагон дар маҳаллаи худамон баъзан худи шогирдҳо барин ба дастҳоямон ҷӯб гирифта бо ҳамдигар ҷанг мекунем.

Чашмони шоҳзода якбора дурахшиданд.

– Ман ҳам ин бозиро дӯст медорам. Хуб, боз бигӯ.

– Баъд, моён бозии дав-давакон мекунем, ки кӣ пеш мегузараад?

– Ин бозӣ ҳам ба ман маъкул аст, хуб баъд?

– Дар тобистон, тақсирам, мо пойлуч ва бароҳна ба даруни дарё медароем, оббозӣ мекунем, ба ҳамдигар об мепошем ва шино мекунем, фарёд қашида метозем.

– Ман барои ин ки боре дар умрам ҷунин бозӣ қунам, тамоми подшоҳии падарамро медодам. Боз бигӯ, ки чӣ корҳо мекунед?

– Мо дар атрофи сутуни майда дар Чипсайд сурудҳо меҳонем, ҳамдигарро ба даруни рег гӯр мекунем, аз гил ва лой самбӯсаҳо месозем. Гули лойӣ чӣ қадар хуб аст. Дар дунё ҳеч ҷизи дигаре ба мо ин қадар лаззат намебахшад. Дар ҳузури шумо беадабӣ ҳам шавад, арз мекунам, моён ба даруни лой гелида меҳобем.

– Диғар нагӯ, ҳамаи онҳо хеле хуб аст. Агар ман ҳам мисли либосҳои ту либос пӯшида, кафшҳои худро аз по бароварда, ақаллан як бор аз ин лойбозиҳо лаззат мебурдам, агар маро нигоҳ намедоштанд ва дашном намедоданд, таҳту тоҷи худро ба ин лаззат мебахшидам.

– Аммо ман... агар ман ҳам, ақаллан як бор мисли шумо либос мепӯшидам, ақалан як бор...

– Ҳо, ту инро меҳоҳӣ? Хуб, чӣ зарап дорад? Бигузор мувоғики майли ту шавад. Ту либосҳои жандаи худро кашида ин либосҳои олиро бипӯш. Мо як муддати кӯтоҳ ҳар ду ҳушбаҳт мешавем. Аз ин кор лаззати орзухои мо камтар намешавад. Ба қадре ки мумкин аст, ҳар ду кайфи худро меронем ва пеш аз он ки омада ба мо монеъ шаванд, боз ҳар қадомамон либосҳои худро мепӯшем.

Баъд аз якчанд дақиқа шоҳзодаи хурд Узлский жандаҳоеро, ки либоси Томро ташкил мекард, пӯшид ва гадои хурд либосҳои олии шоҳонаро дар бар намуд. Ҳар ду ба назди оинаи бузург рафта истоданд. Аҷаб ин кор ба назари онон ҷунон намудор шуд, ки онҳо ҳаргиз либосҳои худро иваз накардаанд. Онҳо як лаҳза бо дикқат ба ҳамдигар нигариста баъд ба оина назар карданд. Ниҳоят шоҳзода ҳайрон шуда гуфт:

– Ту дар ин бора чӣ фикр мекунӣ?

– Ҷаноби олий, ба ин савол аз ман ҷавоб напурсед. Касоне, ки дар қатор ва дараҷаи ман мебошанд, набояд ба ин гуна матлабҳо мудоҳила намоянд.

– Он вакт ман бигӯям. Мӯҳои ту, ҷашмони ту, овози ту, рафтори ту, қаду комати ту, соҳти бадан ва ҷехраи ту тамоман ба ман монанд аст. Агар мо ҳар ду бараҳна ба берун мебаромадем, ҳеч қас гуфта наметавонист, ки қадоми аз моён ту ва қадом шоҳзода Узлский мебошад. Ҳоло ки ман либосҳои

туро пӯшидаам, он холатеро, ки ту дар вакти рафтори дағалонаи он солдат ҳис карда будӣ, беҳтар ҳис мекунам... Нигоҳ кун дар болои дастат доги кабуд ҳаст.

- Заар надорад, таксирам. Ҷаноби олий, худатон медонед, ки он солдати бадкирдор...

- Ҳомӯш бош. Ў хеле рафтори шармангез ва бераҳмона кард - фарёд кард шоҳзодаи хурд ва поҳои барахнаи худро ба замин кӯфт. - Агар шоҳ... Хуб, то баргаштани ман аз ҷоят начунб! Ин фармони ман аст!

Дар як лаҳза аз болои миз чизеро, ки гӯё аҳамияти давлатӣ дошт, бардошта дар ҷое пинҳон намуд ва ба берун давида бо либосҳои пора-пораи худ аз роҳҳои хилвати дарбор тохта рафт. Рӯяш раҳшон шуд ва ҷашмонаш барқ заданд. То дарвозаи қалон давида ҳалқаҳои оҳанини дарвозаро саҳт кӯфт ва фаръёд карда гуфт:

- Кушо, дарро кушо!

Ҳамон солдате, ки Томро ранҷонда буд, дарҳол ин талаби ўро ба ҷо овард ва ҳамин ки шоҳзода аз шиддати газаби шоҳонаи худ нафасаш гирифта аз дарвозаи баланд беҳрун баромад, солдат ба зери гӯши ў чунон як шаппотии саҳте часпонд, ки ў муаллақ зада ба миёни кӯча парид.

- Ана ин ивази ҳамон сарзанише, ки ман ба хотири ту аз ҷаноби олий шунидам! - гуфт солдат.

Тӯдаи тамошобинон баланд ҳанда карданд. Шоҳзода ба миёни лой афтод. Ва аз ҷояш баланд шуда бо газаб ба солдат наздик рафт ва фарёдкунон гуфт:

- Ман шоҳзода Узлский мебошам. Ман ҷаноби олий ҳастам ва барои ин ки дasti ифлосатро ба баданам расондӣ, туро ба дор ҳоҳанд овехт.

Солдат бо табарзини худ бо масҳара ба вай таъзим карда табассумкунон гуфт:

- Танатон сиҳат бошад, ҷаноби олий.

Ва баъд бо газаб илова намуд:

- Бирав аз ин ҷо, овораи девона!

Тӯдаи тамошобинон коҳ-коҳ заданд ва ба тарафи шоҳзодаи бечора ҷамъ шуда, масҳаракунон дар кӯча аз паси вай

равон гардиданд.

— Ба аълоҳазрати подшоҳ роҳ дихед, ба ҷаноби шоҳзода роҳ дихед!

БАДБАХТӢ ВА САРГАРДОНИҲОИ ШОҲЗОДА САР МЕШАВАД

Соатҳои зиёде ҳалоик аз паси шоҳзода рафта ўро масхара мекарданд ва баъд аз ў рӯ гардонда ўро танҳо монданд. То ҷое, ки шоҳзода қувват ва зӯр дошт, тамошобинонро бо ҳашм ва ғазаб аз худ дур мекард ва ононро бо ғазаби шоҳонаи худ метарсонд ва бо овози шоҳонаи худ ба онон фармон медод, мардум ба ин корҳои вай ҳанда мекарданд, аммо ҳамин ки мондагӣ ўро ба ҳомӯш шудан мачбур кард ва ў дар муқобили озордиҳандагони худ бекувват монд, онҳо аз паси тамошои дигар рафтанд. Пас аз ин шоҳзода дар кӯчаҳо мегашт, лекин дар кучо будани худро намедонист. Фақат ҳамин қадараш ба вай маълум буд, ки дар Ситии Лондон аст. Ў ба ҳар ҷо, ки ҷашмаш афтад, бемаксад мерафт, баъд аз андаке хонаҳо то рафт камтар шуданд ва рафтуомад ҳам хеле кам шуд. Ў поҳои хунини худро ба дарёе, ки дар он вактҳо дар ҷои Фарингдон-стритии ҳозира ҷорӣ буд, дароз карда якчанд дақиқа ором гирифт ва баъд боз ба роҳ даромад. Сипас, ў ба майдони васее баромад, ки дар он ҷо факат иморатҳои пароканда ва як қалиси бузург намоён буд. Ў ин қалисоро шинохт. Атрофи ин қалиси бо ҳавозаҳо ихота карда шуда ва дар ҳар тараф коргарҳо ба кор машгул буданд, шикастурехт мекарданд. Диљи шоҳзода якбора қувват гирифт. Ҳис кард, ки фалокатҳои ў дигар тамом ҳоҳанд шуд ва худ ба худ гуфт: «Ин қалиси кӯҳнаест, ки дар он монаҳҳо (роҳибҳо) зиндагонӣ мекарданд. Шоҳ, яъне падарам ин ҷоро аз дасти онон гирифта ба бачагони овора ва факир паноҳгоҳ қарор дод ва номашро ҳам дигар карда «Сумияи Исо» номид. Албатта бошандагони ин ҷо ба писари он қасе, ки дар ҳакки онон як қадар хайр ва некии бузург кардааст, бо мамнуният ёрӣ ҳоҳанд дод, дар ҳолате ки фарзанди он одам ҳам холо мисли худи онон овора ва

бехонумон мондааст».

Ба зудӣ худро дар миёни бачагоне дид, ки ба ҳар тараф медавиданд, метохтанд, тӯббозӣ мекарданд, доду фарёдашон баланд буд. Либоси онон мисли шогирдбачагон ва хизматгорони он замон буд. Ҳар яки онон дар теппай сари худ таксимича барин кулоҳчай хурле дошт, ки сарашро на аз гармӣ муҳофизат мекард ва на аз хунуқӣ, чунки хеле хурд буд. Дар гиребонашон мисли рӯҳониён гарданбанд ва дар танашон камзӯлҳои кабуде доштанд, ки саҳт ба баданашон мечаспиҷ ва то камарашон мерасид. Дар камарашон миёнбанди пахну сурҳ, дар поҳояшон ҷӯробҳои заб-зард ва кафшҳои паст пӯшида буданд, ки хеле нозеб буд.

Бачаҳо бозии худро монда ба гирди шоҳзода ҷамъ шуданд.

Ӯ бо як олиҷанобии табиӣ ба гап сар карда гуфт:

– Бачагони азиз, ба сардори худ бигӯед, ки Эдуард шоҳзода Ӯзлский бо вай гап задан меҳоҳад.

Ин суханони ӯро бо як ҳаёҳуи баланде пешвоз карданд ва як ҷавони беназокат гуфт:

– Эй побарахна, магар ту вакил ва намояндаи ӯ ҳастӣ?

Дар рӯи шоҳзода оташи ғазаб шӯълавар гардид ва ӯ дасташро ба паҳлуи худ дароз кард, гӯё мехост шамшери худро аз гилоф барорад валекин дар он ҷо ҷизе наёфт. Ҳама бо овози баланд ҳанда карданд. Эдуард гуфт:

– Бале, ман шоҳзодаам ва шумо, ки дар сояи марҳами тадаррам зиндагонӣ мекунед, бо ман набояд ҷунин рафтор кунед.

Ин гап ба онҳо боз ачибтар намуд ва ҳамаи онон бо як овоз ҳанда карданд. Ҷавоне, ки ба гап даромада буд, ба рафиқони худ хитоб карда гуфт:

– Эй ҳукҳо, эй гуломбачаҳо, эй нонхӯрони суфраи падари ин ҷавон, магар одат ва қондаро фаромӯш кардед? Зуд дар пеши ин ҷаноб зону ба замин афтед ва поҳои муборакашро бӯса кунед. Эҳтироми қаду қомати боазамат ва жандаҳои шоҳонаи ӯро бачо оваред.

Ва ҳамаи онҳо бо фарёдҳои баланд дар пеши шоҳзода зону зада эҳтиромоти истеҳзокоронаи худро ба ҷо оварданд.

Шохзода бачаero, ки дар наздикаш истода буд, лагаде задва аз ғазаб фарёд кашид гуфт:

- Ин то фардо музди ту. Фардо бокимондаашро дар сари дор хоҳӣ дил.

Ҳоло дигар чои ҳазл намонда буд. Дар ин чӣ ҳазл шуда метавонад? Ҳандаҳо дар як лаҳза тамом шуданд ва ҷои истехӯзро ғазаб фаро гирифт. Даҳ овоз якбора фарёд баровард:

- Бигиред инро. Ба ҷӯй андозед. Сагҳо кучоянд? Шер, кучой биё. Баъд тамошое сар шуд, ки Англия то он вакт баробари инро надида буд. Тӯдаи бачагони авом ба болои зоти мубораки валиаҳди мамлакат даст бардоштанд ва сагҳоро ба болои ў барангҳектанд ва кам монда буд, ки ўро пора намоянд.

Дар аввали шаб шоҳзода дар ҷои серодами шаҳри Лондон буд. Баданаш бо доғҳои қабуд, пур аз хун, жандаҳояш гилолуд шуда буданд. Ў ба ҳашму ғазаб дар кӯчаҳо мегашт ва дар ҳолати монда ва ҳаста базӯр поҳояшро мекашид. Вай дигар аз раҳгузарон ҷизе намепурсид, ҷунки онҳо ба ҷои ҷавоб ўро дашном медоданд, фақат худ ғур-ғур карда мегуфт:

«Маҳаллаи Сарқутҳо! Агар қувваи бозувонам кифоя мекард ва худамро пеш аз он ки ба замин ғалтам, ба он ҷо расонда метавонистам, чӣ қадар хуб буд, – дигар ҷонам ҳалос мешуд. Падар ва модари ў маро ба дарбор бурда мерасонанд ва исбот мекунанд, ки ман аз ҳонаводаи онон нестам ва шоҳзодаи ҳақиқӣ мебошам, он вакт ман боз аз сари нав мисли пештара зиндагӣ ҳоҳам кард».

Гоҳ-гоҳ чӣ ғуна озор додани бачагони Сумиаи Исоро ба ёд оварда худ ба худ мегуфт:

«Замоне, ки худам шоҳ шудам, онҳоро на танҳо ҳӯрок ва ҷои хоб медиҳам, балки ҳамаашонро ба ҳондан маҷбур ҳоҳам кард. Ҷунки агар дил ва майнаи инсон гурусна бошад, серии шиками он ҳеч арзише надорад. Инро ба хубӣ дар хотир нигоҳ доштан лозим аст ва дарсе, ки ман имрӯз дар ин ҷо гирифтам, набояд бехуда фаромӯш шавад. Дониш дили инсонро мулоимтар намуда, дар одам ҳисси гамхорӣ ва назокатро парвариш медиҳад».

Аз дур рӯшной намудор шуд. Дар ин асно борон боридан

гирифт ва боди саҳте бархост ва шаби сарде ҳама чоро фаро гирифт. Лекин шоҳзодаи бехонумон, валиаҳди саргардони салтанати Англия роҳ мерафт ва торафт ба даруни кӯчаҳои пурлойе, ки дар онҳо факирӣ ва бадбахтӣ ҷо гирифта буданд, медаромад.

Ноҳост як марди масти қадбаланд бо дагалии тамом аз гиребони вай гирифт:

– Боз то ин вақти шаб дар кӯчаҳо бехуда гаштӣ ва ба хона ақаллан як пули сиёҳ ҳам наёвардӣ? Агар пул наёварда бошӣ, бин, ки туро чӣ ҳоҳам кард? Агар тамоми устуҳонҳоятро банд аз бандат чудо накунам, ман Ҷон Кенти намебошам!

Шоҳзода худро аз ҷанголи масти ҳалос намуд ва беихтиёр китфи бо дастони вай олудашудаи ҳудашро покиза кард ва ба ҳуш омада гуфт:

– Эй, ту падари ў ҳастӣ? Шукр ба Ҳудои замину осмон. Маро ба хонаи падарам расонда, писари ҳудро аз он ҷо гирифта биё!

– Падари ў? Ман намедонам, ки ту чӣ гуфтани ҳастӣ? Аммо ҳамин қадарашро медонам, ки ман падари туам... Ва ту ба зудӣ инро ҳоҳӣ фахмид...

– Эй, ҳазл накун, ҳилагарӣ накун ва дар ин кор таъхиҷ манамо. Ман монда шудаам, тамоми баданам пур аз заҳмҳост ва дигар тобу тоқат надорам. Маро ба ҳузури падарам бубар ва ў дар ивази ин кор ба ту чунон инъомҳое ҳоҳад дод, ки ту онҳоро дар ҳобҳои ширина ва хуши ҳуд ҳам наидай. Бовар кун ба гапи ман.

Ман ба ту дурӯғ намегӯям, ман ҳақиқатро ба ту мегӯям! Дасти ҳудро ба сӯи ман дароз кун ва маро аз ин бало ҳалос намо. Аз ростӣ ман шоҳзода Уэлский мебошам.

Ҷон Кенти бо тааҷҷуб ҷашм дӯхта сарашро ҷунбонда истод ва ҳуд ба ҳуд гуфт: – Магар девона шуда ва ақлашро гум кардааст?

Баъд боз гиребони ўро гирифт ва боз бо овози хиррӣ ҳандае карда дашномҳои қабех дод.

– Ту ақлатро гум кардай ё не, ба хона биё, ман бо модаркалонат устуҳонҳоятро шумурда медиҳам ва агар ин

тавр накунам, ман Чон Кенти намебошам!

Ва ў шохзодай пургазабро, ки бо саҳти истодагарӣ мекард, боз қашола карда бо ҳамроҳии вай ба яке аз ҳавлиҳое, ки дар он наздикӣ буд, даромад, фарёдҳои хушхолонаи авбошони кӯча онҳоро дар ин ҳолат то дами дарвазаашон гусел карданд.

ТОМ ДАР РОЛИ АСИЛЗОДАГОН

Том Кенти ҳамин ки дар кабинети шохзода якка монд, аз ин танҳоии худ ба хубӣ истифода кард. Ў дар пешин оинай қалон ҳар дам ба тавре истода либосҳои олии худро тамошо карда лаззат мебурд, байд аз оина дур шуда ба қаду комати оличаноби шохзода таклид карда, назар мекард. Байд шамшерро аз гилофаш қашида бо эҳтироми тамом тегаи онро бӯса карда онро саҳт ба оғӯши худ гирифт. Ў ин корҳоро панҷ - шаш ҳафта пеш аз ин, вакте ки як нафар аз пахлавонони асилзода, ду нафар аз лордон Норфолк ва Суррейро барои ҳабс кардан ба Таузр мебурд, ба коменданти зиндон ҳамин навъ таъзим кардани онро дида буд.

...Дар күшода шуд ва духтари зебони хуслибосе даромада давон-давон ба назди ў омада ва якбора истода бо маҳзунӣ гуфт:

- Вой, ту чаро ин қадар маҳзун ва маъюсӣ, шохзодай ман? Том дар ҷои худ шах шуда монд, вале ҳудашро базӯр нигоҳ дошта гуфт:

- Эй ба ҳоли ман раҳм кун. Ман шохзода нестам, балки Том Кентии бечора мебошам, ки дар Сити, дар маҳаллаи Сарқутҳо зиндагонӣ мекунам. Аз ту ҳоҳишмандам, ки шохзодаро ба ман нишон бидиҳӣ, то ки ў либосҳои жандамро ба ман баргардонда иҷозат дихад, ки сиҳат ва саломат аз ин ҷо баромада равам. Раҳм кун ба ҳолам ва маро аз ин ҷо ҳалос кун!

Дар раҳравҳои дарози ҳонаҳои бузурги ошёнаҳои гуногуни дарбор ҳабари «Шохзода девона шудааст, шохзода ақли худро гум кардааст» гуфта мешуд. Ба зудӣ дар меҳмонхона ва дар ҳама остонаҳои мармарии дарбор тӯдатӯда лорд ва ледиҳои олиҷоҳ ва дигар ҷанобон, ки мартаба-

ашон хурдтар ҳам бошад, лекин савлаташон кам набуд, чамъ шуданд: ҳама бо диккат ва марок бо ҳамдигар гүшакӣ гап мезаданд ва дар рӯи ҳамаашон аломати ҳузн ва ғамгинӣ намоён буд. Нохост дар ин байн маъмури дарбори подшоҳӣ, ки либосҳои пурҳашамат дошт, намудор шуд. Ӯ бо қадамҳои вазнин аз пеши ҳама гузашта бо овози дабдабадоре гуфт:

- Аз номи шоҳ! Ҳабари дурӯг ва бехударо гүш кардан, дар ин бора гуфтугӯ намудан ва онро берун аз дарбор паҳн кардан манъ карда мешавад ва дар акси ҳол ҷазои марг дода ҳоҳад шуд!

Ба зудӣ дар роҳравҳои дарбор мисли гуввоси занбӯр овозҳо шунида шуданд:

- Шоҳзода! Бубинед шоҳзода меояд!

Томи бечора аз пеши дарбориёне, ки сар ҳам карда таъзим мекарданд, бо викори тамом мегузашт ва кӯшиҷ мекард, ки бо чунин таъзимҳо ба онон ҷавоб бидиҳад.

Ба зудӣ Том худашро дар як хонаи пурҳашамате дид ва аз паси худ пӯшида шудани дарро шунид. Касоне, ки бо ҳамроҳии ӯ омада буданд, нимдавра шуда катор истоданд. Дар пешгоҳи хона, дар болои кат як марди бузург, гафс ва ҷорпаҳлу бо ҷеҳраи пажмурда дароз кашида хобида буд. Сари қалони ӯ ва бакенбардаш, ки тамоми рӯяшро фаро гирифта буд, сал-сафед буд. Либосҳои ӯ аз порҷаҳои аъло дӯхта шуда, аммо аз бисёр пӯшида шудан баъзе ҷояш андак фарсада шуда буд. Поҳои ӯ варам карда буданд, якеаш докапеч аз кат ба поён дароз карда шуда, зераш болишт ниҳода шуда буд. Дар хона ҳомӯшӣ ҳукмфармо буд ва ҳама ба гайр аз он шахс бо эҳтиром сари худро ҳам карда буданд. Ин марди маиб, ки рӯи пурҳайбате дошт, Генрихи VIII буд. Ӯ ба гап даромад ва ҷеҳрааш якбора меҳрубонтар шуд.

- Хуб, чӣ ҳабар аст, милорди азиз, Эдуард? Ба ту чӣ шуд, шоҳзодай ман? Ту бо чӣ ҳаёл бо ин ҳазли худ маро, ки падари меҳрубони ту буда, туро дӯст медорад ва навозиш мекунад, аҳмак кардан меҳоҳӣ?

Томи бечора чӣ қадар, ки ин вазъият имконият медод,

аввал суханони ўро гӯш кард, vale замоне, ки ман падари меҳрубони ту гуфтани ў ба гӯшаш расид, тамоман суст ва мисли одами тирхӯрда ба ду зону ба замин афтод ва дастони худро боло бардошта ба вай хитоб кард:

- Ту шоҳ ҳастӣ! Пас кори ман тамом шудааст!

Шоҳ ҳайрон шуда чӣ гуфтани худро надонист. Ҷашмони вай бо ҳайрат ва таачҷуб аз як рӯй ба рӯи дигар нигоҳ карда, нихоят ба рӯи писарак дӯхта шуданд. Ў бо овози ноумедонае ба гап даромада гуфт:

- Оҳ, ман хаёл мекардам, ки овозаҳо ҳакиқат надоранд, vale метарсам, ки дар ин фикри худ хато карда бошам. Ва охи сарде кашида бо меҳрубонӣ ба сухани худ давом кард:

- Писарам, ба падари худ наздик шав, ту эҳтимол бемор шуда бошӣ.

Ба Том мадад карда ўро аз ҷо ҳезонданд ва дар ҳолате, ки тамоми баданаш меларзид, ба аълоҳазрати шоҳи Англия наздик шуд. Баъд сари ҷингиламӯи ўро ба оғӯши худ кашида бо шафқат навозиш намуд.

- Писарам, наҳод ки ту падаратро нашиносӣ? Диљ мани пирро нашикан. Бигӯ, маро шинохтӣ ё не. Охир ту-ку маро мешиносӣ, магар чунин нест?

- Бале, шумо ҳукмфармои олизоҳи ман, шоҳи ман ҳастед, илоҳӣ умри шуморо Ҳудо зиёд кунад!

- Дуруст аст, дуруст аст... Ин хеле хуб... Роҳат бош, наларз, дар ин ҷо касе туро намеранҷонад, дар ин ҷо ҳама туро дӯст медоранд. Акнун ахволат бехтар шуд ё не? Ту боз худатро мешиносӣ? Ҳоло ба ман ҳабар доданд, ки ту худро бо номи дигар номидӣ. Росташро бигӯ, ту дигар худатро ба номи каси дигар наҳоҳӣ номид, чунин нест?

- Аз ту ҳоҳиш мекунам, ки ба гапи ман бовар кун, дар ҳаққи ман меҳрубонӣ намо, эй ҳукмфармои олизоҳи ман! Ман факат ҳакиқатро ба ту арз мекунам... Ман камтарини фуқарои ту мебошам. Ман гадозодаам ва факат як ҳодиса ва тасодуфи бадбахтонае маро ба ин ҷо овардааст ва ҳол он ки ман ҳеч кори нолоиҷе накардаам. Ҳанӯз вакти марг ва кушта шудани ман нест. Ман ҷавонам ва як сухани ту маро метаво-

над аз чанголи марг халос намояд, аълоҳазрато. Ҳамин як калимаро аз ман дарег надор!

– Марг? Шоҳзодаи азиз, ту ин суханхоро магӯ. Ором шав, бигузор қалби пурҳаячони ту ором ва осуда шавад. Ту наҳоҳӣ мурд. «Шояд ў факат дар ин масъала акли худро гум карда бошад ва дар масъалаи дигар фикру акли ў равшан ва саломат бошад. Ҳудовандо, кошкӣ ҳамин тавр мешуд. Мо акнун ўро имтиҳон мекунем».

Ў ба Том ба забони лотинӣ саволе дод ва Том як навъе карда ба вай бо забони лотинӣ ҷавоб гардонд. Шоҳ хеле хушҳол шуд ва ин хушҳолии худро пинҳон ҳам накард. Лорд ва табибон низ ҳурсандии худро изҳор карданд.

– Ба ман, маълумот ва андешае ки дорад, аз ин беҳтар ҳам ҷавоб доданаш мумкин буд, – гуфт шоҳ. – Ин ҷавоби ў нишон медиҳад, ки акли ў як қадар магшуш шуда, вале тамоман зарап наёфтааст. Сэр, шумо дар ин бора чӣ фикр мекунед?

Табибе, ки ин суханони шоҳ ба ў гуфта шуда буд, таъзим карда ҷавоб дод:

– Аълоҳазратам, эҳтимоли шумо дуруст аст ва бо мулоҳизаи ман тамоман мувофиқ мебошад.

Шоҳ аз болишт боз як қадар баландтар шуда бо ҷиддият ба суханони худ давом намуд:

– Ў акли худро гум карда бошад ҳам, боз фарзанди ман ва ҷонишини салтанати мамлакати Англия мебошад. Ҳоҳ боакл ва ҳоҳ беакл, ў дар ин мамлакат ҳукумронӣ ҳоҳад кард. Гӯш кунед ва ин гуфтаҳои маро ба ҳама ҷо зълон намоед: «Ҳар касе, ки дар бораи бемории ў гап кунад, ў ба сулҳ ва осоиши давлати Британия рахна расондааст ва ба таги дор ҳоҳад рафт». Ҳоло ў мувофиқи тамоми маросим ва одатҳои қадима ба маснади шоҳӣ шинонда мешавад. Лорд Гертфорд, ба шумо амр мекунам, ки аз ҳоло сар карда ба тайёрии ин маросим сар кунед.

Яке аз лордҳо дар пеши кати шоҳ дузону ба замин нишаста арз кард:

– Ба ҳузури ҳумоюни шумо маълум мебошад, ки

гофмаршали Англия дар зиндони Тауэр меҳобад. Магар маҳбус шоистаи...

– Хомӯш бош! Бо номи наҳси он мард гӯши маро кар накун! Наход ки ин одам ҳамеша зинда монда ва мудом дар роҳи орзу ва мақсадҳои ман монеъ хоҳад шуд? Наход ки бинобар дар Англия набудани маршал ҷонишини шоҳи Англия шоҳзода дар маснади худ шинонда нашуда монад, магар дар Англия маршали дигаре нест, ки ба давлат хиёнат накарда ва ба ин кор лаёқат дошта бошад? Не, ба худо қасам меҳӯрам! Ба парламенти ман огоҳӣ дид, ки пеш аз баромадани офтоб ҳукми куши Норфолкро бидиҳад! Вагарна парламент сазои худро хоҳад дид.

– Ирода ва хоҳиши шоҳ конун аст! – гуфт лорд Гертфорд ва аз ҷояш бархоста ба ҷои аввалии худ рафт.

Аломатҳои ғазаб кам-кам аз рӯи шоҳ дур шуданд.

– Шоҳзодаи ман, маро бибӯс! – Ана ҳамин тавр. Аз чӣ метарсӣ? Охир ман-ку падари ту ҳастам ва туро дӯст медорам.

– Эй шоҳи меҳрубон, ту дар ҳаққи ман барин бандай камтарини худат хеле меҳрубон ҳастӣ. Ин ҳакиқат аст. Вале ман дар изтиробам, ки ба хотири ман касе бимирад...

– Шоҳзодаи ман, дар бораи вай фикр накун! Ў ба ин лоик ва сазовор мебошад. Маро боз ҳам бибӯс ва боз ба шодӣ ва хурсандиҳои худ машгул шав. Касалии ман маро тамоман бетоб кард, ман монда шудам, бояд қадре дам гирам. Бо тагои худ Гертфорд ва бо аҳли дарбори худат баргард ва ҳамин ки ман қадре аз дард осуда шудам, боз ба ҳузури ман биё.

Том аз оромгоҳи шоҳ бо дили маҳзун баромад, чунки суханони охирини шоҳ дар бораи умедхое, ки барои ҳалос шудан дошт, ба дараҷаи ҳукми куш буданд. Ва боз ў бо овози паст ғуввас зада: «Шоҳзода, шоҳзода меояд», – гуфта гап задани дарбориёнро шунид.

Аз байни ду қатор одамони таъзимкунанда, ҳар қадар ки пеш мерафт, ҳамон қадар рӯҳафтода мешуд ва ҳис мекард, ки дар ин ҷо дар дасти онҳо асир мебошад ва шояд тамоми умри худ аз ин қафаси тиллой баромада натавонад.

Ба ҳар тарафе ки рӯ мегардонад, сари дар ҳаво муаллақ истодаи герсог Норфолк дар пеши назарааш намоён мешуд, ки чашмонашро бо нигоҳҳои сарзанишкорона ба рӯи ӯ медӯхт.

Орзу ва ҳаёлҳои вай хеле шириин буданд, аммо ҳакиқат хеле талҳ, ҳузнангез ва мудхиш будааст!

БА ТОМ ТАЪЛИМ МЕДИҲАНД

Томро ба зали бузург оварда ба курсие шинонданд. Аммо азбаски дар атрофаш одамони калонсол ва аъёну ашрофон рост истода буданд, ба назарааш нишастан хеле кори беадабона менамуд. Ӯ ҳоҳиш кард, ки онҳо ҳам бишинанд, аммо онҳо дар аломати миннатдорӣ фақат таъзиме карда боз дар ҳамон ҷои ҳуд истоданд. Ӯ хост, ки дар ин ҳоҳиши ҳуд истодагарӣ намояд, аммо «тагои» ӯ – граф Гертфорд ба гӯшааш гуфт:

– Ҳоҳиш мекунам, милорд, исрор накун, дар ҳузури ту нишастани онҳо ҷоиз ва дуруст нест.

Омадани лорд Сент-Ҷонро арз карданд. Лорд даромада ба Том таъзим карда гуфт:

– Шоҳ маро бо як матлаби маҳфӣ ба ҳузури шумо фиристод. Агар ба хотири муборакашон малол наояд, марҳамат фармуда ба гайр аз милорд граф Гертфорд ба дигарон иҷозат бидиҳед, ки аз хона бароянд.

Ҷон дид, ки Том гӯё чӣ навъ аз ҳузури ҳуд иҷозат додани дарбориёнро намедонад. Гертфорд ба гӯши ӯ оҳиста гуфт, ки агар ба сухан гуфтан майл надошта бошед, он вақт ҳудро ба заҳмат наандохта бо ишорати даст ба ҳозирон иҷозат дихед, ки аз хона бароянд.

Ҳамин ки дарбориён аз ҳузури ӯ баромаданд, Сент-Ҷон гуфт:

Аълоҳазрат шоҳ мефармояд, ки ба сабаби мулоҳизаҳои муҳим ва бузурги давлатӣ ҷаноби шоҳзода бояд бемории ҳудро ба қадри имкон, то рафъ шудани ин озор ва баргаштан ба аҳволи пештарааш, пинҳон нигоҳ дорад. Шоҳ мефармояд, ки шумо дар пеши ҳеч кас шоҳзодаи ҳакиқӣ ва валиаҳди таҳти Англия будани ҳудро инкор накунед.

– Ман бо камоли ғаму андӯҳ бояд иқрор намоям, ки

хотири ман хеле парешон шудааст, – гуфт Том бо як овози бозътимоде ва боз рангаш сурх шуд.

Дар ин асно омадани хонум Елизавета ва хонум Чен Грейро арз намуданд. Лордхо ба ҳамдигар нигохҳои пурмаъное андохтанд ва Гертфорд зуд ба тарафи дар равон шуд. Ва замоне, ки шоҳзодахонумҳо аз пеши ў мегузаштанд, охиста ба онҳо гуфт:

– Хонумҳо, аз шумо хоҳишмандам, ки ба рафткорҳои ачиби ў ҳайронӣ ва тааҷҷуби худро изҳор накунед. Лек афсӯс, ки дар ҳар нишона фаромӯҳотирии ўро хоҳед дид.

Дар ин лаҳза Сент-Ҷон охиста ба Том гуфт:

– Хоҳишмандам, ки шумо майл ва хоҳиши аълоҳазрати шоҳро ба ҷо оред, худро чунон нишон дихед, ки ҳамаи ҷизҳои дигар ҳам дар хотиратон ҳаст. Ҷӣ навъ дигаргун шудани авзои худатонро ба онҳо нафаҳмонед. Ҷӣ қадар шуморо дӯст доштан ва ба шумо меҳрубон будани ин шоҳзодадухтарҳоро ба хубӣ медонед, ки аҳволи шумо онҳоро хеле ғамгин ҳоҳад кард. Агар ҷаноби шумо иҷозат фармоед, ман ва тагои шумо дар ин ҷо меистем.

Том бо ишораи сар розигӣ дод ва ба таври номафхуме сухане гуфт. Он ҷӣ ки то ҳол дар ин ҷо диди буд, хеле ба вай фоида расонда, ўро хушӯр карда буданд, бинобар ин аз таҳти дил карор дод, ки фармоишҳои шоҳро ба қадри имкон ба ҷо орад.

Бо вучуди тамоми эҳтиёткориҳо сӯҳбати Том ва шоҳзодахонумҳо баъзан хеле ба душворӣ меафтод. Росташ ин аст, ки Том ҷандин бор корро вайрон карда меҳост, ки ба иҷро кардани ин роли пуразоб мувоғиқ набудани худашро баён намояд, аммо ҳар бор рафткорҳои хонум Елизавета ўро аз ин ҳолат ҳалос мекард.

Ҳар ду лорд бо эҳтиёти тамом истода, бо ду-се калимае, ки дар мавқеи даркорӣ мегуфтанд, Томро аз ин душвориҳо ҳалос мекарданд. Якбора хонуми хурд Чен ба Том саволи зеринро дода, ўро тамоман ба ноумедӣ андохт.

– Милорд, имрӯз ба ҳузури малика барои салом мушарраф шудед?

Том худашро гум карда ва дар чавоб таъхир намуд, меҳост ҳар чӣ ки ба даҳонаш ояд, бигӯяд, аммо лорд Сент-Чон дар ин асно ба имдоди ўрасид ва бо як бепарвоии ба дарбориён маҳсус, ки аз ҳар гуна вазъияти душвор ва муаммодор роҳи ҳалосӣ мейбанд, ба гап даромад.

– Ҳонумҳои мӯҳтарам, пас чӣ тавр Малика дар бораи тандурустӣ ва саломатии ҳазрати шоҳ нигарониҳои шоҳзодаро рафъ намудааст? Магар ҳамин тавр нест, шоҳзода?

Том зери лаб чизе гуфт, ки онро ба ҷои тасдиқ қабул кардан мумкин буд, вале ҳис кард, ки сӯҳбат ба ҷои нозуке расидааст. Қадре баъд дар аснои сӯҳбат гап ба сари мувакқатӣ мавқуф монондани дарс ҳондани шоҳзода омад.

Шоҳзодаҳонуми хурдӣ гуфт:

– Вой, афсӯс! Афсӯс... Дар дарсхои худ чӣ қадар пеш мерафтед. Аммо зарап надорад, қадре сабр кунед. Ин ахвол бисёр давом наҳоҳад кард. Шумо барои ба мисли падаратон бо нури дониш равшан соҳтани хиради худ ҳанӯз вакти зиёде доред ва ба монанди он аълоҳазрат забонҳои хориҷии зиёдеро аз худ ҳоҳед кард.

Том дар кучо будани худро фаромӯш кард, якбора ба гап даромад:

– Падари ман? Падари ман дар забони модарии худ ҳам ҷунин бад гуфтугӯ мекунад, ки факат ҳукҳо дар ҳукҳона гуфтаҳои ўро фаҳмида метавонанд, аммо дар бораи олимӣ...

Ӯ ҷашмонашро бардошта ба нигоҳҳои ҷиддӣ ва эҳтиёткоронаи лорд Сент-Чон дучор гардид. Овозаш қанда ва ранги рӯяш сурҳ шуда, баъд ба овози паст ва маҳзунонае ба сухани худ давом намуд:

– Оҳ, бемориам боз шиддат гирифт, фикрҳоям боз парешон шуданд, вагарна ман нисбат ба аълоҳазрати шоҳ беэҳтиромӣ карданӣ набудам.

– Мо инро медонем, сэр! – гуфт шоҳзода Елизавета бо эҳтиром ва дасти «бародари» худро бо назокати тамом ба даст гирифта.

– Худро ба изтироб наандозед! Айб дар шумо не, ин аз таъсири беморӣ аст.

Том бо миннатдорӣ баён кард:

– Шумо хонуми басо меҳрубон ва гамхоре ҳастед. Ичозат дихед, барои ин меҳрубониатон миннатдорӣ изхор намоям.

Як бор хонум Чении шӯҳрафткор ба забони юнонӣ сухане ба миён андохт. Вале шоҳзодаҳонуми ҳушёр Елизавета ба нишона нарасидани ин тирро пай бурда ба ҷои Том бо оромии тамом бо ҷумлаҳои пурдабдабаи юнонӣ ба вай ҷавоб гардонд ва ҳамон дам сӯҳбатро ба ҷои дигар бурд.

Вақт ҳуб мегузашт ва сӯҳбат ҳам умуман гарм буд. Дар аснои сӯҳбат масъалаҳои берабт ва саргум кам вомехӯрданд

Вақте ки шоҳзодаҳонумҳо рафтанд, Том ба лордҳо хитоб карда гуфт:

– Лордҳои мӯҳтарам, чӣ мешавад, ки илтифот фармуда, ба ман ичозат дихед, то дар ин ҷо дар як гӯша қадре истироҳат қунам?

– Ихтиёр ба худи шумост – метавонед фармон бидихед ва вазифаи мо итоат кардан аст, – ҷавоб дод лорд Гертфорд. Истироҳат барои шумо албатта зарур мебошад, зоро ки ба зудӣ ба тарафи Сити, ба гардиш баромаданатон лозим аст.

Ӯ зангро зад ва маҳраме давида омад: – ба ӯ фармон дода шуд, ки сэр Вилям Гербертро ҷег занад. Сэр Вилям Герберт дарҳол ҳозир шуд ва Томро ба хобгоҳҳои андаруни дарбор бурд. Кори аввалини Том ин шуд, ки дасти ҳудро ба тарафи пиёлаи об дароз кард, аммо як хизматгори маҳмалу атласпӯш дарҳол пиёларо гирифта як зонуи ҳудро ба замин ҳихода онро дар табакҷаи тиллой ба Том дароз кард.

...Ӯ ҳихоят ноилоч розӣ шуд ва итоаткорона охе қашида бо овози паст гуфт:

– Вой бар ҳоли ман? Ҳуб аст, ки онҳо нафас қашиданро аз дастам намерабоянд.

Ӯ кафшҳои мулоим ва ҷомаи зебое пӯшида, ҳихоят барои дамгирӣ ба ҷои хоб даромад, вале хобида наметавонист, ҷунки сари вай бо фикрҳои гуногун пур ва дар хона одам зиёд буд.

Вай чӣ тарз аз ҳузури ҳуд берун кардани хизматторонро намедонист, онҳо ҳам дар хона монданд ва аз ин сабаб ҳам онҳо ва ҳам Том хеле дар ташвиш буданд.

Савол ва супориши

1. Бо Том чӣ ҳодиса рӯй дод?
2. Дар бораи чӣ хел ба қасри шоҳ омадани Том накл кунед.
3. Шоҳзодаи хурд чӣ орзу кард?
4. Сабаби гирифтори бадбахтӣ ва саргардониҳои шоҳзода чист?
5. Шоҳзода ба кучо рафт ва барои чӣ ўро масхара мекарданд?
6. Дар бораи бо Ҷон Кенти дучор омадани шоҳзода накл кунед.
7. Аз мати муколамаро ёбед.
8. Чаро Том ба тарсу ҳарос афтод?
9. Аз номи шоҳ ба мардум чӣ ғуфта шуд?
10. Дар бораи ғуфтугӯи шоҳ бо Том накл кунед.
11. Чаро Том ҳудро асир ва гирифтори кафас мешуморид?
12. Дар бораи сӯҳбати шоҳзодаҳонумҳо бо Том накл кунед.
13. Мазмуни ҷумлаи «Хуб аст, ки онҳо нафас қашиданро аз дастам намерабоянд»-ро фахмонед.

АЛЕКСЕЙ МАКСИМОВИЧ ГОРКИЙ



Алексей Максимович Горкий (Пешков) соли 1868 дар Нижний Новгород (хозира шаҳри Горкий) таваллуд ёфтааст.

Саргузашт ва ҳаёти давраҳои кӯдакиу чавонии Горкий хеле ғамангез ва шавковар аст. Вай дар кӯдакиаш ҳар гуна қасалиҳои вазнинро аз сар гузаронида буд. Ятими ўро мачбур кард, ки аз хурдсолӣ худаш ризку рӯзӣ пайдо қунад. Алёши хурдсол ба хизмати хӯҷаинон даромада, дар дӯкону кишти корҳои вазнину сиёҳро ичро менамуд.

Бо вучуди ин ҳамаи заҳмату меҳнати ҳалол, ҳамеша зарбу лат ва озор медид. Боре ўро чунон заданд, ки аз бадани хуншораш духтур 42 ҳор гирифта буд. Азияту машакқат, зиндагии тоқатфаросои мардуми оддию меҳнаткаши он давра низ тарҷумаи ҳоли ин нависандаро боз ҳам пурратар мекунанд.

Ба Горкий муюссар нашудааст, ки дар ягон мактаб ҳонад. Вале дидани меҳнати вазнини камбағалон, ҳаёти талхи худи ў, пинҳонӣ мутолиа намудани китобҳо дар болоҳона ва таҳҳонаҳо барои вай мактаби бузурге гардид.

Горкий, пеш аз ҳама, аз модаркалони азизу меҳрубони худ Акулина Ивановна Каширина миннатдор аст.

Махз ҳамин зани мушфиқу ғамхор бо ҳикояю афсонаҳои мафтунунандааш дар дили Алёши хурдсол зинладиливу, ҳаётдӯстиро ҷо карда муҳаббати ўро ба китоб ва адабиёти бадей бедор намудааст. Аз ҳамин давра тақдири Алёша ба китоб саҳт пайваст гардид.

Дар ҳаёти минбаъдаи Горкий воҳӯрӣ ва дӯстӣ бо барпокунандаи давлати Шӯравӣ В.И. Ленин барои ў шарафи бузург гардид. Айёми кӯдакӣ, бачагӣ ва ҷавонии ин нависандай машҳур дар асарҳои «Бачагӣ», «Дар байни

мардум» ва «Университетҳои ман» бо дарду алам ва таъсирнок накл карда шудааст. Максади олии нависанда – муносибат ба инсон ба таври бадеӣ ва хеле хуб тасвир ёфтааст.

ДАНКО

Дар замони қадим, дар рӯи замин як тоифа одамон зиндагӣ мекарданд, ки маскани онҳо аз се тараф бо бешаҳои одамногузар печонида шуда, тарафи чорумаш дашт буд. Инҳо одамони хуррам, пурзӯр ва далер буданд.

Рӯзи сахте ба сари онҳо меояд: аз кучое ба сарзаминашон қабилаҳои дигар меоянд ва онҳоро ба гӯшаҳои дури беша пеш мекунанд. Он ҷо ботлокзор ва тангӯ торик буд, зоро ки беша, бешаи бисёр кӯхна буд ва шохҳои дарахтон чунон ба ҳамдигар пешида буданд, ки аз қабати онҳо осмон дида намешуд ва шӯълаи офтоб аз қабати ин баргҳои зич то ба ботлок базӯр ба худ роҳ пайдо мекард. Аммо вакте ки шӯълаи офтоб ба оби ботлок меафтод, ҳавои он ҷо вайрон шуда, бӯи бад пайдо мешуд ва одамон пайи ҳамдигар мурдан мегирифтанд. Ин ҳолро дида занон ва қӯдакони ин қабила гирию нола мекарданд ва мардонашон ба андеша фурӯ рафта андӯхгин мешуданд. Аз ин беша рафтан даркор буд ва барои ин факат ду роҳ буд: яке ба ақиб, ки дар он ҷо душманони пурзӯр ва ҳашмгин буданд, дигаре ба пеш, ки он ҷо дарахтони бузург буданд, онҳо бо шохҳои пурзӯрашон ҳамдигарро саҳт ба канор гирифта, ба лойи часпаки ботлок решоҳои дарози ҳудро чукур ронда буданд. Ин дарахтони сангмонанд рӯзона дар нимторикий ҳомӯш ва беҳаракат меистоданд, аммо шабона, вакте ки оташи гулханҳо шӯълавар мегардиданд, онҳо ба атрофи одамон наздиктар меомаданд ва ононро зичтар мепечониданд. Ҳамеша, шабу рӯз гирдогирди он одамоне, ки ба ҳавои кушоди дашт одат карда буданд, торикистон буд. Ва вакте ки бод вазида нӯги дарахтонро ба ҳаракат медаровард, тамоми беша бонги пургулӯлае мезад, боз даҳшатноктар мешуд, дар ин вакт гӯё беша таҳдид мекард ва таронаи мотами одамонро месуруд. Ба ҳар ҳол инҳо одамони пурзӯр буданд ва метавонистанд, ки пеши мағлуб-

кунандагони худ раванд ва то мурдан ҷанг кунанд, аммо намехостанд, ки дар ҷангҳо бимиранд, зоро ки онҳо аҳду паймон доштанд ва агар несту нобуд мешуданд, бо ҳамроҳашон он аҳду паймон низ аз ҳаёт гум шуда мерафт. Ва бинобар ин онҳо шабҳои дароз дар таҳти бонги пургулгулаи беша, дар бӯи бади захролуди ботлӯқ менишастанд ва фикр мекарданд. Онҳо менишастанд ва дар атрофашион сояи гулханҳо ба рақси ҳомӯшона медаромад, гӯё ки рақс сояи гулханҳо набуд, балки тантанаи деву ҷинҳои бадҳоҳи беша ва ботлӯқ... Одамон менишастанд ва фикр мекарданд. Аммо ҳеч чизе, на кор ва на занон ба ҷуз фикру андешаҳои андӯҳгин, ҷисму ҷони одамонро ба ин андоза беҳол ва нотавон намекарданд. Аз фикр кардан одамон заиф шуданд... Дар байни онҳо воҳима пайдо шуд, дастони қавиашонро ишкели воҳима банд кард, дар сари часади онҳое, ки аз бадбӯй мурдаанд ва ба тақдири зинагоне, ки онҳоро ҳам воҳима занҷирпеч кардааст, гиряни занон биму тарс пайдо мекунонд ва дар беша аввал паст ва бемадорона, баъд баланд ва баландтар суханҳои пур аз тарсу воҳима шунида мешуданд. Акнун меҳостанд, ки пеши душман раванд ва озодии худро ба вай ҳамчун тӯхфае пешкаш намоянд ва аз бими марг акнун ҳеч кас аз ҳаёти ғуломона наметарсид... Аммо дар ҳамин вакт Данко пайдо шуд ва як худи вай танҳо ҳамаи онҳоро начот дод.

Маълум буд, ки кампир ҳикояи дили сӯзони Данкоро борҳо накл карда будааст. Вай хушоҳангона гап мезад ва садои ҳушишаскунанда ва гализи вай гулгулаи бешаро, ки дар байни он одамони сиёҳбаҳт мондашуда аз ҳавои захролуди ботлӯқ мемурданд, ба пеши назари ман равшантар мучассам мекунанд.

- Данко яке аз одамони ҳамон тоифа, ҷавони хушрӯй буд. Хушрӯён ҳамеша далеранд. Вай ба онҳо, ба рафикови худ мегӯяд:

«Бо фикр кардан санги роҳро бардоштан мумкин нест. Касе, ки ҳеч кор намекунад, ба вай ҳеч ҷиз намешавад. Чаро мӯ ба андеша ва андӯҳ қувваи худро сарф мекунем? Бархезед, ба даруни беша меравем ва аз қабати он мегузарем, охир, дар

чаҳон ҳама чиз ҳам интиҳо дорад!»... Меравем! Хайр!
Бархезед!...

Ба вай нигоҳ карданд ва диданд, ки ўз ҳама беҳтар аст, зоро ки дар ҷашмони вай қувваи бисёре ва оташи зиндае медураҳшид.

— Ту роҳ сар кун, моро бар! — гуфтанд онҳо. Пас аз он вай роҳ сар кард ва онҳоро бурд...

Кампир андак ҳомӯш шуд ва ба дашт нигоҳ кард, ки дар он ҷо торикӣ фузунтар мегардад. Шарорачаҳои дили сӯзони Данко дар ҷои дуре шӯълавар мешуданд ва ҳамчун гулҳои осмонранги ҳавоӣ ба назар менамуданд ва дар як лаҳза мешукуфтанд.

Данко ба онҳо роҳ сар кард. Ҳама муттафиқона¹ аз паси вай рафтанд, — ба вай боварӣ доштанд. Ин роҳроҳи торик ва душворе буд, ки дар ҳар қадам ботлок даҳони тамаъкор ва бадбӯи худро мекушод, одамонро фурӯ мебурд ва дарахтон ҳамчун девори сангин садди роҳ буданд. Шоҳҳои дарахтон ба ҳамдигар печида решаҳои онҳо чун мор качу килебона ба ҳар сӯ пароканда буданд ва одамон ҳар як қадам арақ реҳтанд, ҷон доданд. Онҳо хеле вакт роҳ рафтанд... Беша зичтар, қувва камтар мешуд! Ва ба Данко изҳори норизӣ карданд, ки вай марди ҷавон ва бетачриба, бехуда онҳоро ба як ҷои номаълуме роҳ сар кард. Вай пеш-пеши онҳо мерафт, далер ва дураҳшон буд.

Аммо рӯзе дар болои беша раъду барқ пайдо шуд, дарахтон таҳлидомезона ба ҳаракат даромаданд. Дар он дам беша чунон торик шуд, ки гӯё тамоми шабҳое, ки аз пайдоиши ҷаҳон то ҳанӯз ба вуқӯъ омадаанд, дар беша якҷоя шуданд. Одамони хурд аз байни дарахтони қалон, дар зери садои гулдурроси даҳшатноки раъд роҳ мерафтанд, онҳо роҳ мерафтанд ва дарахтони бузург ба ҳаракат медаромаданд, қарсас мекарданд ва ҳашмгинона бонг мезаданд, барқҳо дар теппаи беша парвоз мешуданд, ба як дақика онро бо оташи қабуд ва сард шӯълавар карда дарҳол барҳам меҳӯрданд ва

¹ Муттафиқона – иттифоқ, яқдилу яқзабон.

мардумро ба ҳарос меандохтанд. Дараhtonе, ки бо шӯълаи сарди оташи барқ медурашиданд, мисли чондороне менамуданд, ки гирдогирди одамонро, ки аз асорати торикӣ гурехта мерафтанд, печонида гирифтаанд. Гӯё дастони качу килем ва дарози онҳо одамонро печонида гирифта, саъӣ менамуданд, ки аз роҳ боздоранд. Аз қабати торики шоҳҳо ба равандагон чизи даҳшатноки сиёҳи сарде нигоҳ мекард. Ин роҳ саҳт буд ва одамоне, ки аз саҳтии роҳ монда шуда буданд, ноумед мешуданд. Аммо онҳо шарм медоштанд, ки нотавонии худро ба гардан гиранд ва бинобар ин оташи қаҳру ғазаби худро ба сари Данко, ба сари одаме, ки пешопеши онҳо мерафт, фурӯрехтанд ва вайро сарзаниш мекарданд, ки ба онҳо роҳбарӣ карда наметавонад. Бинед, чӣ қадар ноинсофӣ!

Онҳо – одамони мондашуда ва балқаҳр дар як чое истоданд ва дар таҳти гулгулаҳои галабакунандаи беша дар байни торикистони ларзон Данкоро маломат кардан гирифтанд.

– Ту барои мо як шахси ҳақир ва заарноке ҳастӣ! – гуфтанд онҳо.

– Ту ба мо роҳ сар кардӣ ва моро монда кардӣ, барои ин ту ҳалок мешавӣ!

– Худи шумо гуфтед: – «роҳ сар кун!» – ман ҳам роҳ сар кардам! – ба муқобили онҳо синаашро сипар кард Данко. – Дар ман далерии роҳбарона ҳаст ва бинобар ин ба шумо роҳ сар кардам! Шумо чӣ? Шумо худ чӣ кор кардед? Шумо факат роҳ рафтед ва барои роҳи хеле дур қувваи худро эҳтиёт карда натавонистед! Шумо монанди рама факат рафтан гирифтед, факат рафтани худро донистед!

Аммо ин суханҳо онҳоро боз зиёдтар оташин кард.

– Ту мемирӣ! – гӯён онҳо гурриданд. Беша бошад, беором гулдур-гулдур карда, ба фарёди онон чӯр мешуд ва баркҳо торикиро пора-пора мекарданд. Данко ба одамоне, ки вай барои онҳо ҳамин қадар азоб қашид, нигоҳ кард, дид, ки онҳо ба монанди дарандагонанд. Дар атрофи вай одамони бисёре истода буданд ва дар рӯи онҳо нишони некӣ набуд ва аз онҳо раҳм хостан мумкин набуд. Он вакт дар дили вай газаб ба ҷӯш омад, раҳмхӯрӣ ба одамон дарҳол ҳомӯш шуд. Вай одамонро

дүст медошт ва хаёл мекард, ки агар вай ёрӣ надиҳад, онҳо ҳалок мешаванд. Якбора дар дили вай оташи начотдихии онҳо ба роҳи осон равон кардани одамон забона зад ва дар он дам дар ҷашмони вай нури он оташи пурзӯр шӯлавар гардид... Онҳо ин ҳоли вайро дид, ҳаёл кардан, ки вай ниҳоят ҳашмгин шуд ва бинобар ин ҷашмони вай чун оташ дурахшидан; одамон омода шудан, ҳамчун гургон интизор шудан, ки вай бо онҳо мубориза мекунад ва гирди вайро зич ҷечонда гирифтанд, то ки ба осонӣ Данкоро дастгир намоянд ва ҳалок созанд.

Данко андешаи онҳоро фахмид, аз ин сабаб дар дили вай боз зиёдтар оташ шӯлавар гардид, зеро ки ҳаёли онҳо дар дили вай андӯхгинӣ пайдо карда буд.

Беша беором таронаи пур аз ғаму гуссаи худро меҳонд, раъд меғуррид, борон меборид.

– Ман барои одамон чӣ кор мекунам? – Данко аз ғурриши раъд баландтар фарёд кард.

Якбора вай синаи худро бо дастонаш ҷоқ карда, аз он ҷо дилашро қанда гирифт ва онро ба болои сараш баланд бардошт.

Дили вай ҳамчун офтоб ва ҳатто аз офтоб ҳам равшантар шуд ва тамоми беша, ки бо ин машъали муҳаббати бузурге ба одамон равшан гардида буд, сокит гардид, торикӣ бошад, аз рӯшноии вай пароканда шуд, дар гӯшаҳои дури беша онро даҳони пӯсидаи ботлоқҳо фурӯ бурдан. Одамон ҳайрон ва монанди санг шаҳ шуданд.

– Рафтем! – фарёд зад Данко, дили сӯзонашро бардошта, ба пеш ба ҷои худ давид ва роҳи одамонро равшан карда, ба онҳо роҳ сар кард.

ОНҲО ҲАЙРОН МОНДА АЗ ПАСИ ВАЙ РАВОН ШУДАНД... Ҳама ба тамошои ҷозибанок ва мӯъчизаи дили сӯзон гарӣ шуда тез ва далерона медавиданд. Данко доим дар пеш буд, дили вай нурафшонӣ мекард! Ва якбора пеши беша кушода шуд ва бешаи воҳиманок дар ақиб монд. Данко ва тамоми одамон дар баҳри нури офтоб ва ҳавои тозае, ки оби борон шуста буд, гӯтавар шуданд. Раъду барӣ дар он ҷо, дар паси онҳо, дар

болов беша монда буд, дар ин чо офтоб партав меафканд, дашт нафас мекашид, алаф ва сабза, ки пур аз катрахи борон буд, ёкутвор метофт ва нахр ҳамчун зар медурахшид... Бегоҳ буд ва аз шӯълаи офтоби гурубкунанда монанди он хуни гарме, ки аз синаи чокшудаи Данко фаввора зада мебаромад, сурх менамуд.

Далеру пургуур Данко ба пеш, ба дашти васеъ назар андохт – ба замин озоду хушнудона нигоҳ кард ва бо гуур – коҳ-коҳ зада хандид. Пас аз он афтод ва мурд.

Одамон, ки хуррам буданд, дилашон пур аз умед буд, марги вайро надониста монданд ва диданд, ки дар катори часади Данко дили далери вай ҳамоно шӯълавар аст. Факат як одами эҳтиёткор ин ҳолро фаҳмид ва аз чизе тарсида ба болои дили пурнур қадам гузошт... Он ба шарораҳо пароканда шуда, хомӯш гардид...

Савол ва супорини

1. Дар бораи одамони ба бадбахтӣ гирифторшуда иакл кунед.
2. Он тоифа дар чӣ хусус фикр мекард?
3. Ба ёрии онҳо кӣ омад ва ба онҳо чӣ гуфт?
4. Чаро онҳо Данкоро сарзаниш ва маломат карданд?
5. Данко барои ҳалос намудани рафиқони худ чӣ кор кард?
6. Дар бораи Данко иакли ҳаттӣ нависед.

МУНДАРИЧА

Муқалдима	3
Эчодиёти шифохии халқ	5
Сурудҳои халқӣ	5
Сурудҳон таъриҳӣ	7
«Шӯриши Восеъ»	9
Таронаҳо	14
Таронаи боғандагон	15
Таронаи баҳор	17
Гандум	18
Бадеха	19
Рубой ва дубайтҳо	22
Санъати такрор	26
Чистон	27
Маълумот дар бораи рамзу қиноя	33
Унсурулмаолии Кайковус	35
Низомии Ганҷавӣ	56
Хайр ва Шар	61
Маълумот дар бораи вазни шеър	80
Муҳаммад Авғони Бухорӣ	81
Маълумот дар бораи ҳикоят	101
Хоғизи Шерозӣ	103
Ғазал	114
Ибни Ямин	116
Қитъа	122
Зайниддин Маҳмуди Восифӣ	123
Маълумот дар бораи таносуби сухан	148
Аҳмади Доғонӣ	149
Абдулқосим Лоҳутӣ	165
Мӯъмин Қаюат	176
Ҷумъа Одина	182
Адабиёти ҳориҷа	194
Марк Твен	194
Шоҳзода ва Гадо	194
Максим Горкий	215
Данко	216

Курбон Хочаев, Ахмад Абдувалиев, Нуриддин Шарафиддинов

Адабиёт

Китоби дарсӣ барои синфи 6-ум

Роҳбари гурӯҳи нашрӣ Баҳодур Раҳматзод

Муҳаррир	Баҳодур Раҳматзод
Мусахҳех	Солия Ҳамроева
Муҳаррири техникий	Пайрав Усмонов
Саҳифабанд	Сўҳроб Раҳимов
Дизайн ва ороиш	Баҳодур Раҳматзод
	Манучехр Тешаев
Чопи компьютерӣ	Оқила Қосимова

© "САҲБО" 2004



**КАМОЛИ
ХУЗАНДИЙ**

Магү к-арбоби дил рафтанду шаҳри ишқ шуд холӣ,
Цаҳор пур Шамси Табрзист, марде жу чу Мавлоно?

Дӯстдорон ба ҷуз аз дӯст маҳоҳод эн дӯст.
Ки набошад беҳ аз ӯ ҳар ҷӣ аз ӯ метадабед.

Ба дунон ҳам нишини, к-аз сӯхбати дун,
Маҳоми қурби ав адно наёбӣ.



**АБУЛКОСИМ
ЛОХУТИЙ**

Зиндагӣ охир сар оид бандагӣ даркор нест,
Бандагӣ гар шарт бошад, зиндагӣ даркор нест.
Гар фишори рӯзгор обят қуияд, мискин машав,
Мард бош ӯй ҳастадил, шармандагӣ даркор нест.
Зиндагӣ озодии инсону истиклоли ӯст,
Баҳри озодӣ ҷадал қун, бандагӣ даркор нест!



**БОБОЧОН
ҒАФУРОВ**

«Инсонигӣ маҳз ба тавассути ривоҷи истеҳсолот на маданият, мубодилии комӯӣ, доиниш ва таҷрибакон амалӣ ба непрафти ҳуд тоҷи гардидааст».

Аз китоби «Точикон»



**ДАБИБ
ЮСУФИ**

Вакти он аст, эй қалам, буррапатар гардай зи тег,
Вакти он аст, эй сухан, гуррапатар гардай барк.
То ба душман ҳимла орам, решавш буррый зи бөх,
То раси, манхус анчарро жүнб бе шоху барг!



**МҮЙМИН
КАНОАТ**

Форсай гүй, дарй гүй варо,
Хар чи мегүй, бигү.
Бахри ман ташхоз забони модарист,
Ҳамчу тири модар аст.
Бахри у ташбеки дигар нест, нест,
Чунон жеҳри модар аст.
З-ни сабаб чүн шүхихон дилбарам,
Дүст медорам варо.
Чүн қавозиңдөн гарни модарам,
Дүст медорам варо .



**ЛОИК
ШЕРАЛЙ**

Ту агар мөде набошай, холли маҳтоб бот,
Дар рахи фардан қисмат күл пе, гирдоб бош.

Едгори Айнину ии жүхсоров зинда бод!
Шеъри Турсунзодаву ии обшорон зинда бод!
Ташнагай хуб аст, модорид, ки чүй чашмас,
Ташнагиңдөн дил из дилори ёрон зинда бод!